
ಪ್ರಕಾಶಕರ ಅರಿಕೆ. 
ಈ * ರಶಿಯಾದ ರಾಜ್ಯ ಕ್ರಾ೦ತಿ ' ಯ ನಮ್ಮ ಮಿಂಚಿನ ಬಳ್ಳಿಯ 
೬ನೆಯ ವರುಷದ ಮೊದಲನೆಯ ಕುಡಿಯು. ಇದು ಎಪ್ರಿಲ್ ದಲ್ಲಿಯೇ 
ಪ್ರಕಟವಾಗಬೇಕಿತ್ತು . ಕಾಗದದ ಅನನುಕೂಲತೆಗಾಗಿ ಇದು ಇಷ್ಟು ತಡ 
ವಾಗಿ ಪ್ರಕಟವಾಯಿತು. ಅದನ್ನು ಮನ್ನಿಸಬೇಕೆಂದು ನಮ್ಮ ಚಂದಾದಾರ 
ರಲ್ಲಿ ಬೇಡಿಕೊಳ್ಳದಿರಲಾರೆವು. 

ಮಿಂಚಿನ ಬಳ್ಳಿಯು ೫ ವರ್ಷಗಳಲ್ಲಿ ೨೦ ಪ್ರಕಟನೆಗಳನ್ನು ಪ್ರಕಟಿಸಿದೆ. 
ಇದು ೨೧ನೆಯದು. ಹಿಂದಿನ ಪ್ರಕಟನೆಗಳಲ್ಲಿ ಕೆಲವು ನೆಯ ಆವೃತ್ತಿಯ 
ದಾರಿ ಕಾಯುತ್ತಲಿವೆ. ಕಾಗದದ ಅನುಕೂಲತೆ ಒದಗಿದಾಗ ಅವುಗಳನ್ನು 
ಪ್ರಕಟಿಸುವ ಆಸೆಯಿದೆ. ೬ನೆಯ ವರ್ಷದ ನಾಲ್ಕೂ ಕುಡಿಗಳನ್ನು ಪ್ರಕಟ 
ಸುವಷ್ಟು ಕಾಗದದ ಸಂಗ್ರಹ ನಮ್ಮಲ್ಲಿದೆ . ಅದರಂತೆ ಈ ವರುಷದ ನಾಲ 
ಕುಡಿಗಳನ್ನು ನಾವು ಪ್ರಸಿದ್ಧ ಪಡಿಸುತ್ತೇವೆ. ಕಾಗದ ದೊರೆಯುವದೇ 
ದುರ್ಲಭವಾಗಿದೆ; ಆದರೂ ಏನಾದರೂ ಮಾಡಿ , ಕಾಗದ ದೊರಕಿಸಿ ಮಿಂಚಿನ 
ಬಳ್ಳಿಯ ಪ್ರಕಟನೆಗಳನ್ನು ಮುಂದರಿಸುತ್ತೇವೆಂದು ನಮ್ಮ ಗ್ರಾಹಕರಿಗೆ 
ಆಶ್ವಾಸನೆ ಕೊಡುತ್ತೇವೆ. ಇಂಥ ಆಪತ್ಕಾಲದಲ್ಲಿಯೂ ನಾವು ಮೊದಲಿನ 
ಚಂದಾ ಹಣಕ್ಕೆ ( ೩ - ೮ - ೦ ಅ . ವೆ. ಸೇರಿ) ನಮ್ಮ ಪ್ರಕಟನೆ ಸಲ್ಲಿಸುತ್ತೇವೆ. 
ಆದುದರಿಂದ ನಮ್ಮ ಚಂದಾದಾರರೆಲ್ಲ ಎಂದಿನಂತೆ ನೆರವಾಗಿ, ಮಿಂಚಿನ 
ಬಳ್ಳಿಯ ಶ್ರೇಯೋಭಿವೃದ್ಧಿಗೆ ಕಾರಣರಾಗಬೇಕೆಂದು ಕೋರುವೆವು . 

- ಈ - ರಶಿಯಾದ ರಾಜ್ಯ ಕ್ರಾಂತಿ ' ಯನ್ನು ಬರೆದುಕೊಟ್ಟು ನಮ್ಮಲ್ಲಿ 
ಪ್ರಕಟಿಸಲು ದಯಪಾಲಿಸಿದುದಕ್ಕಾಗಿ ಶ್ರೀ ಪಿ . ವೆಂಕಟರಮಣಾಚಾರರಿಗೆ 
ನಾವು ಎಂದಿಗೂ ಕೃತಜ್ಞರಾಗಿದ್ದೇವೆ. ಇವರು ಈ ಪುಸ್ತಕ ಬರೆಯುವ 
ಸಂಕಲ್ಪ ಮಾಡಿದರು ; ಮನೆತನದ ವಿಪತ್ತುಗಳು ಅಡರಿಬಂದವ ; ದೈನಂದಿನ 
ಕಾರ್ಯವೂ ಬಹಳ ಇವರಿಗೆ . ಅಂಥದರಲ್ಲಿಯೇ ಬಿಡುವು ಮಾಡಿಕೊಂಡು 
ಅತ್ಯಂತ ಪರಿಶ್ರಮದಿಟ್ಟು ಇವರು : ರಶಿಯಾದ ರಾಜ್ಯ ಕಾಂತಿ ' ಯನ್ನು 
ಬರೆದಿದ್ದಾರೆ. ಇ೦ದು ರಶಿಯಾದ ಕಡೆಗೆ ಜಗತ್ತೇ ತೆರೆದ ಕಣ್ಣುಗಳಿಂದ 
ನೋಡುತ್ತಿದೆ. ರಶಿಯಾದ ಸತ್ವ ಪರೀಕ್ಷೆಯ ಕಾಲ ಇನ್ನೂ ನಡೆದಿದೆ . ಇಷ್ಟು 
ಭದ್ರತವು ತಳಹದಿಗೆ ಈ ಅದರ ಕ್ರಾಂತಿಯೇ ಕಾರಣವೆಂದು ಹೇಳಬಹುದು . 


- ಶ್ರೀ . ಪಿ . ವೆಂಕಟರಮಣಾಚಾರರು ತೀರ ತರುಣರು ; ವಿಚಾರವಂತರು. 
ಜೀವನರಂಗದಲ್ಲಿ ಕೆಲ ಸಿಹಿ ಕಹಿ- ಗುಟುಕುಗಳ ಅನುಭವ ಪಡೆದವರು . 
ಸಾಹಿತ್ಯಕ ವ್ಯಾಸಂಗವೂ , ನಿರ್ಮಾಣವೂ ಇವರಿಗೊಂದು ಆಚಾರವಾಗಿದೆ, 
ಅಭ್ಯಾಸವಾಗಿದೆ. ಹೀಗೆಯೇ ಇನ್ನೂ ಇವರು ಕನ್ನಡ ರಸವಂತಿಯ ಅಡಿ 
ದಾವರೆಗಳಲ್ಲಿ ತಮ್ಮ ಕೃತಿಕುಸುಮಗಳನ್ನ ರ್ಪಿಸುತ್ತ ಸಾಗಲಿ ಎಂದು ನಾವು 
ಹಾರೈಸುತ್ತೇವೆ. 
- ಈ ಬಳ್ಳಿಯ ಮುಂದಿನ ಕುಡಿಗಳನ್ನು ಸಕಾಲದಲ್ಲಿ ಪ್ರಕಟಿಸಿ, ಚಂದಾ 
ದಾರರಿಗೆ ಸಲ್ಲಿಸುತ್ತೇವೆ ಎಂದು ನಮ್ಮ ಗ್ರಾಹಕರಲ್ಲಿ ಬಿನ್ನವಿಸಿಕೊಳ್ಳು 
ವೆವು. 


ಪರಿವಿಡಿ 


ಪೂರ್ವರಂಗ 

೧ - ೧೯ 
ರಶಿಯಾದ ವಿಕಾಸದ ಹೆಗ್ಗುರುತುಗಳು 

೨೦ - ೩೪ 
ರಶಿಯಾದ ಬಂಡವಲಶಾಹಿಯ ವೈಶಿಷ್ಟ್ಯಗಳು 

೩೪ - ೩೯ 
ಪ್ರಜೆಗಳೂ ಪಕ್ಷ ಗಳೂ 

೪೦ - ೪೩ 
ಬಾಲೈನಿಕರೂ ಮೆನೈವಿಕರೂ 

೪೪ - ರ್೪ 
ಕ್ರಾಂತಿಯ ಪೂರ್ವಯೋಗ: ೧೯೦೫ 

೫೦ - ೬೮ 
೧೯೦೫ ಲಾಭ - ನಷ್ಟ 

೬೮ - ೭೯ 
ಯುದ್ದ - ಜನತೆ - ಝಾರಶಾಹಿ 

೭೯ - ೯೩ 
ಫೆಬ್ರುವರಿಯ ವಿಪ್ಲವ 

೯೩ - ೧೦೫ 
ತಾತೂರ್ತಿಕ ಸರಕಾರ ಮತ್ತು ಸೋವಿಯೆಟ್ ಘಟಕಗಳ : ೧೦೬ - ೧೧೫ 
ಅಂತಃ ಪ್ರವಾಹಗಳ ಗಮನ-ಪ್ರತಿಗವನ| 

೧೧೫ - ೧೩೨ 
ಅಕಬರ ಕ್ರಾಂತಿ 

೧೩೨ - ೧೫೩ 
ಹೋರಾಟ ಮತ್ತು ವಿಜಯ 
ಉಳಿದುದು 

೧೬೮ - ೧೬೯ 


೧೫೪ - ೬೭ 


ಮು ನ್ನು ಡಿ 
ರೋಮಾಂಚಕ ಘಟನೆಗಳಿಗಾಗಿ , ಉಸಿರು ತರುಬುವ ಸಂನಿವೇಶಗಳಿ 
ಗಾಗಿ, ಇತಿಹಾಸದ ವಿಪ್ಲವಗಳತ್ತ ಕಣ್ಣು ಹೊರಳಿಸುವವರಿಗೆ ಈ ಪುಟ 
ಗಳಲ್ಲಿ ನಿರಾಶೆ ಕಾದಿದೆಯೆಂದು ಹೇಳಬಲ್ಲೆ . ಆದರೆಡೋಣಿಗೆ ಬರುವ ಮರ 
ದಿಂದ ಕೀಲುಗಳನ್ನು ಮಾತ್ರ ಅಪೇಕ್ಷಿಸುವದು ದಡ್ಡತನವೆಂದು ನನಗನಿಸು 
ತದೆ. ಕ್ರಾಂತಿಗಳು ಇತಿಹಾಸದ ಪ್ರಗತಿಯ ಮೆಟ್ಟಿಲುಗಳು. ಅವುಗಳಿಂದ 
ಪಾಠ ಕಲಿಯುವುದು ನಮ್ಮ ಕೆಲಸ. ಹಾಗೆ ಮಾಡುವುದರಿಂದ ಮಾತ್ರ) 
ನಮ್ಮ ಸುತ್ತಮುತ್ತಲಿನ ಸ್ಥಿತಿಗತಿಗಳ ಗೂಢ ಮತ್ತು ಅವು ಮುಂದೆ 
ರೂಪುಗೊಳ್ಳಬಹುದಾದ ರೀತಿ, ಇವೆರಡರ ಅರಿವಾಗಬಲ್ಲದು . ಅದಕ್ಕಾಗಿ 
ಇಲ್ಲಿ ನಾನು ಏನೇನು ನಡೆಯಿತೆಂಬುದನ್ನು ವರ್ಣಿಸುವುದಕ್ಕೆ ವಿಶೇಷ 
ಗಮನ ಕೊಡದೆ ಏಕೆ ಹಾಗೆ ನಡೆಯಿತೆಂಬ ವಿವರಣೆಗಾಗಿ ಪ್ರಯತ್ನ 
ಮಾಡಿದ್ದೇನೆ. 
- ರಶಿಯಾದ ಕ್ರಾಂತಿಯನ್ನು ಇಲ್ಲಿ ಸಾಮ್ಯವಾದಿಯ ದೃಷ್ಟಿಯಿಂದ 
ನೋಡಲಾಗಿದೆ. ಅದು ಕಾರಣ ಇದರಲ್ಲಿ ವ್ಯಕ್ತಿಗಳ ನಡತೆಯ ಕಡೆ ಅಷ್ಟು 
ಲಕ್ಷ ವೀಯದೆ ಸಮಾಜದ ನಡತೆ ಮತ್ತು ಅದಕ್ಕೆ ಕಾರಣವಾದ ಐತಿ 
ಹಾಸಿಕ ಅವಸ್ಥಾಂತರಗಳ ಪ್ರವಾಹದ ಗತಿಯನ್ನು ವಿವರಿಸಿದ್ದೇನೆ. ವ್ಯಕ್ತಿಗಳು 
ಎಷ್ಟೇ ಅದು ತರಿದ್ದರೂ ಇತಿಹಾಸದ ಪ್ರವಾಹವನ್ನು ತಿರುಗಿಸಲಾರರು , 
ಬದಲಿಗೆ ಇತಿಹಾಸದ ಪ್ರವಾಹವೇ ವ್ಯಕ್ತಿಗಳನ್ನು ತಿರುಗಿಸುತ್ತದೆ. ಇದು 
ಸಾಮ್ಯವಾದಿಯ ವಿಶ್ವಾಸ, ಹಾಗೆಯೇ ಕೆಲವೊಂದು ಸಂನಿವೇಶಗಳು , 
ಅವು ಎಷ್ಟೇ ಮಾಂಚಕವಿರಲಿ , ಕ್ರಾಂತಿಯ ಹಣೆಯ ಒರೆಹವನ್ನು ತಿದ್ದಿ 
ಬರೆಯಲಾರವು. ಉದಾಹರಣೆಗಾಗಿ ಕೊನೆಯ ಝಾರನನ್ನು ನೂರಾರು 
ಗುಂಡುಗಳಿಂದ ನಡುರಾತ್ರಿಯಲ್ಲಿಕೊಲ್ಲುವುದರ ಬದಲು ನಾಲ್ಕು ಹಾದಿ 
ಕೂಡಿದಲ್ಲಿ ನಡುಹಗಲಲ್ಲಿ ಶಿರಚ್ಛೇದ ಮಾಡಿದ್ದರೆ ರಶಿಯನ್ ಸಮಾಜದ 
ಭವಿತವ್ಯದಲ್ಲಿ ಹೇಳಿಸಿಕೊಳ್ಳುವ ಬದಲಾವಣೆಯೇನೂ ಆಗುತ್ತಿದ್ದಿಲ್ಲ. ಆದ್ದ 
ರಿಂದ ಅಂಥ ನೇರವಾದ ಸಂಬಂಧವಿಲ್ಲದ ಘಟನೆಗಳನ್ನು ಇಲ್ಲಿ ವಿವರಿಸುವ 
ಗೋಜಿಗೆಹೋಗಿಲ್ಲ . 

ಇನ್ನು ಈ ಪುಸ್ತಕವನ್ನು ಪ್ರಾರಂಭಿಸಿದಾಗ ನನಗೆ ಕ್ರಾಂತಿಯ ಸತ್ತೆ 
ಯಿಂದ ರಶಿಯಾಕ್ಕೆ ದೊರೆತ ಲೌಕಿಕ ಪ್ರಗತಿ ಮತ್ತು ಸುಭಿಕ್ಷೆಯನ್ನು 


ಒಂದು ಅಧ್ಯಾಯದಲ್ಲಿ ವಿವರಿಸಬೇಕೆಂಬ ಬಯಕೆಯಿತ್ತು . ಆದರೆ ಸ್ಥಳಾ 
ಭಾವದಿಂದ ಅದನ್ನು ಬಿಟ್ಟು ಬಿಡಬೇಕಾಯಿತು. ಆ ವಿಷಯದಲ್ಲಿ ವಿಶೇಷ 
ವಿವರಗಳನ್ನೊಳಗೊಂಡ ಪುಸ್ತಕವೊಂದು ' ಎಂಚಿನ ಬಳ್ಳಿ ' ಯಲ್ಲಿ ೩ ನೆಯ 
ಕಡಿಯಾಗಿ ಇದೇ ವರ್ಷ ಪ್ರಕಟವಾಗಲಿದೆ. 

ಪುಸ್ತಕದ ಕರಡು ತಿದ್ದಲು ನನಗೆ ಅವಕಾಶವಿದ್ದಿಲ್ಲವಾಗಿ ಕೆಲವೊಂದು 
ಅಚ್ಚಿನ ತಪ್ಪುಗಳು ಉಳಿದಿವೆ . ಅರ್ಥಕ್ಕೆ ವ್ಯತ್ಯಯ ತರುವ ತಪ್ಪುಗಳನ್ನ ಷ್ಟು 
ತಿದ್ದಿ ಒಂದು ಒಪ್ಪೋಲೆಯನ್ನು ಹಚ್ಚಲಾಗಿದೆ. 

ಈ ಪುಸ್ತಕದಲ್ಲಿ ನಿರೂಪಿಸಿದ ವಿಷಯಗಳನ್ನು ಸರಿಯಾಗಿ ಅರ್ಥಮಾಡಿ 
ಕೊಳ್ಳಲು ಸಾದ್ಯವಾದದ ಪ್ರಾಥಮಿಕ ಜ್ಞಾನವಾದರೂ ಅವಶ್ಯವಿದೆ. ಅದ 
ನ್ನಷ್ಟು ಮಾಡಿಕೊಂಡು ಓದುಗರು ಇದನ್ನು ಓದಬೇಕೆಂದು ಹಾರೈಸುತ್ತೇನೆ. 

- ಇದನ್ನು ಪ್ರಕಾಶಿಸುವಹೊಣೆಹೊತ್ತ ' ಮಿಂಚಿನ ಬಳ್ಳಿ ' ಯ ಸಂಚಾ 
ಲಕರಿಗೆ ನನ್ನ ಕೃತಜ್ಞತೆಯನ್ನು ಅರ್ಪಿಸದಿರಲಾರೆ . 


- ಲೇಖಕ 


ರ ಶಿಯಾ ದ ರಾ ಜ್ಯ ಕ್ರಾ೦ತಿ 


ಪೂರ್ವರಂಗ 


ರಶಿಯಾ ಎಂದೊಡನೆ ಏನೋ ಒಂದು ಅಗಾಧದ, ಮಸುಕು ಮಸ್ತು 
ಕಿನ ಕಲ್ಪನೆ ನಮ್ಮ ಮನಸಿನಲ್ಲಿ ಒಡಮೂಡುತ್ತದೆ. ಪಶ್ಚಿಮಕ್ಕೆ ಕೂಡ 
ಪೂರ್ವದ ಮಾತಂತೂ ಹಾಗೆಯೇ ಉಳಿಯಿತು - ರಶಿಯಾ ರಹಸ್ಯದ ನಾಡಾ 
ಗಿಯೇ ಇತ್ತು , ಇದೆ. ಈಗ ಅದು ಜಗತ್ತಿನ ಅಕ್ಷದ ಮಧ್ಯಾಹ್ನ ದಲ್ಲಿ 
ನಿಂತಿದೆ; ಆದರೆ ಅದರ ಅಂತರಂಗಕ್ಕೆ ಪ್ರವೇಶದೊರೆತವರು ಕಡಮೆ . 

- ರಶಿಯಾವನ್ನು ಕುರಿತು ಜಗತ್ತು ಎಂದೂ ಸರಿಯಾದ ತಿಳಿವಳಿಕೆಯನ್ನು 
ಮಾಡಿಕೊಂಡದ್ದಿಲ್ಲ. ಅದರ ಎಣಿಕೆ ಒಂದೆ ಬಲಕ್ಕೆ , ಇಲ್ಲವೆ ಎಡಕ್ಕೆ 
ಪೊಂಗಿ ತಪ್ಪುತ್ತಿತ್ತು . ಕಳೆದ ಇಪ್ಪತ್ತೈದು ವರ್ಷಗಳಲ್ಲಂತೂ ಪಶ್ಚಿಮ 
ಯುರೋಪುರಶಿಯಾದ ಬಗ್ಗೆ ಬೇಕೆಂದೇ ತಪ್ಪು ಕಲ್ಪನೆ ಮಾಡಿಕೊಂಡು 
ಆತ್ಮವಂಚನೆಗೆ ಒಳಗಾಗುತ್ತ ಬಂದಿದೆ. ಬಂಡವಲವಾದಿ ಮತ್ತು ಸಾಮ್ರಾಜ್ಯ 
ವಾದಿ ರಾಷ್ಟ್ರಗಳು ರಶಿಯಾದಲ್ಲಿ ವಿಜಯಿಯಾದ ಸಂಘವಾದಿ ಕ್ರಾಂತಿ 
ಯನ್ನೂ ಅದರಿಂದ ನಿರ್ಮಿತವಾದಹೊಸ ಸಮಾಜವ್ಯವಸ್ಥೆಯನ್ನೂ ಕಂಡು 
ಸಿಟ್ಟು ಬೆಂಕಿಯಾದವು. ವಾಸ್ತವವಾಗಿ ಅದು ದ್ವೇಷವಲ್ಲ, ಭೀತಿ, ಕಳೆದ 
ಮಹಾಯುದ್ಧದಕೊನೆಗೆ ಆಗಲೇ ಹುಟ್ಟಿದ್ದ ಈ ಕ್ರಾಂತಿಯನ್ನು ಪಾತಾ 
ಇತ್ಯಬೇಕೆಂದು ಸಾಮ್ರಾಜ್ಯವಾದಿಗಳು ಕೈಕೊಂಡ ಪ್ರಯತ್ನ ನೆಲಸವು 
ವಾದ ಮೇಲಂತೂ ಅವರ ಕಳವಳಕ್ಕೆ ಪಾರವಿಲ್ಲ . ಅವರು ರಶಿಯಾದ ವಿರುದ್ದ 
ಕದಗಳನ್ನು ಮುಚ್ಚಿ ಅಗಳಿ ಹಾಕಿಕೊಂಡರು , ಅದರ ಕಡೆ ಅಸಹಕಾರ 


ನಿ 


ಮಿಂಚಿನ ಬಳ್ಳಿ | 
ಮಾಡಿದರು; ಅದರ ಬಗ್ಗೆ ಅಪಪ್ರಚಾರ ಮಾಡಿದರು ; ಅದು ದುರ್ಬಲವಾಗು 
ತಿದೆ, ಅಲ್ಲಿ ಒಳಜಗಳಗಳಿವೆ, ಕ್ರಾಂತಿಕಾರರ ಸರಕಾರಕ್ಕೆ ಜನದ ಬೆಂಬಲವಿಲ್ಲ , 
ಮುಟ್ಟಿದರೆ ಮುರಿದು ಬೀಳುವ ಹಾಗಿದೆ, ಎಂದು ತಮ್ಮ ಬಡಿದುಕೊಳ್ಳು 
ತಿದ್ದ ಹೃದಯಗಳನ್ನು ಸಂತೈಸಿಕೊಂಡರು. 
- ಶುದ್ದ ಆತ್ಮವಂಚನೆ ! ಅದನ್ನು ಮುಟ್ಟುವ ಧೈಯ್ಯ ಮಾತ್ರ ಯಾರಿಗೂ 
ಬರಲಿಲ್ಲ . ಕೊನೆಗೊಮ್ಮೆ ಧೈರ ಮಾಡಿದವನು ಅದಕ್ಕಾಗಿ ಪರಿತಪಿಸು 
ತಿದ್ದಾನೆ. 

- ಕ್ರಾಂತಿಕಾರರಿಗೆ ಸಂಧಿ - ಸಂಧಾನಗಳಲ್ಲಿ ನಂಬಿಕೆಯಿಲ್ಲ. ಮಧ್ಯಮಾರ್ಗ 
ವಂತೂ ತಿಳಿಯಲೇ ಒಲ್ಲದು . ಜಗತ್ತಿನ ವಿರೋಧದೆದುರು ಅವರ ನಿಶ್ಚಯ 
ಇನ್ನಷ್ಟು ಬಲಿಯಿತು, ಹೊರತು ಬಲಗುಂದಲಿಲ್ಲ . ಅವರು ಔಡಕಚ್ಚಿ 
ಕಠೋರನಿಶ್ಚಯದಿಂದ ಕೆಲಸಮಾಡುತ್ತ ಹೋದರು . ಜಗತ್ತನ್ನು ಮೋಸ 
ಗೊಳಿಸುವುದು ಅವರ ಉದ್ದೇಶವಲ್ಲ. ಆದರೆ ಅದಕ್ಕೆ ಆತ್ಮ ವಂಚನೆಯೇ 
ಪಥ್ಯವಾಗಿದ್ದರೆ ಅವರಿಗೇನು ? ಇತಿಹಾಸಶಾಪಗ್ರಸ್ತರಾದವರಿಗೆ ಆತ್ಮ 
ವಂಚನೆಯೊಂದೆ ಅಂತಿಮ ಆಧಾರ . ಇದು ವಿಶ್ವಾಸಾರ್ಹ ಆಧಾರವಲ್ಲ 
ಎಂಬುದು ಕ್ರಾಂತಿಕಾರರಿಗೆ ಗೊತ್ತು . ಅರಿತು ನಂಬಬೇಕೆಂಬುದು ಅವರ 
ಮಲ ಮಂತ್ರ . 

ರಶಿಯಾ ಅನೇಕ ವಿಷಯಗಳನ್ನು ಸಿದ್ದ ಮಾಡಿ ತೋರಿಸಿದೆ. ಸಾವು 
ವಾದಿಗಳ ಇತಿಹಾಸ ತಾತ್ಪರ ನಿರ್ಣಯ ಸರಿಯಾದದ್ದೆಂದು, ವರ್ಗರಹಿತ 
ಸಮಾಜವನ್ನು ಕಟ್ಟುವುದು ಸಾಧ್ಯವೆಂದು, ಕ್ರಾಂತಿಕಾರರು ಬರಿ ಗೊಂದಲ 
ಗಾರರಲ್ಲ, ರಚನಾತ್ಮಕ ಕಾರಸಾಧನೆಗೆ ಸಮರ್ಥರೆಂದು, ಅದು ಸಿದ್ದ 
ಮಾಡಿದೆ. ವರ್ಗರಹಿತ ಸಮಾಜವುಹೋರಾಟಕ್ಕೆ ಸಮರ್ಥವಾಗಲಾರದೆಂ 
ಬುದು ಬರಿ ಭ್ರಾಂತಿಯೆಂದುತೋರಿಸಿಕೊಟ್ಟಿದೆ. 

ಜಗತ್ತು ಇದನ್ನು ನಂಬಿದ್ದಿಲ್ಲ. ಕಾರ್ಲ್ ಮಾರ್ಕ್ಸ್ ಹೇಳಿದಾಗ ಅದು 
ಗೊಡ್ಡು ತತ್ವಜ್ಞಾನವೆಂದು ಭಾವಿಸಿತ್ತು . ಲೆನಿನ್ ಕಾರತಃ ಮಾಡಿ ಸದರಿ 
ಸಿದಾಗ ಕಣ್ಣು ಮುಚ್ಚಿಕೊಂಡಿತು . ಹಿಟ್ಲರನ ಸ್ವಚ್ಛವಾದ ದೃಷ್ಟಿಗೆಕೂಡ 
ಈ ಆತ್ಮವಂಚನೆಯ ರೋಗ ತಪ್ಪಲಿಲ್ಲ . ಕ್ರಾಂತಿಯನ್ನು ಬೈಯುತ್ತಿದ್ದ 


ರಶಿಯಾದ ರಾಜ್ಯ ಕ್ರಾಂತಿ 
ಬಾಯಿಗಳು ಈಗ ಹೊಗಳುತ್ತಿವೆ. ತಿರಸ್ಕರಿಸುತ್ತಿದ್ದವರು ಹೆದರುತ್ತಿದ್ದಾರೆ. 
ಕೆಣಕಿದವರು ಪಶ್ಚಾತ್ತಾಪ ಪಡುತ್ತಿದ್ದಾರೆ. 
- ಇಪ್ಪತ್ತೈದು ವರ್ಷಗಳ ಹಿಂದೆ ರಶಿಯಾ ಯುರೋಪಿನಲ್ಲೆಲ್ಲ ಹಿಂದು 
ಳಿದ ರಾಷ್ಟ್ರ , ರಾಜಕೀಯ , ಸಾಮಾಜಿಕ , ಆರ್ಥಿಕ ಅವ್ಯವಸ್ಥೆಗಳ ನೆಲೆ 
ವೀಡು. ಇನ್ನೂ ಹಳೆಯ ರೂಢಿಗಳು , ಹಳೆಯ ನಿರಂಕುಶ ಪ್ರಭುತ್ವಗಳಿಗೆ 
ಅಂಟಿಕೊಂಡಿತ್ತು ಅದು. ಆದರೆ ಇಂದಿನ ರಶಿಯಾವನ್ನು ಯಾರಾದರೂ 
ಗೌರವಿಸುತ್ತಿದ್ದರೆ ಕೇವಲ ಅದರ ಶಕ್ತಿಗಾಗಿ, ನಿಷ್ಠೆಗಾಗಿ, ವ್ಯವಸ್ಥೆಗಾಗಿ , 
ಇದೆಲ್ಲ ಕ್ರಾಂತಿಯ ಕೈವಾಡ. 
- ಆ ಕ್ರಾಂತಿ ಏಕಾಯಿತು ? ಹೇಗಾಯಿತು ? 


- ರಶಿಯಾದ ಕ್ರಾಂತಿಯನ್ನು ಅಧ್ಯಯನ ಮಾಡುವ ಮೊದಲು ಅದರ 
ಭೂಗೋಲ, ಜನ, ಇತಿಹಾಸ ಮೊದಲಾದುವುಗಳ ಪರಿಚಯ ಮಾಡಿಕೊಳ್ಳು 
ವುದು ಮೇಲು. 


ನೆಲ - ಜಲ 

ಭೂಪಟದಲ್ಲಿ ರಶಿಯಾವನ್ನು ನೋಡಿದರೆ ಮೊದಲು ಮನಸಿಗೆ ತಟ್ಟು , 
ವುದು ಅದರ ರಾವಣಾಕೃತಿ, ನಮ್ಮ ಗೋಲದ ನೆಲದಲ್ಲಿ ಆರನೆಯ ಅಂಶ 
ರಶಿಯಾಕ್ಕೆ ಸೇರಿದೆ. ಅದರವಡಲ ತುದಿಯಲ್ಲಿ ಹುಟ್ಟಿದಸರ ಪಡುವಲ 
ಅಂಚಿಗೆ ಬರಬೇಕಾದರೆ ಹತ್ತು - ಹನ್ನೊಂದು ತಾಸು ಬೇಕಾಗುತ್ತದೆ. 
ಅದರ ತಲೆ ಮಧ್ಯ ಯುರೋಪಿನಲ್ಲಿ, ಹೃದಯ ಯುರೋಪು- ಏಶಿಯಾ 
ಕೂಡುವೆಡೆ, ಪಾದ ಪೂರ್ವ ಏಶಿಯಾದಲ್ಲಿ ಜಪಾನಿನ ಎದೆಯ ನೇರಕ್ಕೆ . 
ರಶಿಯನ್ ಜನಾಂಗದ ಸ್ವಭಾವದಲ್ಲಿಯ ಏಶಿಯಾದ ರಹಸ್ಯವಾದ, 
ಯುರೋಪಿನ ಲೌಕಿಕವಾದ ಬೆರೆತಿವೆ . 

ಈಗಿನ ಯುದ್ಧದ ಪ್ರಾರಂಭದಲ್ಲಿ ರಶಿಯಾಕ್ಕೆ ಹತ್ತು ಸ್ವತಂತ್ರ) 
ರಾಷ್ಟ್ರಗಳಕೂಡೆ(ಕೊರಿಯಾ, ಮಂಗೋಲಿಯಾ, ಮಂಚೂರಿಯಾಗಳನ್ನು 
ಬಿಟ್ಟು ) ಸಾಮಾನ್ಯ ಗಡಿಗಳಿದ್ದವು. ಆದರೆ ಮಧ್ಯಯುರೋಪದ ಇತರ 
ರಾಷ್ಟ್ರಗಳಿಂದ ರಶಿಯಾವನ್ನು ಬೇರಡಿಸುವ ಸ್ಪಷ್ಟ ಸ್ವಾಭಾವಿಕ 


ಮಿಂಚಿನ ಬಳ್ಳಿ 


ಸೀಮೆಗಳಿಲ್ಲ . ಎತ್ತರವಾದ ಬೆಟ್ಟಗಳು ಅದರ ಪತ್ತಿನ ಮೇರೆಯಲ್ಲಾಗಲಿ 
ಅದಕ್ಕೆ ಸ್ವಲ್ಪ ಪೂರ್ವದಲ್ಲಾಗಲಿ ಇಲ್ಲ . ರೋ ಪ್ಯ ರಶಿಯಾದಲ್ಲಿ ಅದರ 
ದಕ್ಷಿಣ ಮೇರೆಯಾದ ಕಾಕಸಸ್ ಪರ್ವತಶ್ರೇಣಿಯೊಂದು ಹೊರತು ಉಳಿದ 
ದೈಲ್ಲ ಸಮಭೂಮಿ ಎಂದು ಬಿಡಬಹುದು. ಅದರ ಉತ್ತರ ಭಾಗ ಸ್ವಲ್ಪ 
ಏರು - ಪೀಠಭೂಮಿ ; ದಕ್ಷಿ ಣದ್ದು ತಗು - ಬಯಲು. 

ಉತ್ತರದ ಪೀಠಭೂಮಿಯ ಬಹುಭಾಗ ಈಗಲೂ ದಟ್ಟಡವಿ , ಅಲ್ಲಿ 
ಬೆಳೆಯುವುದು ಕೆಲವೇ ಜಾತಿಯ ಮರಗಿಡ , ಎತ್ತ ಕಡೆ ಕಣ್ಣು ಹಾಯಿಸಿದರೆ 
ಮತ್ತೆ ಅವೇ ಮರಮಟ್ಟು ಎದುರಾಗುವವು. ದಾರಿತಪ್ಪದವರಿಗೆ ದಾರಿ 
ತಪ್ಪುತ್ತದೆ ಅಲ್ಲಿ . ೧೮೧೨ ರಲ್ಲಿ ನೆಪೋಲಿಯನ್ ಕೈಕೊಂಡ ದುರ್ದೈವಿ 
ದಂಡಯಾತ್ರೆ ಈ ಕೊನೆಯಿಲ್ಲದ ಕಾಡುಗಳ ಮಾರ್ಗವಾಗಿಯೇ ನಡೆಯಿತು. 
- ಈ ಅಡವಿಗಳಲ್ಲಿ ಹಿಂದೆ ಫಿನ್ನಿಶ್ ಸಂತತಿಯ ಜನ ವಸತಿ ಮಾಡಿತ್ತು . 
ಏಶಿಯಾದ ಚರ ಜನಾಂಗಗಳು ರಶಿಯಾದ ಮೇಲೆ ದಾಳಿ ಮಾಡುತ್ತಿದೆ 
ಕಾಲಕ್ಕೆ ದಕ್ಷಿಣದಿಂದ ಪಲಾಯನ ಮಾಡಿದ ರಶಿಯನ್ ಒಕ್ಕಲಿಗರು ಇಲ್ಲಿ 
ಅವಿತುಕೊಳ್ಳುತ್ತಿದ್ದರು, ಇವೆರಡು ಜನಾಂಗಗಳ ಸಂಕರದಿಂದ ಈಗಿನ 
* ಬೃಹತ್ - ರಶಿಯನ್ ' ( Great - Russian) ಜನತೆಯ ನಿರ್ಮಾಣವಾಯಿ 
ತೆಂದು ಶಾಸ್ತ್ರಜ್ಞರ ಅಭಿಮತ. 

ಅರಣಮಯ ಪೀಠಭೂಮಿಯಿಂದೀಚೆಗೆ ದಕ್ಷಿಣದಲ್ಲಿ ವಿಶಾಲ 
ಬಯಲು. ಇದು ' ಯುರೋಪಿನ ಕಣಜ ' ಎಂದು ಹೆಸರಾದ ಯುಕ್ರೇನ್ 
ಅಥವಾ ಸೀಮಾಪ್ರಾಂತ, ಅದರಲ್ಲಿ ಬೆಳೆಯುವ ಕಾಳುಕಡಿ ಇಡಿಯ ದೇಶದ 
ಅನ್ನ , ಕಪ್ಪು ಮಣ್ಣಿನ ಈ ' ಸೈಪ್ರೆ ' ಬಯಲಿಗಾಗಿ ಜರ್ಮನಿಯ ನಾಲಗೆ 
ಯಲ್ಲಿ ಬಹುಕಾಲದ ನೀರು ಇಳಿಯುತ್ತಿದೆ. 

- ರಶಿಯನ್ ಇತಿಹಾಸ ಹುಟ್ಟಿದ್ದೇ ಇಲ್ಲ . ಮುಂದೆ ಅದು ಉತ್ತರದಲ್ಲಿ 
ವನವಾಸ ಮಾಡಿ ಮಾಸ್ಕೊ - ಸೆಟ್‌ಗ್ರಾಡ್ ನಗರಗಳನ್ನು ಒಲಿದದ್ದು 
ನಿಜ. ಆದರೆ ಯುಕ್ರೇನಿನ ಕೀವ್ ನಗರಕ್ಕೆ ರಶಿಯಾ ರಾಜ್ಯದ ಆದಿನ 
ರಾಜಧಾನಿಯಾಗಿದ್ದ ಗೌರವ ಸಲ್ಲುತ್ತದೆ. ಮರಗಳೇ ವಿರಳವಾದ ಈ ಬಯ 
ಲಿನ ಎರಡಾಳುದ್ದದ ಗಲಗು ಹುಲ್ಲಿನ ಮರೆಯಲ್ಲಿ ಚಾರ್ಟರ್ ದಾಳಿಗಾರ 
ರೊಡನೆ ಪ್ರಾಚೀನ ರಶಿಯನರು ಕಾಳಗದ ಕಣಮುಚ್ಚಾಲೆಗಳೆಷ್ಟನ್ನೂ 

ಆಡಿದ್ದರು. ಇಲ್ಲಿನ ನದಿ - ಜಪಮಾಲಾ- ಧೃತಪ್ರಾಂತರ ' ಗಳಲ್ಲಿ ವೀರಕಥೆಗಳ 
ಜನಪದ ಗೀತಗಳೆಷ್ಟನ್ನೂ ಹಾಡಿದ್ದರು. ಇಲ್ಲಿನ ಮರೆಯಿಲ್ಲದ ತಿಳಿಬಾನಿನ 
ಅಡಿಯಲ್ಲಿ ರಶಿಯನರ ಸ್ವಭಾವದ ಮೇಲೆ ವಿಶಾಲ ಪ್ರವೃತ್ತಿಯ ಮುದ್ರೆ 
ಯೋತಿತು. ಇಂದಿಗೂ ಅಲ್ಲಿನ ಡಾನ್ ಕಾಸಕ್ ವೀರರ ಕಟ್ಟಾಳುತನಕ್ಕೆ 
ಸರಿಯೆನಿಸುವ ಕಲಿತನ ಬೇರೆ ಕಡೆ ದೊರೆಯುವುದು ಕಠಿನ. . 

ಮೌರೋಪ್ಯ ರಶಿಯಾವನ್ನು ಏಶಿಯಾದಿಂದ ಬೇರ್ಪಡಿಸುವ ಉರ 
ಸರ್ವತಶ್ರೇಣಿ ಅಷ್ಟು ಉನ್ನತವಾಗಿಲ್ಲ. ಇದರ ಪೂರ್ವಕ್ಕಿರುವುದು ನಿರ್ಜನ 
ವೆನಿಸಬಹುದಾದ ರಶಿಯನ್ ಸಾಮ್ರಾಜ್ಯ. ಇದನ್ನು ಸೈಬೇರಿಯಾ ಎಂದು 
ಕರೆಯುವರು. ಇದರ ಉತ್ತರದ ಅಂಚೆಲ್ಲ ' ತುಂದ್ರಾ ' ಎಂಬ ಹೆಪ್ಪುಗಟ್ಟಿದ 
ಬಯಲು, ನಡುವೆ ಟಯಾಗಾ- ಗೊಂಡಾರಣ್ಯಗಳು . ಅದಕ್ಕೂ ದಕ್ಷಿಣದಲ್ಲಿ 
ಫಲವತ್ತಾದ ಹುಲ್ಲುಗಾವಲು, ಸೈಬೇರಿಯಾದ ಪೂರ್ವದಲ್ಲಿ ಸುಮಾರು 
ಒಂದು ಸಾವಿರ ಮೈಲಿನಷ್ಟು ಉದ್ದಕ್ಕೆ ಆಲ್ಟಾಯ್, ಯಾ ನಾಮ್ ಮೊದ 
ಲಾದ ಪರ್ವತಶ್ರೇಣಿಗಳು ಹೆಣೆದಿವೆ . ಅದಕ್ಕೆ ಮುಂದೆ ಉತ್ತರ ಅಮೇರಿಕೆಯ 
ಅಲಾಸ್ಕಾದ ಕಡೆ ತಟಿಚಾಚಿದ ಬೇರಿಂಗ್ ಭೂಶಿರ , ಕವಚವ್ಹಾ ದ್ವೀಪ 
ಕಲ್ಪ ಹಾಗು ಜಪಾನಿ ದ್ವೀಪಗಳ ಪಶ್ಚಿಮಕ್ಕೆ ಶಾಂತಸಾಗರ ತೀರದ 
ವ್ಯಾಡಿವಾಸ್ಟಾಕ್ ಪ್ರಾಂತ. 

ಸೈಬೇರಿಯಾದ ಕತೆ ಸ್ವಲ್ಪ ಕೌತುಕದ್ದು . ಜೀತದ ದುಡಿಮೆ , ಒತ್ತಾ 
ಯದ ಸೈನಿಕ ಸೇವೆಗಳಿಂದ ನುಣಚಿಕೊಳ್ಳುವುದಕ್ಕಾಗಿ ಎಷೆ ಕುಟುಂಬ 
ಗಳು , ಅನೇಕ ಬಾರಿ ಹಳ್ಳಿ ಹಳ್ಳಿಗಳೇ , ಒಕ್ಕಲು ಕಿತ್ತು ದೂರದೂರದ ಸೈಬೇ 
ರಿಯಾದ ಪ್ರಾಂತಗಳಿಗೆಹೋಗಿ ನೆಲಸುತ್ತಿದ್ದವು. ಇದು ದೇಶದ ನಿಯಮಕ್ಕೆ 
ವಿರುದ್ದ . ಆದರೆ ಆ ದೂರದ ನಾಡುಗಳಲ್ಲಿ ಸರಕಾರದ ಹಿಡಿ ಅಷ್ಟು ದೃಢ 
ವಾಗಿದ್ದಿಲ್ಲ. ಹೀಗೆ ನಿರ್ಜನ ಸೈಬೇರಿಯಾದಲ್ಲಿ ರಶಿಯಾದ ಉದ್ಯಾನ 
ಸಾಮ್ರಾಜ್ಯ ಬೆಳೆಯಿತು. ಸರಕಾರವೂ ತನ್ನ ಕಣ್ಣಿಗೆ ಮುಳ್ಳಾದ ಕ್ರಾಂತಿ 
ಕಾರರನ್ನೂ ಪಾತಕಿಗಳನ್ನೂ ಅತ್ತ ಸಾಗಿಸಿ ಸೈಬೇರಿಯಾವನ್ನು ಒಂದು 
ವಿರಾಟ್ ಕಾರಾಗೃಹವನ್ನಾಗಿ ಮಾರ್ಪಡಿಸಿತು. ಲೆನಿನ್ , ವಾಟ್ಟಿ , 
ಸ್ಟಾಲಿನ್ ಮೊದಲಾದ ಕ್ರಾಂತಿಕಾರರೆಲ್ಲ ಅಷ್ಟಷ್ಟು ವರ್ಷ ಈ ಕುಮಾರಿ 
ಭೂಮಿಯಲ್ಲಿ ಅತಿಥಿಗಳಾಗಿದ್ದು ಬಂದವರೆ. 


ಮಿಂಚಿನ ಬಳ್ಳಿ 
ಮಧ್ಯ ಏಶಿಯಾದಲ್ಲಿ ತುರ್ಕಿಸ್ತಾನದ ಒಂದು ಭಾಗವೂ ರಶಿಯಾಕ್ಕೆ 
ಸೇರಿದೆ. ಇದು ಚೀನಿ ತುರ್ಕಿಸ್ಥಾನದ ಪಶ್ಚಿಮಕ್ಕೆ , ಅಫಘಾನಿಸ್ತಾನ 
ಇರಾಣಗಳ ಉತ್ತರಕ್ಕೆ ಇದೆ. ಅದಕ್ಕೂ ಸೈಬೇರಿಯಾಕ್ಕೂ ನಡುವಣ ಅಲ್ಲ 
ಮರುಭೂಮಿಯಲ್ಲಿ ಕಾಲ್ಮಕ್ , ಕರ್‌ಗಿಝಮ್ ಇತ್ಯಾದಿ ಚರ ಜನಾಂಗಗಳು 
ವಾಸಿಸುವವು. ತುರ್ಕಿಸ್ಥಾನವಾದರೂ ಸೈರ್‌ ಮತ್ತು ಆವು ನದಿಗಳು 
ಇದ್ದಿಲ್ಲವಾದರೆ ಮರುಭೂಮಿಯೇ ಸರಿ. ಈ ನದಿಗಳ ಜಲದಾನದಿಂದ 
ಬೊಕಾರಾ, ಸಮರಕಂದ, ಮರ್ವ ನಗರಗಳ ಪ್ರಾಚೀನ ನಾಗರಿಕತೆಗಳ 
ಪೋಷಣೆಯಾಗಿತ್ತು . 
. ಇನ್ನು ಕ್ಯಾಸ್ಪಿಯನ್ ಸರೋವರ- ಸಮುದ್ರ ಹಾಗು ಕಪ್ಪು ಸಮುದ್ರ 
ಗಳ ನಡುವೆ ಕಾಕಸಸ್ ಪರ್ವತಗಳ ದಕ್ಷಿಣದಲ್ಲಿರುವ ಪ್ರಾಚೀನ ಜಾರ್ಜಿ 
ಯನ್ ರಾಜ ಕೂಡ ರಶಿಯಾದ್ದೆ . ಇದು ನಿರ್ಭಯ , ನಿಷ್ಟುರ ರಶಿಯನ್ 
ಕ್ರಾಂತಿಕಾರಜೋಸೆಫ್ ಸ್ಟಾಲಿನನ ಹುಟ್ಟುನಾಡು, 

ರಶಿಯಾದ ನದಿಗಳು ಉದ್ದುದ್ದ , ಅವುಗಳ ಉಪಯೋಗಬಹುಮುಖ, 
ಅವು ನಾಗರಿಕತೆಯ ತವರು; ಪ್ರಯಾಣದ ಪೂರೈಕೆಯ ದಾರಿ. ಅಲ್ಲಿ ಒಂದು 
ನದೀ ಸಂಸಾರದಿಂದ ಇನ್ನೊಂದಕ್ಕೆ ಚಿಕ್ಕ ಚಿಕ್ಕ ಹಡಗುಗಳಲ್ಲಿ ಸಾಗಲು 
ಸಾಧ್ಯವಾಗುತ್ತದೆ. ಇಂಥ ನದೀ ಮಾರ್ಗಗಳ ಕೇಂದ್ರಸ್ಥಾನದಲ್ಲಿದ್ದು 
ಅವನ್ನು ೨೦ಕೆಯೊಳಗಿಟ್ಟುಕೊಳ್ಳುವ ಅನುಕೂಲವೇ ಮಾಸ್ಕೋ ನಗರಕ್ಕೆ 
ಅದರ ಪ್ರಾಮುಖ್ಯತೆಯನ್ನು ಕೊಟ್ಟಿತು. 
- ಯುರೋಪಿನಲ್ಲೆಲ್ಲ ಹಿರಿಯ ನೀ ಸರ್ , ಡಾನ್ ಮತ್ತು ವೋಲ್ಲಾ 
ನದಿಗಳು ಮಧ್ಯ ರಶಿಯಾದಲ್ಲಿ ಹುಟ್ಟಿ ಕಪ್ಪು ಸಮುದ್ರ ಹಾಗು ಕ್ಯಾಸ್ಪಿಯನ್ 
ಸಮುದ್ರಕ್ಕೆ ಹರಿಯುವವು. ದಕ್ಷಿಣ ರಶಿಯಾದಲ್ಲಿ ಬೆಳೆಯುವ ಕಾಳುಕಡಿ 
ಯೆಲ್ಲ ಇವುಗಳ ಪುಣ್ಯ , ಉತ್ತರಾಭಿಮುಖವಾಗಿ ನೀಮನ್ ಮತ್ತು 
ವಿಸ್ಮಲಾ ಬಾಲ್ಟಿಕ್ ಸಮುದ್ರ , ಡೈನಾ, ಪೆರಾಗಳು ಧ್ರುವ 
ಸಾಗರಕ್ಕೆ ಹರಿದು ರಶಿಯನ್ ನಾಗರಿಕತೆಗೆ ಸ್ತನ್ಯಪಾನ ಮಾಡಿಸಿವೆ. 

ಸೈಬೇರಿಯಾದಲ್ಲಿ ಜಗತ್ತಿನಲ್ಲೇ ದೊಡ್ಡವಾದ ಓಬ್ , ಯೆನಸಿ , ಲೇನಾ 
ಗಳು ಉತ್ತರಕ್ಕೆ ಹರಿದು ಧ್ರುವಸಾಗರವನ್ನು ಸೇರುವವ . ಈ ನದಿಗಳ 

ತೀರಗಳಲ್ಲಷ್ಟೆ ಮಾನವ ವಸತಿಗಳನ್ನು ಕಾಣಬಹುದು ಅಲ್ಲಿ , ದೂರಪ್ರಾಚ್ಯದ 
ವೈಾಡಿವಾಸ್ಪ್ಯಾಕ್ ಕೂಡ ಆನುರ್ ನದಿಯ ಬಯಲು. 


ನಾಯು ಗುಣ 

ರಶಿಯಾದ ವಾಯುಗುಣ ಬಹಳ ಗಡುಸು. ಅಲ್ಲಿ ಚಳಿ ಹೆಚ್ಚು , ಚಳಿ 
ಗಾಲ ದೀರ್ಘ, ಆಗ ನೆಲವೆಲ್ಲ ಹಿಮದಿಂದ ಮುಚ್ಚಿಹೋಗಿರುತ್ತದೆ. ಹೊಳೆ 
ಹಳ್ಳ, ಬಯಲು- ದಿನ್ನೆ ಎಲ್ಲ ಒಂದು, ನೀರು ಕಲ್ಲಾಗಿರುತ್ತದೆ. ಒಂದು ಗಳಿಗೆ 
ಗಾಳಿಯಲ್ಲಿ ನಿಂತರೆ ಹುಬ್ಬಿನಲ್ಲಿ , ಗಡ್ಕದಲ್ಲಿ ಮಂಜು ಕುಳಿತು ಬೆಳ್ಳಗಾಗು 
ತದೆ. ನೆಲದಿಂದ ಹಿಡಿದು ಆಕಾಶದ ವರೆಗೆ ಎಲ್ಲ ಕಡೆ ಧವಳಚ್ಚವಿ, ಹಿಮದ 
ಮೇಲೆ ಯಾವ ಕಡೆಗೆ ಬೇಕಾದರೂ ಸೊಗಸಿನ ದಾರಿ, ನೀರಿನ ಮೇಲೆಯ 
ನಡೆಯಬಹುದು. ಆಗ ಕೃಷಿಕರ್ಮ ಸಾಧ್ಯವಿಲ್ಲ. ಹಗಲೂ ಇರುಳೂ ಉರಿ 
ಹಚ್ಚಿಕೊಂಡು ಮನೆಮಾರುಗಳನ್ನು ಅತಿ ಉಷ್ಣವಾಗಿ ಕಾಸಿರುತ್ತಾರೆ. ಉಗಿ 
ಬಂಡಿಗಳಲ್ಲಿ ಕೂಡ ಇಮ್ಮಡಿ ಬಾಗಿಲುಗಳಿರುವುವು ! 

ಹಠಾತ್ತಾಗಿ ವಸಂತಕಾಲ ಬಂದೊದಗುತ್ತದೆ. ಹಿಮ ಕರಗಿ , ಮಂಜು 
ಹರಿದು, ಗಡ್ಡೆಗಟ್ಟಿದ ಹೊಳೆ ಸಮುದ್ರಗಳು ಚಲಿಸತೊಡಗುತ್ತವೆ. ಆಗ 
ಹೊರಗೆ ಹೊರಡುವುದು ನಿಷಿದ್ಧ ಮತ್ತು ಅಪಾಯಕರವೂ ಹೌದು. ಆಮೇಲೆ 
ಎಲ್ಲಿ ನೋಡಿದರೆ ಗಿಡಗಂಟೆಗೆ ಹೂವಿನ ತುರಾಯಿ , ಸಕಲ ಸೃದ್ಧಿಗೆ ಪ್ರಾಣ 
ಸಂಚಾರವಾದಂತೆ ಭಾಸವಾಗುವುದು. ಈ ನಿಟ್ಟಿಗೆ ಅಲ್ಲಿ ಜನಪ್ರಿಯವಾದ 
ಈಸ್ಟರ್ ಹಬ್ಬ ಬರುತ್ತದೆ.. . . ಆದರೆ ವಸಂತದ ದಿನಗಳಿವು ಬಹಳಿಲ್ಲ. ಬೇಗನೆ 
ನಿಸ್ಸಾರಗ್ರೀಷ್ಮೆ ಕಾಲಿಡುತ್ತದೆ. ಅದರ ಬೆನ್ನಿಗೆ ಆರಂಭ - ಗುಡುಗು -ಸಿಡಿಲು 
ಗಾಳಿ - ಮಿಂಚು. 

ಪ್ರಥಮ ಶರತ್ಕಾಲ ಒಳ್ಳೇ ಸೊಗಸು. ಗುಡುಗು- ಸಿಡಿಲು -ಸುಂಟರ 
ಗಾಳಿಗಳಿಂದ ಬುಡಮುಟ್ಟ ಕಂಪಿಸಿದ್ದೆಲ್ಲ ನರಳಿ ಸಾವರಿಸುತ್ತಿರುವಂತೆ 
ತೋರುವುದು . ಮತ್ತೆ ಬರಬರುತ್ತ ಚಳಿವಳೆಯ ದುರ್ದಿನಗಳು ತೊಡಗು 
ವವು. ಮಾರ್ಗಗಳು ಕಡಿದುಹೋಗಿ, ಕಾಲು ಹೂತುಕೊಳ್ಳುವ ಕೆಸರು 
ಕೂಡುವುದು . ಇನ್ನೊಮ್ಮೆ ಹಿಮರಾಜನ ಗೆಲವಿನ ಅರಸುತನ ಆರಂಭಿಸುವ 
ವರೆಗೆ ಇದೇ ಹಾಡು. 

ಪ್ರಕೃತಿ ಸಂಪತ್ತಿ 
- ತಮ್ಮ ' ದ್ರವ್ಯ ಭಂಡಾರ ಅಕ್ಷಯ ' ಎಂದು ರಶಿಯನರು ಹೆಮ್ಮೆ 
ಪಡುತ್ತಾರೆ. ಅವರ ಅಭಿಮಾನ ಅಕಾರಣವಲ್ಲ . ಭೂದೇವತೆ ಅಷ್ಟು ಬಿಡು 
ಗೈಯಿಂದ ಬೇರಾವ ದೇಶಕ್ಕೂ ಅನುಗ್ರಹಿಸಿರಲಾರಳು. ಇತ್ತೀಚೆಗಿನ ವರೆಗೆ 
ರಶಿಯನರ ಕೈಲಿ ಈ ಪ್ರಕೃತಿ ಸಂಪತ್ತಿ ತುಂಬ ದುರ್ಲಕ್ಷ್ಯಕ್ಕೆ ಗುರಿಯಾ 
ಗಿತ್ತು ಎಂಬ ಮಾತು ಬೇರೆ. ಪ್ರಾಚೀನ ಕಾಲದಲ್ಲಿ ಕಾನ್ಸ್ಟಾಂಟಿನೋಪಲ್ 
ನಗರಕ್ಕೆ ರಶಿಯಾದ ಪೂರೈಕೆಯ ಹಂಗು ವಿಶೇಷವಾಗಿದ್ದುದರಿಂದ ಅಲ್ಲಿ 
ರಶಿಯನ್ ವರ್ತಕರಿಗೆ ಹೆಚ್ಚಿನ ಸವಲತ್ತು ದೊರೆತಿದ್ದವು. ಕಾನ್‌ಸ್ಟಾಂಟಿ 
ನೊಸಲಿಗೆ ರಶಿಯಾದ ಅರಣ್ಯ ಸಂಪತ್ತು - -ಉಣ್ಣೆ, ಜೇನು, ಮಯಣ 
ಮತ್ತು ಗುಲಾಮರು ಪೂರೈಕೆಯಾಗುತ್ತಿದ್ದವು. ಮಧ್ಯಯುಗದಲ್ಲಿ ನವೊ 
ಗರೊಡ್ ಮಹಾನಗರ ಕೂಡಿಟ್ಟಿದ್ದ ಅರಣ್ಯ ಸಂಪತ್ತಿಗೆ ಜರ್ಮನಿ ಹೊಟ್ಟೆ 
ಹೊಸೆದುಕೊಳ್ಳುತ್ತಿತ್ತು , 

ಗಶಿಯಾದ ಕಚ್ಚಾ ಸಾಮಗ್ರಿಗಳಲ್ಲಿ ಅನೇಕ ದೇಶಗಳು ಆಸಕ್ತಿ ವಹಿ 
ಸಿದ್ದವು. ಇಂಗ್ಲೆಂಡು “ ರಶಿಯಾ ಕಂಪನಿ ' ಎಂಬೊಂದು ಸಂಸ್ಥೆಯನ್ನೇ 
ತೆರೆದು ಉತ್ತರ ರಶಿಯಾದ ಅಡವಿಗಳ ' ಫ್ಯಾಕ್ಸ್ ' ಮರಗಳನ್ನು ಕೊಂಡು 
ಕೊಳ್ಳುತ್ತಿತ್ತು . ಅವುಗಳ ನಾರಿನಿಂದಾಗುವ ಹಗ್ಗ ಇಂಗ್ಲಂಡಿನ ಹಡಗು 
ಪಡೆಗೆ ಬೇಕಾಗಿತ್ತು . ಜರ್ಮನಿಗೆ “ ರೈ ' ಧಾನ್ಯದ ಅಗತ್ಯವಿದ್ದರೆ ಇಂಗ್ಲಂ 
ಡಿಗೆ ಗೋದಿಯ ಆಸೆಯಿತ್ತು . ' ಲಂಡನ್ ಟೈಮ್ಸ್ ' ಪತ್ರಿಕೆಯ ಸುದ್ದಿ 
ಗಾರನೊಬ್ಬ ಒಮ್ಮೆ ಬರೆದಿದ್ದನಂತೆ - ನಮ್ಮ ಆಹಾರ ಸಮಸ್ಯೆಗೂ ರಶಿ 
ಯಾದ ಶಿಶುಮರಣದ ಪ್ರಮಾಣಕ್ಕೂ ನಿಕಟ ಸಂಬಂಧವುಂಟು ' ಎಂದು ! 

ಅನಾದಿ ಕೃಷಿ ಪದ್ಧತಿಗೇ ಅಂಟಿಕೊಂಡಿದ್ದಾಗಲೂ ಯುಕ್ರೇನಿನ 
ಗೋದಿ ಹುಟ್ಟುವಳಿ ಯಾವಾಗಲೂ ಮನಮುಟ್ಟುವಂಥದಿತ್ತು . ಅಲ್ಲಿ ಮುಖ್ಯ 
ಬೆಳೆ ಗೋದಿಯಾದರೂ ಬೇರೆ ಎಷೆ ಪೈರು ಬರುತ್ತದೆ. 

- ಸೈಬೇರಿಯಾದ ಸೈಫೈಗಳಲ್ಲಿಯ ಆಹಾರ ಪದಾರ್ಥಗಳ ಉತ್ಪನ್ನ 
ಚೆನ್ನಾಗಿದೆ . ಈ ಅನಂತ ಬಯಲಿನ ಕೃಷಿ ಇನ್ನೂ ಪೂರ್ಣಾವಸ್ಥೆಗೆ ಬಂದಿಲ್ಲ . 
ಆದರೆ ಈಗಾಗಲೆ ಅದು ಲಾಭಕರವಾಗಹತ್ತಿದೆ. ಮಧ್ಯ ಏಶಿಯಾದ ಹತ್ತಿಯ 

ಪೈರೂ ಅಭಿವೃದ್ಧಿಗೆ ಬರುತ್ತಿದೆ. ಕ್ರೀಮಿಯಾದಲ್ಲಿಯ ಕಾಕಸಸ್ ದಲ್ಲಿಯ 
ಉತ್ತಮ ದ್ರಾಕ್ಷಾರಸ ವದ್ಯಗಳು ಸಿದ್ದವಾಗುವವು. ಅಲ್ಲಿ ಮತ್ತು ತರ್ಕ 
ಸ್ಥಾನದಲ್ಲಿ ತಂಬಾಕು ಬೇರೆ ಬೆಳೆಯುತ್ತದೆ. ತುರ್ಕಸ್ಥಾನದಲ್ಲಿ ತಕ್ಕ ಮಟ್ಟಿಗೆ 
ಅಕ್ಕಿಯ ಹುಟ್ಟೂ ಇದೆ. 

ಸಸ್ಯ ಸಂಪತ್ತು ಹೀಗಾದರೆ ಖನಿಜದೇನು ಕಡಮೆಯಿಲ್ಲ. ಕಾಕ ಸಸ್ 
ಎಣ್ಣೆಯ ಗಣಿಗಳು ಯಾರಿಗೆ ಗೊತ್ತಿಲ್ಲ ? ಉರಲ ಪರ್ವತವೆಂದರೆ ಕಬ್ಬಿಣದ 
ಗುಡ್ಡವಿದ್ದಂತಿದೆ. ಉರಲ ಪರ್ವತಗಳಲ್ಲಿ ಎಣ್ಣೆ ತೆಗೆಯುವುದು ವಿಕಾಸವಾಗಿ 
* ಎರಡನೆಯ ಬಾಕು ' ವೊಂದು ಸಿದ್ದವಾಗುತ್ತಿದೆ. ಅಲ್ಲದೆ ಧವಸಾಗರ 
ತೀರದ ಸೆಕೊರಾ ಎಂಬಲ್ಲಿಯ ಪೆಟ್ರೋಲುಅಗೆಯುವ ಕಾರಖಾನೆ ನಡೆ 
ದಿದೆ. ಪರಮೋನ್ನತಿಯನ್ನು ಮುಟ್ಟಿದ ದಕ್ಷಿಣದ ಡಾನ್ ಬಯಲ ಔದ್ಯೋ 
ಗಿಕ ಪರಿಶ್ರಮಕ್ಕೆ ಅಲ್ಲಿ ಅಕ್ಕ ಪಕ್ಕದಲ್ಲಿ ಸಿಗುವ ಕಲ್ಲಿದ್ದಲು ಮತ್ತು ಕಬ್ಬಿ 
ಣವೇ ಮೂಲಾಧಾರ. ಡಾನ್ ಹೊರತಾಗಿ, ಉರಲ , ಮಧ್ಯ ಏಶಿಯಾ, 
ಆಲ್ಟಾಯ್, ಲೇನಾ ತೀರ, ಮತ್ತಿನ್ನೆ ಮೊ ಕಡೆ ಕಲ್ಲಿದ್ದಲು ವಿಪುಲವಾಗಿ 
ದೊರಕುವುದಲ್ಲದೆ ಇನ್ನೂ ಹೊಸಹೊಸ ಇದ್ದಿಲು ಹೊಲ' ಗೋಚರಿ 
ಸುತ್ತಿವೆಯಂತೆ. ತಾಮ್ರ , ಸೀಸ, ನಿಕ್ಕಲ್ , ಅಲ್ಯೂಮಿನಿಯಮ್, ತವರ 
ಗಳೂ ಸಾಕಷ್ಟು ಪ್ರಮಾಣದಲ್ಲಿ ಉತ್ಪನ್ನವಾಗುತ್ತವೆ. ಮಂಗನೀಸಿಗಂತೂ 
ರಶಿಯಾ ತವರುಮನೆ. 

ವಿಾನು ಹಿಡಿಯುವುದೂ ಒಂದು ಪ್ರಮುಖ ಕೈಗಾರಿಕೆ, ಸೈಬೇರಿ 
ಯಾದ ನದೀ ಸಮುದ್ರಗಳಲ್ಲಿ ಅಗಾಧ ಪ್ರಮಾಣದಲ್ಲಿ ತರತರದ ಮೀನುಗಳು 
ಸಿಗುತ್ತವೆ, 


ಜನ 

ರಶಿಯಾದ ಜನಸಂಖ್ಯೆ ೧೬ ,೫೮, ೪೭,೧೦೦ ( ೧೯೪೧ರ ಯುದ್ದಕ್ಕೆ ) 
ಮುಂಚೆ). ಇದು ಪ್ರಪಂಚದ ಒಟ್ಟು ಜನಸಂಖ್ಯೆಯ ಹನ್ನೆರಡನೆಯ ಪಾಲು . 
ರಶಿಯಾದಲ್ಲಿ ಮನೆಮಾಡಿದ ಇತರ ಅಲ್ಪ ಸಂಖ್ಯಾಕ ಜನಾಂಗಗಳನ್ನು ಬಿಟ್ಟರೂ 
ಶುದ್ದ ರಶಿಯನ್ ಜನಾಂಗವೊಂದೇ ಬೇರಾವ ಮೌರೋಪ ಜನಾಂಗಕ್ಕಿಂತ 
ಹಿರಿಯದು. 


ಮಿಂಚಿನ ಬಳ್ಳಿ 
ಬಹುಸಂಖ್ಯಾಕ ರಶಿಯನ್ ಜನಾಂಗದಲ್ಲಿ ಮೂರು ಮುಖ್ಯ ಕವಲು 
ಗಳು: ಬೃಹತ್ - ರಶಿಯನರು ( Great Russians ), ಚಿಕ್ಕ ರಶಿಯನರು 
ಅಥವಾ ಯುಕ್ರೇನಿಯನರು ( Little Russians or Ukranians) 
ಮತ್ತು ಬೈಲೋ - ರಶಿಯನರು ಇಲ್ಲವೆ ಬಿಳಿ ರಶಿಯನರು ( Byelo 
Russians or White Russians); esos a doslije JO, JO 
ಭಾಷಾ ಪ್ರಭೇದಗಳನ್ನು ಮಾತಾಡುವ ಪೋಲರು. ಇವರೆಲ್ಲರು ಕೂಡಿ 
ಒಂಬತ್ತೂವರೆ ಕೋಟಿಯಷ್ಟಿದ್ದಾರೆ. ಅವರಲ್ಲಿ ಬೃಹತ್ - ರಶಿಯನರೇ 
ಐದೂವರೆಕೋಟಿ ಮಂದಿ . 
- ರಶಿಯನರ ಇತಿಹಾಸವೆಲ್ಲ ಬಡಿದಾಟದ ಕರುಣ ಕಥೆ, ಪ್ರಕೃತಿಯ 
ವಿರುದ್ಧ , ಪಿಡುಗುಗಳ ವಿರುದ್ದ , ಬರಗಾಲಗಳ ವಿರುದ್ಧ , ತೀಕ್ಷ್ಯ ಹವೆಯ 
ವಿರುದ್ದ ; ಮಧ್ಯ ಏಶಿಯಾದ ಟಾರ್ಟರ್ ಬರ್ಬರರ ವಿರುದ್ಧ , ಪಶ್ಚಿಮದ 
* ನಾಗರಿಕ ' ಪೋಲರ ಮತ್ತು ಪ್ರಶಿಯು ನರ ವಿರುದ್ದ ; ಕೊನೆಗೆ ಈಗ 
ಮನುಷ್ಯನಸ್ವಭಾವದ ವಿರುದ್ದ ; ಹೀಗೆಹೋರಾಟಗಳಿಂದ ಅದು ಕಿಕ್ಕಿರಿದು 
ಹೋಗಿದೆ. ಇದರಿಂದಲೆಯೋ ಏನೋ , ರಶಿಯನರ ಮೈಕಟ್ಟು ಬಹಳ ಗಟ್ಟಿ 
- ತಾಳಬಲ್ಲವನ, ಬಲವುಳ್ಳವನ ಬಾಳಿಕೆ ಅದು . ಪ್ರಾಯೋಣ ಯುಕ್ರೇನಿ 
ಯನನಿಗಿಂತ ರಶಿಯನನ ನಿಲುವಿಕೆ ಎತ್ತರ; ಮೈ ಸ್ಕೂಲ, ಬಲಿಷ್ಠ , ಅವನ 
ತಾಳ್ಮೆಯಂತೂ ಅಸಾಮಾನ್ಯವಾದದ್ದು . ಈ ಸಹನಶೀಲತೆ ದೈಹಿಕ, ಮಾನ 
ಸಿಕ ಎರಡೂ ಕ್ಷೇತ್ರಗಳನ್ನು ವ್ಯಾಪಿಸಿದೆ. ಅವನು ಸಹಿಸಲಾರದ ನೋವಿಲ್ಲ, 
ತಾಳಲಾರದ ಕಷ್ಟವಿಲ್ಲ. ಎಂಥ ಗಾಯವಾದರೂ ಅವನ ಮೈಲಿ ಬಲು 
ಬೇಗ ಮಾಯುತ್ತದಂತೆ. 

ರಶಿಯನನ ಸ್ವಭಾವದ ಹೆಗ್ಗುರುತು ಅವನ ಸ್ನೇಹಲ ನಡೆವಳಿಕೆ . 
ಅಪರಿಚಿತರೊಡನೆಯ ಸರಳವಾಗಿ ನಡೆದುಕೊಳ್ಳುವ ಅವನಿಗೆ ಭಾಷೆಯ 
ಛೇದ ಕೂಡ ತೊಡರುವುದಿಲ್ಲ . ರಶಿಯಾದಲ್ಲಿದ್ದು ಅಲ್ಲಿಯವರೊಂದಿಗೆ 
ಹತ್ತಾರು ವರ್ಷ ಬೆರೆತು ಅವರ ಒಳಹೊರಗು ಕಂಡವರು ಅವರನ್ನು ಹುಟ್ಟು 
ಸಂಚಾರಿಗಳೆನ್ನು ವುದುಂಟು. ಅವರ ಸೇವೆಯ ನಡತೆ ಈ ಸಂಚಾರದ 
ಪ್ರಭಾವವಂತೆ. ತಮ್ಮ ನಿಸ್ಸಂಕೋಚವೃತ್ತಿಯಿಂದ ಅವರು ಪರಕೀಯರ 
ಮಮತೆಯನ್ನು ಬಲು ಬೇಗನೆ ಗಳಿಸಿಕೊಳ್ಳುತ್ತಾರೆ. ' ರಶಿಯಾದ ಗಡಿ 
ದಾಟಿ ಹೊರಗೆ ಹೋಗುತ್ತಿರುವಾಗ ನಮ್ಮೊಳಗಿಂದ ಏನೋ ಕಳೆದುಕೊಂಡ 

ಹಾಗೆ ಅನಿಸುವುದಿಲ್ಲವೆ ? ' ಎಂದು ಹೆರಾಲ್ಡ್ ವಿಲಿಯಮ್ಸ್ ಎಂಬ ಇಂಗ್ಲಿಷ 
ಲೇಖಕ ಅಂದುಕೊಂಡಿದ್ದಾನೆ. 

ಈ ಜನರ ಪ್ರವೃತ್ತಿ ಬಂಧುತ್ವ ದ್ದಾದರೂ ಅವರಿಗೆ ಸುತ್ತಲೂ ಉಸಿ 
ರಾಡುವ ಜಾಗೆ ಬೇಕು. ಒತ್ತಾಯ , ಒತ್ತಾಟ ಇವೆರಡೂ ಅವರಿಗೆ ಸೇರುವು 
ದಿಲ್ಲ . ಇತಿಹಾಸ ಕೊಟ್ಟ ಹೋರಾಟದ ದಾನವನ್ನು ಅವರು ಸಂತೋಷ 
ದಿಂದ ಸ್ವೀಕರಿಸಿದವರಲ್ಲ . ಬದಲಿಗೆ, ಸಾಧ್ಯವಾದರೆ ಹೋರಾಟದಿಂದ ನುಣಚಿ 
ಕೊಳ್ಳುವುದಕ್ಕೆ ಪ್ರಯತ್ನಿಸುತ್ತಾರೆ. ಒಮ್ಮೆ ಬಡಿದಾಡುವುದು ಅನಿವಾರ 
ವೆಂದಾದರೆ ಮತ್ತದರಲ್ಲಿ ಕಣ್ಣು ಮೋರೆಯಿಲ್ಲ. ಪಾಶವ ನಿರ್ಧಾರದಿಂದ 
ಕಾದುವುದೇ ಸರಿ. “ ರಶಿಯನ್ ಕರಡಿ ' ಯೆಂಬ ಅಡ್ಡ ಹೆಸರು ಇದಕ್ಕಾಗಿಯೇ 
ಬಿದ್ದಿರಬಹುದು. 

ನುಣಚಿಕೆಯ ನೀತಿ ಅವರ ಭಾಷೆಯಲ್ಲಿಯೂ ಕಂಡುಬರುವುದು. 
* ಇದೆ , ' ಇದ್ದಾನೆ ' ಎಂಬ ಪೂರಕ ಕ್ರಿಯೆಗಳು ಲೋಪವಾಗುತ್ತವೆ. 
ಕನ್ನಡದಂತೆ ಎನ್ನ ಬಹುದು ಬೇಕಾದರೆ, “ ಅವನಿಗೆ ಹುಚು ', ' ಆಕೆಗೆ 
ಅದರ ಆಸೆ ” ಎಂದ ಹಾಗೆ, ' ಆ ಮನುಷ್ಯ ಒಳ್ಳೆಯವನಂತೆ ' ಎಂದು 
ಯಾವನಾದರೊಬ್ಬ ರಶಿಯನ್ ನುಡಿದರೆ ಅವನ ಸ್ವಂತ ಅಭಿಪ್ರಾಯ 
ಬೇರೆಯೇ ಉಂಟೆಂದು ಬಗೆದರೆ ತಪ್ಪಲ್ಲ. ಮಾತಿನಲ್ಲಿ ಕಟ್ಟುಬಿದ್ದು ವ್ಯರ್ಥ 
ವಾದಕ್ಕೆ ಆಸ್ಪದಕೊಡದಂತೆ ' ಚಂದವಲ್ಲದ ಹುಡುಗಿ ' ಎಂದಾರೇ ಹೊರತು 
* ಕುರೂಪಿ' ಯೆಂದು ಅತಿಶಯೋಕ್ತಿಗೆ ಕೈ ಹಾಕಿದ್ದರು ಅವರು . ಸೋವಿ 
ಯೆಟ್ ಸರಕಾರದ ಯುದ್ಧ ಪ್ರಕಟನೆಗಳನ್ನು ಓದಿರಿ. ಅವುಗಳಲ್ಲಿ ಈ ಗುಣ 
ಸ್ಪಷ್ಟವಾಗಿ ಮಾಡಿರುತ್ತದೆ. 
- ರಶಿಯನರಲ್ಲಿ ಹೆಚ್ಚಿನವರು ಇಂದಿಗೂ ಒಕ್ಕಲಿಗರು, ತಮ್ಮ ವರ್ಗದ 
ಬಗ್ಗೆ ಅವರಿಗೆ ಅಭಿಮಾನ ಬಹಳವಾಗಿದ್ದರೂ ಇಂಗ್ಲಿಷರ ಕುಹಕ, ಜಲ್ಮನರ 
ದುರಹಂಕಾರ, ಇವೆರಡೂ ಅವರಲ್ಲಿ ಕಂಡುಬರುವುದಿಲ್ಲ . ಬರ್ನಾರ್ಡ್ 
ಪಾರೇಸ್ ಅನ್ನು ವಂತೆ ' ಜರ್ಮನ್ ಒಬ್ಬ ಕುಡಿದರೆ ಜಂಬ ಕೊಚ್ಚುತ್ತಾನೆ, 
ರಶಿಯನ್ ತಾನು ಶುದ್ಧ ಪಾಪಿಯೆಂದು ಮರುಗುತ್ತಾನೆ. ' ರಶಿಯನ್ 
ಮಂದಿ ಸಾಮಾನ್ಯವಾಗಿ ಸಜ್ಜನರು , ಮಾನುಷರು . ಆದರೆ ಕ್ಷಣಿಕ ಆವೇಗ 
ಗಳಿಗೆ ಒಳಗಾದಾಗ ಪಾಶವ ಪ್ರತೀಕಾರ ಬುದ್ದಿ ಇವರಲ್ಲಿ ಉತ್ಪನ್ನವಾಗು 


ಮಿಂಚಿನ ಬಳ್ಳಿ 


ವುದುಂಟು . ಪರಂತು, ಶತಮಾನಗಳ ಯಾತನೆ ಅವರನ್ನು ಅಪರೂಪವಾಗಿ 
ಇಂಥ ಕೌರಕ್ಕೆ ಹಚ್ಚುತ್ತದೆಂಬುದನ್ನು ಮರೆಯಬಾರದು. 

- ರಶಿಯನರಲ್ಲದೆ ರಶಿಯಾದಲ್ಲಿ ನೂರಕ್ಕೂ ಮಿಕ್ಕಿ ಬೇರೆ ಜನಾಂಗಕ 
ಗಳಿವೆ . ಅವರ ಭಾಷೆ , ಧರ್ಮಗಳೆಲ್ಲ ಭಿನ್ನ ಭಿನ್ನ . ಕಳೆದ ಮಹಾಯುದ್ದಕ್ಕೆ 
ಮುಂಚೆ ಪೋಲಂಡ್ ಮತ್ತು ಫಿನ್ಲಂಡ್ ರಶಿಯಾಕ್ಕೆ ಸೇರಿದ್ದವು. 
ವರ್ಸಾಮ್ ಒಪ್ಪಂದಕ್ಕೆ ಹಿಂದೆ ಇಸೋನಿಯಾ ಲಾಟ್ವಿಯಾಗಳ ಮೇಲೂ 
ರಶಿಯಾದ ಒಡೆತನವಿತ್ತು . ಅವುಗಳ ಜನತೆ ಜರ್ಮನ್ ಮೂಲದವಾಗಿದ್ದು 
ಸಂಸ್ಕೃತಿಯಲ್ಲಿ ರಶಿಯಾಕ್ಕಿಂತ ಮುಂದುವರಿದಿದ್ದು ವು. 

- ಮೌರೋ ಸ್ಯ ರಶಿಯಾದ ಅಲ್ಪ ಸಂಖ್ಯಾಕರಲ್ಲಿ ಯಹೂದ್ಯರು ಪ್ರಮು 
ಖರು . ಹದಿನೆಂಟನೆಯ ಶತಮಾನದಲ್ಲಿ ಪೋಲಂಡನ್ನು ರಶಿಯಾ ಮತ್ತು 
ಜರ್ಮನಿ ಗೆದ್ದು ಪಾಲುಮಾಡಿಕೊಂಡಾಗ ಯಹೂದ್ಯರುದೊಡ್ಡ ಪ್ರಮಾಣ 
ದಲ್ಲಿ ಸೇರಿಕೊಂಡವರು ಹಾಗೆಯೇ ಉಳಿದಿದ್ದಾರೆ. ಆಧುನಿಕ ಜರ್ಮನಿಯಲ್ಲಿ 
ಯಹೂದ್ಯ ಯಜ್ಞ ಪ್ರಾರಂಭವಾದಮೇಲೆಈಗ ಈ ದುರ್ದೈವಿ ಜನಾಂಗಕ್ಕೆ 
ರಶಿಯಾವೊಂದೇ ಆಶ್ರಯಸ್ಥಾನವಾಗಿದೆ. ಝಾರರ ಕಾಲದಲ್ಲಿ ಅವರಿಗೆ ಹೊಸ 
ರಿಲ್ಲದಷ್ಟು ಬಂಧನಗಳಿದ್ದವು. ಆದರೆ ಅವರು ವ್ಯಾಪಾರಿಗಳು , ಲಂಚದಿಂದಾ 
ದರೂ ತಮ್ಮ ಬೇಳೆಬೇಯಿಸಿಕೊಳ್ಳುತ್ತಿದ್ದರು. 

ಏಶಿಯಾದ ರಶಿಯಾದಲ್ಲಿ ಕಾಕಸಸದ ಗತವೈಭವಿ ಭೀಮ ಪರಾಕ್ರಮಿ 
ಜಾರ್ಜಿಯನರು, ಜಗಳಗಂಟತನದಿಂದ ಶಾಂತ ವರ್ತಕವೃತ್ತಿಗಿಳಿದ ಇಪ್ಪತ್ತು 
ಲಕ್ಷ ಮುಸಲ್ಮಾನ ಟಾರ್ಟರರು , ಅನೇಕ ಕಷ್ಟ ನಿಷ್ಟುರಗಳಿಂದ ಪಾರಾಗಿ 
ಉಳಿದಿರುವ ಆರೈನಿಯನರು , ದೂರ ಪೂರ್ವದಲ್ಲಿ ಶಾಂತಸಾಗರದ ದಂಡೆ 
ಯಲ್ಲಿರುವ ತಮ್ಮತನವೇ ಇಲ್ಲದ ಬುರಾಟರು, ಚೀನಗಡಿಯ ರಹಸ್ಯವಾದಿ 
ಬೌದ್ದರು, ಕಾಕರು, ಇತ್ಯಾದಿ ಇತ್ಯಾದಿ ಹೀಗೆ ಹಲವಾರು ಭಾಷೆ , 
ನೂರಾರು ಮುತ, ನೂರಾರು ಜನಾಂಗ , ಎಲ್ಲ ಅಂತಸ್ತುಗಳ ನಾಗರಿಕತೆ, ಈ 
ನಡುವೆ ರಶಿಯಾದಲ್ಲಿ ಕೂಲಿಕಾರರ ಕ್ರಾಂತಿಯ ರಂಗ ನೇರ್ಪಟ್ಟಿತ್ತು . 
ಪೂರ್ವೆತಿಹಾಸ 

ರಶಿಯಾ ಅಥವಾ ರೂಸ್‌ ಎಂಬ ಹೆಸರು ಒಂಬತ್ತನೆಯ ಶತಮಾನದ 
ಸುಮಾರಿಗೆ ಇತಿಹಾಸದಲ್ಲಿ ತಲೆಹಾಕಿತು . ರೂರಿಕ್ ಎಂಬ ಅರ್ಧ ಪುರಾಣ 

೧೩. 
ಪುರುಷ ಸ್ಕಾಂಡಿನೇವಿಯಾದಿಂದ ಬಂದು ಯುಕೇನದ ಸ್ವಾವ್ ಜನರ 
ನಡುವೆ ರಾಜ್ಯ ಕಟ್ಟಿದನು . ಅವನು ಯುರೋಪಿನ ಇತಿಹಾಸದಲ್ಲಿ ಪ್ರಸಿದ್ದ 
ವಾದ ವೈಕಿಂಗ್ ( ಕಡಲ ರಾಜ ) ಪಂಗಡದವ . ಅವನ ವಂಶಜರು ಕೀವ್ 
ನಗರದಲ್ಲಿ ರಾಜ್ಯವಾಳುತ್ತ ಬಂದರು . 

ಕೀವ್ ನಗರದ ಮೇಲೆ ರಶಿಯನರ ಪ್ರೀತಿಗೌರವ ಬಹಳವಾಗಿದ್ದರೂ 
ಅದು ದುರ್ದೈವಿ ರಾಜಧಾನಿಯೆನಬೇಕು. ರಾಜವಂಶಕ್ಕೆ ಅಲ್ಲಿ ಶಾಂತಿಯಿಂದ 
ಆಳುವ ಅವಕಾಶ ಸಿಕ್ಕಲಿಲ್ಲ. ಮಧ್ಯ ಏಶಿಯಾದಿಂದ ವಾರ್ಟ‌್ರ ಅಥವಾ 
ಮಂಗೋಲ ಜನಾಂಗದವರು ಮೇಲಿಂದ ಮೇಲೆ ರಶಿಯಾವನ್ನು ಮುತ್ತಿ 
ಹಾವಳಿಯೆಬ್ಬಿಸುತ್ತಿದ್ದುದರಿಂದ ಅವರನ್ನೆ ದುರಿಸುವುದರಲ್ಲಿಯೇ ಕೀವ್ 
ರಾಜರ ನೆತ್ತರು ನೀರಾಗುತ್ತಿತ್ತು . ಕೊನೆಗೂ ಹದಿಮೂರನೆಯ ಶತಮಾನ 
ದಲ್ಲಿ ಕೀವ್ ರಾಜಪುತ್ರರು ಹೋರಾಡಿ ಸೋತು ರಾಜ್ಯ ತ್ಯಾಗ ಮಾಡಿ 
ಉತ್ತರದ ಅರಣ್ಯಗಳಲ್ಲಿ ಸೇರಿಕೊಂಡರು . ಕೀವ್ ನಗರ ಧ್ವಂಸವಾಯಿತು. 
ಅಂದಿನಿಂದ ಹದಿನಾರನೆಯ ಶತಮಾನದ ವರೆಗೆ ರಶಿಯಾದ ಹೆಗಲ ಮೇಲೆ 
ಟಾರ್ಟ‌್ರ ನೊಗಹೇರಿತ್ತು . 

ಕೀವ್ ಮನೆತನ ಮುರಿದು ಹಲವು ಬಣವಾಯಿತು. ಅವು ಒಂದೊಂದು 
ಒಂದೊಂದು ದಿಕ್ಕು ಹಿಡಿದು ಮುಂದೆ ಸಾಗಿದವು. ಪ್ರಜೆಗಳಲ್ಲಿಯ ಹಲ 
ವರು ಟಾರ್ಟರರ ಅಂಜಿಕೆಯಿಂದ ಹೊಲಮನೆತೊರೆದು ಕಾಡುಪಾಲಾದರು . 
ಮಲನಿವಾಸಿಗಳೊಡನೆ ಬೆರೆತು ಅವರು ಅಲ್ಲಲ್ಲಿ ನೆಲಸಿದರು . 
- ಅಲ್ಲಿ ಮುಳುಗಿದ ರಶಿಯಾ ಮುಂದೆ ತಲೆಯೆತ್ತಿದ್ದು ಮಾಸ್ಕೋದಲ್ಲಿ. 
ಕೀವ್‌ದಿಂದ ಹೊರಟಿದ್ದ ರಾಜಪುತ್ರರ ತಂಡವೊಂದು ಅಲ್ಲಿ ತಳವೂರಿ ನುಗ್ಗು 
ಸುರಿಯಾದ ರಶಿಯನ್ ರಾಜ್ಯವನ್ನು ಪುನಃ ಕಟ್ಟುವ ಸಾಹಸ ಕೈಕೊಂಡಿತು . 
ಈ ಸಾಹಸದಲ್ಲಿ ಅದಕ್ಕೆ ಜಯವೂ ಲಭಿಸಿತು. 
- ವಾಸ್ಕೋ ನಗರದ ಭೌಗೋಲಿಕ ಸ್ಥಾನದ ಭಾಗ್ಯ , ಟಾರ್ಟಗರ 
ಸಾಶಂಕತೆಗೆ ಗುರಿಯಾಗದೆ ದೇಶವನ್ನು ಸ್ವಾತಂತ್ರದಹೋರಾಟಕ್ಕೆ ಸಿದ್ದ 
ಮಾಡುವ ಆಟ ಅಲ್ಲಿ ನಡೆಯಲು ಸಾಧ್ಯವಾಯಿತು. ಅಲ್ಲಿಯ ಹವೆ ಅಷ್ಟು 
ಸುಖವಲ್ಲ, ಮಾರ್ಗ ಸುಗಮವಲ್ಲ . ಟಾರ್ಟರರ ಕಬ್ಬಿಣದ ಕಟ್ಟು ಅಲ್ಲಿ 
ಪೂರ್ಣ ಚಾಚಿಲ್ಲದಾಗಿತ್ತು . 

- ಮಾಸೋಕ್ಕೆತೀವ್ರ ಪ್ರಯೋಗವನ್ನು ಪುನರಾವರ್ತಿಸುವ ಇಚ್ಛೆ 
ಇದಿಲ್ಲ. ಹಗೆ ಬಲಿಷ್ಠನಾಗಿರುವಾಗ ಬರಿಗೈಯ ಕಲಿತನ ವ್ಯರ್ಥವೆಂಬುದು 
ಅದಕ್ಕೆ ಮನವರಿಕೆಯಾಗಿತ್ತು . ಸ್ವಾಭಿಮಾನಕ್ಕಿಂತ ಶಾಂತಿ ಹೆಚ್ಚು ಅವಸರ 
ದೆಂದು ತಿಳಿದು, ಅಭಿಮಾನ ಭಂಗದ ಒಕ್ಕಣೆಗಳನ್ನೂ ಮನ್ನಿಸಿ, ಮೊದಲು 
ದಾಳಿಗಾರರೊಡನೆ ಸಂಧಿಮಾಡಿಕೊಂಡಿತು . 
. ಟಾರ್ಟರರ ದರ್ಸಕ್ಕೆ ಈ ತೋರಿಕೆಯ ವಿನಯ ಅಮೃತಪ್ರಾಯ 
ವಾಯಿತು. ಅವರು ಮಾಸೆ ರಾಜಪುತ್ರರಿಗೆ ಕೆಲವೊಂದು ಸೌ ಕರಗಳನ್ನು 
ದಯಪಾಲಿಸಿ, ಸುತ್ತಮುತ್ತಲಿನ ರಾಜ ಪುತ್ರರಿಂದ ಕಪ್ಪಕಾಣಿಕೆ ಕೂಡಿಸಿ 
ಒಪ್ಪಿಸುವ ಅಧಿಕಾರವಿತ್ತರು. ಈ ಔದಾರದಿಂದ ಟಾರ್ಟರರು ತಮ್ಮ 
ಗೋರಿಗೆ ತಾವೇ ಕಲ್ಲು ಕೊಟ್ಟಂತಾಯಿತು. 

- ಹೀಗೆ ದಾಳಿಗಾರರೊಡನೆ ಶಾಂತಿ ಸೌಹಾರ್ದ ಗಳಿಸಿ ಮಾಸ್ಕೋ 
ರಾಜಪುತ್ರರು ತಮ್ಮ ಕೈಗಳನ್ನು ಬೇರೆಕೆಲಸಗಳಿಗೆ ತೆರವು ಮಾಡಿಕೊಂಡರು. 
ವಾಸೋದಕೇಂದ್ರಸ್ಥಾನದಿಂದ ಅವರಿಗೆ ನದಿಗಳನ್ನೂ ನದೀಮುಖಗಳನ್ನೂ 
ವಶಪಡಿಸಿಕೊಳ್ಳುವುದು ಕಷ್ಟವಾಗಲಿಲ್ಲ . ನೆರೆಹೊರೆಯವರ ಸೊತ್ತು ದುಶ್ಚಲ 
ಹಸ್ತಗಳಲ್ಲಿದ್ದಾಗ ಅದನ್ನು ಅಪಹರಿಸುತ್ರ ನದಿಗಳಗುಂಟ ತಮ್ಮ ಪ್ರಭಾವ 
ವನ್ನು ಪಸರಿಸುತ್ತ ಮುಂದುವರಿಯುವಾಗ ಅವರಿಗೆ ಎತ್ತಣಿಂದಲೂ ಅಡಚಣಿ 
ಬರಲಿಲ್ಲ . ಶಾಂತಿ ಅಭ್ಯುದಯಗಳ ದಾರಿ ಹಿಡಿದಿದ್ದ ಮಾಸ್ಕೋದು ಎಲ್ಲ 
ರಿಗೂ ಆಕರ್ಷಣೆ. ಬೇಕೆಂಬಷ್ಟು ಆಳುಕಾಳು ನೆರೆದವು. ಇತರ ರಾಜಪುತ್ರರೂ 
ಮುಂದಾಳುಗಳೂ ವಾಸೊದಸೇವೆಗೆ ನಿಂತರು . ದೀರ್ಘಕಾಲದ ಆಳಿಕೆ 
ಗಳೇ ಹೆಚ್ಚಾಗಿದ್ದುದರಿಂದ ಅಡಿಗಡಿಗೆ ಅರಮನೆಯಲ್ಲಿ ಅಂತಃಕಲಹಗಳಿಲ್ಲದೆ 
ಪ್ರಜೆಗೆ ದೀರ್ಘ ಶಾಂತಿ ದೊರೆಯಿತು. 

ಮಾಸ್ಕೊ ರಾಜಪುತ್ರರು ಎಲ್ಲ ಅಧಿಕಾರ ಸೂತ್ರಗಳನ್ನು ತಮ್ಮ 
ಕೈಯೊಳಗೆ ಸೆಳೆದುಕೊಂಡಿದ್ದರು. ದೇಶದಲ್ಲಿ ಯಾವಾಗಲೂ ದಾಳಿಯ ಭೀತಿ 
ಇದ್ದುದರಿಂದ ಅಧಿಕಾರವನ್ನು ಏಕಿತಗೊಳಿಸುವುದು ಅವಶ್ಯವಿತ್ತು . ಜನರು 
ಅದಕ್ಕೆ ಏನೂ ಎದುರಾಡಲಿಲ್ಲ . ರಶಿಯನರು ಬಹಳ ಹಿಂದೆಯೇ ಕ್ರಿಸ್ತ ಧರ್ಮ 
ವನ್ನು ಸ್ವೀಕರಿಸಿದ್ದರೂ ಇದೇ ಕಾರಣದಿಂದ ಮಠಗಳ ಪ್ರತಿಷ್ಠೆ ರಾಜಮನೆ 
ತನದ ಮಟ್ಟಕ್ಕೆ ಏರಿರಲಿಲ್ಲ . ಅರಸರು ಮಠಗಳಿಗೆ ಔದಾರ ತೋರಿಸುತ್ತಿ 

೧೫ 
ದ್ದರು. ವಠಗಳು ಜನತೆಯ ಮೇಲೆ ಅವರ ಅಂಕೆ ಬಲವಾಗಲು ಸಹಾಯ 
ಮಾಡುತ್ತಿದ್ದವು. ಪಡೆದು ಬಂದ ವಾಸ್ಕೋ ಮನೆತನ ಎಲ್ಲ ವಿಧದಿಂದಲೂ 
ಅಧಿಕಾರ ಸಂಪನ್ನ ವಾಗಿತ್ತು . 

ಕೊನೆಗೊಮ್ಮೆ ಅವರಿಗೆ ಟಾರ್ಟರರನ್ನು ಅವಗಡಿಸುವ ಕೆಚು ಬಂತು. 
ಡಾನಿನ ಡ್ಮಿಟ್ರಿ ಎಂಬವನು ಮೊಟ್ಟಮೊದಲು ರಾಜಪುತ್ರರಕೂಟವೊಂದನ್ನು 
ಸಂಘಟಿಸಿ ರ್ಟ ರರಿಗೆ ಸೋಲಿನ ಪ್ರಥಮ ಪರಿಚಯ ಮಾಡಿಸಿದನು . 
ಟಾರ್ಟರರನ್ನು ಸಂಪೂರ್ಣ ಉಚ್ಚಾಟನೆ ಮಾಡಲು ಮತ್ತೆರಡು ತಲೆಮಾರಿನ 
ದುಡಿತ ಬೇಕಾಗಿ ಬಂದರೂ ಈ ವಿಜಯದಿಂದ ರಶಿಯನರಲ್ಲಿ ಆತ್ಮವಿಶ್ವಾಸ 
ನೆಲೆಯೂರಿತು. ಮಾರನೆಯ ಐವಾನ್ ಟಾರ್ಟ‌್ರ ಖಾನರಿಗೆ ಸಲ್ಲಬೇಕಾಗಿದ್ದ 
ಕಪ್ಪವನ್ನು ಕೊಡಲು ನಿರಾಕರಿಸಿದನು. ಆದರೆ ಈ ಬಾರಿ ಹೇಳಿಕೊಳ್ಳುವ 
ಕೈಕ್ಕೆ ಆಗಲಿಲ್ಲ . ರಶಿಯನರಿಗೆ ಕಟ್ಟುನಿಟ್ಟಿನ ಆತ್ಮವಿಶ್ವಾಸ ಇನ್ನೂ ಮೈ 
ಗೂಡಿರದಿದ್ದರೆ ವಾರ್ಟರರ ಪಾಳಯದಲ್ಲಿ ಆಗಲೇ ಹತ್ತು ಮೂಡಿತ್ತು . 
ಅದರಿಂದ ಎರಡೂ ಪಕ್ಷಗಳು ಮುನ್ನುಗ್ಗುವ ಬದಲು ಹಿಂದೆ ಸರಿದವು. ಆದರೆ 
ಶತಮಾನಗಳ ಸರದಾಸ್ಯ ರಶಿಯಾವನ್ನು ಒಗ್ಗಟ್ಟು ಮಾಡಿತ್ತು . ಟಾರ್ಟರರ 
ಪಕ್ಷ ಮಾತ್ರ ಅಂತಃಕಲಹದಿಂದ ಮುರಿದು ಹರಿಹಂಚಾಗಿ ಹೋಯಿತು. 
ಈಗ ಬಂದುದು ರಶಿಯಾದ ಪಾಳಿ, ಅದು ಏಶಿಯಾದೊಳಗೆ ಅಷ್ಟಷ್ಟೇ ನುಗ್ಗಿ 
ಸೈಬೇರಿಯಾ ಮಧ್ಯ ಏಶಿಯಾಗಳನ್ನೆಲ್ಲ ಆವರಿಸಿಕೊಂಡಿತು. 


ಆದರೆ ರಶಿಯಾ ಸ್ವಾತಂತ್ರ ಸಂಪಾದನೆಗೆ ಬಹಳ ತುಟ್ಟಿಯ ಬೆಲೆ 
ತೆರಬೇಕಾಯಿತು. ರಾಷ್ಟ್ರೀಯ ಸ್ವಾತಂತ್ರ್ಯ , ಪ್ರಜಾ ಸ್ವಾತಂತ್ರದಬಲಿ 
ಕೇಳಿತು. ಸಾಧನೆಯ ಕಾಲಕ್ಕೆ ಪಥ್ಯವಾಗಿದ್ದ ನಿರಂಕುಶ ಪ್ರಭುತ್ವ ಸಿದ್ದಿಯ 
ಬಳಿಕ ವಿಷವಾಗಿ ನಿಂತಿತು . ಮಾಸ್ಕೋದಝಾರರು ತಮ್ಮ ಕಾಲವಿರುದ್ದ 
ಏಕಾಧಿಕಾರಕ್ಕೆ ಗಟ್ಟಿಯಾಗಿ ಅಂಟಿಕೊಂಡರು . ಜನತೆಯ ಮಾತಿಗೆ ಸ್ವಲ್ಪವೂ 
ಕಿವಿಗೊಡದೆ ಸ್ಟೇಚ್ಛೆಯಿಂದ ರಾಜ್ಯಭಾರಮಾಡುವುದು ತಮ್ಮ ಈಶ್ವರ ದತ್ತ 
ಹಕ್ಕೆಂದು ಭಾವಿಸತೊಡಗಿದರು . ಅವರಿಂದ ಅಧಿಕಾರವನ್ನು ಕಿತ್ತುಕೊಳ್ಳಲು 
ಮಾಡಿದ ಪ್ರತಿಯೊಂದು ಪ್ರಯತ್ನಕ್ಕೆ ಅವರುಕೂರ ಪ್ರತಿಹಿಂಸೆಯನ್ನು 
ತೋರಿಸಿದರು . ಟಾರ್ಟರ್ ಪರಾಜಯದಿಂದ ಪ್ರಾರಂಭಿಸಿ ೧೯೧೭ ರಲ್ಲಿ 


೧೬ 

ಮಿಂಚಿನ ಬಳ್ಳಿ 
ಬಾಲೈವಿಕ್ ಕ್ರಾಂತಿಯ ವರೆಗಿನ ರಶಿಯಾದ ಇತಿಹಾಸ ವಾಸೋ ಝಾರರ 
ಅನಿಯಂತ್ರಿತ, ಮರ್ಖ, ಮಥ ರಾಜ ಭಾರದ ಪುರಾಣವಾಗಿದೆ. 

ಕಾರ್ಟರರಿಗೆ ಕೊನೆಯ ಒದೆಕೊಟ್ಟ ಕೀರ್ತಿ ನಾಲ್ಕನೆ ಐವಾನ್ನಿಗೆ 
ಸಲ್ಲುವದು. ಇವನಿಗೆ ಭಯಂಕರ ಐವಾನ್ ಎಂಬ ಅಡ್ಡ ಹೆಸರಿದೆ. ಅವನು 
ನಿಜವಾಗಿಯೂ ಭಯಂಕರನೇ ಆಗಿದ್ದ , ರಶಿಯನ್ ಇತಿಹಾಸದ ಸೀಮಾ 
ಪುರುಷರಲ್ಲೊಬ್ಬನಾದ ಈತನ ಕಾಲದಲ್ಲಿಯೇ ರಶಿಯಾಕ್ಕೆ ಬಹುಕಾಲದಿಂದ 
ತಪ್ಪಿ ಹೋಗಿದ್ದ ಬಾಹ್ಯ ಜಗತ್ತಿನ ಸಂಬಂಧ ಪುನಃ ತೆರೆಯಿತು. ಇಂಗ್ಲೆಂಡಿನಲ್ಲಿ 
ಆಗ ಎಲಿಜಬೆತ್ ರಾಣಿಯ ಆಳಿಕೆ . ಭಯಂಕರ ಐವಾನ್ ಇಂಗ್ಲೆಂಡಿನ ಕಡೆ 
ಸಂಬಂಧ ಬೆಳೆಸಿದ. 

ಐವಾನ್ ಒಳ್ಳೆ ವಿಚಿತ್ರ ಪುರುಷ , ಅವನ ಚಟುವಟಿಕೆ ಅಗಾಧವಾ 
ಗಿತ್ತು . ಬಹಳ ಚಿಕ್ಕಂದಿನಲ್ಲಿಯೇ ಪಟ್ಟಕ್ಕೆ ಬಂದಿದ್ದ ಅವನಿಗೆ ತನ್ನ ರಕ್ಷಕರ 
ಹೊಂಚು ಸಂಚು ಅನ್ಯಾಯಗಳನ್ನು ಕಂಡು ಮನಸು ರೋಸಿಹೋಗಿತ್ತು . 
ಹದಿಮೂರನೆಯ ವಯಸ್ಸಿಗೇ ಅವರಿಂದ ರಾಜ್ಯ ಸೂತ್ರವನ್ನು ಕಸಿದು 
ಕೊಂಡು ಪ್ರಜೆಗಳ ಕ್ಷಮಾಯಾಚನೆ ಮಾಡಿ ಅವರ ಮನವಿಗಳನ್ನು ಪಡೆದು 
ಕೊಳ್ಳುವುದಕ್ಕೆ ಒಂದು ಶಾಖೆಯನ್ನು ತೆರೆದ. ಪ್ರಥಮ ಪ್ರತಿನಿಧಿ ಸಭೆ 
ಯೊಂದು ಕರೆಯಲ್ಪಟ್ಟಿತು. ಯುದ್ದ ಸಂಧಿಗಳಂಥ ಮಹತ್ವದ ಸಂಗತಿಗಳೂ 
ಅದರಲ್ಲಿ ಚರ್ಚಿಸಲ್ಪಟ್ಟವು. ಆದರೆ ಈ ಸಮಯಕ್ಕೆ ಅವನ ಹೆಂಡತಿ ವಿಷ 
ಪ್ರಯೋಗದಿಂದ ತೀರಿಕೊಂಡದ್ದರಿಂದ ಎಲ್ಲ ಆಸೆ ಮಣ್ಣಾಯಿತು. ಮಂತ್ರಿ 
ಗಳನ್ನು ತಳ್ಳಿ ಹಾಕಿ ಮನಸ್ಸಿ ರಾಜ್ಯಭಾರಕ್ಕೆ ಪ್ರಾರಂಭಮಾಡಿದೆ. ಅವನ 
ಚಪಲಕ್ಕನುಸಾರ ಪ್ರಜೆಗಳ ಭಾಗ್ಯ ಬದಲಾಗುತ್ತಿತ್ತು . ಅವನ ಮಾತೊಂ 
ದನ್ನೇ ಅನುಸರಿಸುವ ಆಳಿಕೆಯ ವರ್ಗವೊಂದು ನಿರ್ಮಾಣವಾಯಿತು. 
ಐವತ್ತೊಂದು ವರ್ಷಗಳ ಸೈರರಾಜ್ಯಭಾರದ ಕೊನೆಗೆ ೧೫೮೪ ರಲ್ಲಿ ಆತ 
ತೀರಿಕೊಂಡಾಗ ದೇಶವೆಲ್ಲ ಅನಾಯಕ ಅವ್ಯವಸ್ಥಿತವಾಗಿಬಿಟ್ಟಿತ್ತು . ಪ್ರಜೆ 
ಗಳಲ್ಲಿ ಒಂದು ವರ್ಗ ಇನ್ನೊಂದರ ಮೇಲೆ ಏರಿ ಹೋಗಹತ್ತಿತು. ರಶಿಯಾದ 
ಆಜನ್ಮ ವೈರಿ ಪೋಲರು ವಾಸದವರೆಗೆ ನುಗ್ಗಿ ಕೈಮೀನ್ ಭವನದಲ್ಲಿ 
ಸೇರಿಕೊಂಡು ತಮ್ಮ ಕೈಗೊಂಬೆ ರಾಜನನ್ನು ಕೂಡಿಸುವ ಪ್ರಯತ್ನ ಮಾಡಿ 
ದರು . ಆದರೆ ಪ್ರಜ್ವಲಿಸಹತ್ತಿದ ರಶಿಯನ್ ರಾಷ್ಟ್ರೀಯತೆಯು ಅವರನ್ನು 

೧೭ 


ಹೊರಗಟ್ಟಿತು. ೧೬೧೩ ರಲ್ಲಿ ರಶಿಯನ್ ರಾಷ್ಟ್ರೀಯ ಸಭೆಯ ಸದಸ್ಯರು 
ಮರುದಿನಗಳ ಉಪವಾಸದ ಮೇಲೆ ಕಾಯಲ್ ರಾಮನಾಫ್ ಎಂಬ 
ಹುಡುಗನನ್ನು ಝಾರನಾಗಿ ಆರಿಸಿದರು . ಈತನ ವಂಶ ೩೧೪ ವರ್ಷಗಳ 
ವರೆಗೆ ಆಳಿ ೧೯೧೭ ರಲ್ಲಿ ಕ್ರಾಂತಿಗೆ ತುತ್ತಾಯಿತು. 
- ಈ ' ಕಂಟಕ ಕಾಲ ' ದ ಅಂತ್ಯದಲ್ಲಿ ಘಟನಾತ್ಮಕ ರಾಜಸತ್ತೆ ಸ್ಥಾಪಿತ 
ವಾಗುವ ಸಂಭವವಿತ್ತು . ಆದರೆ ರಾಜ್ಯ ಯ ವಿಪತ್ತು ದೂರವಾದಾಕ್ಷಣ 
ಜಮೀನುದಾರರು ತಮ್ಮ ಮನಬಂದಂತೆ ನಡೆಯಹತ್ತಿದರು . ರೈತರ ಜೀವನ 
ಕಷ್ಟಮಯವಾಗಿತ್ತು . ರಾಷ್ಟ್ರೀಯ ಸಂಕಟಕಾಲದಲ್ಲಿ ಬೆಳೆದುಬಂದಿದ್ದ 
ರೈತರ ಜೀತಗಾರಿಕೆಯಿಂದ ಅವರಿಗೆ ಭಯಂಕರ ಅನ್ಯಾಯವಾಗುತ್ತಿತ್ತು . 
ಆದರೆ ಮೊದಲನೆಯ ಮತ್ತು ಎರಡನೆಯ ರಾಮನಾಥರು ದುರ್ಬಲರಾಗಿದ್ದು 
ದರಿಂದ ಅವರು ಜಮೀನುದಾರರ ಕೈಗೊಂಬೆಗಳಾಗಿದ್ದರು. ಕಾರಣ ಒಕ್ಕಲಿ 
ಗರ ಸ್ಥಿತಿ ಸುಧಾರಿಸುವ ಬದಲು ಮತ್ತಷ್ಟು ಕೆಟ್ಟಿತು. ಅವರ ಆಶೋತ್ತರ 
ಗಳು ಪಾತಾಳಕ್ಕೆ ತುಳಿಸಿಕೊಂಡವು. ಧರ್ಮ ಸಂಸ್ಥಾನಗಳು ಅಂತಃಕಲಹ 
ದಲ್ಲಿ ಮಗ್ನವಾಗಿದ್ದು ಜನರಿಗೆ ಯೋಗ್ಯ ಮಾರ್ಗದರ್ಶನ ಮಾಡಿಸಲಿಲ್ಲ. 
ಒಕ್ಕಲಿಗರನೇಕರು ಇದೇ ಸಮಯ ಪೂರ್ವಾಭಿಮುಖವಾಗಿ ಪಲಾಯನ 
ಮಾಡಿದ್ದರಿಂದ ರಶಿಯಾದ ವಿಸ್ತರಣೆ ೧೬೩೮ ರಲ್ಲಿ ಶಾಂತಸಾಗರ ತೀರದ 
ವರೆಗೆ ಮುಟ್ಟಿತು. 

ಮೂರನೆಯ ರಾಮನಾಫ್ ಚಕ್ರವರ್ತಿ ಪೀಟರ್ ಮಹನೀಯ 
ನಾದ ಪೀಟರ್‌ , ಇದೊಂದು ಅತ್ಯದ್ಭುತ ವ್ಯಕ್ತಿ . ರಶಿಯಾದಲ್ಲಿ ಎಲ್ಲವನ್ನೂ 
ಪ್ರಾರಂಭ ಮಾಡಿದವನೇ ಈತ ವರ್ಣಮಾಲೆಯಿಂದ ಹಿಡಿದು ಉಡಿಗೆ 
ತೊಡಿಗೆಗಳ ವರೆಗೆ, ವಿದ್ಯಾಭ್ಯಾಸದಿಂದ ಸೈನ್ಯ ಶಿಕ್ಷಣದ ವರೆಗೆ ಎಲ್ಲ ತರದ 
ಸುಧಾರಣೆಗಳನ್ನು ಸಿಡಿಲಿನ ವೇಗದಿಂದ ಪೀಟರ್ ತಂದಿಕ್ಕಿದನು . ರಾಜಕೀಯ 
ಹಾಗು ಸೈನಿಕ ಕ್ರಿಯೆಯಿಂದ ಆವರೆಗೆ ಸ್ವೀಡನಿನ ಕೈಲಿದ್ದ ಪೂರ್ವ 
ಯುರೋಪಿನ ಮುಂದಾಳ್ತನವನ್ನು ಕಸಿದುಕೊಂಡನು. ಸಿರಿವಂತರನ್ನು 
ಸೈನಿಕ ಸೇವೆಗೆ ಒತ್ತಾಯಪಡಿಸಿದನು . ಉದ್ಯೋಗ ಕೈಗಾರಿಕೆಗಳನ್ನು 
ಸ್ಥಾಪಿಸಿದನು . . . . ಅರ್ಥಾತ್ ಪೂರ್ವ ಪಶ್ಚಿಮಗಳ ನಡುವೆ ತೊಳಲಾಡು 
ತಿದ್ದ ರಶಿಯಾವನ್ನು ಜುಟ್ಟಿನಿಂದ ಪಶ್ಚಿಮೂಾ ಸಂಸ್ಕೃತಿಯ ಸಮುದ್ರ 


ಮಿಂಚಿನ ಬಳ್ಳಿ 
ದಲ್ಲಿ ಅದ್ದಿದನು . ಆದರೆ ಇಷ್ಟೆಲ್ಲ ಸುಧಾರಣೆಗಳ ಅಡಿಗಲ್ಲ . ಜೀತಗಾರಿಕೆ , 
ಆಧಾರಂಭ ಸರ್ವತಂತ್ರ ಸ್ವತಂತ್ರ ರಾಜಸತ್ತೆ ! 

- ಯುರೋಪಿನಲ್ಲಿ ಪ್ರತಿಷ್ಠೆ ಪ್ರಭಾವಗಳನ್ನು ಗಳಿಸುವ ೮ಾಲಸೆಯಿಂದ 
ಪೀಟರ್ ಮಗಳು ಸೊಸೆಯಂದಿರನ್ನು ಮೌರೋಪ್ಯ ರಾಜಮನೆತನಗಳಿಗೆ 
ಕೊಟ್ಟಿದ್ದನು. ಅವನು ಕಣ್ಣು ಮುಚ್ಚಿದೊಡನೆ ( ಅವನ ಹಿರಿಯ ಮಗ 
ಮೊದಲೇ ನಿರ್ನಾಮನಾಗಿದ್ದರಿಂದ ) ಉತ್ತರಾಧಿಕಾರಕ್ಕೆ ಬಡಿದಾಟವಾಗ 
ಹತ್ತಿತು. ದೇಶದಲ್ಲೆಲ್ಲಕೋಲಾಹಲ. ಅರ್ಧ ಪರಕೀಯ ಝಾರರು ಕೆಲವರು 
ಅಷ್ಟಷ್ಟು ಕಾಲ ಪರಕೀಯರ ಬಲದಿಂದ ಆಳಿ ಹೋದರು. ಒಕ್ಕಲಿಗರ ಪಾಡು 
ನಾಪಾಡಾಯಿತು. 

ಜೀತದಾಳುಗಳ ಸ್ಥಿತಿ ಸುಧಾರಿಸದಿದ್ದರೂ ಮುಂದೆ ಕ್ಯಾಥರಿನ್ 
ಚಕ್ರವರ್ತಿನಿಯ ಕಾಲದಲ್ಲಿ ಮತ್ತೆ ರಶಿಯಾದ ಗೌರವ ಉದಯವಾಯಿತು. 
ಆಕೆಯ ಸೇನಾಪತಿಗಳಾಗಿದ್ದ ಪೊಟೆವಕಿನ್ , ಸೌವರಾಫರು ತುರ್ಕಿಯ 
ಒಟೊಮನ್ ಸಾಮ್ರಾಜ್ಯವನ್ನು ಮುರಿದಮೇಲೆ ಅನೇಕ ರಶಿಯನೇತರ 
ಜನಾಂಗಗಳು ರಶಿಯನ್ ಸಾಮ್ರಾಜ್ಯದೊಳಗೆ ಸೇರಿದವು. ಪೋಲಂಡಿನ 
ವಿಭಜನೆಯಾಯಿತು. ಕೌರ್ ಲಂಡ್, ಲಿಥುವೇನಿಯಾಗಳೂ ಆಗ್ನೆಯದ 
ಖಾನಶಾಹಿಗಳೂ ಸಾಮ್ರಾಜ್ಯಕ್ಕೆ ಸೇರಿಸಲ್ಪಟ್ಟವು. ಝಾರ್ ಅಲೆಕ್ಸಾಂಡ 
ರನ ಕಾಲದಲ್ಲಿ ( ೧೮೧೨) ನೆಪೋಲಿಯನ್ ರಶಿಯಾದಲ್ಲಿ ಪರಾಜಿತನಾದ 
ಮೇಲಂತೂ ರಶಿಯಾ ಯುರೋಪಿನಲ್ಲಿ ಪ್ರಥಮ ಶ್ರೇಣಿಯ ಶಕ್ತಿಯಾಯಿತು. 
- ರಶಿಯಾದ ವಿಸ್ತರಣೆಯಿಂದ ಬ್ರಿಟನಿಗೂ ಯುರೋಪಿನ ಇತರ 
ರಾಷ್ಟ ಗಳಿಗೂ ತಲೆನೋವ್ರ ಪ್ರಾರಂಭವಾಗಿತ್ತು . ೧೯ನೆಯ ಶತಮಾನದಲ್ಲಿ 
ಅಲ್ಲಲ್ಲಿ ತಲೆಯೆತ್ತಿದ ಕ್ರಾಂತಿಕಾರಿ ಆಂದೋಲನಗಳನ್ನು ಹತ್ತಿಕ್ಕಲು 
ರಶಿಯಾದ ಸಾಮೂಟರ ಸಹಾಯವನ್ನು ಧಾರಾಳವಾಗಿ ಉಪಯೋಗಿಸು 
ತಿದ್ದರೂ ಅವು ಅಂತರಂಗದಲ್ಲಿ ಅಸೂಯೆ ಸಂಶಯಗಳನ್ನು ಸಾಕುತ್ತಿದ್ದವು. 
ಹಿಂದುಸ್ಥಾನಕ್ಕೆ ರಶಿಯಾ ಸವಿಾಪವಾಗಿದೆ, ಪರ್ಶಿಯನ್ ಸಮುದ್ರಕ್ಕೆ 
ದೂರದಲ್ಲಿಲ್ಲ, ಅಂದಮೇಲೆ ನಮ್ಮ ಸಾಮಾಜ್ಯಕ್ಕೆ ಅಪಾಯ ಬಂದರೆ ? 
ಎಂಬ ಚಿಂತೆ ಬಿಟನಿಗೆ ಹಗಲಿರುಳು ತಲೆತಿನ್ನುತ್ತಿತ್ತು . ಮೊದಲನೆಯ 
ನಿಕಸನ (೧೮೨೫ - ೫೫) ಕಾಲಕ್ಕೆ ಈ ಸಂಶಯ ಪಿಶಾಚಿ ಕ್ರೀಮಿಯನ್ 


ರಶಿಯಾದ ರಾಜ್ಯ ಕ್ರಾಂತಿ 
ಯುದ್ದದ ರೂಪದಲ್ಲಿ ಕಾಣಿಸಿಕೊಂಡಿತು. ರೈತರ ಜೀತಗಾರಿಕೆಯ ವಿಷ 
ನಾಡಿನಾಡಿಗಳಲ್ಲಿ ಆವರಿಸಿದ ರಶಿಯಾಕ್ಕೆ ಕಿವಿಯನ್ ಯುದ್ದದಲ್ಲಿ 
ಅವಮಾನಕರವಾದಸೋಲು ಮಾಲೆ ಹಾಕಿತು . 

ನಿಕಲ್ಸನ ಮಗ ಎರಡನೆಯ ಅಲೆಗ್ಲಾಂಡರನಿಗೆ ರೈತುವಾರಿ ಜೀತದ 
ಕೆಡುಕು ಮನವರಿಕೆಯಾಗಿ ೧೮೬೧ ರಲ್ಲಿ ಅದು ರದ್ದಾಯಿತು. ಆದರೆ ಈ 
ವಿಲಂಬಿತ ' ಬಿಡುಗಡೆ ' ಯಿಂದ ಇಚ್ಛಿತ ಫಲ ಪ್ರಾಪ್ತಿಯಾಗಲಿಲ್ಲ . ದೇಶದಲ್ಲಿ 
ಆಗಲೆ ಉದಾರ, ಕ್ರಾಂತಿಕಾರಿ ವಿಚಾರಗಳ ಪ್ರವಾಹ ಹರಿಯುತ್ತಿತ್ತು . 
ಝಾರಶಾಹಿ ಈ ವಿಚಾರಗಳನ್ನು ಸಹಿಸುತ್ತಿರಲಿಲ್ಲವಾಗಿ ಅನೇಕಾನೇಕೆ 
ಗೋ ಪ್ಯ ಸಂಘಗಳು ಉದ್ಭವಿಸಿದವು. ಇಂಥ ಒಂದು ಸಂಘ ' ವಿಮೋಚಕ 
ಅಲೆಗ್ಲಾಂಡರನನ್ನು ಕೊಲೆಮಾಡಿ ಕೃತಕೃತ್ಯವಾಯಿತು (೧೮೮ ). 

ಮುಂದೆ ೨೩ ವರ್ಷ ಭಯಂಕರ ದಬ್ಬಾಳಿಕೆ ನಡೆಯಿತು. ಎಲ್ಲ ಕಡೆ 
ಗುಪ್ತ ಪೋಲೀಸರ ಚಟುವಟಿಕೆ, ಮಂತ್ರಿಗಳಿಗೂ ರಾಜಮನೆತದವರಿಗೂ 
ಕೂಡ ಈ ಗುಪ್ತ ಪೋಲೀಸರ ಭಯ ತಪ್ಪಿದ್ದಲ್ಲ. ಓಖಾವಾ - ಅದು 
ಗುಪ್ಪ ಪೋಲೀಸು ದಲದ ಹೆಸರು - ಎಲ್ಲಿ ಇದೆ, ಎಲ್ಲಿ ಇಲ್ಲ ಎಂಬಂತಿಲ್ಲ . 
ಸಾಮಾಜಿಕ ಏರು ತಗ್ಗುಗಳು ವೈಪರೀತ್ಯಕ್ಕಿಟ್ಟು ಕೊಂಡಿದ್ದವು. ಆದರೆ 
ಝಾರಶಾಹಿಯ ಪಣವೊಂದೇ : * ಬದಲಾವಣೆ ಬೇಡ! ' ಈ ಸ್ಥಿತಿಯಲ್ಲಿ 
ಕ್ರಾಂತಿಯಲ್ಲದೆ ಬೇರಾವ ದಾರಿ ? 


ರಶಿಯಾದ ವಿಕಾಸದ ಹೆಗ್ಗುರುತುಗಳು 


- 


- 


' ಕ್ರಾಂತಿಗಳನ್ನು ಕೈಚೀಲಗಳಲ್ಲಿ ಕೊಂಡೊಯ್ಯುವುದಲ್ಲ ' ( Revolu 
tions are not carried in suit - cases ) Nowa ' 72 ,03 
ಗಳನ್ನು ಹೇಳಿ ಮಾಡಿಸುವುದು ಸಾಧ್ಯವಿಲ್ಲ ' ( Revolutions are not 
made to order ) ಎಂದೂ ಪ್ರಮುಖ ಕ್ರಾಂತಿಕಾರಿಗಳಂದದ್ದು ಅಕ್ಷರಶಃ 
ನಿಜ. ಒಂದು ದೇಶದಲ್ಲಿ ಕ್ರಾಂತಿಗೆ ಕಾರಣವಾಗುವ ಪರಿಸ್ಥಿತಿಯಿಲ್ಲದಿದ್ದರೆ 
ಅಲ್ಲಿ ಕ್ರಾಂತಿಯನ್ನು ಕಲಕುವೆನೆಂದು ಹೊರಡುವವನು ಶುದ್ಧ ಮೂರ್ಖ. 
ಎಲ್ಲ ಕ್ರಾಂತಿಗಳು ವರ್ಗಕಲಹದ ವಿವಿಧ ರೂಪಗಳು, ಮಾನವ ಇತಿಹಾಸ 
ಮುಂದುವರಿದಂತೆ ಅವನ ಸಂಸ್ಕೃತಿಯ ಸ್ವರೂಪ ಬದಲಿಸುತ್ತ ಹೋಗು 
ತದೆ. ಈ ಬದಲಾವಣೆಗೆ ಅನುಸಾರವಾಗಿ ಸಮಾಜದಲ್ಲಿ ಹೊಸಹೊಸ 
ವರ್ಗಗಳು ಉಂಟಾಗುತ್ತವೆ. ಈ ಹೊಸ ಹಳೆಯ ವರ್ಗಗಳ ಹಿತಸಂಬಂಧ 
ಗಳಲ್ಲಿ ತಾಕಲಾಟ ಪ್ರಾರಂಭಿಸುತ್ತದೆ. ಹಳೆಯ ಪರಿಸ್ಥಿತಿಗೆ ಒಪ್ಪುವ 
ಸಂಸ್ಥೆಗಳು ಹೊಸ ವರ್ಗಗಳ ಅಭ್ಯುದಯಕ್ಕೆ ಕಾಲೊಡಕಾಗುತ್ತವೆ. ಆಗ 
ಒಂದೇ ರೀತಿಯ ಹಿತಸಂಬಂಧಗಳುಳ್ಳ ವರ್ಗಗಳು ಒಕ್ಕಟ್ಟಾಗಿ ಹಳೆಯ 
ಸಂಸ್ಥೆಗಳನ್ನು ಕೆಡಹಲು ನೋಡುವವು. ದೇಹದೊಳಗೆ ಸಂಗ್ರಹವಾದ 
ಕಲ್ಮಷಗಳು ರೋಗಗಳ ರೂಪದಲ್ಲಿ ಹೊರಬೀಳುವಂತೆ ಒಂದು ದೇಶದಲ್ಲಿ 
ಒಟ್ಟುಕೂಡಿದ ಸಾಮಾಜಿಕ ವಿಸರಾಸಗಳು ಒಮ್ಮಿಂದೊಮ್ಮೆ ಜ್ವಾಲಾ 
ಮುಖಿಯಂತೆ ಹೊರಗೆ ಬರುವುದೇ ಕ್ರಾಂತಿಯನ್ನ ಬಹುದು. 
- ಇಂಗ್ಲಂಡಿನಲ್ಲಿ ನಡೆದ ಕ್ರಾಂತಿಗಳಲ್ಲಿ ಹಲವು ಧಾರ್ಮಿಕತನದ 
ತೊಗಲು ಧರಿಸಿದ್ದು ವು . ಆದರೆ ಆ ಮೇಲೊಗಲನ್ನು ಹರಿದರೆ ಒಳಗೆ 
ಗಂಭೀರವಾದ ಸಾಮಾಜಿಕ ಉದ್ದೇಶಗಳನ್ನು ಕಾಣಬಹುದು. ಒರಿ 
ಧಾರ್ಮಿಕ ಉದ್ದೇಶಗಳಿಗಾಗಿ ಕ್ರಾಂತಿಗಳಾಗುವುದಾದರೆ ಹಿಂದುಸ್ಥಾನದಲ್ಲಿ 
ಸಾವಿರಾರು ಆಗಬಹುದಾಗಿತ್ತು . ಹಾಗಾಗಿಲ್ಲ , ಯಾವುದೇ ಕ್ರಾಂತಿ 


ರಶಿಯಾದ ರಾಜ್ಯ ಕ್ರಾಂತಿ 


ಯನ್ನು ಅರಿತುಕೊಳ್ಳಬೇಕಾದರೆ ಆ ಕಾಲದ ಸಮಾಜದ ಗೊತ್ತುಗುರಿಗಳನ್ನು 
ಸೂಕ್ಷ್ಮವಾಗಿ ಪರಿಶೀಲಿಸಬೇಕು. 

- ರಶಿಯಾದ ಸಾಮಾಜಿಕ ವಿಕಾಸದ ಪ್ರಮುಖ ಲಕ್ಷಣವೆಂದರೆ ಅದರ 
ಮಂದಗತಿ, ಪಶ್ಚಿಮ ಯುರೋಪಿನ ದೇಶಗಳಲ್ಲಿ ಉಂಬಳಿಗಾರ ವಾದಹೋಗಿ 
ಬಂಡವಲವಾದ ಶಿಖರಕ್ಕೇರಿ, ಕೂಲಿಕಾರ, ಬಂಡವಲಗಾರ, ಮಧ್ಯಮ 
ವರ್ಗವೇ ಮೊದಲಾದ ಸಾಮಾಜಿಕ ವರ್ಗಗಳು ಸ್ಪುಟವಾಗಿ ರೂಪುಗೊಂಡ 
ಮೇಲೂ ಅನೇಕ ವರ್ಷಗಳ ವರೆಗೆ ರಶಿಯಾದಲ್ಲಿ ಇನ್ನೂ ರೈತರ ಜೀತಗಾರಿ 
ಕೆಯ ಸಾಮಾಜ್ಯ ನಡೆಯುತ್ತಿತ್ತು . ಅದೇಕೆ, ಇಂಗ್ಲೆಂಡಿನಲ್ಲಿ ಜೀತಗಾರಿಕೆ 
ಮಡಿದು ಎರಡು ಶತಮಾನದ ಮೇಲೆ ಅದು ರಶಿಯಾದಲ್ಲಿ ಹುಟ್ಟಿದ್ದು , 
ನಾಲ್ಕೂವರೆ ಶತಮಾನದ ಮೇಲೆ ಮುಡಿದದ್ದು . ಜರ್ಮನಿಯೇ ಮೊದಲಾದ 
ದೇಶಗಳಲ್ಲಿ ಬಂಡವವಾದಿಗಳನ್ನು ಕೆಡಹಿ ಕೂಲಿಗಾರರ ಸರ್ವಾಧಿಕಾರ 
ವನ್ನು ಸ್ಥಾಪಿಸಬೇಕೆಂಬ ಪ್ರಯತ್ನ ಗಳು ನಡೆಯುತ್ತಿದ್ದಾಗ (೧೮೪೮) 
ರಶಿಯಾದಲ್ಲಿ ಬಂಡವಲವಾದ ಇದ್ದಿಲ್ಲಕೂಡ. 

*ಮಡಲ ಗಾಳಿಗಳಿಗೂ ಏಶಿಯಾದ ಬರ್ಬರ ದಾಳಿಗಳಿಗೂ ತೆರ 
ವಾಗಿರುವ ಈ ಮಹಾ ಸಮಭೂಮಿಯನ್ನು ಪ್ರಕೃತಿಯೇ ಚಿರಕಾಲ ಹಿಂದು 
ಳಿಯಲು ಶಪಿಸಿದಂತಿದೆ ' ಎಂದು ಟ್ರಾಟ್ಟಿ ಹೇಳಿದ್ದಾನೆ. ರಶಿಯಾ 
ಏಶಿಯಾ - - ಯುರೋಪುಗಳ ನಡುವೆ ನಿಂತಿದೆ. ಅದರ ಸಮಾಜದಲ್ಲಿ ಕಂಡ 
ಏಶಿಯಾ- ಯುರೋಪುಗಳ ಎಲ್ಲ ವಿರೋಧಾಭಾಸಗಳು ಕಾಣಿಸಿಕೊಂಡಿದ್ದವು. 
ಚೀನ ಹಿಂದುಸ್ಥಾನಗಳಿಗೆ ಪಶ್ಚಿಮದ ಗಾಳಿ ಸೋಕಿದ್ದು ತೀರ ತಡವಾಗಿ . 
ಅದರಿಂದ ತಮ್ಮ ಸಾಮಾಜಿಕ ಸಂಬಂಧಗಳನ್ನು ರೂಪುಗೊಳಿಸಲು ಅವು 
ಗಳಿಗೆ ಸಾಕಷ್ಟು ಅನುವ ದೊರೆಯಿತು. ರಶಿಯಾಕ್ಕೆ ಪಶ್ಚಿಮದ ಪ್ರಭಾವ 
ದಿಂದ ತಪ್ಪಿಸಿಕೊಳ್ಳುವುದಾಗಲಿಲ್ಲ . ಆದರೆ ಟಾರ್ಟರ ಅಭಿಯೋಗ, ಹಳೆಯ 
ಗ್ರೀಕ್ ಸಂಪ್ರದಾಯವಾದಿ ಧರ್ಮ ಇವು ಸವಿಾ ಸಂಸ್ಕೃತಿಯನ್ನು 
ಅರಗಿಸಿಕೊಂಡು ಸೃಷ್ಟ ಸಾಮಾಜಿಕ ವರ್ಗಿಕರಣವಾಗಲು ಅವಕಾಶ 
ವೀಯಲಿಲ್ಲ . ಬದಲಿಗೆ ಟಾರ್ಟರರ ಸಂಪರ್ಕದಿಂದ ರಶಿಯಾದ ರಾಜ್ಯ ಸೂತ್ರ 
ಗಲ್ಲಿ ನಿರಂಕುಶತಗೆ ಎಡೆ ದೊರೆಯಿತು. ಟಾರ್ಟರರ ಪರಾಜಯವಾದ ಮೇಲೆ 
ಸಮಾಜದ ಶಕ್ತಿ ಪ್ರತಿಶಕ್ತಿಗಳು ಸಂಘಟಿತವಾಗಿ ಕ್ರಾಂತಿಯೆಬ್ಬಿಸಬಹು 


ಮಿಂಚಿನ ಬಳ್ಳಿ 


ದಾಗಿತ್ತು . ಆದರೆ ಅದೇ ಹೊತ್ತಿಗೆ ರಶಿಯಾದ ವಿಸ್ತರಣೆ ಪ್ರಾರಂಭಿಸಿದ 
ರಿಂದ ಈ ಶಕ್ತಿ ಪ್ರತಿಶಕ್ತಿಗಳು ಪಸರಿಸಿ , ನೀರಿನಲ್ಲಿ ಬೆರೆತು ತೆಳ್ಳಗದ ರಸದಂತೆ, 
ರಸಾಯನಕ್ರಿಯೆಗೆ ಅ ಸಮರ್ಥವಾದುವು. 

ಇಂಗ್ಲಂಡೇ ಮೊದಲಾದ ಮುಂದುವರಿದ ದೇಶಗಳಲ್ಲಿ ಸಾಮಾಜಿಕ 
ಪುನರ್ವ್ಯವಸ್ಥೆಯಾಗಬೇಕಾಗಿದ್ದಾಗ ಬೇರೆ ಬೇರೆ ಆಶೋತ್ತರಗಳ ಜನರು 
ಬೇರೆ ಬೇರೆ ಗುಂಪಾಗಿ ತಮ್ಮ ಸಾಮಾಜಿಕ ಹೋರಾಟಕ್ಕೆ ಏನಾದರೊಂದು 
ಧಾರ್ಮಿಕ ಸ್ವರೂಪವನ್ನು ಕೊಡುತ್ತಿದ್ದರು. ಪುರಿಟನ್ ಕ್ರಾಂತಿ ಇದಕ್ಕೆ 
ಉದಾಹರಣೆ. ಈ ಕ್ರಾಂತಿಯ ಆಂತರಿಕ ಉದ್ದೇಶ ಇನಾಮದಾರ ಆಧಿ 
ಕಾರಿ ವರ್ಗವನ್ನು ಉಚ್ಚಾಟನೆಮಾಡಿ ನಗರಗಳಲ್ಲಿ ಹೊಸತಾಗಿ ಹುಟ್ಟಿ 
ಬೆಳೆದಿದ್ದ ಧನಿಕವರ್ಗಕ್ಕೆ ಬೇಕಾದ ಮಧ್ಯಮವರ್ಗ ಪ್ರಜಾತಂತ್ರವನ್ನು 
ನಿಲ್ಲಿಸುವುದಾಗಿತ್ತು . ಅದರಲ್ಲಿ ಭಾಗವಹಿಸಿದ ಜನರು ಯಾರು , ಅದರಿಂದ 
ಆದ ಪರಿಣಾಮವೇನು ಎಂಬುದನ್ನು ನೋಡಿದರೆ ಈ ಹೋರಾಟದ ಸಾಮಾ 
ಜಿಕ ಉದ್ದೇಶವನ್ನು ಅಲ್ಲಗಳೆಯಲಾಗುವುದಿಲ್ಲ. ಆದರೆ ಎಲ್ಲ ಬಡಿದಾಟವೂ 
* ಸುಧಾರಣಾವಾದ ' ' ಸನಾತನವಾದ ' ಎಂಬ ಗಂಭೀರ ಶ್ಲೋಕಗಳ 
ನೆರಳಲ್ಲಿ ನಡೆಯಿತು. ಆಧುನಿಕ ಯುದ್ಧಗಳಲ್ಲಿ “ ಪ್ರಜಾತಂತ್ರ , ' ನೂತನ 
ವ್ಯವಸ್ಥೆ ' ಯೆಂಬ ಬಣ್ಣದ ಲಂಗೋಟಿಗಳು ರಾಷ್ಟ್ರೀಯ ಸ್ವಾರ್ಥಗಳ 
ಮಾನ ಮುಚ್ಚಲು ಅನುಕೂಲವಾಗುವುದಿಲ್ಲವೆ ? ಹಾಗೆ. 

ಇಂಥ ವ್ಯಾಜಾಂತರದ ಧಾರ್ಮಿಕ ಕಲಹಗಳಲ್ಲಿ ಪಶ್ಚಿಮ ಯುರೋ 
ಪಿನ ಮಠ - ಸಂಸ್ಥಾನಗಳು ಪ್ರಮುಖ ಪಾತ್ರವಹಿಸುತ್ತಿದ್ದವು. ಆದರೆ ಸರ್ವ 
ಸ್ವತಂತ್ರ ಝಾರರ ಕೆಳಗೆ ಮಠಗಳಿಗೆ ಯಾವ ರಾಜಕೀಯ ಸಾಮಾಜಿಕ ಶಕ್ತಿ 
ಗಳೂ ಇದ್ದಿಲ್ಲ. ವಾಸ್ತವವಾಗಿ ಅವು ಅಧಿಕಾರಿ ವರ್ಗದಲ್ಲಿಯೇ ಸೇರಿದ್ದು 
ವೆನ್ನಬೇಕು. ಏಕೆಂದರೆ ಮಠಗಳ ಉಚ್ಚ ಪದವೀಧರ ಪಾದರಿಗಳು ಕೇವಲ 
ಝಾರರ ಅನುಗ್ರಹದ ಮೇಲೆಯೇ ನಿರ್ಭರರಾಗಿರಬೇಕಾಗಿತ್ತು . ಅನೇಕ 
ವೇಳೆಹೊಸ ಝಾರನ ಪಟ್ಟಾಭಿಷೇಕದೊಡನೆ ಹೊಸ ಮಠಾಧಿಪತಿಗಳ 
ಆಶ್ರಮವಾಗುತ್ತಿತ್ತು ! ಅಂದಮೇಲೆ ಧಾರ್ಮಿಕ ಸಂಸ್ಥೆಗಳಲ್ಲಿ ಸ್ಥಾಯಿ 
ಶಕ್ತಿಯಿಲ್ಲದೆ ಅವು ಸಾಮಾಜಿಕ ಮುಂದಾಳುತನಕ್ಕೆ ಅಯೋಗ್ಯವಾಗಿರು 
ತಿದ್ದವು. 


೨೩ 


ರಶಿಯಾದ ರಾಜ್ಯ ಕಾಂತಿ 
ರಶಿಯನ್ ಸಮಾಜದ ಮಲದಲ್ಲಿ ಪೌರ್ವಾತ್ಯ ತತ್ವಗಳ ಸುಟ 
ಸಂಜ್ಞೆಗಳಿದ್ದುವು. ಹಿಂದುಸ್ತಾನದಂತೆ ಅದೂ ಬಹುಶಃ ಹಳ್ಳಿಗಳ ನಾಡು. 
ಇಲ್ಲಿಯ ಉತ್ಪಾದನ ಕ್ರಮಕ್ಕೂ ಅಲ್ಲಿಯದ ವಿಶೇಷ ಅಂತರವಿದ್ದಿಲ್ಲ. 
ಅಲ್ಲಿಯ ನಮ್ಮ ಪ್ರಾಚೀನ ಗ್ರಾಮಪಂಚಾಯತಿಯನ್ನು ಹೋಲುವ 
ಹಳ್ಳಿಯ ಕೂಟ ( Village Commune) ಎಂಬ ಸಂಸ್ಥೆ ಪ್ರಚಲಿತವಾ 
ಗಿತ್ತು . ಹಳ್ಳಿಗಳು ನಮ್ಮ ಅವಿಭಕ್ತ ಕುಟುಂಬಗಳ ಮಾದರಿಯಲ್ಲಿ ಉತ್ಸಾ 
ದನೆ ಹಂಚುವಿಕೆಗಳನ್ನು ನೇರ್ಪಡಿಸಿಕೊಳ್ಳುತ್ತಿದ್ದವು. ಬೇಸಾಯದ ದುಡಿ 
ಮೆಗೆ ಒಟ್ಟುಗೂಡಿದ ಆಳುಗಳಲ್ಲಿ ಉತ್ಪನ್ನದ ಹಂಚುವಿಕೆ ನಡೆಯುತ್ತಿತ್ತು . 
ವ್ಯವಸಾಯ ಭೂಮಿಯ ಮೇಲೆ ಎಲ್ಲರಿಗೆ ಸಮಾನ ಸ್ವಾಮ್ಯ . ಆದರೆ ಈ 
ಅನಾದಿ ಸಂಘ ಸ್ವಾಮ್ಯ ಪದ್ಧತಿಗೂ ಈಗಿನ ಸಾಂಘಿಕ ವ್ಯವಸಾಯದರೀತಿ 
ನೀತಿಗೂ ಯಾವಹೋಲಿಕೆಯ ಇದ್ದಿಲ್ಲ. ಭೂಮಿಯನ್ನೆಲ್ಲ ಬೇರೆ ಬೇರೆ 
ಕುಟುಂಬಗಳಲ್ಲಿ ಹಂಚಿಹಾಕುತ್ತಿದ್ದರು. ಹಳ್ಳಿಯಲ್ಲಿ ಒಂದು ಕಡೆ ಹುಲುಸು, 
ಒಂದು ಕಡೆ ಬಂಜರು ಇರುವುದು ಸಹಜ. ಎಲ್ಲರಿಗೂ " ನ್ಯಾಯ ' ಸಿಗುವು 
ದಕ್ಕಾಗಿ ಹುಲುಸು- ಬಂಜರುಗಳನ್ನು ಸಣ್ಣ ಸಣ್ಣ ಹೋಳುವಾಡಿ ಸವ 
ನಾಗಿ ಪಾಲುಮಾಡಿಕೊಳ್ಳುತ್ತಿದ್ದರು. ಹೀಗೆ ಒಂದೇ ಕುಟುಂಬಕ್ಕೆ ಹಳ್ಳಿಯ 
ಆ ತುದಿಯಲ್ಲೊಂದು , ಈ ಮೂಲೆಯಲ್ಲೊಂದು, ನಡುವೆ ಒಂದು , ಎಂಬಂತೆ 
ಲಂಗೋಟಿ-ಹೊಲಗಳು ಸಿಗುತ್ತಿದ್ದು ಅವುಗಳ ವ್ಯವಸಾಯದಲ್ಲಿ ವ್ಯರ್ಥ 
ಕಾಲಹರಣವಾಗುತ್ತಿತ್ತು . ಸುಧಾರಿತ ಕ್ರಮದಿಂದ ಕೃಷಿಮಾಡ ಬೇಕೆನ್ನು 
ವವರಿಗೂ ಈ ಚೋಟುದ್ದ ಹೊಲಗಳಲ್ಲಿ ಅದು ಸಾಧ್ಯವಾಗುತ್ತಿರಲಿಲ್ಲ . ಅದೇ 
ಪ್ರಾಚೀನ ಮರದ ನೇಗಿಲ ಕೃಷಿ ಯಾವ ಮಟ್ಟದ ಉತ್ಪಾದನೆ ಮಾಡೀತು ? 
ಇಂಥ ಕೀಳು ತರಗತಿಯ ಉತ್ಪಾದನೆ ಮೇಲ್ಮಟ್ಟದ ಸಂಸ್ಕೃತಿಯನ್ನು 
ನಿರ್ವಿಸದಿದ್ದರೆ ಆಶ್ಚರವೇನು ? 
ಜೀತಗಾರಿಕೆಯ ಆಗಮನ 

ಸೈನಿಕರು ಬೇಕು! ಸೈನಿಕರು ಬೇಕು! ಇದು ಹದಿನಾರನೆ ಶತಮಾನದ 
ರಶಿಯಾದ ಕೂಗು, ಪಶ್ಚಿಮದಲ್ಲಿ ಚಿರಸ್ಪರ್ಧಿ ಪೋಲಂಡ್ , ಆಗ್ನೆಯ 
ದಕ್ಷಿಣಗಳಲ್ಲಿ ಬಲಿಷ್ಟ ವಾರ್ಟರ್ , ಇವರನ್ನು ತರು ಬಲು ಸೇನೆ ಬೇಕಾಗಿತ್ತು . 


ಮಿಂಚಿನ ಬಳ್ಳಿ 
ವಾಸ್ಕೋ ರಾಜಪುತ್ರರು ಹಳ್ಳಿ ಹಳ್ಳಿಗಳಿಂದ ಸೈನಿಕ ಅಧಿಕಾರಿಗಳನ್ನು 
ನೇಮಿಸಿಕೊಂಡರು. ಅವರೂ ಒಕ್ಕಲಿಗರೆ, ಆದರೆ ಕರೆದಾಗ ರಾಜಕಾರಣಕ್ಕೆ 
ಸಿದ್ದರಾಗಬೇಕಾಗಿತ್ತು . ಈ ಸೇವೆಗೆ ಅವರಿಗೊಂದು ಬಹುಮಾನ ದೊರಕು 
ತಿತ್ತು , ಆಯಾ ಹಳ್ಳಿಯ ಒಕ್ಕಲಿಗರ ಮೇಲೆ ಪೂರ್ಣಾಧಿಕಾರ ಅದು. 
ಅಂತೂ ಅವರಿಗೆ ರಾಜಕಾರ ಮೊದಲು, ಒಕ್ಕಲತನ ಮತ್ತೆ . 

- ರಶಿಯಾದಲ್ಲಿ ಜೀತಗಾರಿಕೆ ಹುಟ್ಟಿದ್ದು ಹೀಗೆ. ಮೊದಮೊದಲು ಈ 
ಗೌಡ ಸಿಪಾಯಿಗಳಿಗೆ ಭೂಮಿಯ ಮೇಲೆ ಸ್ವಾಮಿತ್ವವಿರಲಿಲ್ಲ . ರಾಜಕಾರ 
ದಲ್ಲಿ ನಿಯುಕ್ತರಾಗಿದ್ದಷ್ಟು ದಿನ ಅದರ ಅನುಭೋಗ ಮಾತ್ರ ಇತ್ತು . ಬಹಳ 
ವರ್ಷಗಳ ಹಿಂದೆ ಟಾರ್ಟರ ದಾಳಿಗಳು ಅಟ್ಟಿದ್ದ ಅನೇಕಾನೇಕ ಮನೆವಾರಿ 
ಲ್ಲದ ರೈತರು ತಮ್ಮ ನಾಡಿಗೆ ಮರಳಿದಾಗ ಈ ಅಧಿಕಾರಸಂಪನ್ನ ಗೌಡರ 
ಸಹಾಯವಿಲ್ಲದೆ ಒಕ್ಕಲತನ ಪ್ರಾರಂಭಿಸಲು ಅಸಾಧ್ಯವೆಂದು ತಿಳಿದು ಅವರಿಗೆ 
ಶರಣುಹೋದರು . ಅವರ ಸಹಾಯದಮಲ್ಯವನ್ನು ರೈತರು ವಾರ್ಷಿಕ 
ಕರದ ಜತೆಗೆ ತೀರಿಸಬೇಕಾಗಿತ್ತು . ಕರವನ್ನು ಕೂಡಿಸಿ ಸರಕಾರಕ್ಕೆ ತುಂಬು 
ವವರು ಗೌಡರೇ ಆಗಿದ್ದುದರಿಂದ ರೈತರಿಂದ ಇವೆರಡೂ ಪೂರ್ಣ ತುಂಬಿ 
ಬರುವ ಮುನ್ನ ಅವರನ್ನು ಅಲ್ಲಿಂದ ಕದಲಗೊಡುತ್ತಿದ್ದಿಲ್ಲ. 
- ಗೌಡ-ಸಿಪಾಯಿಗಳಿಗೆ ಸರಕಾರದಿಂದ ಬೇರೆ ಸಂಬಳ ಬರುತ್ತಿದ್ದಿಲ್ಲ 
ವೆಂದ ಮೇಲೆ ತಮ್ಮ ರೈತರನ್ನು ಬೇಕಾದಂತೆ ದುಡಿಸಿಕೊಳ್ಳುತ್ತಿದ್ದರು. 
ಅವರಿಂದ ಬೇಕಾದಷ್ಟು ಲಾವಣಿಯನ್ನು ಕಿತ್ತುಕೊಳ್ಳುತ್ತಿದ್ದರು. ದೇಶದ 
ಕಾಯಿದೆಯಂತೆ ಈ ಲಾವಣಿ - ಬಿಟ್ಟಿಗಳನ್ನು ತೀರಿಸದೆ ಒಕ್ಕಲುಗಳಿಗೆ 
ಬಿಡುವಳಿ ( 

ಸೋಡಚೀಟಿ) ಯ ಅಧಿಕಾರವಿಲ್ಲದ್ದರಿಂದ ಅವರದು ನಿಸ್ಸಹಾಯ 
ಸ್ಥಿತಿಯಾಗಿತ್ತು . ಒಕ್ಕಲತನ, ರಾಜ್ಯಕಾರ ಇವೆರಡರಲ್ಲಿಯೇ ಅವರು ದುಡಿ 
ಯಲು ಬದ್ದರಾಗಿದ್ದರೂ ಒಡೆಯರು ಜೀತದಾಳುಗಳನ್ನು ಸರಾಗವಾಗಿ 
ಮನೆಯ ಕೆಲಸಗಳಿಗೂ ಹಚ್ಚುತ್ತಿದ್ದರು. ಯಜಮಾನನ ಹೊಲಗಳಲ್ಲಿ 
ಅಷ್ಟು , ತಮ್ಮ ಸೀಳುಗದ್ದೆಗಳಲ್ಲಿ ಅಷ್ಟು ಹೀಗೆ ಗೇಯ್ತು ಗೇಯು ಜೀತ 
ದಾಳುಗಳು ಹಣ್ಣು ಹಣ್ಣಾಗಿಹೋಗುತ್ತಿದ್ದರು. 
- ಅವರನ್ನು ಮನುಷ್ಯ ಪ್ರಾಣಿಗಳಂತೆ ನಡೆಸಿಕೊಳ್ಳುತ್ತಿರಲಿಲ್ಲ . ಹೊಡೆ 
ದರೆ ಬಡಿದರೆ ಕೇಳುವವರಿಲ್ಲ. ಒಡೆಯರ ವಿರುದ್ಧ ನ್ಯಾಯಾಸ್ಥಾನಕ್ಕೆ 
ಹೋಗುವ ಹಕ್ಕನ್ನು ಕೂಡ ಅವರಿಗೆ ನಿರಾಕರಿಸಲಾಗಿತ್ತು . ಜೀತದೊಡೆಯ 


ರಶಿಯಾದ ರಾಜ್ಯ ಕ್ರಾ೦ತಿ 
ಎಂದರೆ ಆಳುಗಳಿಗೆ ಸರ್ವತಂತ್ರ ಸ್ವತಂತ್ರ . ಅವನೇ ಅವರಿಗೆ ನ್ಯಾಯಸ್ಥಾನ, 
ಆಪಾದಕ ವಕೀಲ, ಸಾಕ್ಷ್ಯ . ಅವನ ಸಾಲ ತೀರುವವರೆಗೆ ಗುಳೆಯೆದ್ದು ಹೋಗ 
ದಂತೆ ವಾತ) ದೇಶದ ಕಾಯಿದೆನೋಡಿಕೊಳ್ಳುತ್ತಿತ್ತು . ಅವರ ಜೋಪಡಿ 
ಗಳಿಗೆ ಹೋದರೆ ಅಲ್ಲಿ ನಿತ್ಯ ಕುತ್ಯ : ಅವರ ಮರಣಸಂಖ್ಯೆಯ ಪ್ರಮಾಣ 
ಯುರೋಪಿನಲ್ಲಿ ಅನ್ಯಾದೃಶವಾದುದು, ಆದರೆ ಅದನ್ನು ತುಂಬಿಕೊಡಲು ? 
ಪ್ರಕೃತಿಜನನ ಪ್ರಮಾಣವನ್ನೂ ಅದೇ ಮಟ್ಟಕ್ಕೆ ಏರಿಸುತ್ತು ! ಅರೆಗಂಜಿಯ 
ಹೊಟ್ಟೆಯಲ್ಲಿಮೈಮುರಿಯ ದುಡಿತ. ಅವರ ಹೃದಯ ಅವಿದ್ಯೆಯ ಅಜ್ಞಾನದ 
ಗುಹೆ . ಸ್ವಾತಂತ್ರವನ್ನು ಅವರು ಕನಸಿನಲ್ಲಿಯೂ ಕಾಣರು. ಏಕೆ ? ಅವರು 
ಒಡೆಯನ ಜಂಗಮ ಸೊತ್ತು . ಅವನು ಬೇಕಾದರೆ ಅವರನ್ನು ವಿನಿಮಯ 
ಮಾಡಬಹುದು, ಮಾರಿಬಿಡಲೂಬಹುದು. ಎರಡನೆಯ ರೂವಾ ಸಭೆ 
ಯಲ್ಲಿ ಒಬ್ಬ ಗೌಡಸೊತ್ತಿನ ಪಾವಿತ್ರ , ಆವಶ್ಯಕತೆಗಳನ್ನು ಎತ್ತಿಹಿಡಿದು 
ಭಾಷಣ ಮಾಡಿದನಂತೆ. ಭಾಷಣ ತೀರಿದಾಗ ವೋಲ್ಲಾಪ್ರದೇಶದ ಸದಸ್ಯ 
ಅವನಿಗೆ ಕೊಟ್ಟ ಉತ್ತರ ಹೀಗೆ: “ ಹೌದು ಸ್ವಾಮಿಾ, ಸೊತ್ತಿನ ಬಗ್ಗೆ 
ನಿಮ್ಮ ಆಂತರ ನನಗೆ ಚೆನ್ನಾಗಿ ಗೊತ್ತು . ಜೀತದಾಳಾಗಿದ್ದ ನನ್ನ ಕಾಕಾ 
ನನ್ನು ಅವನೊಡೆಯ ಒಂದು ಬೇಟೆನಾಯಿಗೆ ಅದಲುಬದಲು ಮಾಡಿದ್ದನಂತೆ!' 

- ಯುಕ್ರೇನಿನಲ್ಲಿ ಜೀತಗಾರಿಕೆಯಿದ್ದಿಲ್ಲ. ಅಲ್ಲಿ ಟಾರ್ಟರರು ಸೋತ 
ಮೇಲೂ ಆಗಾಗ್ಗೆ ಕಾಡುತ್ತಿದ್ದರು . ಆಗ್ನೆಯ ಮುಖವಾಗಿ ರಶಿಯಾದ 
ರಾಜ್ಯ ವಿಸ್ತರಣೆ ಪ್ರಾರಂಭವಾಗಿತ್ತು . ಧೀರರಾದ ಕೆಲವಂದಿ ಒಕ್ಕಲಿಗರು 
ತಮ್ಮ ಗುತ್ತಿಗೆಗಳನ್ನು ಒದ್ದು ಅತ್ತ ಕಡೆ ಓಡಿಹೋಗಹತ್ತಿದರು . ಅಲ್ಲಿ 
ಶೂರರಿಗೆ ಬೇಕೆಂಬಷ್ಟು ಅವಕಾಶವಿತ್ತು . ಬರಿ ಸೈನಿಕವೃತ್ತಿಯಿಂದ ಜೀವಿಸ 
ಹತ್ತಿದ ಇವರಿಗೆ ' ಕಾಸರ್ ' ಎಂಬ ಹೆಸರು ಬಿತ್ತು . ಈ ಸಾಹಸಿಗಳಲ್ಲಿ 
ಕೆಲವರು ಗುಂಪುಗುಂಪಾಗಿ ವೋಲ್ಲಾ ಪ್ರದೇಶದಲ್ಲಿಯ ನೀಸರ್ ನದೀ 
ಮುಖದಲ್ಲಿ ನೆಲಸಿ ತಮ್ಮದೇ ಆದ ಸ್ವಾಯತ್ತತೆಯನ್ನು ಸ್ಥಾಪಿಸಿ 
ಕೊಂಡು ಕದಲದೆ ಕುಳಿತುದರಿಂದ ಅವರನ್ನು ಹಿಡಿತಂದು ಪುನಃ ಗುಲಾಮ 
ರಿಗೆ ಹಚ್ಚಲು ಸರಕಾರ ಮಾಡಿದ ಪ್ರಯತ್ನ ಗಳಿಗೆ ಯಶಸ್ಸು ದೊರಕಲಿಲ್ಲ . 
ಮಾತ್ರವಲ್ಲ , ಅವರ ಬಲಿಷ್ಠ ಸ್ಥಿತಿಯನ್ನು ಕಂಡು ಇನ್ನಷ್ಟು ಮಂದಿ ಒಕ್ಕಲಿ 
ಗರು ತಪ್ಪಿಸಿಕೊಂಡು ಅವರ ಆಶ್ರಯದಲ್ಲಿ ಬಾಳತೊಡಗಿದರು . 

- ಒತ್ತಡವಿಲ್ಲದೆ ಕ್ರಾಂತಿಯಿಲ್ಲ. ಈ ಪಲಾಯನಗಳಿಂದ ಸಾಮಾಜಿಕ 
ವಿಪರಾಸಗಳ ಒತ್ತಡ ಕಡಿಮೆಯಾಗಿ ಸಮಾಜದ ಕ್ರಾಂತಿಶಕ್ತಿ ಕುಂಠಿತ 
ವಾಯಿತು. ತಪ್ಪಿಸಿಕೊಂಡ ರೈತರಿಗೆ ಶಾಶ್ವತ ಸ್ವಾತಂತ್ರದಭಾಗ್ಯ ಬರೆಯ 
ಲಿಲ್ಲ . ' ಕಂಟಕ ಕಾಲದ ' ದ ರೈತರ ಪಲಾಯನದಿಂದ ಗೌಡಶಾಹಿಯ 
ಅವಸ್ಥೆ ಬಹಳ ಕಷ್ಟಕ್ಕೆ ಬಂದಿತ್ತು . ಅವರಿಗೆ ಸ್ವಂತ ಭೂಮಿಯನ್ನು ಸಾಗು 
ಮಾಡುವಷ್ಟು ಆಳು ಕೂಡದೊರಕುವುದು ದುರ್ಲಭವಾಗಿ, ಓಡಿದ ಜೀತ 
ದಾಳುಗಳನ್ನು ಹಿಂದೆ ತರಿಸಿಕೊಡಬೇಕೆಂದು ಗೊಂದಲಹಾಕಿದರು. ಮೊದ 
ಲನೆಯ ಮತ್ತು ಎರಡನೆಯ ರಾಮನಾಭ ಅರಸರ ಕಾಲದಲ್ಲಿ ಜೀತಗಾರರ 
ಬಂಧನಗಳು ಇನ್ನಷ್ಟು ಬಿಗಿದು ಅವರನ್ನು ಹಿಡಿತರಲು ದೊಡ್ಡ ದೊಡ್ಡ 
ಸೈನಿಕದಲಗಳು ಹೊರಟವು. ಜೀತಗಾರಿಕೆಯನ್ನು ವಂಶಪಾರಂಪರವಾಗಿ 
ಮಾಡಿ ದೇಶದಲ್ಲಿದ್ದ ಈ ವರ್ಗದ ಜನರ ಒಂದು ಯಾದಿಯನ್ನು ಕೂಡತಯಾ 
ರಿಸಿದರು . ಹಿಂದೆ ಜೀತಗಾರನಿಗೆ ಐದು ವರ್ಷ ತಪ್ಪಿಸಿಕೊಂಡರೆ ಮತ್ತೆ 
ಒಡೆಯನ ಭಯವಿದ್ದಿಲ್ಲ. ಈ ಅವಧಿ ಬಾಧಕವನ್ನು ಕಿತ್ತುಹಾಕಿ ೧೬೪೯ರಲ್ಲಿ 
ಜೀತಗಾರಿಕೆಯನ್ನು ಭದ್ರವಾಗಿ ಸ್ಥಾಪಿಸಲಾಯಿತು. ನೆನೆಯಿರಿ - ಪುರೋ 
ಗಾಮಿ ಇಂಗ್ಲೆಂಡಿನಲ್ಲಿ ಮೊದಲನೆಯ ಚಾರ್ಲಿ ಜನರ ಆಗ್ರಹಕ್ಕೆ ಪಾತ್ರ 
ನಾಗಿ ರುಂಡ ಕಳೆದುಕೊಂಡ ವರ್ಷವದು ! 

ಮೂರನೆಯ ರಾಮನಾಫ್ ಪೀಟರ್ ಮಹನೀಯನಿಗೆ ರಶಿಯಾವನ್ನು 
ಪಶ್ಚಿಮ ಯುರೋಪದ ಮಾದರಿಯಲ್ಲಿ ಕಟ್ಟುವ ಆತುರವಿತ್ತು . ಆದರೆ 
ಮಾಸೆ ಝಾರರಿಗೆ ಟಾರ್ಟರರಿಂದ ಬಳುವಳಿಯಾಗಿ ಬಂದಿದ್ದ ನಿರಂಕುಶ 
ತಯ ಸಂಸ್ಕಾರದಿಂದ ಪೀಟರ್ ಹಳೆಯ ಗೋಡೆಯ ಮೇಲೆಹೊಸ ವಾಡ 
ಏರಿಸಿದನು. ಆತ ಕೈಕೊಂಡ ಔದ್ಯೋಗಿಕ ಪರಿಶ್ರಮಕ್ಕೆ , ಸೈನಿಕ ಪುನಃ 
ನಿರ್ಮಾಣಕ್ಕೆ ಮತ್ತು ಇತರ ಕಾರಕಮಗಳಿಗೆ ಜೀತದ ದುಡಿಮೆಯೇ 
ಆಧಾರಸ್ತಂಭವಾಗಿತ್ತು . ಅವನು ಕಟ್ಟಿದ ಅದ್ಭುತ ಸರಕಾರಿ ಯಂತ್ರದ 
ಭಾರವೆಲ್ಲ ರಶಿಯನ್ ಸಮಾಜದ ಬುಡಕಟ್ಟಾದ ಜೀತಗಾರರ ಮೇಲೆಬಿದ್ದು 
ಅವರು ವೇದನೆಯಿಂದ ನರಳುವಂತಾಯಿತು. 

ಈ ಧೋರಣೆಗೆ ತಕ್ಕಂತೆ ಪೀಟರ್‌ ಮೊದಲೇ ತನ್ನ ತಂದೆ ಹೊರಡಿಸಿದ್ದ 
ಕಾಯಿದೆಗಳ ಬಲದಿಂದ ಒಕ್ಕಲಿಗರ ಮೇಲೆಗೌಡರಿಗೆ ಇನ್ನಷ್ಟು ಅಧಿಕಾರ 


ರತಿಯರಾದ ರಾಜ್ಯ ಕ್ರಾಂತಿ 
ಕೊಟ್ಟು ಗೌಡರನ್ನು ರಾಜ್ಯಕಾರಕ್ಕೆ ಅಂದರೆ ಮುಖ್ಯವಾಗಿ ಸೈನಿಕ 
ಕಾರಕ್ಕೆ ಬಲಾತ್ಕರಿಸಿದನು . ಈ ನಿರ್ಬಂಧಕ್ಕೂ ಆ ಸೌಕಯ್ಯ ಗಂಟು 
ಎಂದು ಆತನ ಇಂಗಿತ. ಆದರೆ ಪೀಟರ್ ಕಣ್ಣು ಮುಚ್ಚಿದ್ದೇ ತಡ , ಈ ಉಚ್ಚ 
ವರ್ಣದವರು ಕರ್ತವ್ಯ ಬೇಡ, ನೌಕರ ಬೇಕು ಎಂದು ಕಾದಹತ್ತಿದರು. 
೧೭೬೨ ರಲ್ಲಿ ಅವರ ಇಷ್ಟಾರ್ಥ ಸಿದ್ದಿಯಾಯಿತು. ಒಂದೇ ವರ್ಷದ ಝಾರ್ 
ಮೂರನೆಯ ಪೀಟರ್ ಅವರನ್ನು ರಾಜಕಾರದಿಂದ ವಿಮೋಚನೆಗೊಳಿಸಿ 
ದನು. ಮುಂದೆ ಅವರದೇ ರಾಜ್ಯ , ಅರಸನ ಅಂಜಿಕೆಯಿಲ್ಲ, ದೆವ್ವದ ಕಾಟ 
ವಿಲ್ಲ. ಯಾವ ಕರ್ತವ್ಯವೂ ಇಲ್ಲದ ಎಲ್ಲ ಅಧಿಕಾರ ಸೌಕಯ್ಯ ಅವರಿಗೆ 
ದೊರೆಯಿತು. 

ಮಹನೀಯ ' ಪೀಟರನ ಮತಿಗೆಟ್ಟ ಸುಧಾರಣೆಗಳ ಫಲವಿದು . 
ಯಾವ ನ್ಯಾಯ ನೋಡಿದರೂ ರಾಜಕಾರದಿಂದ ಗೌಡರ ವಿಮೋಚನೆ 
ಯಾದ ಬೆನ್ನಿಗೇ ಗೌಡರ ಮುಷ್ಟಿಯಿಂದ ರೈತರ ಬಿಡುಗಡೆಯಾಗಬೇಕಿತ್ತು . 
ಆದರೆ ಈ ಬಿಡುಗಡೆಯನ್ನು ಪಡೆಯಬೇಕಾದರೆ ಅವರು ಮತ್ತೆ ಒಂದು 
ಶತಮಾನ ಕಾಯಬೇಕಾಯಿತು. ಅದಕ್ಕೆ ಅಸಾಧ್ಯ ಬೆಲೆಯನ್ನೂ ತೆರ 
ಬೇಕಾಯಿತು. 


ರೈತರ ಬಂಡಾಯ - ಬಿಡುಗಡೆ 
- ಅಸಹ್ಯವಾಗಿತ್ತು ರೈತರ ತಲ್ಲಣ ಮತ್ತು ಭಯಂಕರವಾಗಿತ್ತು ಅವರ 
ಪ್ರತೀಕಾರ. ಶತಮಾನಗಳಿಂದ ಅವರ ಹೃದಯದೊಳಗೆ ಕೂಳ್ಳುದಿಯುತ್ತಿದ 
ಅಂತರ್ಜಾಲೆ ಇನ್ನು ಒಳಗೆ ಉಳಿಯದಾಯಿತು. ಅವರನ್ನು ಪಶುಗಳಂತೆ 
ನಡೆಸಿಕೊಳ್ಳುತ್ತಿದ್ದರು, ಅವರ ಪ್ರತಿಹಿಂಸೆಯ ಎಷೆ ವೇಳೆ ಪಾಶವ 
ಸ್ವರೂಪದ್ದಾಗಿಯೇ ಇರುತ್ತಿತ್ತು . ಗೌಡರ ಕೊಲೆ ಸುಲಿಗೆ ಆರಂಭವಾ 
ಯಿತು. ಅವರ ಮನೆಗಳಿಗೆ ಮತ್ತು ಧಾನ್ಯದ ಕಣಜಗಳಿಗೆ ಬೆಂಕಿಹಚ್ಚಿ ಅವರ 
ಈರ್ಷ್ಯಾಸ್ಪದ ದ್ರವ್ಯವನ್ನು ನಾಶಮಾಡಿದ ಸಂದರ್ಭಗಳು ಅಸಂಖ್ಯವಾಗಿ 
ಬೆಳೆದವು. ಒಮ್ಮೊಮ್ಮೆ ಈ ಅಸಂಬದ್ದ ಪ್ರತೀಕಾರ ಕ್ರಿಯೆಗಳಿಗೆ ಸಂಘಟಿತ 
ಸ್ವರೂಪವೂ ಬರುವದಿತ್ತು . ಡಾನ್ ಕಾಸಕ್ ಸಾಹಸಿ ರಾಝನ್ ಇಂಥ 
ಒಂದು ದೊಡ್ಡ ಬಂಡಾಯದ ನಾಯಕನಾಗಿದ್ದನು. ೧೬೬೭ ರಿಂದ ೧೬೭೧ರ 

ವರೆಗೆ ಐದು ವರ್ಷಗಳ ಕಾಲ ಕೆಳವೋಲ್ಲಾದಲ್ಲಿ ಅವನ ಪ್ರಭುತ್ವಕ್ಕೆ 
ಹೆಸರಿಡುವವರು ಯಾರೂ ಇಲ್ಲ. ಸರಕಾರ ಅವನನ್ನು ಹಿಡಿತರಲು 
ಕಳಿಸಿದ ಅನೇಕಾನೇಕ ಪಂಗಡಗಳು ವ್ಯರ್ಥವಾಗುತ್ತಿದ್ದವು. ಕೊನೆಗೆ ೧೭೬೧ 
ರಲ್ಲಿ ಅವನ ಕೊಲೆಯಾಗುವ ವರೆಗೂ ಅವನ ಅಜೇಯತ್ವದಲ್ಲಿ ಯಾರಿಗೂ 
ಅಪನಂಬಿಕೆಯಿದ್ದಿಲ್ಲ. ರಶಿಯಾದ ಮಹಾಕವಿ ಪುನ್ ಆತನ ಶೌರಕ್ಕೆ 
ಮೂರುವೋಗಿ ಆತನ ಮೇಲೆ ಎರಡು ಸುಂದರ ಗೀತೆಗಳನ್ನು ಕಟ್ಟಿದ್ದಾನೆ. 

ಫ್ರಾನ್ಸಿನ ರಾಜ್ಯ ಕ್ರಾಂತಿಗೆ ಹದಿನೈದು ವರ್ಷ ಹಿಂದೆ ( ೧೭೭೪) ರೈತರ 
ದಂಗೆಗಳಲ್ಲೆಲ್ಲ ಪರಮ ಭಯಂಕರವಾದ ಪುಗಶೇಫ್ ಬಂಡಾಯವೆದ್ದಿತು. 
ಆಗ ಕ್ಯಾಥರಿನ್ ಸಾಮ್ರಾಜ್ಯ ಆಳಿಕೆಯ ಕಾಲ. ತನ್ನ ಅದ್ಭುತ ಸಂಘಟನ 
ಶಕ್ತಿಯಿಂದ ಪುಗಶೇಫ್ ಉರಲದಿಂದ ಹಿಡಿದು ಕೆಳವೋಲ್ಲಾದ ವರೆಗಿನ 
ಒಕ್ಕಲಿಗರನ್ನು ಸೂಡುಕಟ್ಟಿ ಜಾನುದಾರರ ಮೇಲೆ ನಿಷ್ಟುರ ಸಮರ 
ಪ್ರಾರಂಭಮಾಡಿದನು . ಅವನ ಹೆಸರು ಹೇಳಿದರೆ ಗೌಡರ ವರ್ಗ ಎಲುಬಿ 
ನಿಂದ ಹಿಡಿದು ತತ್ತರಿಸುತ್ತಿತ್ತು . ಅವನ ಉಪಟಳದಿಂದ ಮಾಸ್ಕೋದಮೇಲೆ 
ಕೂಡ ಗಂಡಾಂತರ ಬರುವಂತೆ ತೋರುತ್ತಿತ್ತು . ಅವನನ್ನು ಅಡಗಿಸಲು 
ಕಳಿಸಿದ ಸೇನಾಪತಿಗಳು ಅರೆದಾರಿಯಲ್ಲಿ ಎದೆಗೆಟ್ಟು ಹೋಗುತ್ತಿದ್ದರು' 
ಕೊನೆಗೆ ಕ್ಯಾಥರಿನ್ ರಾಣಿಯ ಅತ್ಯಂತ ಕುಶಲ ಸೇನಾಪತಿ ಸೌವರಾಫ್ 
ಅವನನ್ನು ಹಿಡಿತಂದು, ಶೂಲಕ್ಕೇರಿಸಿದ ಮೇಲೂ ಅನೇಕ ವರ್ಷಗಳ ಕಾಲ 
ಗೌಡರಿಗೆ ತಮ್ಮ ಭೂಮಿಯಲ್ಲಿ ವಾಸಿಸುವ ಎದೆಗಾರಿಕೆ ಬರುತ್ತಿರಲಿಲ್ಲ . 

- ಪುಗಶೇಫ್ ದಂಗೆಯಿಂದ ಗೌಡರ ನೆತ್ತರು ಹೆಪ್ಪುಗಟ್ಟುವಂತಾದ 
ದೇನೋ ಸರಿ. ಆದರೆ ವಾಸ್ತವಿಕವಾಗಿ ಅದು ಸೋಲು ತಿಂದಿತು . ಅದನ್ನು 
ಹತ್ತಿಕ್ಕಿದ್ದರಿಂದ ಗೌಡಶಾಹಿಗೂ ಅಧಿಕಾರಿಶಾಹಿಗೂ ಪುನಃ ನಿಷ್ಕಂಟಕ 
ಮಾರ್ಗ ತೆರವಾಯಿತು. ಇದು ಏಕೆ ಹೀಗೆ? 

ಫ್ರೆಂಚ್ ಸ್ವಾತಂತ್ರ ಪ್ರವಾದಿ ರೋಸ್ಕನಪ್ರಶಿಷ್ಯ ರಾಣಿ ಕ್ಯಾಥ 
ರೀನ್ , ಉದಾರ ವಿಚಾರಗಳ ಗಾಳಿ ತಾಗಿದವಳು . ಜೀತಗಾರಿಕೆಯ ಕೆಡುಕು 
ಆಕೆಗೆ ತಿಳಿಯದೆ ಇಲ್ಲ . ಅದು ಬೇಗನೆಹೋಗದಿದ್ದರೆ ಭಯಂಕರ ಪ್ರವಾದ 
ವಾಗುವುದೆಂದೂ ಆಕೆಗೆ ಗೊತ್ತು . ಆದರೂ ಪುಗಶೇಫ್ ಶೂಲಕ್ಕೆ ಹೋದ. 
ಆವರೆಗೆ ಜೀತದ ಪಿಡುಗು ಹಬ್ಬಿರದ ಯುಕ್ರೇನಿಗೂ ಅದು ವಿಸ್ತರಿಸಿತು. 


ರಶಿಯಾದ ರಾಜ್ಯ ಕ್ರಾಂತಿ 
ಇದರಿಂದ ಲಕ್ಷಾಂತರ ನೂತನ ಜೀತಗಾರರು ಸಿದ್ಧರಾದರು. ಆಕೆ ಉಚ್ಚ 
ವರ್ಣವನ್ನು ತೆರಿಗೆಯಿಂದ ವಿಮೋಚನೆಗೊಳಿಸಿ ಅವರಿಗೆ ಹೊಸಜೀತದಾಳು 
ಗಳನ್ನು ದಾನ ಮಾಡಿದಳು . ನೂತನ ವಿಚಾರ ವಿವೇಕಿನಿ ಕ್ಯಾಥರೀನ್ 
ಕೈಯಿಂದ ಇದೆಲ್ಲ ಆದುದು. ಇದೇಕೆ ಹೀಗೆ? 

- ಉತ್ತರ ಸ್ಪಷ್ಟವಾಗಿಯೇ ಇದೆ. ಬರಿ ವಿಚಾರಗಳಿಂದ ಏನೂ ಕೈಗೂ 
ಡುವುದಿಲ್ಲ . ರಶಿಯನ್ ಸಮಾಜದಲ್ಲಿ ತೃತೀಯ ಸಂಸ್ಕಾಯ ( ಅಂದರೆ ನಗರ 
ಗಳ ಧನಿಕ ಮತ್ತು ಅನುಕೂಲಸ್ಥ ಮಧ್ಯಮ ವರ್ಗ) ಎದ್ದಿಲ್ಲ. ಅದು 
ನಿರ್ಮಾಣವಾಗದಷ್ಟು ದಿನ ಹಳ್ಳಿಗಳಲ್ಲಿ ರೈತರಕೋಲಾಹಲ ಫಲಕಾರಿಯಾ 
ಗುವ ಸಂಭವ ಹೇಗೆ ಒದಗೀತು ? ರಶಿಯನ್ ಸಮಾಜ ಅತಿ ಮಂದಗಮನ 
ದಿಂದ ಸಾಗಿದ ಒಡ್ಡರ ಬಂಡಿ . ಅಲ್ಲಿ ಇದ್ದ ಬಿದ್ದ ಔದ್ಯೋಗಿಕ ಪರಿಶ್ರಮ 
ಗಳೂ ಜಮೀನುದಾರರಿಂದ ಜೀತದ ದುಡಿಮೆಯ ತತ್ವದಂತೆ ನಡೆಯುತ್ತಿ 
* ದ್ದವು. ಕ್ಯಾಥರಿನ್ ರಾಣಿ ಜರ್ಮನ್ ರಾಜ ಪುತ್ರಿಯಾಗಿದ್ದು ಜೀತಗಾರಿಕೆ 
ಯಿಂದ ಯಾರು ಯಾರು ಲಾಭಹೊಡೆಯುತ್ತಿದ್ದರೋ ಅಂಥವರ ಬಲದಿಂದ 
ಸಿಂಹಾಸನಕ್ಕೆ ಏರಿದವಳು. ಅವಳು ಅವರನ್ನು ನೋಯಿಸಲು ಹಿಂದೆಮುಂದೆ 
ನೋಡಿದ್ದು ಆಶ್ಚರವಲ್ಲ . ಇಂಥ ಪರಿಸ್ಥಿತಿಯಲ್ಲಿ ನಗರಗಳಲ್ಲಿ ರೈತರ 
ಮುಂದಾಳುತನವನ್ನು ವಹಿಸಿಕೊಳ್ಳಲು ಮಧ್ಯಮವರ್ಗವೊಂದು ಸಿದ್ದ 
ವಾಗಿದ್ದು ಅದು ತನ್ನ ಸ್ವಂತ ಸ್ವಾರ್ಥಕ್ಕಾಗಿ, ಎಂದರೆ ರಾಜ್ಯ ಸೂತ್ರಗಳನ್ನು 
ಉಂಬಳಿಗಾರ ಅಧಿಕಾರಿ ವರ್ಗದಿಂದ ಕಸಿದುಕೊಳ್ಳಲು ಹೋರಾಡುವಂತಿ 
ದ್ದರೆ ಮಾತ್ರ ಕ್ರಾಂತಿಸಾಧ್ಯ . 

ರಶಿಯಾದಲ್ಲಿ ಇಂಥ ತೃತೀಯ ಸಂಸ್ಕಾಯದ ಅಭಾವವಿತ್ತು . ಇದಕ್ಕೆ 
ಆ ಕಾಲದ ರಶಿಯನ್ ನಗರಗಳಿಗಿಂತ ಹೆಚ್ಚಿನ ಪ್ರಮಾಣ ಬೇಡ, ಮಧ್ಯ 
ಯುಗದ ರಶಿಯನ್ ನಗರಗಳೆಲ್ಲ ವ್ಯಾಪಾರ ಕೈಗಾರಿಕೆಗಳ ದೃಷ್ಟಿಯಿಂದ 
ಅಪ್ರಯೋಜಕವಾಗಿದ್ದವು. ನಗರಗಳೆಲ್ಲ ಬರಿ ವ್ಯಾಪಾರ, ರಾಜ್ಯಶಾಸನ 
ಹಾಗು ಸೈನಿಕ ಕೇಂದ್ರಗಳಾಗಿದ್ದವು ಹೊರತು ಉದ್ಯೋಗಕೈಗಾರಿಕೆಗಳ 
ವಲ್ಲ . ರಶಿಯಾದ ಕೈಗಾರಿಕೆಗಳು ಒಕ್ಕಲತನದಿಂದ ಬೇರೆಯಾಗಿ ಸ್ವತಂತ್ರ 
ಅಸ್ತಿತ್ವಗೊಳಿಸಲು ಸಮರ್ಥವಾಗದಿದ್ದುದೇ ಇದಕ್ಕೆ ಕಾರಣ . ಒಕ್ಕಲಿಗರ 
ಮನೆಕೈಗಾರಿಕೆಯ ಒಡವೆಗಳನ್ನು ವಿತರಣೆ ಮಾಡುವುದಕ್ಕೆ ವ್ಯಾಪಾರಿಗಳ 


ತಿ೦ 


ಮಿಂಚಿನ ಬಳ್ಳಿ 
ಆವಶ್ಯಕತೆಯಿತ್ತು . ಆದರೆ ಮುಖ್ಯವಾಗಿ ಈ ವ್ಯಾಪಾರಿಗಳು ಪರದೇಶ 
ಗಳಿಗೆ ಒಡವೆಗಳನ್ನು ಸಾಗಿಸುವವರಿದ್ದು ಪರದೇಶ ಬಂಡವಲಕ್ಕೆ ಅಧೀನರು . 
ಈ ಮಾದರಿಯ ಚರ ವ್ಯಾಪಾರಿಗಳು ಪಶ್ಚಿಮದೇಶದ ನಗರಗಳ ಸ್ಥಿರ 
ವ್ಯಾಪಾರಿ ಕೈಗಾರಿಕೆಗಾರರಂತೆ ಮಧ್ಯಮವರ್ಗ ಕ್ರಾಂತಿಯನ್ನು ಸಾಧಿ 
ಸಲು ಯೋಗ್ಯರಾಗಲಾರರು . ಕ್ಯಾಥರಿನ್ ರಾಣಿಯ ಪ್ರತಿಗಾಮಿ ಧೋರ 
ಣದ ಸಂಬಂಧದಲ್ಲಿ ನಾವಿಷ್ಟೇ ಹೇಳಬಹುದು - ವರ್ಗಗಳ ಸೆಳೆದಾಟವಿಲ್ಲದ 
ಹಿಂದುಳಿದ ದೇಶಗಳಲ್ಲಿ ವಿಚಾರಗಳ ಸೆಳೆದಾಟದಿಂದ ಇಷ್ಟು ಮಾತ್ರ ಲಾಭವು 
ಆಗಬಲ್ಲದು , 

ಆದರೆ ಕೊನೆಗೆ ೧೮೬೧ರಲ್ಲಿ ರೈತರ ವಿಮೋಚನೆ ಬಂತು. ಇದಕ್ಕಾಗಿ 
ಝಾರ್ ಎರಡನೆ ಅಲೆಗ್ಲಾಂಡರನಿಗೆ ' ವಿಮೋಚಕ ' ನೆಂಬ ಬಿರುದು ಬಂತು. 
ಆದರೆ ಈ ತೋರಿಕೆಯ ಔದಾರದ ಹಿಂದೆ ಗಂಭೀರವಾದ ಸ್ವಾರ್ಥಗಳು 
ಕೆಲಸಮಾಡುತ್ತಿದ್ದವು. ಕ್ರೀಮಿಯನ್ ಯುದ್ದದ ಅಪಮಾನಾಸ್ಪದ ಸರಾ 
ಜಯದಿಂದ ರಶಿಯಾಕ್ಕೆ ಬುದ್ದಿ ಬಂದಿತ್ತು . ಪುಗಶೇಫ್ ಬಂಡಾಯದ ಭೀಕ 
ರತೆಯನ್ನು ಕೇಳಿದ್ದ ಅಧಿಕಾರಿ ವರ್ಗಕ್ಕೆ ಝಾರ್ ಅಲೆಗ್ಲಾಂಡರ್ ಅಂದಂತೆ 
* ಒಕ್ಕಲಿಗರನ್ನು ನಾವು ಮೇಲಿಂದ ಬಿಡುಗಡೆ ಮಾಡದಿದ್ದರೆ ಅವರು ಕೆಳಗಿ 
ನಿಂದ ಬಿಡಿಸಿಕೊಳ್ಳುವರು ' ಎಂಬ ಅಂಜಿಕೆ ಹುಟ್ಟಿತ್ತು . ಏಕೆಂದರೆ ೧೮೪೦ರ 
ಮೇಲೆ ರೈತರ ಬಂಡಾಯಗಳು ಸಂಖ್ಯೆಯಲ್ಲಿಯ ಶಕ್ತಿಯಲ್ಲಿಯ ಬಲ 
ವರವಾಗಹತ್ತಿದ್ದವು. ಆದರೆ ಎಲ್ಲಕ್ಕಿಂತ ಹೆಚ್ಚು , ಕಟ್ಟಕಡೆಗೆ ರಶಿಯಾದ 
ಅಪರಿವರ್ತನಶೀಲ ಸಮಾಜದಲ್ಲಿ ನೂತನ ಅಂತಃಪ್ರವಾಹಗಳು ಹರಿಯ ಹತ್ತಿ 
ದ್ದವು. ಪಶ್ಚಿಮ ಯುರೋಪಿನ ಯುದ್ಧಗಳಲ್ಲಿ ರಶಿಯಾ ವಹಿಸಿದ ಭಾಗ 
ದಿಂದಾಗಿ, ಅದರಲ್ಲಿಯ ನೆಪೋಲಿಯನ್ ಯುದ್ದಗಳ ಪರಿಣಾಮವಾಗಿ 
ಉಚ್ಚ ವರ್ಣಗಳಲ್ಲಿ ನೂತನವಿಚಾರಗಳ ಸಂಚಾರವಾಗತೊಡಗಿತ್ತು . ಸೈನಿಕ 
ಆವಶ್ಯಕತೆಗಳಿಗಾಗಿ ಸರಕಾರವೂ , ಔದ್ಯೋಗಿಕ ಆವಶ್ಯಕತೆಗಳಿಗಾಗಿ ಉಚ್ಚ 
ವರ್ಣವೂ ಸಎ ರೀತಿನೀತಿಗಳನ್ನು ಎರವಲು ತಂದಿದ್ದುದರಿಂದ ಹಳೆಯ 
ವ್ಯವಸ್ಥೆ ಪ್ರಗತಿಗೆ ಕಾಲೊಡಕಾಗುವಲ್ಲಿಗೆ ಬಂತೆಂದು ಎಲ್ಲರೂ ಮನ 
ಗಂಡರು. ಪಶ್ಚಿಮದ ಅನುಭವದಿಂದ ಔದ್ಯೋಗಿಕ ಪರಿಶ್ರಮಗಳಿಗೆ ಜೀತದ 
ಶ್ರಮಕ್ಕಿಂತ ಕೂಲಿಯ ಶ್ರಮವೇ ಅನುಕೂಲವೆಂಬುದಾಗಿ ಔದ್ಯೋಗಿಕ 


ರಶಿಯಾದ ರಾಜ್ಯ ಕ್ರಾಂತಿ 
ಜಮೀನುದಾರರು; ದೊಡ್ಡ ಪ್ರಮಾಣದ ಒಕ್ಕಲತನದಲ್ಲಿಯ ಕಲಿಯ 
ದುಡಿಮೆಯೇ ಲಾಭಕರವೆಂದು ಜಮೀನುದಾರರು ; ತನ್ನ ದಿನದಿನಕ್ಕೆ ಬೆಳೆಯು 
ತಿದ್ದ ದುಡ್ಡಿನ ಅಡಚಣಿಯನ್ನು ಪರಿಹರಿಸುವುದಕ್ಕೆ , ಚಿಲ್ಲರೆ ರೈತರಮೇಲೂ 
ತೆರಿಗೆ ಹೊರಿಸಬೇಕೆಂದು - ಮುಖ್ಯತಃ, ಸರಕಾರದ ಭಂಡಾರಕ್ಕೆ ಸೇಕಡಾ 
೪೦ರ ಉತ್ಪನ್ನ ತರುತ್ತಿದ್ದ ವೊಡ್ಕಾ ಮದ್ಯವನ್ನು ಜೀತಗಾರರಿಗೆ ಮಾರಿ 
ಹಣ ಗಳಿಸಬೇಕೆಂದು ಝಾರ ಸರಕಾರ ; ಹೀಗೆ ಮೂರುಪಕ್ಷಗಳು ಸೇರಿ 
ನಾಲ್ಕನೆಯ ಪಕ್ಷವನ್ನು ಜೀತಗಾರಿಕೆಯಿಂದ ಬಿಡುಗಡೆ ' ಮಾಡುವ 
ಔದಾರಿ ತೋರಿಸಿದವು. 

ಆದರೆ ಬಡವರ ಸಮಸ್ಯೆಯನ್ನು ದೊಡ್ಡವರು ಬಿಡಿಸಿದರೆ ಏನೇನು 
ಆಗುವುದು ಸಹಜವೋ ಅದೆಲ್ಲ ಆಗಿಯೇ ಹೋಯಿತು. ಒಕ್ಕಲಿಗರಿಗೆ ಬಿಡು 
ಗಡೆ ಅಗ್ಗವಾಗಿ ಸಿಕ್ಕಲಿಲ್ಲ . ಧನಿ - ಆಳುಗಳಲ್ಲಿ ಭೂಮಿ ಹಂಚಬೇಕಾದಾಗ 
ಹುಲುಸೆಲ್ಲ ಜಮೀನುದಾರರ ಪಾಲು ನೀರಾವರಿ ಹುಲ್ಲುಗಾವಲುಗಳೂ 
ಅವರ ಅಂಕೆಯಲ್ಲೇ ಉಳಿದವು. ಒಕ್ಕಲಿಗರಿಗೂ ಅಲ್ಲಿ ಪ್ರವೇಶವಿದ್ದರೂ 
ಅದನ್ನು ಉಪಯೋಗಿಸಿಕೊಂಡದ್ದನ್ನು ಲಾವಣಿಕೋಟೆ ಬಿಟ್ಟಿಮಾಡಿಯೋ 
ತೀರಿಸಬೇಕಾಗಿತ್ತು . ಅವರ ಬಿಡುಗಡೆಗಾಗಿ ಧನಿಗಳಿಗೆ ಅವರು ಪರಿಹಾರ 
ಬೇರೆಕೊಡಬೇಕೆಂದಾಯಿತು. ಅದನ್ನು ಮೊದಲು ಸರಕಾರವೇ ತೆತ್ತು 
ಮತ್ತೆ ಒಕ್ಕಲಿಗರಿಂದ ಅಷ್ಟಷ್ಟೇ ಇಸಿದುಕೊಂಡಿತು . ಕೊನೆಗೆ ರೈತರು 
ಕುಳಿತು ತಾವು ಕೊಟ್ಟದ್ದನ್ನೆಲ್ಲ ಕೂಡಿಸಿ ನೋಡಿದಾಗ ತಮ್ಮ ಪಾಲಿನ 
ಭೂಮಿಗೆ ಒಂದಕ್ಕೆ ಇಮ್ಮಡಿ ಬೆಲೆ ಸಲ್ಲಿಸಿದ್ದರಂತೆ ! 

- ಆದ್ದರಿಂದ ಈ ವಿಲಂಬಿತವಾಗಿ ಈ ಮೇಲಿಂದ ಬಂದ ” ಬಿಡುಗಡೆ 
ಯಾರಿಗೂ ತೃಪ್ತಿಯನ್ನುಂಟುಮಾಡಲಿಲ್ಲವೆಂದರೆ ಆಶ್ಚರ್ಯಪಡಬೇಕಾಗಿಲ್ಲ . 
ಜೀತಗಾರರ ಬೆವರಿಂದ ಸುಖಲೋಲುಪ ಜೀವನ ನಡೆಸಿದ್ದ ಜಮೀನು 
ದಾರರು ತಮ್ಮ ಅರ್ಧ ಜಮೀನನ್ನೂ ಎಲ್ಲ ಆಳುಗಳನ್ನೂ ಎಲ್ಲ ಆಳುಗಳನ್ನೂ 
ಕಳೆದುಕೊಂಡು ಕಂಗಾಲಾದರು . ಇನ್ನು ಒಕ್ಕಲಿಗರಾದರೋ ತಾವು 
ಹಿಂದೆ ಸಾಗುವಾಡುತ್ತಲಿದ್ದುದರಲ್ಲಿ ಅರೆವಾಸಿ ಭೂಮಿ ಮಾತ್ರ ಉಳಿದಿತ್ತು . 
ಇನ್ನುಳಿದ ಅರ್ಧ ಹಂಚುವಿಕೆಯ ಕಾಲದಲ್ಲಿ ಜವಾನುದಾರನ ಪಾಲಾಗಿದ್ದು 
ದರಿಂದ ಅವನು ತನ್ನ ಹೊಸ ಆವಶ್ಯಕತೆಗಳಿಗನುಸಾರವಾಗಿ ಬೇಡುವ 


- ಮಿಂಚಿನ ಬಳ್ಳಿ 
ಅಸಾಧ್ಯ ಛಾವಣಿಯನ್ನು ಕೊಡಲೊಪ್ಪಿದರೆ ಮಾತ್ರ ಅದು ಇವರಿಗೆ ದೊರ 
ಕುವ ಸಂಭವವಿತ್ತು . ಅದು ಸಾಧ್ಯವಿದ್ದಿಲ್ಲವಾಗಿ ಅನೇಕಾನೇಕ ಮಂದಿ 
ಒಕ್ಕಲಿಗರು ಗೇಯಲು ಭೂಮಿಯಿಲ್ಲದೆ ಕೂಲಿ ಹುಡುಕುವುದಕ್ಕಾಗಿ 
ಪಟ್ಟಣಗಳ ಕಡೆಗೆ ಹೊರಳಿದರು . 


ಬ೦ಡವಲದ ಆಗಮನ 

- ಮತ್ತು ಈ ಗತಿಗೆಟ್ಟ ಒಕ್ಕಲಿಗರ ಜಂಗುಳಿಯನ್ನು ನಗರಗಳು ಹೀರಿ 
ಕೊಂಡವು. ಹದಿನೆಂಟನೆಯ ಶತಮಾನದ ಅಂತ್ಯದಲ್ಲಿದ್ದ ಮಧ್ಯಮವರ್ಗ 
ವಿಹೀನವಾದ ಸ್ಥಿತಿ ಹತ್ತೊಂಬತ್ತನೆಯ ಶತಮಾನದ ಮಧ್ಯದಲ್ಲಿ ಒಮ್ಮಿಂ 
ಮೊಮ್ಮೆ ಬದಲಾಗಿತ್ತು . ಹಿಂದೆಯೇ ಸೂಚಿಸಿದಂತೆ ಸವಿಾ ಸೈನಿಕ 
ಹಾಗು ಔದ್ಯೋಗಿಕ ವಿಧಾನಗಳನ್ನು ಎರವಲು ತಂದುಕೊಂಡದ್ದರಿಂದ 
ರಶಿಯಾದಲ್ಲಿ ಪ್ರಬಲ ಸ್ಥಿತ್ಯಂತರಗಳುಂಟಾಗಿದ್ದುವು. ಹಿಂದುಳಿದ ರಶಿಯಾದಲ್ಲಿ 
ಕೊನೆಗೊಮ್ಮೆ ಬಂಡವಲಶಾಹಿ ಕಾಲಿಟ್ಟಿತು. ಆದರೆ ಅದು ಹುಟ್ಟುವಷ್ಟರೊ 
ಳಗೇ ಹರೆಯಕ್ಕೆ ಬಂದ ಮಗು, ಈ ಹಠಾತ್ ವಿಕಾಸದ ಪ್ರಭಾವ ರಶಿಯಾದ 
ಮುಂದಿನ ಚರಿತ್ರೆಯ ಮೇಲೆ ಸ್ಪುಟವಾದ ಪರಿಣಾಮ ಮಾಡಿತೆನ್ನು ವುದ 
ರಲ್ಲಿ ಸಂಶಯವಿಲ್ಲ . 

ಹಿಂದುಳಿದ ರಾಷ್ಟ್ರಗಳಿಗೂ ಒಂದು ಭಾಗ್ಯವುಂಟು . ಮುಂದುವರಿದ 
ರಾಷ್ಟ್ರಗಳಂತೆ ಅವು ಒಂದೊಂದೇ ಮೆಟ್ಟಿಲೇರಿ ಪ್ರಗತಿಯ ಶಿಖರವನ್ನು 
ಮುಟ್ಟಬೇಕಾಗುವುದಿಲ್ಲ. ಔದ್ಯೋಗಿಕ ಕ್ರಾಂತಿಯಲ್ಲಿ ಮುಂದಾಳಾದ 
ಇಂಗ್ಲಂಡ್ ತನ್ನ ಸದ್ಯದ ಪ್ರಗತಿಗೆ ಮುಟ್ಟುವ ಮುಂಚೆ, ಪ್ರಯೋಗ, 
ಪರೀಕ್ಷೆ ಸುಧಾರಣೆಯ ಮೊದಲಾದ ಕ್ಷೇತ್ರಗಳಲ್ಲಿ ಸ್ವತಃ ಶ್ರಮವನ್ನು ಪ 
ಯೋಗಿಸಿ ಆರ್ಥಿಕ ಹಾಗು ಯಾಂತ್ರಿಕ ತಾಂತ್ರಿಕ ಅನುಭವಗಳನ್ನು ಗಳಿಸಿ 
ಕೊಳ್ಳಬೇಕಾಗಿತ್ತು . ಆದರೆ ಅದನ್ನು ಹಿಂಬಾಲಿಸುವ ರಾಷ್ಟ್ರಗಳಿಗೆ ಸ್ವತಃ 
ಪರಿಶ್ರಮವಿಲ್ಲದೆ ಈ ಅನುಭವಗಳ ಪ್ರಯೋಜನ ಪಡೆಯುವ ಆಸ್ಪದವಿರುವು 
ದರಿಂದ ಅವು ಪ್ರಾರಂಭದಲ್ಲಿಯೇ ಮುಂದಾಳು ರಾಷ್ಟ್ರ ದಷ್ಟೇ ಕೌಶಲ 
ತೋರಿಸಲು ಸಮರ್ಥವಾಗುವುವು. ಔದ್ಯೋಗಿಕ ಕೌಶಲದಲ್ಲಿ ಇಂಗ್ಲಂಡನ್ನು 
ಜರ್ಮನಿ ಹೀಗೆಯೇ ಹಿಂದಿಕ್ಕಿತು. ರಶಿಯಾ ಕೂಡ ಇದೇ ಪ್ರಕಾರ ಆಧುನಿಕ 


ರಶಿಯಾದ ರಾಜ್ಯ ಕ್ರಾಂತಿ 


ಔದ್ಯೋಗಿಕ ಪರಿಷ್ಕರಣಗಳನ್ನೆಲ್ಲ ತನ್ನ ಹಿಂದುಳಿತಕ್ಕೆ ಅನುಕೂಲವಾಗು 
ವಂತೆ ಅಳವಡಿಸಿಕೊಂಡಿತು . ಅದರ ಪ್ರಮುಖ ನಗರಗಳಲ್ಲಿ ಬಂಡವವಾದದ 
ಬೆಳವಣಿಗೆ ತೀವ್ರವೇಗದಿಂದ ಸಾಗಿತು . ಕೆಲವು ವಿಚಾರಗಳಲ್ಲಿ ಬಂಡವಲಶಾಹಿ 
ಮುಂದುವರಿದ ದೇಶಗಳನ್ನೂ ಅತಿಕ್ರಮಿಸಿತ್ತೆನ್ನಬಹುದು. ಈ ವಿಷಯವನ್ನು 
ಉಲ್ಲೇಖಿಸುತ್ತ ಟಾಟಿ ಈ ಕೆಳಗಿನ ಅಂಕೆ ಸಂಖ್ಯೆಗಳನ್ನು ದಾಹರಿಸು 
ತಾನ: 


* ೧೯೧೪ ರಲ್ಲಿ ಅಮೇರಿಕೆಯ ಔದ್ಯೋಗಿಕ ಕೂಲಿಕಾರರ ಒಟ್ಟು ಸಂಖ್ಯೆ 
ಯಲ್ಲಿ ೧೦೦ಕ್ಕೆ ೩. ೫ ಮಂದಿ ಚಿಲ್ಲರೆ ಕಾರಖಾನೆ ( ೧೦೦ಕ ಕಡಮೆ 
ಕೆಲಸಗಾರರನ್ನಿಟ್ಟುಕೊಂಡವು) ಗಳಲ್ಲಿ ನಿಯೋಜಿತರಾಗಿದ್ದರು. ಆದರೆ 
ಅದೇ ಕಾಲಕ್ಕೆ ರಶಿಯಾದ ಕೂಲಿಗಾರರಲ್ಲಿ ೧೦೦ಕ್ಕೆ ೧೭. ೮ ಮಂದಿ 
ಮಾತ್ರ ಚಿಲ್ಲರೆ ಕಾರಖಾನೆಗಳಲ್ಲಿದ್ದುದು ಕಂಡುಬರುವುದು . ೧೦೦ 
ರಿಂದ ೧೦೦೦ ಮಂದಿಯ ವರೆಗೆ ಕೆಲಸ ಮಾಡುತ್ತಿದ್ದ ಔದ್ಯೋಗಿಕ 
ಉಪಕ್ರಮಗಳ ನೂರರ ಪ್ರಮಾಣ ಹೆಚ್ಚು ಕಡಿಮೆ ಈ ಎರಡೂ 
ದೇಶಗಳಲ್ಲಿ ಒಂದೇ ಮಟ್ಟದ್ದಿತ್ತು . ಆದರೆ ೧೦೦೦ಕ್ಕೂ ಮಿಕ್ಕಿ ಕೂಲಿ 
ಗಾರರನ್ನು ರಕ್ಕಸ ಕಾರಖಾನೆಗಳಲ್ಲಿ ಮಾತ್ರ ರಶಿಯಾವೇ ಮುಂ 
ದಾಳು, ಅವುಗಳಲ್ಲಿ ದೇಶದ ಕೆಲಸಗಾರರಲ್ಲಿ ೧೦೦ಕ್ಕೆ ೪೧. ೪ ಮಂದಿ 
ಕೂಲಿಗಾರರು ನಿಯುಕ್ಯರಾಗಿದ್ದರು. ಅಮೇರಿಕೆಯಲ್ಲಿ ಈ ವರ್ಗದ 
ಕೂಲಿಗಾರರ ಪ್ರಮಾಣ ನೂರಕ್ಕೆ ೧೭ .೮ ಮಾತ್ರ ಇತ್ತು . ಮಾಸ್ಕೋ 
ಸೆಟ್‌ಗಾಡ್‌ಗಳನ್ನು ಮಾತ್ರ ತೆಗೆದುಕೊಂಡರಂತೂ ಈ " ಭಾರಿ 
ಔದ್ಯೋಗಿಕ ' ಕೆಲಸಗಾರರ ಒತ್ತಡದ ಕಸುವು ಇನ್ನೂ ಹೆಚ್ಚಾಗಿ 
ಕಂಡುಬರುತ್ತದೆ. ೨) 


ಪರಂತು , ಈ ತೋರಿಕೆಯ ತೀವ್ರಗವನದ ಹೊರಹೊದಿಕೆಯನ್ನು 
ಸುಲಿದರೆ ಎಂದಿನ ಹಿಂದುಳಿದ ರಶಿಯಾವನ್ನೆ ಕಾಣಬಹುದಾಗಿತ್ತು . ಒಂದು 
ಜನಾಂಗದ ಆರ್ಥಿಕ ಮಟ್ಟಕ್ಕೆ ಆ ಜನಾಂಗದ ದುಡಿಮೆಯಿಂದಾಗುವ 
ಉತ್ಪಾದನೆಯೇ ಅಳತೆಗೋಲು, ಮತ್ತು ಆ ಉತ್ಪಾದನೆಯಾದರೆ ಅಲ್ಲಿಯ 
ಉದ್ಯೋಗಗಳ ಪ್ರಮಾಣಕ್ಕೂ ಇತರ ವೃತ್ತಿಗಳ ಪ್ರಮಾಣಕ್ಕೂ ಇರುವ 


ಮಿಂಚಿನ ಬಳ್ಳಿ 
ಅಂತರದ ಮೇಲೆ ನಿರ್ಭರವಾಗಿದೆ. ಅರ್ಥಾತ್ ಔದ್ಯೋಗಿಕ ಉಪಕ್ರಮಗಳ 
ಪ್ರಮಾಣ ಇತರ ವೃತ್ತಿಗಳ ಪ್ರಮಾಣಕ್ಕಿಂತ ಹಿರಿ ಕಿರಿ ಎಂಬುದರ 
ಮೇಲೆಯೇ ಆ ದೇಶದ ಉತ್ಪಾದನೆಯ ಮೇಲ್ಮ-ಕೀಳ್ಮೆಗಳನ್ನು ನಿರ್ಧರಿಸ 
ಬಹುದು. ೧೯೧೪ ರಲ್ಲಿ ಝಾರಶಾಹಿ ರಶಿಯಾದಲ್ಲಿ ಔದ್ಯೋಗಿಕ ಪ್ರಗತಿ 
ಪರಮಾವಧಿಗೇರಿತ್ತು . ಆದರೆ ಆ ' ಸಮೃದ್ದಿ ಕಾಲ ' ದಲ್ಲಿಯ ಅಮೆರಿಕೆಯ 
ಪ್ರತಿಪೂಜೆಯ ಸರಾಸರಿ ಉತ್ಪನ್ನ ಹತ್ತು ಇದ್ದರೆ ರಶಿಯಾದವನದು ಒಂದು 
ಮಾತ್ರ ಇತ್ತು . ಇದೇನು ವಿಚಿತವಲ್ಲ . ಏಕೆಂದರೆ ಆ ಸಮಯ ರಶಿಯಾದ 
ಪ್ರಜೆಗಳಲ್ಲಿ ೧೦೦ಕ್ಕೆ ೮೦ ರಷ್ಟು ಮಂದಿ ಇನ್ನೂ ಒಕ್ಕಲತನದಲ್ಲಿಯೇ 
ಇದ್ದರು. ಅಮೆರಿಕೆಯಲ್ಲಾದರೋ ಆ ಕಾಲದಲ್ಲಿ ೧೦೦ಕ್ಕೆ ೨೯ ಮಂದಿ 
ಮಾತ್ರ ಕೃಷಕರಿದ್ದು ಉಳಿದವರು ಔದ್ಯೋಗಿಕ ಕೆಲಸಗಾರರಾಗಿದ್ದರು. 
ರಶಿಯಾದ ಹಿಂದುಳಿತಕ್ಕೆ ಇನ್ನೂ ಪ್ರಮಾಣ ಬೇಕಾಗಿದ್ದರೆ ಕೇಳಿರಿ: ಜಮ್ಮನಿ 
ಯಲ್ಲಿ ಚಚ್‌ಕ ಕಿಲೋಮೀಟರಿಗೆ ೧೧. ೭, ಆಸ್ಟ್ರಿಯಾ- ಹಂಗೆರಿಯಲ್ಲಿ ೭ 
ಕಿಲೋ ಮೀಟರ್ ಉದ್ದದ ರೈಲುಮಾರ್ಗವಿದ್ದಾಗ ರಶಿಯಾದಲ್ಲಿ ಬರಿ ೦. ೪ 
ಕಿಲೋಮೀಟರ್‌ ರೇಲು ಇತ್ತು . 


ರಶಿಯಾದ ಬಂಡವಲಶಾಹಿಯ ವೈಶಿಷ್ಟ್ಯಗಳು 


- 


- 


ಈ ರೀತಿ ಒಮ್ಮಿಂದೊಮ್ಮೆ ಎದ್ದು ನಿಂತದ್ದರಿಂದ ರಶಿಯಾದ ಬಂಡವಲ 
ಗಾರಿಕೆಯಲ್ಲಿ ಕೆಲವೊಂದು ವಿಶಿಷ್ಟ ಗುಣಗಳು ಮರ್ತವಾದವು. ಆ 
ಮೊದಲು ವಿದೇಶಿ ಪೇಟೆಗಳಿಗೆ ಸಂಪೂರ್ಣ ಅಡಿಯಾಳಾಗಿ ಅದರಲ್ಲಿಯ 
ಕೀಳರಗತಿಯ ಉತ್ಪಾದನ ಶಕ್ತಿಯಿಂದ ನರಳುತ್ತಿದ್ದ ರಶಿಯಾ ಸಾಕಷ್ಟು 
ಬಂಡವಲವನ್ನು ಸಂಗ್ರಹಿಸಲು ಸಮರ್ಥವಾಗಿದ್ದಿಲ್ಲ. ಸರ್ವಸ್ವತಂತ್ರ ಝಾರ 
ಶಾಹಿ ತನ್ನ ಪ್ರತಿಷ್ಟಾಲಾಲಸೆಯಿಂದ ಉಚ್ಚ ವರ್ಗದ ( ಅಂದರೆ ಉಂಬಳಿಗಾರರ) 
ಮೇಲೆಶೋಷಕವಾದ ತೆರಿಗೆ ಹೊರಿಸಿ ಅವರ ಬುಡವನ್ನೆ ಸಡಲಿಸಿತ್ತು . 
ಮೊದಲೇ ವಿವರಿಸಿದಂತೆ ನಗರಗಳಲ್ಲಿ ಮಧ್ಯಮವರ್ಗವೊಂದರ ಅಭಾವವಿದ್ದು 


ರಶಿಯಾದ ರಾಜ್ಯ ಕ್ರಾಂತಿ 
ದರಿಂದ ಜತೆಗೆ ಬಂಡವಲದ ಅಭಾವವನ್ನು ಕಟ್ಟಿಕೊಂಡೇ ಬಂಡವಲಗಾರಿಕೆ 
ರಶಿಯಾದಲ್ಲಿ ಕಾಲಿಟ್ಟಿತು. ಅದು ಕಾರಣ ಮಧ್ಯಯುಗದ ರಶಿಯನ್ ವ್ಯಾಪಾ 
ರೋದ್ಯಮದಂತೆಯೇ ಆಧುನಿಕ ಯುಗದ ಔದ್ಯೋಗಿಕ ಪರಿಶ್ರಮವೂ 
ಪರಾಧೀನವಾಗಿ ಕೇವಲ ಬ್ಯಾಂಕ್ ಬಂಡವಾದ ಮೇಲೆ ಸಂಪೂರ್ಣ 
ನಿರ್ಭರವಾಗಬೇಕಾಯಿತು. ರಶಿಯಾದಲ್ಲಿ ಉದ್ಯೋಗಕ್ಕೆ ಬ್ಯಾಂಕ್ ಆಧಾರ 
ಸ್ವರೂಪವಾಗಿತ್ತೆಂದರೆ ಅದು ವಿದೇಶಗಳ ಅಧೀನವಾಗಿದ್ದಂತೆಯೇ ಸರಿ. 
ಹಣಗಾರ ರಾಷ್ಟ್ರಗಳಾದ ಬ್ರಿಟನ್ , ಫ್ರಾನ್ಸ್ , ಬೆಲ್ಸಿಯಂ, ಜರ್ಮನಿ, 
ರಶಿಯಾದ ಬ್ಯಾಂಕ್ ಹಾಗು ಔದ್ಯೋಗಿಕ ಉಪಕ್ರಮಗಳ ಪಾಲು ಬಂಡವೆಲ 
ದಲ್ಲಿ ಅಧಿಕಾಂಶವನ್ನು ಹೊತ್ತು ಬಿಟ್ಟಿದ್ದು ವ್ರ . ಇಂಥ ಪ್ರಸಂಗದಲ್ಲಿ ಬ್ಯಾಂಕ್ 
ಬಂಡವಲದ ಹಂಗೆಂಬುದು ವಿದೇಶಿ ಹಣಗಾರರ ಹಂಗೆಂಬುದರ ಪರ್ಯಾಯ 
ವಾಚಿ. ಈ ಪ್ರಕಾರ ರಶಿಯಾದ ಲೋಹ, ಕಲ್ಲಿದ್ದಲು, ಎಣ್ಣೆಯಂಥ ಭಾರಿ 
ಉದ್ಯೋಗಗಳು ವಿದೇಶಿ ಬಂಡವದ ಆಳಾಗಿ ದುಡಿಯುತ್ತಿದ್ದುದನ್ನು 
ಕಂಡೇ ಲೆನಿನ್ ' ರಶಿಯಾ ಒರಿ ವಸಾಹತು ' ಎಂದು ಹೇಳಿದ್ದು , ನಿಜವಾಗಿ 
ವಿದೇಶಗಳು ತಮ್ಮ ಬಂಡವನ್ನು ರಶಿಯಾದಲ್ಲಿ ವಿನಿಯೋಗಿಸಿ, ರಶಿಯನರ 
ದ್ವಾರಾ ಅಗ್ಗವಾಗಿ ದೊರೆಯುವ ದುಡಿಮೆಯನ್ನು ತಮ್ಮ ಸ್ವಂತ ಲಾಭಕ್ಕೆ 
ಉಪಯೋಗಿಸಿಕೊಳ್ಳುತ್ತಿದ್ದುವೆಂದು ಹೇಳಿದರೆ ಅಸಮಂಜಸವಾಗಲಾರದು . 
ಈ ಹಿತಸಂಬಂಧಗಳನ್ನ ನುಲಕ್ಷಿಸಿಯೇ ತಾವು ಸ್ವತಃ ಪ್ರಜಾತಂತುಗಳಾ 
ಗಿನ್ನೂ ಬಿಟನ್ , ಫ್ರಾನ್ಸ್ ಮೊದಲಾದ ರಾಷ್ಟ್ರಗಳು ರಶಿಯಾದಲ್ಲಿ ಪ್ರಜಾ 
ತಂತ್ರದ ಸ್ಥಾಪನೆಗೆ ವಿಘ್ನ ವೊಡುತ್ತಿದ್ದವು. ನಿರಂಕುಶ ಝಾರಶಾಹಿಯಂತೆ 
ತಮ್ಮ ಹಿತಸಂಬಂಧಗಳನ್ನು ಪ್ರಜಾತಂತ್ರ ಸರಕಾರವೂ ರಕ್ಷಿಸುವುದೆಂಬ 
ಭರವಸೆಯೆಲ್ಲಿ? ರಶಿಯಾದ ಬಂಡವಲದಲ್ಲಿ ಒಟ್ಟು ನೂರಕ್ಕೆ ೪೦ ರಷ್ಟು 
ವಿದೇಶೀಯರ ಅಧೀನವಿತ್ತೆಂದೂ ಭಾರಿ ಉದ್ಯೋಗಗಳನ್ನು ಮಾತ್ರ ತೆಗೆದು 
ಕೊಂಡರೆ ಈ ಪ್ರಮಾಣ ಇನ್ನೂ ಏರುತ್ತದೆಂದು ಹೇಳಿದರೆ ಸಾಕು , ಪರಕೀ 
ಯರ ಹಿತಸಂಬಂಧದ ಮಟ್ಟ ಬೆಳಕಿನಷ್ಟು ಸ್ಪಷ್ಟವಾಗುವುದು. 

ರಶಿಯಾದಲ್ಲಿ ಬಂಡವಲದ ಕೇಂದ್ರೀಕರಣ ( ಅರ್ಥಾತ್ ಭಾರಿ ಉದ್ಯೋ 
ಗಗಳ ವಿಪುಲತೆ) ಒಮ್ಮಿಂದೊಮ್ಮೆ ಉದ್ಭವಿಸಿದ್ದೆಂದು ಹೇಳಿದೆಯಷ್ಟೆ , ಈ 
ಕಾರಣದಿಂದ ಕೂಲಿಗಾರರಿಗೂ ಬಂಡವಲಗಾರರಿಗೂ ನಡುವೆ ಪರಸ್ಪರ 


೩೬ 


ಮಿಂಚಿನ ಬಳ್ಳಿ 


ಸಂಬಂಧದ ಐತಿಹಾಸಿಕ ಪದರುಗಳಿದ್ದಿಲ್ಲ . ಅವರೊಳಗಿನ ವ್ಯತಿರೇಕಗಳು 
ಸ್ಪುಟವಾಗಿ, ವಿಶಾಲವಾಗಿದ್ದುದರ ಪರಿಣಾಮವಾಗಿ ಕೂಲಿಗಾರರು ಮೊದ 
ಲಿನಿಂದಲೂ ಬಂಡವಲಗಾರರ ಬಗ್ಗೆ ದ್ವೇಷಭಾವನೆಯನ್ನೇ ಸಾಕು , 
ಹೋದುದು ಸಹಜ . 


ಕೂಲಿಗಾರರೇ ಏಕೆ ? 

ಈ ಶತಮಾನದ ಪ್ರಾರಂಭದಲ್ಲಿ ರಶಿಯಾದಲ್ಲಿ ಪ್ರಚಲಿತವಾಗಿದ್ದ ಒಂ 
ದೊಂದು ವರ್ಗದ ಸಾಮಾಜಿಕ ಸ್ವರೂಪ ಶಕ್ತಿಗಳನ್ನು ತಿಳಿದುಕೊಂಡಲ್ಲದೆ 
೧೯೧೭ರ ಕ್ರಾಂತಿಯನ್ನು ವಿವರಿಸುವುದು ಸಾಧ್ಯವಾಗಲಾರದು . ಆ ಕ್ರಾಂ 
ತಿಯ ಮುಂದಾಳ್ತನವನ್ನು ಹೊತ್ತು ರಶಿಯಾದ ಅತ್ಯಂತ ನೂತನ ವರ್ಗ 
ಕಲಿ ಗಾರರು. ಆದರೆ ಆ ದೇಶದ ಪ್ರಜಾಸಂಖ್ಯೆಯಲ್ಲಿ ಕೂಲಿಗಾರರು 
ಒಂದು ಕ್ಷುದ್ರ ಅಲ್ಪ ಸಂಖ್ಯೆ , ಇಂಗ್ಲಂಡ್ - ಫ್ರಾನುಗಳಲ್ಲಿ ೧೭, ೧೮ ನೆಯ 
ಶತಮಾನಗಳಲ್ಲಿ ನಡೆದ ಕ್ರಾಂತಿಗಳಲ್ಲಿ, ಹಳೆಯ ಅಧಿಕಾರಿವರ್ಗದ ಕೈಯಿಂದ 
ರಾಜ್ಯ ಸೂತ್ರಗಳನ್ನು ಸೆಳೆದುಕೊಳ್ಳುವದರಲ್ಲಿ ಮುಂದಾಳ್ತನ ವಹಿಸಿದ್ದು 
ನಾಗರಿಕ ಮಧ್ಯಮ ವರ್ಗ . ಮುಂದುವರಿದ ರಾಷ್ಟ್ರಗಳಲ್ಲಿ ಹೀಗಾದರೆ , 
ಹಿಂದುಳಿದ ರಶಿಯಾದಲ್ಲಿ ಮಾತ್ರ ಮಧ್ಯಮ ವರ್ಗಕ್ಕಿಂತಲೂ ನೂತನವಾದ 
ಕೂಲಿಗಾರ ವರ್ಗವೇ ಇನ್ನೂ ಉಳಿದಿದ್ದ ಹಳೆಯ ಝಾರಶಾಹಿಯ ಅಧಿಕಾರಿ 
ವರ್ಗವನ್ನು ಮಗುಚಿ ಒಗೆಯಲು ಹೇಗೆ ಶಕ್ತವಾಯಿತು ? ಅಥವಾ ರಶಿಯಾ 
ದಲ್ಲಿ ಅಂತರ್ಮುದ್ಧದ ಮಧ್ಯಮ ವರ್ಗದ ಕ್ರಾಂತಿಯಾಗದೆ ಕಲಿಗಾರ 
ಕ್ರಾಂತಿಯೇ ಹೇಗೆ ಸಫಲವಾಯಿತು ? 

ರಶಿಯಾದಲ್ಲಿ ಬಂಡವಲ ಕಾಲಿಟ್ಟಿದ್ದೇ ತಡ, ಅದು ಬಂದಾಗ ಮಾತ್ರ 
ರಾವಣಸ್ವರೂಪದಲ್ಲಿಯೇ ಬಂತು. ಅದು ರಶಿಯಾವನ್ನು ಉದ್ಯೋಗಪ್ರಧಾನ 
ರಾಷ್ಟ ವಾಗಿ ಮಾಡಲಾರದೆ ಹೋದರೂ ಭಾರಿ ಉದ್ಯೋಗಗಳ ರಾಷ್ಟ್ರ ) 
ನನ್ನಾಗಿಯಂತೂ ಮಾಡಿತೆಂದು ಈ ಮೊದಲೇ ಅಂಕೆ ಸಂಖ್ಯೆಗಳಿಂದ ಸಿದ್ದ 
ಮಾಡಲಾಗಿದೆ. ಈ ವಿಶಿಷ್ಟ ಔದ್ಯೋಗಿಕ ಕೇಂದ್ರೀಕರಣದ ಫಲವಾಗಿ 
ಕೂಲಿಗಾರರಿಗೆ ಪ್ರಾರಂಭದಿಂದಲೂ ತೀವ್ರ ಬಂಡವಲ ಶಕ್ತಿಯನ್ನೆ ದುರಿಸುವ 
ಪ್ರಸಂಗವೊದಗಿತು. ನಗರಗಳಲ್ಲಿ ಭಾರಿ ಬಂಡವಲಗಾರರು ತಲೆಯೆತ್ತುವ 


ರಶಿಯಾದ ರಾಜ್ಯ ಕ್ರಾಂತಿ 


ಹೊತ್ತಿಗೇ ಹಳ್ಳಿಗಳಿಂದ ಬಿಡುಗಡೆಯಾದ ಜೀತಗಾರರು ನಗರಗಳತ್ತ ಹರಿಯು 
ಹತ್ತಿ ಕಾರ್ಪಣ್ಯದ ದಿನಗೂಲಿಗೆ ಯಾವಲ್ಲಿಯ ಕಂಡು ಕೇಳದಷ್ಟು ತಾಸು 
ದುಡಿಯುವ ತಾಪಕ್ಕೆ ಬಿದ್ದರು. ಅತೃಪ್ತಿ ಸಂಕಟಗಳಿಂದ ಬಂಡವಲಗಾರರ 
ಮೇಲೂ ಅವರ ಬೆನ್ನು ಕಟ್ಟಿ ಬಡಕೂಲಿಗಾರರನ್ನು ನಿಷ್ಟುರವಾಗಿ ಹತ್ತಿಕ್ಕು 
ತಿದ್ದ ಅಧಿಕಾರಿವರ್ಗದ ಮೇಲೂ ಆದಿಯಲ್ಲಿ ಅವರ ರೋಷ ತಿರುಗಿದ್ದು 
ಸಹಜವೇ ಸರಿ. ಅವರ ಗೋಳುಎಷ್ಟು ಭಯಂಕರವಾಗಿತ್ತೆಂದರೆ ಸರಕಾರದ 
ನಿಷ್ಕರುಣ ಶಾಸ್ತಿಯನ್ನೂ ಲೆಕ್ಕಿಸದೆ ದೊಡ್ಡ ದೊಡ್ಡ ಸಂಪುಗಳು ಹೂಡಿ 
ದುವು, ನಗರದಿಂದ ನಗರಕ್ಕೆ ಹಬ್ಬಿದುವು, ದಿನೇ ದಿನೇ ಆಕಾರದಲ್ಲಿ ಬೆಳೆ 
ದವು. ಇಂಥ ಮಹಾ ಪ್ರಮಾಣದ ಮುಷ್ಕರಗಳು ೧೮೯೫ - ೯೬ ರಲ್ಲಿಯೇ 
ರಶಿಯಾದ ಎಲ್ಲ ಔದ್ಯೋಗಿಕ ನಗರಗಳಲ್ಲಿ ಎದ್ದಿದ್ದವು. ಇದರ ಅರ್ಥ 
ವೇನೆಂದರೆ ರಶಿಯಾದ ಕೂಲಿಗಾರವರ್ಗದಲ್ಲಿ ವರ್ಗಾನುಭವ- ಅಭಿಮಾನ 
ಗಳು ಮೊಟ್ಟ ಮೊದಲಿಂದಲೇ ತೋರಿಬರುತ್ತಿದ್ದವೆಂದು. ವರ್ಗಾನುಭವವೇ 
ಕ್ರಾಂತಿಯ ಮೊದಲ ಸೋಪಾನ. 

ಎರಡನೆಯದಾಗಿ, ಬಂಡವದ ಕೇಂದ್ರೀಕರಣದಿಂದ ಹೇಗೆ ಭಾರಿ 
ಉದ್ಯೋಗಗಳು ಸಿದ್ಧವಾದುವೋ ಹಾಗೆಯೇ ಭಾರೀ ಉದ್ಯೋಗಗಳ ಜನನ 
ದಿಂದ ಕೇಂದ್ರೀಕೃತ ಕೂಲಿಗಾರಶಕ್ತಿ ಹುಟ್ಟಿತು. ಹಿಂದೆ ರಶಿಯಾಕ್ಕೆ ಪರ 
ಕೀಯವಾಗಿದ್ದ ವರ್ಗಕೇಂದ್ರೀಕರಣ ಈಗ ಪ್ರಾಪ್ತವಾದರೂ ಶೀಘ್ರವಾದ 
ಕ್ರಾಂತಿಗೆ ಕಾರಣವಾಯಿತೆನ್ನಬಹುದು. 


ಆದರೆ ಅಲ್ಪ ಸಂಖ್ಯಾಕ ವರ್ಗವೊಂದೇ ಎದ್ದು ನಿಂತು ಸ್ವಶಕ್ತಿಯಿಂದ 
ರಾಷ್ಟ್ರ ಸೂತ್ರಗಳನ್ನು ಕೈಸೇರಿಸಿಕೊಳ್ಳುವುದು ಅಸಾಧ್ಯವಾದ ಮಾತು . 
ಇಲ್ಲಿ ರಶಿಯನ್ ಕ್ರಾಂತಿಯ ವಿನೂತನ ವೈಚಿತ್ರ ಗೋಚರಕ್ಕೆ ಬರುತ್ತದೆ. 
ಜಗತ್ತಿನ ಇತಿಹಾಸದಲ್ಲಿ ಮೊದಲನೆಯ ಬಾರಿ ರೈತರು ಕೂಲಿಗಾರರ ಮುಂ 
ದಾಳ್ತನದಲ್ಲಿ ಕ್ರಾಂತಿಯನ್ನು ಸಾಧಿಸಿಕೊಂಡರು. ಆ ವರೆಗಿನ ಎಲ್ಲ 
ಗ್ರಾಮೀಣ ಕ್ರಾಂತಿಗಳನ್ನು , ಎಲ್ಲ ದೇಶಗಳಲ್ಲಿ, ನಾಗರಿಕ ಮಧ್ಯಮ ವರ್ಗದ 
ಮುಂದಾಳ್ತನದಲ್ಲಿ ನಡೆಸಲಾಗಿದ್ದರೂ ರಶಿಯಾದಲ್ಲಿ ಮಾತ್ರ ನೇತೃತ್ವದ ಭಾರ 
ಕೆಲಸಗಾರರ ಮೇಲೆಯೇ ಏಕೆ ಬಿತ್ತು ? 


ಮಿಂಚಿನ ಬಳ್ಳಿ 


- ಅದಕ್ಕೆ ಪ್ರಮುಖ ಕಾರಣ ರಶಿಯನ್ ಮಧ್ಯಮವರ್ಗದ ದುರ್ಬಲ 
ಸ್ಥಿತಿ, ಹಾಗು ರಶಿಯನ್ ಕೂಲಿಗಾರವರ್ಗದ ವಿಶಿಷ್ಟ ಗುಣ, ೧೯ ನೆಯ 
ಶತಮಾನದ ಅಪರಾರ್ಧದಲ್ಲಿ ಸಹಸಾ ನಿರ್ಮಿತವಾದ ಔದ್ಯೋಗಿಕ ಉಪ 
ಕ್ರಮಗಳಲ್ಲಿ ತುಂಬಿಕೊಂಡ ಕೂಲಿಗಾರವರ್ಗ, ಉದ್ಯೋಗ- ಪೂರ್ವಯುಗ 
ದಲ್ಲಿ ವೃತ್ತಿ ಕೈಗಾರಿಕೆಗಳಲ್ಲಿ ಪ್ರಸಕ್ತವಾಗಿದ್ದು ಔದ್ಯೋಗಿಕ ಕ್ರಾಂತಿಯಿಂದ 
ಕೆಲಸಗೆಟ್ಟ ಸಮುದಾಯದಿಂದ ಬಂದದ್ದಲ್ಲ. ಕೈಗಾರಿಕೆಯಿಂದ ಜೀವನ 
ಮಾಡುತ್ತಿದ್ದ ವರ್ಗವೇ ರಶಿಯಾದ ಮಧ್ಯಯುಗೆ ಸಮಾಜದಲ್ಲಿ ಇದ್ದಿಲ್ಲ. 
ಅದರಿಂದ ನಗರಗಳಲ್ಲಿಯ ಕೂಲಿಗಾರರು ಆಗ ತಾನೆ ಒಕ್ಕಲತನ ಬಿಟ್ಟು 
ಬಂದವರು , ದೀರ್ಘಕಾಲದ ನಾಗರಿಕೀಕರಣದಿಂದ ಇತರ ದೇಶಗಳ ಕೂಲಿ 
ಗಾರರಂತೆ ಅವರ ಗ್ರಾಮ ಸಂಬಂಧವು ವಿಘಟಿತವಾಗಿದ್ದಿಲ್ಲ. ವರ್ಷ 
ವರ್ಷ ಈ “ ಬಿಸಿ - ಬಿಸಿ ” ಕೂಲಿಗಾರರು ತಮ್ಮ ತವರು ಹಳ್ಳಿಗಳಿಗೆ ಮರಳಿ 
ಪರಿಸ್ಥಿತಿಯ ಸೆಳೆದಾಟದಿಂದ ತಾವು ಸೋಕಿಸಿಕೊಂಡಿದ್ದ ಕ್ರಾಂತಿಕಾರಿ 
ವಿಚಾರಗಳನ್ನು ಪಟ್ಟಣಗಳಲ್ಲಿಯ ಪಸರಿಸಿದರು . ಈ ಪ್ರಕಾರ ಪುನಃ ಪುನಃ 
ಹಳ್ಳಿ -ಪಟ್ಟಣಗಳ ನಡುವೆ ವಿಚಾರಗಳ ಅಂತಃಪ್ರವಾಹಗಳು ಹರಿಯುತ್ತಿ 
ದುದೂ ರೈತರಿಗೆ ಕೂಲಿಗಾರರ ಮುಂದಾಳ್ತನವನ್ನು ಸ್ವೀಕರಿಸುವಂತೆ 
ಮಾಡಿದ ವಿಷಯಗಳಲ್ಲೊಂದು . 

ರಶಿಯಾದ ಮಧ್ಯಮವರ್ಗಕ್ಕೆ ಕ್ರಾಂತಿಯ ಮುಂದಾಳ್ತನ ವಹಿಸುವ 
ಯೋಗ್ಯತಾ ಸಂಪತ್ತಿಯಿದ್ದಿಲ್ಲ. ದೊಡ್ಡ ಬಂಡವಲಗಾರರಾಗಿ ಈ ವರ್ಗ 
ದವರು ದಿನ ನಿತ್ಯದ ವ್ಯವಹಾರದಲ್ಲಿ ಕೂಲಿಗಾರರ ಕಟತರ ಪ್ರತಿಪಕ್ಷಿ 
ಗಳಾಗಿದ್ದು ಅವರ ಮುಂದಾಳ್ತನಕ್ಕೆ ನಿಲ್ಲುವುದಂತೂ ಲೆಕ್ಕದಿಂದ ಹೊರಗೆ. 
ಕಲಿಗಾರವರ್ಗದಂತೆಯೇ ಮಧ್ಯಮವರ್ಗವೂ ಹಳ್ಳಿಯ ಜಮೀನುದಾರ 
ವರ್ಗದಿಂದ ಕವಲೊಡೆದಿದ್ದುದರಿಂದ ಸ್ವಾಭಾವಿಕವಾಗಿ ತಮ್ಮ ಗ್ರಾವಸ್ಥೆ 
ಮಾತೃಸ್ಥಾನದೊಡನೆ ಅವರ ಹಿತಸಂಬಂಧಗಳು ಅಚ್ಛೇದ್ಯವಾಗಿ ಹೆಣೆದು 
ಕೊಂಡಿದ್ದವು. ಅಂದರೆ ಒಕ್ಕಲಿಗ ಮಹಾಜನಕ್ಕೆ ಕಣ್ಣಿದ್ದದ್ದು ೩೦ ಸಾವಿರ 
ಜಮೀನುದಾರರ ವಶದಲ್ಲಿದ್ದ ೧೮,೯೧, ೧೪,೦೦೦ ಎಕರೆ ಸುಜಲ - ಸುಫಲ 
ಭೂಮಿಯ ಮೇಲೆ ತಮ್ಮ ಔದ್ಯೋಗಿಕ ಉಪಕ್ರಮಗಳಿಗೆ ಬೇಕಾದ 
ಶ್ರಮಜೀವಿಗಳನ್ನು ಕೂಡಿಸಿಕೊಳ್ಳುವ ಸ್ವಾರ್ಥಕ್ಕಷ್ಟೇ ಈ ಮಧ್ಯಮ 


D) 


* 


ರಶಿಯಾದ ರಾಜ್ಯ ಕ್ರಾಂತಿ 


ವರ್ಗ ಜೀತಗಾರಿಕೆಯ ಪದ್ಧತಿಗೆ ಸಹಕಾರ ನೀಡಿತ್ತು ಮತ್ತು ಅದು ಕೈ 
ಗೂಡಿದ ಕ್ಷಣ ಒಕ್ಕಲಿಗರ ಕೈಬಿಟ್ಟಿತ್ತು . ಇಂಥ ಸ್ಥಿತಿಯಲ್ಲಿ ಅದು ರೈತರ 
ಮುಂದಾಳನಕ್ಕಾದರೂ ಹೇಗೆ ಅರ್ಹವಾದೀತು? ಕೂಲಿಗಾರರ ಆಂದೋ 
ಲನವನ್ನು ಸದೆಬಡಿಯುವುದಕ್ಕಾಗಿ ನಿರಂಕುಶ ಝಾರಶಾಹಿಗೂ ಬಂಡವಲ 
ಕಾಗಿ ವಿದೇಶಗಳಿಗೂ ಋಣಿಯಾಗಿದ್ದ ಮಧ್ಯಮವರ್ಗ ತನ್ನಲ್ಲಿದ್ದಿರಬಹು 
ದಾದ ಅಲ್ಪ ಸ್ವಲ್ಪ ಕಾಂತಿಶಕ್ತಿಗೂ ಎರವಾಗಿದ್ದಿತು. ಮಧ್ಯಮವರ್ಗದ ಈ 
ನಿಸ್ಸತ್ವತೆಯಲ್ಲಿದೆ ಕೂಲಿಗಾರರ ಶಕ್ತಿಯ ಕೀಲಿಕ್ಕೆ , ಅವರ ಮುಂದಾಳ್ತನದ 
ರಹಸ್ಯ . ಇದೇ ವಿಚಾರದಿಂದ ಶ್ಲಾಡಿಮಿರ್ ಇಲ್ಲಿಚ್ ಯುಲಿಯನಾಫ್ 
ಮುಂದೆ ಲೆನಿನ್ ) ತನ್ನ ೨೪ ನೆಯ ವಯಸ್ಸಿನಲ್ಲಿ ಹೀಗೆ ಬರೆದಿದ್ದ : 

* ಈ (ಕೂಲಿಗಾರ) ವರ್ಗದ ಪುರೋಗಾಮಿ ಪ್ರತಿನಿಧಿಗಳು ವೈಜ್ಞಾ 
ನಿಕ ಸಾಮ್ಯವಾದದ ವಿಚಾರಗಳನ್ನು ಮನನ ಮಾಡಿದಾಗ, ರಶಿಯನ್ 
ಕೂಲಿಗಾರನ ಐತಿಹಾಸಿಕ ಪಾತ್ರವನ್ನು ಅರಿತುಕೊಂಡಾಗ, ಈ ವಿಚಾರ 
ಗಳು ಸರ್ವತ್ರ ಹರಡಿ ಒಳ್ಳೆ ಬಾಳಬಲ್ಲ ಸಂಘಗಳುತನ್ನ ವಾಗಿ ಕೂಲಿಗಾರರು 
ಈಗ ನಡೆಸಿರುವ ವಿರಲ ಆರ್ಥಿಕ ಸಂಗ್ರಾಮವನ್ನು ಸಾನುಭವ ವರ್ಗಕಲಹ 
ದಲ್ಲಿ ಪರಿಣತಗೊಳಿಸಲನುವಾದಾಗ - ಆಗ, ಎಲ್ಲ ಪ್ರಜಾತಂತ್ರವಾದಿಸತ್ವಗಳ 
ತಲೆಯಾಳುಗಳಾಗಿ ರಶಿಯನ್ ಕೆಲಸಗಾರರು ಮುನ್ನಡೆದು ನಿರಂಕುಶ ಅಧಿ 
ಕಾರವನ್ನು ಒದ್ದು ಕೆಡವಿ ರಶಿಯನ್ ಜನಸಾಮಾನ್ಯವನ್ನು ( ಜಗತ್ತಿನ 
ಎಲ್ಲ ದೇಶಗಳ ಜನಸಾಮಾನ್ಯದ ಸಂಗಡ ) ನೇರವಾದ ಬಹಿರಂಗ ರಾಜಕೀಯ 
ಹೋರಾಟ ಮತ್ತು ವಿಜಯಿ ಸಂಘವಾದಿ ಕ್ರಾಂತಿಯ ಪಥದಲ್ಲಿ ಕೊಂಡೊ 
ಯುವದು. 


ಪ್ರಜೆಗಳೂ ಪಕ್ಷಗಳೂ 

- - 


೧೯ನೆಯ ಶತಮಾನದಲ್ಲಿ ರಶಿಯಾದೊಳಗೆ ಬಂಡವಲವಾದ ಪ್ರವೇಶಿಸಿ 
ದರಿಂದಾದ ಅವಸ್ಥಾಂತರಗಳನ್ನು ಹಿಂದಿನ ಪ್ರಕರಣದಲ್ಲಿ ನೋಡಿದುದಾ 
ಯಿತು. ಬಂಡವಲದಿಂದುಂಟಾದ ನೂತನ ಬಹು ಜನ ವರ್ಗವನ್ನು ನಾವು 
ಕೆಲಸಗಾರರೆಂಬ ವಿಶಾಲ ಸಂಕೇತದಿಂದ ಕರೆದರೂ ಅದರಲ್ಲಿ ಪೂರ್ಣವಾದ 
ಆಂತರಿಕ ಸಮಭಾವವಿತ್ತೆಂದು ಬಗೆಯಬಾರದು . ಕಾರಖಾನೆ ಕೂಲಿಗಾರ, 
ಚಿಲ್ಲರೆ ಉದ್ಯೋಗಗಳ ಕೂಲಿಗಾರ, ಕುಶಲ , ಅರ್ಧಕುಶಲ , ಅಕುಶಲ ಕೆಲಸ 
ಗಾರ; ನಗರಗಳಲ್ಲಷ್ಟು ಹಳ್ಳಿಗಳಲ್ಲಷ್ಟು ದುಡಿಯುವ ಅರ್ಧಕೂಲಿಗಾರ, 
ಹಂಗಾಮಿ ಕೂಲಿಗಾರ, ಇದಕ್ಕೆ ಜನಾಂಗಗಳ ಭಿನ್ನತೆ ಸೇರಿ ಕೆಲಸಗಾರರ 
ವರ್ಗದಲ್ಲಿಯೇ ಅನೇಕ ಅಭಿಪ್ರಾಯ ಭೇದಗಳೂ ಅಂತಃಕಲಹಗಳೂ ಸಂಭ 
ವಿಸಿದ್ದುಂಟು. ಆದರೂ ಕಷ್ಟದಲ್ಲಿ, ಆಸಕ್ತಿಯಲ್ಲಿ ಸಮಾನರಾಗಿದ್ದ ಇವರಲ್ಲಿ 
ಕೊನೆಗೆ ಐಕಮತ್ಯವುಂಟಾಯಿತು. 

- ಜೀತಗಾರರ ವಿಮೋಚನೆಯೊಡನೆ ಒಕ್ಕಲಿಗವರ್ಗದಲ್ಲಿಯ ಅನೇಕ 
ಪ್ರಭೇದಗಳಾದುವು. ಜಮೀನುದಾರರಲ್ಲದೆ, ಧನಿಕ ಒಕ್ಕಲಿಗರಾದ " ಕುಲ 
ಕರು ''( ಕುಲಕ ” ಎಂದರೆ ರಶಿಯನ್ ಭಾಷೆಯಲ್ಲಿ ಮುಪ್ಪಿ , ಸಿಕ್ಕಿದ್ದನ್ನೆಲ್ಲ 
ಆತುಕೊಳ್ಳುವ ಜಡಿದ ಮುಷ್ಟಿಯೆಂದರ್ಥ ), ಮಧ್ಯ ತರಗತಿಯ ಒಕ್ಕಲಿಗರು 
ಮತ್ತು ಬಡ ರೈತರು . ಇವರಲ್ಲದೆ ಅಸಂಖ್ಯ ಭೂಮಿಹೀನರೈತರು ಹಾಗು 
ಅರೆ-ರೈತರು . 

ಇದಲ್ಲದೆ ಬಹುರೂಪವಾದ ಮತ್ತು ಬಹುಸಂಖ್ಯಾಕವಾದ ಚಿಲ್ಲರೆ 
ಮಧ್ಯಮ ವರ್ಗ ( ಇದರಲ್ಲಿ ಚಿಲ್ಲರೆ ರೈತರೂ ಸೇರಿದರು ) ವೊಂದಿತ್ತು , 
ಮತ್ತು ಧನಿಕಮಧ್ಯಮವರ್ಗವೊಂದಿತ್ತು . 

ಹೀಗೆಕೊನೆಗೆ ಝಾರ್ ಎರಡನೆಯ ಕಲಸ್ ಪಟ್ಟಕ್ಕೆ ಬಂದು ಏಕಾ 
ಧಿಪತ್ಯವನ್ನು ಅಪರಿವರ್ತನೀಯವೆಂದು ಸಾರಿದಾಗ ಆ ಏಕಾಧಿಪತ್ಯದ 


• ರಶಿಯಾದ ರಾಜ್ಯ ಕ್ರಾಂತಿ 


೪೧ 


ಮಾಲಾಧಾರವಾದ ಉಂಬಳಿ ಜಮೀನುದಾರಿಕೆ ರಶಿಯಾದಲ್ಲಿ ಅಸ್ತಿತ್ವದಲ್ಲಿ 
ದಿಲ್ಲವೆಂದರಿಯದೆ ಕೆಟ್ಟನು. 


- ಕೂಲಿಗಾರ - ಒಕ್ಕಲಿಗ - ಮಧ್ಯಮವರ್ಗಗಳಿಂದ ಕೂಡಿದ ಈ ವಿಶಿಷ್ಟ 
ಜನಸಮುದಾಯದ ಬೇರೆ ಬೇರೆ ಪಕ್ಷಗಳ ಒಲವ ಬೇರೆ ಬೇರೆ ತಿರ 
ನಾಗಿತ್ತು . 

ಪ್ರಥಮತಃ, ಒಕ್ಕಲಿಗನನ್ನೆ ರಶಿಯಾದ ಭಾಗ್ಯವಿಧಾತನೆಂದು ಭಾವಿಸಿ 
ಆಂದೋಲನ ಮಾಡುತ್ತಿದ್ದ ಕೃಷಕ ಸಾಮ್ಯವಾದಿಗಳ ' ನರೆಡ್ಡಿ ತಿ ) 
( ನರೋಡ್=ಪ್ರಜೆ ಸಕ್ಸ ಪೊಂದಿತ್ತು . ಅದಕ್ಕೆ ರಶಿಯಾ ಬಂಡವಲವಾದಿ 
ಯಾಗಬಲ್ಲದೆಂದು ವಿಶ್ವಾಸವೇ ಆಗಲೊಲ್ಲದು . ಚಿಲ್ಲರೆ ಮಧ್ಯಮವರ್ಗ 
ದವರಾದ ಒಕ್ಕಲಿಗರ ಪ್ರಜಾತಂತ್ರವನ್ನೇ ನರೋಡ್ನಿಕರ ಸಾಮ್ಯವಾದ 
ವೆಂದು ಭಎಸುತ್ತಿದ್ದರು . ಪುಗಶೇಫ್ ದಂಗೆಯ ಸೋಲು ಅವರಿಗೇನೂ 
ಪಾಠ ಕಲಿಸಿರಲಿಲ್ಲ . ನಗರಗಳಲ್ಲಿ ಔದ್ಯೋಗಿಕ ಮಧ ವರ್ಗದ ಬೆಂಬಲ 
ವಿಲ್ಲದೆ ಹಳ್ಳಿಗಳಲ್ಲಿ ಕ್ರಾಂತಿಗಳು ಸಫಲವಾಗುವುದಿಲ್ಲೆಂದೂ ರಶಿಯಾದ 
ಮಧ್ಯಮವರ್ಗಕ್ಕೆ ರಾಜಕೀಯ ಕ್ರಿಯಾಶಕ್ತಿಯಿದ್ದಿಲ್ಲವೆಂದೂ ಅವರಿಗೆ 
ಇನ್ನೂ ಮನವರಿಕೆಯಾಗಿದ್ದಿಲ್ಲ. ನರೋ ಕಿಯ ಆದಿನ ದಿನಗಳಲ್ಲಿ ಅದು 
ತನ್ನ ಧೈಯಸಾಧನೆಗಾಗಿ ಭಯೋತ್ಪಾದಕ ಕಾರಗಳನ್ನು ಉಪಯೋಗಿ 
ಸುತ್ತಿತ್ತು . ದುಷ್ಟ ಅಧಿಕಾರಿಗಳನ್ನು , ಪೊಲೀಸರನ್ನು , ಶ್ರೀಮಂತ 
ಜಮೀನುದಾರರನ್ನು ಬಾಂಬಿನಿಂದಲೋ ಗುಂಡಿನಿಂದ ಹೊಡೆದುಹಾಕು 
ವದೋ , ಅವರನ್ನು ಸುಲಿಗೆ ಮಾಡುವುದೋ , ಇಂಥ ಪ್ರಯೋಗಗಳಿಂದ 
ಜನಹಿತಸಾಧನೆಯಾಗಬಹುದೆಂಬ ಭ್ರಾಂತಿ ಅವರಿಗೆ . ಈ ಕೃತಿಗಳಲ್ಲಿ ಅವ 
ರಿಗೆ ಎಷ್ಟೋ ಬಾರಿ ಗೆಲವು ದೊರೆತರೂ ಒಟ್ಟಿನ ಮೇಲೆ ಅದು ಅಧಿಕಾರಿ 
ಶಾಹಿಯ ಮುಷ್ಟಿಯನ್ನು ಇನ್ನಷ್ಟು ಬಿಗಿ ಮಾಡುವುದರಲ್ಲಿ ಪರಿಣಮಿಸು 
ತಿತ್ತು . ಈ ಪಕ್ಷವೇ ಸಾವಕ್ರಾಂತಿವಾದಿ ( Social Revolution 
ary ) ಪಕ್ಷದ ತಾತ. ಈ ಹೊಸ ಪಕ್ಷವೂ ತನ್ನ ಸಾಧನಗಳಲ್ಲಿ ಭಯೋ 
ತ್ಪಾದನೆಯನ್ನು ಸೇರಿಸಿಕೊಂಡಿತ್ತು . ನರೋ ಕಿಯಂತೆ ಇದಕ್ಕಾದರೂ 
ಚಿಲ್ಲರೆ -ಮಧ್ಯಮವರ್ಗದ ಕ್ರಾಂತಿಯೇ ಆದರ್ಶ . 


ಮಿಂಚಿನ ಬಳ್ಳಿ 


'ಇನ್ನು ( ಉದಾರ ?” ಮತದ ಜಮೀನ್ದಾರರೂ ಅವರ ಬಂಧುಗಳಾದ 
ಧನಿಕ ಮಧ್ಯಮವರ್ಗದವರೂ ಪಶ್ಚಿಮ ಯುರೋಪಿನ ಮಾದರಿಯ ಘಟ 
ನಾತ್ಮಕ ರಾಜಸತ್ತೆಯನ್ನು ಬೇಡುತ್ತಿದ್ದರು. ಅವರಿಗೆ ರಾಜಸತ್ತೆಯ 
ಮೇಲೆ ಯಾವ ವೈರವೂ ಇದ್ದಿಲ್ಲ. ಅವರ ಎಣಿಕೆಯಲ್ಲಿ ಹಟಮಾರಿ 
ನಿಕಲಸ್‌ನೇ ಕಾಲೊಡಕು . ಮೊದಮೊದಲು ಅವರು ನರೋಡ್ನಿಕಿಯ 
ಕ್ರಾಂತಿವಾದಿ ಭಯೋತ್ಪಾದಕರಿಗೆ ಧನಸಹಾಯಮಾಡುತ್ತಿದ್ದರು. ಅವರ 
ಸಿಡಿಮದ್ದುಗಳಿಗೆ ಹೆದರಿ ರಾಜಸತ್ತೆ ತಮಗೆ ಶರಣಾಗತವಾದೀತೆಂಬ ಆಸೆಯೇ 
ಇದಕ್ಕೆ ಪ್ರಚೋದಕವಾಗಿತ್ತಲ್ಲದೆ ನರೋಡ್ಡಿಕ ತತ್ವಜ್ಞಾನದ ಮೇಲಿನ 
ವಿಶ್ವಾಸವಲ್ಲ. ಅವರ ಪಕ್ಷಕ್ಕೆ ಕ್ಯಾಡೆಟ್ ಪಕ್ಷವೆಂದು ಸಂಕೇತ. 
( “ ಕ್ಯಾಡೆಟ್ ” ಎಂಬುದು ಕನ್‌ಸ್ಟಿಟ್ಯೂಶನಲ್ ಡೆಮೊಕ್ರಾಟಿಕ್ ಎಂಬು 
ದರ ಪ್ರಸ್ವ ರೂಪ). ಅಕ್ಟೋಬಿಸ್ವ ಎಂಬ ಇನ್ನೊಂದು ಪಕ್ಷವೂ ಕ್ಯಾಡೆಟ್ 
ಪಕ್ಷ ದಂತೆ ಬಂಡವಲಗಾರರೇ . ಆದರೆ ಇದು ಇನ್ನೂ ಮಂದಗಾವಿ 
ಅಥವಾ ಬಲ '' ಪಕ್ಷ ಅಷ್ಟೆ . 

ಕೊನೆಯದಾಗಿ, ಕೂಲಿಗಾರ ರಾಜ್ಯ ಸ್ಥಾಪನೆಗಾಗಿ ಹೆಣಗಾಡುತ್ತಿದ್ದ 
ಸಾಮ್ಲ -ಪ್ರಜಾತಂತ್ರವಾದಿಗಳು ಬರುತ್ತಾರೆ. ರಶಿಯಾದ ಭಾಗ್ಯ ವಿಧಾತ 
ಕೂಲಿಗಾರನೆ ಸರಿ ಎಂಬ ಸಿದ್ಧಾಂತಕ್ಕೆ ಬಂದು ಅವರು ಕೂಲಿಗಾರರ ಸಂಘ 
ಟನೆಯಲ್ಲಿ ನಿರತರಾಗಿದ್ದರು. ಕಾರ್ಲ್ ಮಾರ್ಕ್ಸ್ನ ಅನುಯಾಯಿಗಳಾಗಿ 
ಅವರು ಜಗತ್ತಿನಲ್ಲಿ ಸಾಮ್ಯವಾದಿ ಸಮಾಜವನ್ನು ಸ್ಥಾಪಿಸಲು ಟೊಂಕ 
ಕಟ್ಟಿದವರು. ಮೊತ್ತಮೊದಲು ಅವರು ಕೂಲಿಗಾರರಲ್ಲಿ ವರ್ಗಕಲಹದ 
ತತ್ವಗಳನ್ನು ಪ್ರಚಾರಮಾಡಿ ಅವರಲ್ಲಿ ವರ್ಗಾನುಭವವನ್ನು ಕಲಕುತ್ಯಾರೆ; 
ಬಳಿಕ ಪ್ರಚಾರದಿಂದ ಆಂದೋಲನಕ್ಕೆ ನೆಗೆಯುತ್ತಾರೆ. ೧೮೯೫-೯೬ರಲ್ಲಿಯೇ 
ಕೂಲಿಗಾರವರ್ಗದ ಮೇಲೆ ಇವರ ಪ್ರಭಾವ ನಿಚ್ಚಳವಾಗಿ ಬಿದ್ದಿತ್ತು . 
ಆ ವರ್ಷಗಳಲ್ಲಿ ನಡೆದ ಮಹಾ ಮುಷ್ಕರಗಳಲ್ಲಿಯೇ ರಶಿಯನ್ ಕೂಲಿಗಾರ 
ನಲ್ಲಿದ್ದ ಗುಪ್ತ ಕ್ರಾಂತಿಸತ್ವದ ಪ್ರತಿಬಿಂಬವನ್ನು ಕಾಣಬಹುದು. ಆಗಲೆ 
ಕೆಲಸಗಾರರ ಆಂದೋಲನಕ್ಕೂ ಸಾಮ್ಯವಾದಕ್ಕೂ ಹರಿಯದ ನಂಟು 
ಗಂಟುಬಿದ್ದಾಗಿತ್ತು . 

ಸಾಮ್ಯವಾದಿಗಳ ನೇತೃತ್ವದ ಫಲವಾಗಿ ರಶಿಯನ್ ಕೂಲಿಗಾರ ಚಳ 


ರತಿಯಾದ ರಾಜ್ಯ ಕ್ರಾಂತಿ 
ವಳಿ ಬರಿ ಆರ್ಥಿಕ ಹೋರಾಟದ ಸೀಮೆಯನ್ನು ದಾಟಿ ರಾಜಕೀಯ ಅಧಿ 
ಕಾರಕ್ಕೆ ಕೈಚಾಚಿತ್ತು . ಅದಕ್ಕೆ ಪ್ರಾಚೀನ ಅಧಿಕಾರಿವರ್ಗವನ್ನು ಕಿತ್ತು 
ಹಾಕಿದ್ದರಿಂದ ಮಾತ್ರ ತೃಪ್ತಿಯಾಗುವಂತಿದ್ದಿಲ್ಲ. ಮಧ್ಯಮವರ್ಗದ ಅಧಿ 
ಕಾರದಿಂದ ತನ್ನ ಉದ್ದೇಶಗಳು ಸಫಲವಾಗುವಂತೆ ಅದಕ್ಕೆ ಕಾಣಲಿಲ್ಲ . 
ಆದರೂ ನರೋ ಕಿಯ ಭಯೋತ್ಪಾದಕ ಚಳವಳಿಯನ್ನು ಅದು ವಿರೋಧಿಸು 
ತಿತ್ತು . ( ವರ್ಗಾನುಭವ , ಸಂಘಟನೆಗಳ ಮೇಲೆ ದುಡಿದಷ್ಟು ಸಾಲ 
ದೆಂದು ಅವರ ಅಭಿಮತ. ಸರಿಯಾದ ಸಂಘಟನೆಯಿಂದ ಕೆಲಸಗಾರರಲ್ಲಿ 
ನಿಷ್ಠೆಯನ್ನುಂಟುಮಾಡಿ ಯೋಗ್ಯ ಕಾಲ ಬಂದಾಗ ನಿರಂಕುಶ ಪ್ರಭುತ್ವ 
ವನ್ನೂ ಬಂಡವಲವಾದವನ್ನೂ ಸೇರಿಯೇ ಕೆಡವಿ ಬಿಡಬೇಕೆಂದು ಅದು 
ಹೊಂಚುಹಾಕುತ್ತಿತ್ತು . ಅದಕ್ಕೆ ಈ ಝಾರ, ಆ ರೂಾರ; ಒಬ್ಬ ಬಂಡ 
ವಲಗಾರ, ಇನ್ನೊಬ್ಬ ಅಧಿಕಾರಿ; ಇವರ ಮೇಲೆ ವಿಶಿಷ್ಟ ವೈರವಿದ್ದಿಲ್ಲ. 
*ಮಲೇ ಕಠಾರ '' ದ ಹವಣು, ಹೊಸ ಸಾಮಾಜಿಕ ವ್ಯವಸ್ಥೆಯನ್ನು 
ಸ್ಥಾಪಿಸುವ ಹಂಬಲು ಅದರ ಪ್ರತಿಕಾರವನ್ನು ಪ್ರಚೋದಿಸುತ್ತಿತ್ತು . 

ಈ ಕವಲು ಸಮಾಜದ ಕವಲು ಗುರಿಗಳ ಸೆಳೆದಾಟದ ನಡುವೆ 
ನಿಂತಿತ್ತು ' ಪರಿವರ್ತನೆಯಿಲ್ಲ ! ' ಎಂಬ ಒಂದೇ ರಾಗ ಹಾಡುವ ಝಾರ್ 
ಎರಡನೆಯ ವಿಕಸನ ಏಕಸತ್ತೆ ,ಸ್ವಚ್ಛಾಸತ್ತೆ . ಒಬ್ಬನಿಗೆ ಅನ್ನ ಬೇಕಾ 
ಗಿತ್ತು , ಒಬ್ಬನಿಗೆ ಮನೆ ಬೇಕಾಗಿತ್ತು , ಒಬ್ಬನಿಗೆ ಅಧಿಕಾರ ಬೇಕಾಗಿತ್ತು ; 
ಆದರೆ ಝಾರಶಾಹಿ ಎಲ್ಲರಿಗೂ ತೋರಿಸುತ್ತಿದ್ದುದು ಒಂದೇ - ಗದೆ ! 


ಬಾವಿಕರೂ ಮೆನೈವಿಕರೂ 


ರಶಿಯನ್ ಪ್ರಜಾತಂತ್ರವಾಗಿ ಪಕ್ಷ ದಲ್ಲಿ ಎರಡು ಬಗೆಯ ವಿಚಾರ 
ಧಾರೆಗಳು ಹರಿಯುತ್ತಿದ್ದವು. ಇದು ಸ್ಪುಟವಾಗಿ ಕಾಣಿಸಿಕೊಂಡದ್ದು 
೧೯೦೩ ರಲ್ಲಿ . ಆ ವರ್ಷ ಬ್ರುಸೆಲ್ಲಿನಲ್ಲಿ ಪ್ರಾರಂಭವಾಗಿ ಪೋಲೀಸರ ಆತಂಕ 
ದಿಂದ ಲಂಡನಿಗೆ ಸ್ಥಳಾಂತರಗೊಂಡ ಪಕ್ಷದ ಸಮ್ಮೇಲನದಲ್ಲಿ ಈ ಎರಡು 
ಕವಲುಗಳೊಳಗೆ ಶಕ್ತಿ ಪರೀಕ್ಷೆ ಯಾಯಿತು. ಮೂರು ವಾರಗಳಿಗೂ ಮೀರಿದ 
ಚರ್ಚೆಯ ಕೊನೆಯಲ್ಲಿ ಲೆನಿನ್ನ ಬೆನ್ನು ಕಟ್ಟಿದ ಪಂಗಡಕ್ಕೆ ಬಹುಮತ ದೊರೆ 
ಯಿತು. ಬಾಲೈವಿಕ್ ಎಂಬ ಶಬ್ದ ಹುಟ್ಟಿದ್ದು ಆವಾಗ. 

* ಬಾಲೆ ' ಎಂದರೆ ರಶಿಯನ್ ಭಾಷೆಯಲ್ಲಿ " ಬಹು ' ಎಂದರ್ಥ . 
ಅರ್ಥಾತ್ ಬಾಲೈವಿಕ್ ಎಂದರೆ ಬಹುಸಂಖ್ಯಾಕ ಲೆನಿನ್ನ ಪಕ್ಷಕ್ಕೆ ' ಬಾಲೆ 
ವಿಕಿ ' ಎಂಬ ಸಂಕೇತ ಬೀಳಲು ಇದೇ ಕಾರಣ . ಅದೇ ಕಾಲದಲ್ಲಿ ಇನ್ನೊಂದು 
ಪಂಗಡಕ್ಕೆ ' ಮೆನೊವಿಕ್ ' ಅಥವಾ ಅಲ್ಪ ಸಂಖ್ಯಾಕ ಎಂಬ ಹೆಸರು ರೂಢಿ 
ಯಾಯಿತು. 

ಹೆಸರಿನ ಕುರಿತು ಇಷ್ಟು , ಇನ್ನು ಅಲ್ಲಿ ರೂಪುಗೊಂಡ ಅಭಿಪ್ರಾಯ 
ಭೇದಗಳನ್ನು ವಿಚಾರಿಸೋಣ. ಅರ್ವಾಚೀನ ಇತಿಹಾಸದಲ್ಲಿ ಎರಡು ವಿಧ 
ವಾದ ಕ್ರಾಂತಿಗಳನ್ನು ಕಾಣಬಹುದು. ಒಂದು ೧೭ ನೆಯ ಶತಮಾನದ 
ಇಂಗ್ಲಂಡಿನ, ೧೮ ನೆಯ ಶತಮಾನದ ಫಾನ್ಸಿನ ಮತ್ತು ಅಮೆರಿಕೆಯ 
ಕಾ೦ತಿಗಳ ಮಾದರಿಯದು. ಇದರಲ್ಲಿ ಮಧ್ಯಮ ವರ್ಗದ ಮುಂದಾಳ್ತನ; 
ಬೆನ್ನು ಗಡೆ ಗ್ರಾಮೀಣಕೃಷಕ ಪ್ರಜೆಯ ಕ್ರಾಂತಿಕ್ರಿಯೆ . ಅದರ ಗುರಿ ಆಗ 
ಪ್ರಚಲಿತವಾಗಿದ್ದ ಉಂಬಳಿಗಾರಿಕೆಯ ಹಾಗು ನಿರಂಕುಶ ಆಧಿಪತ್ಯದ ನಾಶ. 
ಇನ್ನೊಂದು ಬಗೆಯ ಕ್ರಾಂತಿ ಇನ್ನೂ ಒಂದು ಮೆಟ್ಟಿಲು ಮೇಲಿನ 
ಮಟ್ಟದ್ದು . ಅದು ಯಂತ್ರಯುಗದ ಔದ್ಯೋಗಿಕ ವಿಕಾಸದಿಂದ ಬಂಡ ವಲ 
ಗಾರವಾಗಿ ರೂಪುಗೊಂಡ ಧನಿಕ ನಾಗರಿಕ ಮಧ್ಯಮ ವರ್ಗದ ವಿರುದ್ದ 


ರಶಿಯಾದ ರಾಜ್ಯ ಕ್ರಾ೦ತಿ 


೪೫ 


ಕೂಲಿಗಾರರ ಮಾರ್ಗದರ್ಶಕತೆಯಲ್ಲಿ ಜನಸಾಮಾನ್ಯದ ಕ್ರಾಂತಿ. ಇದಕ್ಕೆ 
ಉದಾಹರಣೆಯಾಗಿ ೧೮೭೧ರ ಪ್ಯಾರಿಸ್ ಪಂಚಾಯತನ ( Paris Com 
mune) ನನ್ನು ತೋರಿಸಬಹುದು. 
- ನಿಸ್ಸಂಶಯವಾಗಿ, ಲಂಡನಿನಲ್ಲಿ ಕೂಡಿದ್ದ ಕ್ರಾಂತಿಕಾರರ ಸಮ್ಮೆಲ 
ನದ ಸದಸ್ಯರಿಗೆ ಈ ಎರಡೂ ಬಗೆಯ ಕ್ರಾಂತಿಗಳ ರೂಪ-ಕ್ರಿಯೆಗಳ ಪರಿ 
ಜ್ಞಾನವಿಲ್ಲದೆ ಇಲ್ಲ . ಆದರೆ ಪೌರ್ವಾತ್ಯ ವಿಕಾಸದ ಸ್ಪುಟವಾದ ಕಲೆ 
ಗಳನ್ನು ಸಂಪಾದಿಸಿಕೊಂಡಿದ್ದ ರಶಿಯಾದಲ್ಲಿ ಸಮಾಜದ ಪರಿವರನೆ ಬೇರೆಯ 
ಪ್ರಕಾರ ಆಗಿತ್ತು . ಪಶ್ಚಿಮ ಯುರೋಪಿನಲ್ಲಿ ವ್ಯಾಪಾರ- ಧಂಧೆ-ಕೈಗಾರಿಕೆ 
ಗಳ ಮಧ್ಯಮವರ್ಗವೊಂದು ಮೊದಲು ಉಂಟಾಗಿ, ಅದು ಕ್ರಾಂತಿಯಿಂದ 
ರಾಜಸತ್ತೆಯಲ್ಲಿ ಪ್ರಭಾವ ಸಂಪಾದಿಸಿಕೊಂಡಿದ್ದರೆ, ರಶಿಯಾದಲ್ಲಿ ಹಿಂದೆ 
ವಿವರಿಸಿದಂತೆ ಒಮ್ಮಿಂದೊಮ್ಮೆ ಭಾರಿ ಔದ್ಯೋಗಿಕ ಪರಿಶ್ರಮವೇ ಕಾಲಿಟ್ಟು 
ಪವಿತಾ ರೂಪದ ಮಧ್ಯಮವರ್ಗದ ಕ್ರಾಂತಿಯಾಗುವ ಮೊದಲೇ ಆ 
ವರ್ಗದ ವೈರಿಯಾದ ಕೂಲಿಗಾರ ಹಾಗು ಜನಸಾಮಾನದ ವರ್ಗವೊಂದು 
ಬಲಿಷ್ಠವಾಗಿ ಬೆಳೆದು ನಿಂತಿತ್ತು . ಆದರೂ ಈ ವರ್ಗ ಇಸ್ರ ಸಂಖ್ಯೆಯಲ್ಲಿ 
ಚಿಕ್ಕದು. ಇಂಥ ವಿಕಲ್ಪ ಸ್ಥಿತಿಯಲ್ಲಿ, ರಶಿಯಾದಲ್ಲಿ ಕ್ರಾಂತಿಯಾಗಬೇಕಾಗಿ 
ದರೆ ಚಲಿಸಬೇಕಾದ್ದು ಅಧಿಕ ಸಂಖ್ಯಾಕ ಚಿಲ್ಲರೆ ಮಧ್ಯವವರ ವೇ ( ಅಂದರೆ 
ಚಿಲ್ಲರೆ ವ್ಯಾಪಾರಿ, ಚಿಲ್ಲರೆ ಒಕ್ಕಲಿಗ ಇತ್ಯಾದಿ) ಎಂಬುದು ಎಲ್ಲರಿಗೂ ಒಪ್ಪಿ 
ಗೆಯ ವಿಷಯವೇ ಆಗಿದ್ದರೂ , ಈ ನೂತನ ಸಾಮಾಜಿಕಶಕ್ತಿ -ಕೂಲಿಗಾರ 
ವರ್ಗಕ್ಕೆ ಕಾಂತಿನಾಟಕದಲ್ಲಿ ಯಾವ ಪಾತ್ರ ದೊರೆಯತಕ್ಕುದು? ಲಂಡನಿ 
ನಲ್ಲಿ ಕ್ರಾಂತಿಕಾರರು ಸೂಜಿಯಿಂದ ನಾರು ತೆಗೆದುದು ಇದೇ ಪ್ರಶ್ನೆ ಯ 
ಮೇಲೆ. 
- ಮೆನೆವಿಕ್ ಪಂಗಡದ ವಾದವಿಷ್ಟೆ : ಯಾವಾಗ ( ಚಿಲ್ಲರೆ) ಮಧ್ಯಮ 
ವರ್ಗವೇ ಕಾ೦ತಿಯ ಚಲಮಾನ ಶಕ್ತಿಯೆಂದಾಯಿತೋ , ಅದರ ಚಾಲಕ 
ಶಕ್ತಿಯಾದರೂ ಅದೇ ವರ್ಗದ ಮುಂದುವರಿದ ( ಅಂದರೆ ಧನಿಕ ಬಂಡವಲ 
ಗಾರರ) ತತ್ವಗಳೇ ಆಗಿ ತೀರಬೇಕು. ಈ ವಾದದ ಅನ್ವಯದಂತೆ, ರಶಿಯಾದ 
ಧನಿಕಮಧ್ಯಮವರ್ಗದವರ ತಲೆಯಾಳನದಲ್ಲಿ ಚಿಲ್ಲರೆ ಮಧ್ಯಮವರ್ಗದವರು 
( ಅಂದರೆ ಒಕ್ಕಲಿಗರೇ ಮೊದಲಾದವರು) ಹೋರಾಡಿ ಮೊದಲು ಉಂಬಳಿ 


೪೬ 


ಮಿಂಚಿನ ಬಳ್ಳಿ 


ಗಾರಿಕೆಯ ಅವಶೇಷಗಳನ್ನೂ ಆ ಊರುಗೋಲಿನ ಆಧಾರದಿಂದ ನಿಂತಿರುವ 
ನಿರಂಕುಶ ಪ್ರಭುತ್ವವನ್ನೂ ನಾಶಮಾಡಬೇಕು ಮತ್ತು ಈ ಎಲ್ಲ ಕ್ರಿಯೆಗಳು 
ಸಿಮ್ಮರಿಸುತ್ತಿರುವಾಗ ತಾತ್ಕಾಲಿಕವಾಗಿ ಕೂಲಿಗಾರರು ಈ ವಿಷಯದಲ್ಲಿ 
ತಮ್ಮ ಜನ್ಮ ವೈರಿಗಳಾದ ಧನಿಕ ಬಂಡವಲಗಾರರಿಗೆ ಸಹಕಾರ ನೀಡಬೇಕು. 
ಅವರ ವಿಚಾರದಲ್ಲಿ ಪ್ರಚಲಿತ ನಿರಂಕುಶತ್ವವನ್ನು ಮಗುಚಿ ಕೆಡವಲು 
ಇದೊಂದೇ ದಾರಿ, 

ಬಾಲೈನಿಕರು ಧನಿಕಮಧ್ಯಮವರ್ಗದವರಿಗೆ ಕ್ರಾಂತಿಯ ಮುಂದಾಳ 
ನದ ಎಳೆಯನಿತ್ತು ಸುಮ್ಮನಾಗಲು ಸಿದ್ಧರಿರಲಿಲ್ಲ . ರಶಿಯನ್ (ಉಚ್ ) 
ಮಧ್ಯಮವರ್ಗದ ಸ್ವಭಾವವೇ ಈ ನೇತೃತ್ವಕ್ಕೆ ಯೋಗ್ಯವಾದದ್ದಲ್ಲವೆಂದು 
ಅವರು ವಾದಿಸುತ್ತಿದ್ದರು. ಈ ವರ್ಗಕ್ಕೂ ಹಳ್ಳಿಯ ಉಂಬಳಿ ಜಾನು 
ದಾರರಿಗೂ ಇದ್ದ ಸಂಬಂಧ ಅದನ್ನು ಬಡ ರೈತರ ಶರಣತೆಗೆ 
ಅನರ್ಹವಾಗಿ ಮಾಡಿದೆಯೆಂಬುದನ್ನು ಮರೆತರೂ , ಅದಕ್ಕೆ ವಿರುದ್ಧವಾಗಿ 
ಆಗಲೆ ಸತ್ವಶಾಲಿ ಕೂಲಿಗಾರ ಆಂದೋಲನವೊಂದು ಅಸ್ತಿತ್ವದಲ್ಲಿದ್ದುದರಿಂದ 
* ಕ್ರಾಂತಿ ಮೇರೆ ಮೀರಾರಿ ಸಾಗೀತೆಂ ' ದು ಹೆದರಿ ಅದು ನಡುವೇ ಝಾರ 
ಶಾಹಿಯ ಕಡೆ ಒಪ್ಪಂದ ಮಾಡಿಕೊಂಡು ಜನತೆಯ ಕೈಬಿಡುವುದು 
ಖಂಡಿತ. ಅದು ಕಾರಣ, ಕೊನೆಯ ವರೆಗೂ ಕ್ರಾಂತ್ಯೆಕಗತಿಯಾಗಿರುವ 
ಕೂಲಿಗಾರವರ್ಗಕ್ಕೆ ಮುಂದಾಳ್ತನದ ಪಟ್ಟ ಒಪ್ಪುತ್ತದೆ. ಇದು ಬಾಲೆ - 
ವಿಕರ ಅಭಿಮತದ ಸಾರ. . 

- ಮೆನೈ ಎಕರು ಮಾರ್ಕೊಳ್ಳುತ್ತಿದ್ದರು: ಒಂದು ವೇಳೆ ವಾದಕ್ಕಾಗಿ, 
ಕೂಲಿಗಾರವರ್ಗವೇ ಮುಂದೆ ಹೋಗಬೇಕೆಂದು ಒಪ್ಪಿಕೊಂಡರೂ ಅದು 
ಧನಿಕಮಧ್ಯಮವರ್ಗದ ಕಡೆ ಸಹಕರಿಸಿದರೇ ಈ ಭಾರವನ್ನು ಯಶಸ್ವಿ 
ಯಾಗಿ ಕಡೆಹಾಯಿಸಬಲ್ಲುದು. ಅಜ್ಞಾನಿಯಾದ ಹಿಂದುಳಿದ ರೈತವರ್ಗ , 
ಒಂದೊಮ್ಮೆ ಅದು ಝಾರಶಾಹಿಯ ಬೆನ್ನು ಕಟ್ಟುವ ಸಂಭವವೂ ಇದೆ. 
ಅಂದಮೇಲೆ ಝಾರಶಾಹಿಯ ವಿರುದ್ದ ಎಲ್ಲ ಲಭ್ಯ ಶಕ್ತಿಗಳನ್ನೂ ಸಂಚಯಿಸಿ 
ಕೊಳ್ಳುವುದು ಶ್ರೇಯಸ್ಕರ. 

ಆದರೆ ಬಾವಿಕರಿಗೆ ಜಮೀನುದಾರರ ಗೆಳೆಯರಾದ, ಕೂಲಿಗಾರ 
ರಿಂದ ಭೀತರಾದ ಧನಿಕವರ್ಗದವರಿಗಿಂತ ಹಿಂದುಳಿದವರಾದರೂ ರೈತರೇ 


೪೭ 


ರಶಿಯಾದ ರಾಜ್ಯ ಕ್ರಾಂತಿ 
ಹೆಚ್ಚು ವಿಶ್ವಾಸಾರ್ಹರೆಂಬ ಭರವಸೆ . ಹೆಚ್ಚು ಕೇಳಿದರೆ, ಶತಮಾನಗಳ 
ಸುಲಿಗೆ , ನೋವು, ನಿಷ್ಟುರಗಳಿಂದ ಸೋತು ಸುಣ್ಣಾಗಿದ್ದ ಹಿಂದುಳಿದ 
ಕೃಷಕವರ್ಗವೊಂದೇ , ಅದರ ಪರಮ ಅಸಹಾಯಕತೆಯ ಕಾರಣದಿಂದ, 
ಸಮಾನ ದುಃಖಿಗಳಾದ ಕೂಲಿಗಾರರ ಜೊತೆಗಾರಿಕೆಗೆ ಹೇಳಿಸಿದಾಗಿತ್ತು . 
ಈ ಎರಡು ವರ್ಗಗಳನ್ನು ಕೂಡಿಸಿ ಜೋಡಿಸಿದರೆ ಝಾರಶಾಹಿಯ ಮತ್ತು 
ಅದರ ಜತೆಗೇ ಬಂಡವಲಶಾಹಿಯ ಮಗ್ಗಲು ಮುರಿಯುವಷ್ಟು ಚೈತನ್ಯ 
ವನ್ನು ಸಂಘಟಿಸಿಕೊಳ್ಳಬಹುದು. 

ಹೀಗೆ ಕ್ರಾಂತಿಕಾರರೊಳಗಿನಹೋರಾಟ ಕ್ರಾಂತಿಯ ಪೂರ್ವಾವಶ್ಯ . 
ಕತೆ ಮತ್ತು ಭವಿಷ್ಯತ್ ಸಂಭವಗಳನ್ನು ಕುರಿತಾದ್ದಾಗಿತ್ತು . ಮೆನೆವಿಕರ 
ಈ ಮನೋವೃತ್ತಿಗೆ ಲೆನಿನ್ ' ಸಾಮ್ಯವಾದಿ ಅನುಕೂಲಶಾಸ್ತ್ರ ' ಎಂದು 
ಹೆಸರಿಟ್ಟಿದ್ದಾನೆ. ತಾತ್ಕಾಲಿಕವಾಗಿಯಾದರೂ ' ಕೂಲಿಗಾರವರ್ಗವನ್ನು 
ಮಧ್ಯಮವರ್ಗದ ಉದಾರವಾದಕ್ಕೆ ಅಡಿಯಾಳಾಗಿ ಮಾಡುವುದರಿಂದ ' 
( ಲೆನಿನ್ ) ಅಥವಾ ಸ್ಟಾಲಿನ್‌ನ ಇನ್ನೂ ಕಟುತರ ಶಬ್ದಗಳಲ್ಲಿ ಕೂಲಿಗಾರ 
ರನ್ನು ಬಂಡವಲಗಾರರ ತುದಿಬಾಲಕ್ಕೆ ಗಂಟುಹಾಕುವುದರಿಂದ ' ಕ್ರಾಂತಿ 
ಸತ್ವದ ಭಂಡಾರವೊಂದನ್ನು ಮೂಲೆಗುಂಪುಮಾಡಿದ ಹಾಗಾಗುತ್ತಿತ್ತು . 
ಕದಾಚಿತ್ ಮೆನೈವಿಕರ ದಾರಿ ತುಳಿದು ಕ್ರಾಂತಿಗೆ ಜಯ ದೊರೆಯುವುದು 
ಸಾಧ್ಯವಾಗಿದ್ದರೂ , ಅದು ಕೂಲಿಗಾರರನ್ನು ಕೇವಲ ಆರ್ಥಿಕ ಬೇಡಿಕೆಗಳಿ 
ಗಷ್ಟೇ ಕಟ್ಟುನಡೆಸಿ , ಕೊನೆಗೆ ಬಂಡವಲಗಾರರ ' ಯಾ - ಖುಶೀ ? ಗೆ ಅಧೀನ 
ರಾಗಿ ಮಾಡುತ್ತಿತ್ತು ; ಮತ್ತು ಹಿಂದುಳಿದ ರಶಿಯಾಕ್ಕೆ ತನ್ನ ಹಿಂದುಳಿದ 
ಪ್ರಯೋಜನ ಪಡೆದು ಒಮ್ಮೆಲೆ ಮುಂದುವರಿಯುವುದು ಸಾಧ್ಯವಾಗುತ್ತಿ 


- ಉಭಯ ಪಕ್ಷಗಳ ಈ ಮತಭೇದಗಳು ಬರಿ ತಾತ್ವಿಕ ಚರ್ಚೆಗಷ್ಟೇ 
ಪರಿಸೀಮಿತವಾಗಲಾರದುವಿದ್ದುವು. ಮಾರ್ಕ್ಸ್‌ವಾದಿಗಳು ಸಾಧನಸಂಪತ್ತಿ 
ಯನ್ನು ನಿರ್ಧರಿಸಬೇಕಾದರೆ ತತ್ವಗಳನ್ನೇ ಆಧಾರವಾಗಿಟ್ಟುಕೊಳ್ಳುವವರು . 
ಮೆನೈನಿಕರಿಗೆ ಮಧ್ಯಮವರ್ಗದ ಕ್ರಾಂತಿಯ ಪ್ರಥಮ ಸಂಪಾದ್ಯವಾಗಿದ್ದು 
ಕೂಲಿಗಾರರ ಸ್ಥಾನ ಹಿನ್ನೆಲೆಯಲ್ಲಿದ್ದುದರಿಂದ, ಅವರ ಸಂಘಟನೆಗಾಗಲಿ 
ಪಕ್ಷದ ನಿಷ್ಟಾವಂತಿಕೆಗಾಗಲಿ ಅವರು ಅವಸರ ಪಡದಿದ್ದುದು ಸ್ವಾಭಾವಿ 


೪೮ 


ಮಿಂಚಿನ ಬಳ್ಳಿ 
ಕವೇ ಸರಿ. ಮುಂದಾಳ್ತನದ ಹೊರೆಯನ್ನು ಧನಿಕವರ್ಗದ ಹೆಗಲಿಗೆ ಹೇರಿ 
ಮೆನೈವಿಕರು ಆತುಕೊಂಡಿದ್ದ ಈ ' ತಲೆತಪ್ಪಿಸಿಕೊಳ್ಳುವ ' ಸ್ಥಾನದಿಂದ 
ಬೇಕೆಂಬಷ್ಟು ಟೊಳ್ಳು ಮಾತುಗಳಲ್ಲಿ ನಿರತರಾಗಲು ಅನುಕೂಲದೊರೆಯು 
ತಿತ್ತು . ಲೆನಿನ್ ಈ ಮಾತುಗುಳಿತನಕ್ಕೆ * ಮೆನೈವಿಕ್ ವಾಕ್ಯಧೋರಣೆ ) 
( Menshevic phrase- mongering) ಎಂಬ ನಾಮಕರಣ ಮಾಡಿ 
ದ್ದನು. 

ಆದರೆ ಬಾವಿಕರಿಗೆ ಕೂಲಿಗಾರರ ಪ್ರಥಮ ವಿಷಯ ; ಆತಏವ ಅವ 
ರಿಗೆ ನಿಷ್ಠಾವಂತರಾದ ಕ್ರಾಂತಿಕಾರರು ಬೇಕು. ಇಂಥವರ ಅಭಾವಕ್ಕಾಗಿ 
ಸಿಡಿಮಿಡಿಗೊಂಡು ಲೆನಿನ್ ಒಮ್ಮೆ ಬರೆದದ್ದಿದು: 

* ಸರ್ವಂಕಷ ಕಾರಕ್ರಮದಲ್ಲಿ ದುಡಿಯುತ್ತಿದ್ದ ಸಂಗಡವೊಂದರಲ್ಲಿ 
ಕೆಲಸಮಾಡಿದ ಅನುಭವ ನನಗಿದೆ. ಆ ಪಂಗಡದಲ್ಲಿ ಪ್ರತಿಯೊಬ್ಬನೂ , 
ನಾವಿಂದು ಇತಿಹಾಸದ ಸಂಧಿಕಾಲದಲ್ಲಿ ನಿಂತಿದ್ದೇವೆ; ' ಕ್ರಾಂತಿಕಾರರ 
ಒಂದು ಘಟಕವನ್ನು ನಮ್ಮ ವಶ ಕೊಡಿ, ಅಂದರೆ ರಶಿಯಾವನ್ನು ಬುಡ 
ಮೇಲು ಮಾಡಿಬಿಡುವೆವು, ' ಎಂಬ ದಿನಗಳಿವ : ಇಂಥ ಸಮಯದಲ್ಲಿ 
ನಾವಿನ್ನೂ ಅನನುಭವಿಗಳೂ ನಮ್ಮ ಕಾವ್ಯಕ್ಕೆ ಹೊಸಬರೂ ಆಗಿ ಕುಳಿತಿದ್ದೆ 
ವಲ್ಲಾ ಎಂಬ ಚಿಂತೆಯಿಂದ ಚಿತ್ರಹಿಂಸೆಗೊಳಗಾಗಿದ್ದನು. ಆ ಸಂದರ್ಭಗಳಲ್ಲಿ 
ನನಗಾದ ಸುಡುಸುಡುವ ನಾಚಿಕೆಯನ್ನು ನೆನೆದುಕೊಂಡಂತೆ ಈ ನವ 
ನೂತನ ಸಾವವಾದಿಗಳ ಮೇಲೆ ನನ್ನ ಸಿಟ್ಟು ಏರುತ್ತ ಹೋಗುತ್ತದೆ. 
ಇಂದಿನ ನಮ್ಮ ಕರ್ತವ್ಯ , ಕ್ರಾಂತಿಕಾರರನ್ನು ಅನನುಭವಿಕರ ಮಟ್ಟಕ್ಕಿಳಿಸು 
ವುದಲ್ಲ , ಅನನುಭವಿಗಳನ್ನು ಕ್ರಾಂತಿಕಾರರ ಮಟ್ಟಕ್ಕೆ ಏರಿಸುವುದು. ಈ 
ಮಾತು ಇನ್ನೂ ಅವರಿಗೆ ಅರ್ಥವಾಗಿಲ್ಲದಲ್ಲ ! ' ( ಲೆನಿನ್ - ಏನು 
ಮಾಡೋಣಎಂಬ ಲೇಖದಲ್ಲಿ.) 

- ಲೆನಿನ್ ಕೃತಿವಾದಿ. ಬರಿ ಡಂಬಕತನದ ಮಾತುಗಳು ಅವನಿಗೆ ಬೇಡಾ 
ಗಿದ್ದವು. ನಿಷ್ಠಾವಂತ ಕ್ರಾಂತಿಕಾರರ ಘಟಕವೊಂದು ಮೊದಲ ಆವಶ್ಯಕತೆ 
ಯೆಂಬುದನ್ನು ಅನುಭವವೇ ಅವನಿಗೆ ಕಲಿಸಿಕೊಟ್ಟಿತ್ತು . ೧೯೦೩ ರ ಸಮ್ಮೆ 
ಅನದಲ್ಲಿ ಈ ಎರಡು ಪಂಗಡಗಳ ಒಡಕು ಅಗಲಿಸಿದ್ದು ಈ ' ನಿಷ್ಠೆ ' ಯ ಪ್ರಶ್ನೆ 
ಯಿಂದಲೇ . ಆಗ ಜನನಕ್ಕೆ ಬಂದ ರಶಿಯನ್ ಸಾನ್ನ - ಪ್ರಜಾತಂತ್ರವಾದಿ 


೪೯ 


ರಶಿಯಾದ ರಾಜ್ಯ ಕ್ರಾಂತಿ 
ಕೂಲಿಗಾರ ಪಕ್ಷ ( Russian Social Democratic Labour 
Party ) ದ ಸದಸ್ಯತ್ವಕ್ಕೆ 
* ರಶಿಯನ್ ಸಾಮ್ಮ ಪ್ರಜಾತಂತ್ರವಾದಿ ಕೂಲಿಗಾರಪಕ್ಷದ ಸದಸ್ಯತೆಗೆ 
ಅರ್ಹನಾಗಬೇಕಾದರೆ ಅವನು ಪಕ್ಷದ ಕಾಠ್ಯಕ್ರಮವನ್ನು ಒಪ್ಪುವವ 
ನಾಗಬೇಕು, ಮತ್ತು ಪಕ್ಷದ ಯಾವುದಾದರೊಂದು ಘಟಕದಲ್ಲಿ 
ಸ್ವತಃ ಭಾಗಿಯಾಗಿ ಅದನ್ನು ಆಚರಣೆಗೆ ತರುವಂಥವನಾಗ 

ಬೇಕು. ೨) 
- -ಎಂಬ ನಿಯಮವನ್ನು ಸೂಚಿಸಿದಾಗ ಮೆಟಾಫ್ ಮತ್ತು ಟಾಟ್ಯ 
ಸೇರಿ ಈ ದಪ್ಪ ಅಕ್ಷರದ ಅಂಶಕ್ಕೆ ಒಂದು ಉಪಸೂಚನೆ ತಂದರು . 
ಅದು ಸ್ವೀಕೃತವಾಗಿದ್ದರೆ ಎಲ್ಲ ಬಗೆಯ ಬಾಯಿಬಡಕ ಪ್ರತಿಗಾವಿ 
ಗಳಿಗೂ ಪ್ರವೇಶ ದೊರಕುತ್ತಿತ್ತು . ಮಾಡುವವರಿಗೂ ಆಡುವವರಿಗೂ 
ಅಂತರ ತಿಳಿಯುತ್ತಿಲ್ಲ. ಲೆನಿನ್ ಅದನ್ನು ವಿರೋಧಿಸುತ್ತ ಹೇಳಿದ ಮಾತು 
ಎಲ್ಲ ರಾಜಕೀಯ ಕಾರಕರ್ತರಿಗೆ ಮನನೀಯವಾಗಿವೆ. ಪಕ್ಷದ ಅಭಿ 
ಪ್ರಾಯ ಸೈರವನ್ನು , ದೃಢತೆಯನ್ನು , ಪಾರಿಶುದ್ದವನ್ನು ಕಾಯು 
ಕೊಳ್ಳುವುದು ನಮ್ಮ ಆದ್ಯ ಕರ್ತವ್ಯ . ಪಕ್ಷದ ಸದಸ್ಯನ ಸ್ಥಾನಮಾನವನ್ನು 
ಹಾಗು ಅವನ ಅಸ್ತಿತ್ವದ ಮಹತ್ವವನ್ನು ಹೆಚ್ಚು , ಇನ್ನೂ ಹೆಚ್ಚು , ಮತ್ತೂ 
ಹೆಚ್ಚು ಮಾಡಿಕೊಳ್ಳಬೇಕಾಗಿದೆ. ಅದಕ್ಕೆ ನಾನು ಮಾರ್ವಾಫಿನ ಸೂಚನೆ 
ಯನ್ನು ವಿರೋಧಿಸುತ್ತೇನೆ. ' 

ಯಾವೊಂದು ವಿಷಯ ಪಕ್ಷದಲ್ಲಿ ಸ್ವೀಕೃತವಾಗುವ ವರೆಗೆ ಅದನ್ನು 
ಎಷ ವಿರೋಧಿಸಬಹುದು. ಆದರೆ ಒಮ್ಮೆ ಅದು ಸ್ವೀಕೃತವಾಯಿತೆಂದರೆ 
ಮತ್ತೆ ಅದಕ್ಕೆ ಎದುರಾಡ ಬಾರದು. ಪಕ್ಷದ ಸದಸ್ಯರ ಸಂಖ್ಯೆ ಚಿಕ್ಕದಾದರೆ 
ಅಡ್ಡಿಯಿಲ್ಲ, ಆದರೆ ಅದರಲ್ಲಿ ನಿಷ್ಠೆ ಬೇಕು, ಅದು ಆಡಿದ್ದನ್ನು ಮಾಡಿತೋರಿಸ 
ಬೇಕು. ಇದು ಬಾಲೈವಿಕ್ ಸಂಗಡದ ಆದರ್ಶ, ಅದರ ಶಕ್ತಿಯ ಗುಟ 
ಇದರಲ್ಲೇ ಅಡಕವಾಗಿತ್ತು . ಬುದ್ದಿ - ಕರ್ಮಗಳೆರಡರ ಸಂಯೋಗದಿಂದ 
ಕಟ್ಟಿದ ಈ ಕಟ್ಟಡದಲ್ಲಿಯೇ ಕೊನೆಗಾದರೂ ವ್ಯಾಟ್ ಯಂಥ ಅಭಿಮಾನಿ 
ಕೂಡ ಆಶ್ರಯ ಪಡೆಯಬೇಕಾಯಿತು. 


ಕ್ರಾಂತಿಯ ಪೂರ್ವ ಪ್ರಯೋಗ 
: ೧೯೦೫ 


ರಶಿಯಾ- ಜಪಾನ್ ಯುದ್ಧ 

ಗೃಹರಂಗದಲ್ಲಿ ಪರಿಸ್ಥಿತಿ ಉಲ್ಬಣಕ್ಕಿಟ್ಟಾಗ, ಯಾರಿಗೂ ಬೇಡ' 
ವಾದ ಅಧಿಕಾರಿವರ್ಗಕ್ಕೆ ಬದುಕಿಕೊಳ್ಳುವ ಹಾದಿ ವಿದೇಶಿ ಯುದ್ಧದ ದೆಸೆ 
ಯಲ್ಲಿ ಕಾಣುತ್ತದೆ; ಮತ್ತು ಗೃಹರಂಗದಲ್ಲಿ ಯಾರಿಗೂ ಬೇಡವಾದ ಅಧಿ 
ಕಾರಿವರ್ಗಕ್ಕೆ ವಿದೇಶಿ ಯುದ್ಧವೊಂದು ಗಂಟುಬಿದ್ದಾಗ ಕ್ರಾಂತಿಕಾರರಿಗೂ 
ಅದೇ ದೆಸೆಯಲ್ಲಿ ದಾರಿ ಕಾಣುತ್ತದೆ. ಇದೊಂದು ಇತಿಹಾಸಸಿದ್ದ ವಿರೋ 
ಧಾಭಾಸ, ಎಲ್ಲೆಲ್ಲಿ ಕ್ರಾಂತಿಯಾಯಿತೋ ಅಲ್ಲಲ್ಲಿ ಈ ಪೂರ್ವಲಕ್ಷಣವನ್ನು 
ನೋಡಬಹುದು. ರಶಿಯಾ ಇದಕ್ಕೆ ಅಪವಾದವಾಗಲಿಲ್ಲ . 

- ೧೯೦೦ ರಲ್ಲಿ ದೊಡ್ಡ ಆರ್ಥಿಕ ಮುಗ್ಗಟ್ಟು ರಶಿಯಾದ ಬೆನ್ನು ಬಿತ್ತು . 
ಅದರ ಫಲ, ಔದ್ಯೋಗಿಕ ಪ್ರಗತಿ ನಿಂತಲ್ಲೆ ನಿಂತಿತು . ನಗರಗಳಲ್ಲಿ ಕೆಲಸ 
ಸಿಗುವುದು ದುರ್ಲಭವಾದುದರಿಂದ ೧೮೬೧ ಮೊದಲ್ಗೊಂಡು ಹಳ್ಳಿಗಳಿಂದ 
ನಗರಗಳಿಗೆ ಹರಿಯುತ್ತಿದ್ದ ನಿರುದ್ಯೋಗಿಗಳಹೊನಲಿಗೆ ಅಲ್ಲೇ ಒಡುಬಿತ್ತು . 
ಹಳ್ಳಿಗಳಲ್ಲಿ ಮೊದಲೆ ಕೊರತೆಯಿಲ್ಲದಿದ್ದ ಬಡತನ, ಅತೃಪ್ತಿಗಳಿಗೆ ಪುಟಕೊಡಲು 
ಲಕ್ಷಾಂತರ ಮಂದಿ ನಿರುದ್ಯೋಗಿಗಳು ಸಾಲುವುದಿಲ್ಲವೇ ? ನಿರುದ್ಯೋಗಿಗಳ 
ತಲೆಯಲ್ಲಿ ಪಿಶಾಚಿಯ ಕೈಗಾರಿಕೆ ನಡೆಯುತ್ತದೆಂದು ಧರ್ಮನಿಷ್ಠ ಕ್ರೈಸ್ತರು 
ಅನ್ನು ತ್ತಾರೆ. ಒಕ್ಕಲಿಗರ ತಲೆಯಲ್ಲಿ ಗಣಿತದ ಪಿಶಾಚಿ ಕೆಲಸಮಾಡಹತ್ತಿತು. 
- ರೋ ಪ್ಯ ರಶಿಯಾದಲ್ಲಿ ( ೧೯೦೫) ೩೭,೮೨, ೮೦ , ೦೦೦ ಎಕರೆ 
ಭವಿ ರೈತರ ಪಂಚಾಯತಿಗೆ ಸೇರಿದೆ. ಜಾನ್ಮಾರರಿಗೆ, ಮಠಸಂಸ್ಥಾನ 
ಗಳಿಗೆ , ಝಾರನ ಸ್ವಂತಕ್ಕೆ ಸೇರಿ ಬೇರೆ ಅಷ್ಟೇ ಭೂಮಿ ಇದೆ. ಇದನ್ನು 
ಸಾಗುವಾಡಬೇಕಾದರೆ ರೈತರು ಅಸಾಧ್ಯ ಛಾವಣಿಯನ್ನು ತೆರಬೇಕಾಗು 
ಇದೆ. ಆದರೆ ಇದೆಲ್ಲ ರೈತರಿಗೆ ವಶವಾದರೆ ಒಂದು ಕೋಟಿ ರೈತ 


ರಶಿಯಾದ ರಾಜ್ಯ ಕ್ರಾಂತಿ 

೫೧ 
ಕುಟುಂಬಗಳಿಗೆ ಸಾಲುವಷ್ಟಿದೆ. . . . ಇದೇನು ಚಿಲ್ಲರೆಯೆ ? . . . . ಒಕ್ಕಲಿಗರ 
ವಿಚಾರ ಹೀಗೆ ಹರಿದಿತ್ತು . 
- ಹಳ್ಳಿಗಳ ದಾರಿದ್ರದಿಂದ ಆಂತರಿಕ ಪೇಟೆಯ ವಿಕಾಸ ಸ್ಥಗಿತವಾ 
ಗಿತ್ತು . ರಶಿಯಾದ ಸಿದ್ಧ ಸಾಮಗ್ರಿಗಳಿಗೆ ಹೊರಗೆ ಎಡೆಯಿದ್ದಿಲ್ಲ. ಇನ್ನು 
ತಮ್ಮ ಔದ್ಯೋಗಿಕ ಪರಿಶ್ರಮಗಳು ಮುಂದಡಿಯಿಡಬೇಕಾದರೆ ಹಳೆಯ 
ಉಂಬಳಿ ಪದ್ದತಿಯ ಅವಶೇಷಗಳು ನಾಶವಾಗಿ ಹಳ್ಳಿಗರ ಪರಿಸ್ಥಿತಿ ಸುಧಾ 
ರಿಸಬೇಕು. ಇದಾಗದಿದ್ದರೆ ತಮ್ಮ ಪ್ರಗತಿಗೆ ಕುಠಾರ, ಝರಶಾಹಿ ಇನ್ನೂ 
ಜಮೀನುದಾರಿಯ ಇಟ್ಟಂಗಿಯ ಮೇಲೇ ನಿಂತಿತ್ತು . ಹೀಗೆ ಝಾರಶಾಹಿಯ 
ವಿರುದ್ದ ಉದಾರ-ಮಧ್ಯಮವರ್ಗಕ್ಕೂ ಸಿಟ್ಟು , 
- ಔದ್ಯೋಗಿಕ ಬಿಕ್ಕಟ್ಟು , ಎಂದರೆ ಕೆಲಸಗಾರರಿಗೆ ಎಂಥ ಸಂಕಟ 
ಎಂದು ವಿವರಿಸಬೇಕಾಗಿಲ್ಲ . ಸಾಲದ್ದಕ್ಕೆ ಅವರಿಗೆ ರಾಜಕೀಯ - ಪಿತ್ತ ? 
ಬೇರೆ ಸಾವವಾದದ ಸಂಪರ್ಕದಿಂದ ತಲೆಗೇರಿತ್ತು . ಅವರ ಸಾಮ್ಯಪ್ರಜಾ 
ತಂತ್ರ ಪಕ್ಷಕ್ಕೆ ದಿನೇ ದಿನೇ ರಶಿಯಾದಲ್ಲಿ ಬೆಂಬಲ ಹೆಚ್ಚುತ್ತಿದೆ. ಅವರ ೩೯ 
ಸಮಿತಿಗಳೂ ೧೧ ಪಂಗಡಗಳೂ ( ರೋ ಪ್ಯ -ಪೌರ್ವಾತ್ಯ ಸೇರಿ) ಸ್ಥಾಪಿತ 
ವಾಗಿವೆ. ಪೌರ್ವಾತ್ಯ ದೇಶಗಳಲ್ಲಿಯೂ , ರಶಿಯಾದ ಅಡಿಯಾಳನಕ್ಕೆ ಗುರಿ 
ಯಾದ ಪೋಲಂಡ್ , ಫಿನ್ಗಂಡ್ ದೇಶಗಳಲ್ಲಿಯ ಹಿಂದೆಂದೂ ಇಲ್ಲದ ಚೈತನ್ಯದ 
ಸಂಜ್ಞೆ ಕಾಣುತ್ತದೆ. 

ಸಾಮ್ಯ - ಕ್ರಾಂತಿವಾದಿಗಳ ಭಯೋತ್ಪಾದಕ ಚಟುವಟಿಕೆ ಹೆಚ್ಚುತ್ತಿದೆ. 
- ೧೯೦೨ ರಲ್ಲಿ ಗೃಹಶಾಖೆಯ ಕರದರ್ಶಿ ಸಿಪ್ಪಾಗಿನ್ ಗತಿಗಾಣುತ್ತಾನೆ. ಅವನ 
ಸ್ಥಾನಕ್ಕೆ ಬಂದ ಲೆಹ್ವಯ ಆಡಳಿತದಲ್ಲಿ ದಗ್ದಾಳಿಕೆ ತೀವ್ರವಾಗುತ್ತದೆ, 
ಯಹೂದ್ಯ ವಿರುದ್ಧ ಭಾವನೆಯನ್ನು ಕಲಕಿ ಕ್ರಾಂತಿಕಾರಿಗಳ ಅಕ್ಷ್ಯವನ್ನು 
ಅತ್ತ ಸೆಳೆಯುವ ವ್ಯರ್ಥ ಪ್ರಯತ್ನಗಳು ನಡೆಯುತ್ತವೆ. ಆದರೆ ೧೯೦೪ ರಲ್ಲಿ 
ಅವನೂ ಹಿಂದಿನವನ ದಾರಿಯನ್ನೆ ಹಿಡಿಯುತ್ತಾನೆ. 

ಪರಿವರ್ತನೆ, ಇಲ್ಲವೆ ಯುದ್ದ ; ಎರಡರಲ್ಲಿ ಒಂದನ್ನು ಆರಿಸಿಕೊಳ್ಳ 
ಬೇಕಾಗಿತ್ತು . ಝಾರಶಾಹಿಗೆ ಯುದ್ಧವೇ ಸುಖತರವಾಗಿ ಕಂಡಿತು ; ಮತ್ತು 
ಅದರ ದುರ್ದೈವಕ್ಕೆ ಅದೇ ಸಿಕ್ಕಿತು. 


ಮಿಂಚಿನ ಬಳ್ಳಿ 
ಝಾರಶಾಹಿಯನ್ನು ೧೯೦೫ ರಲ್ಲಿ ಜಪಾನಿನ ಕಡೆ ಯುದ್ಧಕ್ಕೆ ತಳ್ಳಿದ 
ಸಂಗತಿಗಳಲ್ಲಿ ಬೇರೆ ಗುಣಕಾರಗಳೂ ಇಲ್ಲದೆ ಇದಿಲ್ಲ. ಅವುಗಳಲ್ಲಿ ಕೋರಿ 
ಯಾದ ಪ್ರಕೃತಿಸಂಪತ್ತಿಯ ಒಂದು. 

ಕೊರಿಯಾದ ಪ್ರಕೃತಿಸಂಪತ್ತಿ - ಮುಖ್ಯವಾಗಿ ಕಟ್ಟಿಗೆ ಮತ್ತು 
ಖನಿಜಯನ್ನು ಕುರಿತ ಅನೇಕ ಕಟ್ಟು ಕತೆಗಳು ಝಾರನ ರಾಜ ಸಭೆಯಲ್ಲಿ 
ಕೇಳಿಬರುತ್ತಿದ್ದುವು. ಅವುಗಳನ್ನು ಕೇಳಿದಂತೆ ಝಾರನ ಬಾಯಿಯಲ್ಲಿ ಹೆಚ್ಚು 
ಹೆಚ್ಚು ನೀರು ಊರುವುದಕ್ಕೆ ಪ್ರಾರಂಭವಾಗಿತ್ತು . ಆಗಲೇ ಮಂಚೂರಿ 
ಯಾದ ವರೆಗಿನ ಪ್ರದೇಶಗಳೆಲ್ಲ ರಶಿಯಾದ ಕೈಸೇರಿಬಿಟ್ಟು ಟ್ರಾನ್ಸ್ - ಸೈಬೇರಿ 
ಯನ್ ರೇಲ್ವೇ ತೆರೆದಿತ್ತು . ಎಟ್ಟೆಯ ಅದ್ಭುತ ಕಾರ್ ಚಾತುರದ ಫಲವಾದ 
ಈ ಸಾವಿರಾರು ಮೈಲುದ್ದ ರೇಲ್ವೆಯಿಂದ ವಂಚರಿಯಾಕ್ಕೆ ಒಂದು ಉಪ 
ಮಾರ್ಗವನ್ನು ಜೋಡಿಸಿಕೊಂಡಿದ್ದರು. ಅಲ್ಲಿಂದ ಕೊರಿಯಾಕ್ಕೆ ಮುಗಿ 
ನಿಂದ ಬಾಯಿಗಿದ್ದಂತೆ ಚೀನದೊಡನೆ ಜಪಾನು ಕಚ್ಚಾಡಿ ಆಗಲೇ ಸಂಪಾ 
ದಿಸಿಕೊಂಡಿದ್ದ ಕೊರಿಯಾದ ಎಲುಬಿನ ತುಂಡಿಗೆ ಬಾಯಿ ಹಚ್ಚುವುದು 
ಝಾರಶಾಹಿಗೆ ಬಹಳ ಸುಲಭ ಕಂಡಿರಬೇಕು . ಕುದುರೆಗೂ ಮೊದಲು 
ಹುರುಳಿ ಕೊಂಡಂತೆ ಕೊರಿಯನ್ ಸಂಪತ್ತಿಯ ಸುಲಿಗೆಗಾಗಿ ದೊಡ್ಡ 
ದೊಡ್ಡ ಪರಿಶ್ರಮಗಳ ಹಂಚಿಕೆಹಾಕಿ ಮಧ್ಯಸ್ಥಿಕೆ ನಡೆಸಲಾಗಿತ್ತು . ಅದರಿಂದ 
ದೊರಕಬಹುದಾದ ಲಾಭದ ಸುಗ್ಗಿಯಲ್ಲಿ ರಾಮನಾಥ್ ಕುಟುಂಬಕ್ಕೆ 
ಹಿರಿಯಣ್ಣನ ಪಾಲು. 

- ಜಪಾನಿಗೆ ರಶಿಯಾದ ಮೇಲೆಸಿಟ್ಟಾಗಲು ಕಾರಣವಿಲ್ಲದಿರಲಿಲ್ಲ . ಚೀನ 
ದೊಡನೆ ಹೂಡಿದ ಯುದ್ಧದ ವಿಜಯದಿಂದ ಅದಕ್ಕೆ ಕೊರಿಯಾ ಕೈಸೇರಿತ್ಯ 
ಲ್ಲದೆ ಪೋರ್ಟ ಆರ್ಥರ್ ಬಂದರವನ್ನು ಆಕ್ರಮಿಸಿಕೊಳ್ಳುವ ಅವಕಾಶವೂ 
ಸಿಕ್ಕಿತ್ತು . ಆದರೆ ಜರ್ಮನಿಯಲ್ಲಿ ಬಿಸ್ಮಾರ್ಕನ ಅನಂತರ ಅಧಿಕಾರಕ್ಕೆ ಬಂದ 
ವರು ಕೈಕೊಂಡ ಧೋರಣೆಯಿಂದಾಗಿ ರಶಿಯಾ -ಫಾನ್ಸ್ - ಜರ್ಮನಿಗಳೊ 
ಆಗೆ ಒಪ್ಪಂದವಾಗಿಬಿಟ್ಟಿದ್ದರಿಂದ ಪಶ್ಚಿಮದಲ್ಲಿ ನಿರ್ಭಯವಾದ ರಶಿಯಾಕ್ಕೆ 
ಪೂರ್ವದ ಲಕ್ಷದೀಯಲು ಅನುಕೂಲವಾಯಿತು. ಚೀನದಲ್ಲಿ ೧೯೦೦ 
ರಲ್ಲಾದ ಬಾಕ್ಸರ್ ದಂಗೆಯನ್ನು ಅಡಗಿಸಲು ಫ್ರೆಂಚ್ - ಜರ್ಮನ ಸೈನ್ಯಗಳ 
ಜತೆಗೆ ರಶಿಯನ್ ಸೈನ್ಯವೂ ಹೋಗಿದ್ದು ಅದೇ ಉಸಿರಿಗೆ ಜಪಾನಿನ ಅನು . 


ರಶಿಯಾದ ರಾಜ್ಯ ಕ್ರಾಂತಿ 
ಭೋಗದಲ್ಲಿದ್ದ ಪೊಟ- ಆರ್ಥರನ್ನೂ ಆಕ್ರಮಿಸಿಕೊಂಡಿತು . ಜಪಾನು 
ಪ್ರತಿಭಟಿಸಿದರೆ ಈ ಮೂರು ರೋ ಪ್ಯ ರಾಷ್ಟ್ರಗಳೂ ಒಂದಾಗಿ ಚೀನದ 
ರಾಜ್ಯ ಯ ಗಡಿಯನ್ನು ರಕ್ಷಿಸುವ ನೆವ ಹೂಡಿದವು. ಕೈಗೆ ಬಂದ 
ತುತ್ತನ್ನು ಕಾಗೆಯಪಾಲು ಮಾಡಿ ವಿಧಿಯಿಲ್ಲದೆ ಜಪಾನು ಸುಮ್ಮನಾಗ 
ಬೇಕಾಯಿತು. 

- ಅದಕ್ಕೆ ಬಹಳ ದೂರಕಾಯುವ ಬೇಸರ ಗಂಟುಬೀಳಲಿಲ್ಲ . ೧೮೯೯ 
೧೯೦೨ ರಲ್ಲಿ ನಡೆದ ಬೋ ಅರ್ ಯುದ್ಧದಲ್ಲಿ, ರೋ ಪ್ಯ ರಾಷ್ಟ್ರಗಳ ಈ 
ಹೊಸ ಪರಸ್ಪರದಿಂದ, ತಾನು ಏಕಾಕಿಯಾಗಿರುವುದು ಕಂಡು ಇಂಗ್ಲೆಂಡ್ 
ದಿಗಿಲುಬಿದ್ದಿತ್ತು . ಯಾವಾಗಲೂ ಯುರೋಪಿನ ರಾಷ್ಟ್ರಗಳ ಪರಸ್ಪರ 
ಅಸೂಯೆಯ ಮೇಲೆಯೇ ತನ್ನ ಭದ್ರತೆಯ ಭರವಸೆಯಿಟ್ಟಿದ್ದ ಇಂಗ್ಲೆಂಡ್ 
ಈಗ ಪರಿಸ್ಥಿತಿ ಬದಲಾದದ್ದರಿಂದ ತನ್ನಂತೆ ಪೇಚಿನಲ್ಲಿ ಬಿದ್ದಿದ್ದ ಜಪಾನಿನ 
ಕೂಡೆ ಸಂಧಿಪ್ರಸ್ವಾವಕ್ಕೆ ಕೈಹಾಕಿತು. ೧೯೦೨ ರಲ್ಲಿ ಈ ' ವರಿಷ್ಠ ಪಕ್ಷ ' 
ಗಳಲ್ಲಿ ಯಾವುದಾದರೊಂದರ ಮೇಲೆ ಒಂದಕ್ಕಿಂತ ಹೆಚ್ಚು ರಾಷ್ಟ್ರಗಳು 
ದಾಳಿಮಾಡಿದರೆ ಇನ್ನೊಂದು ಸಹಾಯ ಮಾಡಬೇಕೆಂಬ ೨೦ ವರ್ಷ ಆವ 
ಧಿಯ ಒಪ್ಪಂದವಾಯಿತು. 

ಝಾರ್ ನಿಕಲಸನ ಆರ್ಥಿಕ ಮಂತ್ರಿ ಎಟ್ಟಿ , ಸೇನಾಪತಿ ಕುರೋ 
ಪಟ್ಟಿ ನ್ ಇಬ್ಬರೂ ಈ ದುರಾಶೆಯ ವಿಸ್ತರಣ ಧೋರಣೆ ಬೇಡವೆಂದು 
ಸಕಾಲದಲ್ಲಿ ಎಚ್ಚರಿಸಿದ್ದರು . ಆದರೆ ಗತಿಗೇಡಿ ಅಂತರ್ಬಾಹ ಧೋರಣೆಯ 
ನ್ಯಾ ತುಕೊಂಡು ದುರಭಿಲಾಷೆಗೆ ಬಲಿಬಿದ್ದಿದ್ದ ಏಕಾಧಿಪತ್ಯಕ್ಕೆ ಯುದ್ದದ 
ಹೊರತು ಬೇರೆಕಡೆ ಸಾಗುವುದು ಶಕ್ಯವಾಗಿದ್ದಿಲ್ಲ. 

( ಬಾಹ್ಯ ಯುದ್ದವೊಂದಿಲ್ಲದಿದ್ದರೆ ಈ ಕಾಂತಿಕಾರರ ಕೈಲಿ ಏನೂ 
ನಡೆಯುವುದಿಲ್ಲ. ” ಎಂದುಸೋಲಿಸಿನ್ ( ಮುಂದೆ ರಶಿಯಾದ ಪ್ರಧಾನಿ ) 
ಒಂದು ಕಡೆ ಬರೆದಿದ್ದಾನೆ. ಆದರೆ ಯುದ್ಧವಿಲ್ಲದೆ ನಿರಂಕುಶತೆಗೂ ದಿನ 
ಹೋಗುವದಿಲ್ಲವಲ್ಲ ! ಇತಿಹಾಸದ ಅರ್ಥವನ್ನು ತಿಳಿಯಲೊಲ್ಲದವರಿಗೆ 

- ರೆ ' ಗಳು ಮಾತ್ರ ತರ್ಕದ ಅಡಿಗಲ್ಲು. ಎಷ್ಟೋ ವರ್ಷ ಅಧಿಕಾರದ 
ಲ್ಲಿದ್ದು ಸ್ನೇಚ್ಛಾ ರಾಜ್ಯಭಾರ ಮಾಡಿದಸ್ಫೋಲಿಪಿನ್‌ಗೆ ಯುದ್ದ ಬಾರದಂತೆ 


ಮಿಂಚಿನ ಬಳ್ಳಿ 
ಮಾಡುವಲ್ಲಿ ಎಷ್ಟು ಯಶಸ್ಸು ಸಿಕ್ಕಿತೋ ಕ್ರಾಂತಿಯನ್ನು ನಿವಾರಿಸುವ 
ಲ್ಲಿಯೂ ಅಷ್ಟೇ ಸಿಕ್ಕಿತು ! 

- ಯುದ್ದದ ಪಥದಲ್ಲಿ ಕಣ್ಣು ಮುಚ್ಚಿ ಸಾಗುತ್ತಿದ್ದ ಝಾರಶಾಹಿಗೆ 
ಅದು ಸಿಕ್ಕದಿರಲಿಲ್ಲ . ಮಾತ್ರ ಅದು ಬಂದಾಗ್ಗೆ ರಶಿಯಾ ತೂಕಡಿಸುತ್ತ ಎದು 
ರಿಸಿತು ಅದನ್ನು , ಫೆಬ್ರುವರಿ ೧೯೦೪ ರಲ್ಲಿ ಜಪಾನಿ ವಿನಾಶಿಕೆಗಳು ತಮ್ಮ 
ಸ್ವಾಭಾವಿಕ ಏಕಾ ಏಕಿಯಿಂದ ಪೋರ್ಟ ಆರ್ಥರನ್ನು ಪ್ರವೇಶಿಸಿ ಅಲ್ಲಿ 
ಲಂಗರು ಹಾಕಿದ್ದ ಅನೇಕ ರಶಿಯನ್ ಯುದ್ಧ ನಾವೆಗಳನ್ನು ಸಮುದ್ರ ತಳ 
ಕ್ಕೆ ಕಳಿಸಿದುವು. ಇಷ್ಟು ಮಾಡಿ ಒಂದರದ ಹೊರವಲಯದಲ್ಲಿ ಕಾವಲು 
ನಿಂತು ಹೊರಗಿನಿಂದ ಸಹಾಯ ಬಾರದಂತೆ ತರುಬತೊಡಗಿದವು . ಯಾರೂ 
ನದೀತೀರದಲ್ಲಾದ ಮೊದಲ ನೆಕಾಳಗದಲ್ಲಿಯೇ ರಶಿಯಾಕ್ಕೆ ಸೋಲು 
ಮಾಲೆ ಹಾಕಿತು . ಎಲ್ಲ ಗುಣಕಾರಗಳು ಸುಳ್ಳಾಗಿ ಮುಂದೆ ಲಿಯಾಯಂಗ್ 
ಕಾಳಗದಲ್ಲಿ ಪುನಃ ರಶಿಯನ್ ಸೈನ್ಯಗಳು ನಾಚಿಕೆಗೇಡಿನ ಪರಾಜಯವನ್ನ 
ಸ. ಭವಿಸಿದುವು. ಮೊದಲು ರಶಿಯಾದ ಕಡೆ ಸಾಕಷ್ಟು ಜನಬಲವಿದ್ದಿಲ್ಲೆಂದು 
ನೆವ ಹೇಳಲಾಗಿತ್ತು . ಆದರೆ ಜಪಾನಿಗಳ ಸಂಖ್ಯೆಯನ್ನು ಅತಿಕ್ರಮಿಸು 
ವಷ್ಟು ಸೇನಾಬಲ ಬಂದು ಕಡಿದ ಮೇಲೂ ಹಾಡಿನ ದನಿ ಬೇರಾಗಲಿಲ್ಲ . 
ಜಪಾನಿ ಸೇನೆಯ ಬಗ್ಗೆ ತಿರಸ್ಕಾರ ಬುದ್ದಿ ಹೊಂದಿದ್ದವರ ಮುಗಿಗೆ ಮಸಿ 
ಯಾಯಿತು. ರಶಿಯನ್ ಸೈನಿಕರಾಗಲಿ, ಅವರ ಅಧಿಕಾರಿಗಳಾಗಲಿ ತಮ್ಮ 
ಕೆಲಸಕ್ಕೆ ಅನರ್ಹರಾಗಿದ್ದರೆನ್ನ ಬಹುದು. ಆಂತರಿಕ ಪರಿಸ್ಥಿತಿ ಸೋಪಾಸನ್ನ 
ವಾಗಿ ಕಂಡುದರಿಂದ ಜಪಾನರ ಕಡೆಗೆ ಅನನುಭವಿ ಸೈನಿಕರನ್ನೆ ಕಳಿಸಬೇ 
ಕಾಗಿತ್ತು . ರಶಿಯಾದಲ್ಲಿ ಆಳುವ ವರ್ಗದಿಂದಲೇ ಯೋಗಾಯೋಗ್ಯ ವಿವೇ 
ಕವಿಲ್ಲದೆ ಸೈನ್ಯಾಧಿಕಾರಿಗಳನ್ನು ನಿಯಮಿಸುತ್ತಿದ್ದರು. ಈ ಇಮ್ಮಡಿ 
ಅಕೌಶಲದ ಪರಿಣಾಮವಾಗಿ , ೧೯೦೫ ಜನವರಿ ೨ ರಂದು ೫೦, ೦೦೦ ಸೈನಿಕ 
ರನ್ನೊಳಗೊಂಡ ಮಹಾದುರ್ಗ ಪೋರ್ಟ ಆರ್ಥರ ಜಪಾನಿಗಳಿಗೆ ಶರಣು 
ಹೋದುದರಲ್ಲಿ ವಿಚಿತ್ರವೇನೂ ಇಲ್ಲ. ಆಮೇಲೆ ನಡೆದ ಯುದ್ಧಗಳಲ್ಲಿ 
ಸೋಲಿನ ಮೇಲೆಸೆಲು ತಿಂದು, ಮೆಕ್ಕೆನ ಅಂತಿಮ ಹೋರಾಟದಲ್ಲಿ 
ರಶಿಯನ್ ಪ್ರತಿಭಟನೆ ನುಚ್ಚುನೂರಾಯಿತು. 

ಅತ್ತ ಸಮುದ್ರದಲ್ಲಾದರೋ ಝಾರನ ಹಡಗಡೆಯ ಸ್ಥಿತಿ ಕಡಿಮೆ 


ರಶಿಯಾದ ರಾಜ್ಯ ಕಾಂತಿ 

೫೫ 
ಶೋಚನೀಯವಿದ್ದಿಲ್ಲ. ದೂರ ಪೂರ್ವದಲ್ಲಿ ಹಡಗುಗಳೆಲ್ಲ ಮೊದಲ ಹೊಡೆ 
ತಕ್ಕೆ ಎಂದೋ ಮಳಗಿದ್ದವು, ಇಲ್ಲ - ಬೇರೆ ಬೇರೆ ಬಂದರಗಳಲ್ಲಿ ಸಿಲುಕಿ 
ಕೊಂಡಿದ್ದವು. ಪೋರ್ಟ ಆರರಿನ ಸಹಾಯಕ್ಕೆ ಬಾಲ್ಟಿಕ್ ನೌಕಾಪಡೆ 
ಯನ್ನು ಕಳಿಸಿದರೆ ಅದಕ್ಕೆ ಬಾಗಿಲಲ್ಲೆ ಅಪಶಕುನ. ಉತ್ತರ ಸಮುದ್ರದಲ್ಲಿ 
ಎದುರಾದ ಬ್ರಿಟಿಷ್ ಮೀನು ಹಿಡಿಯುವ ಹಡಗುಗಳನ್ನು ಜಪಾನಿ ವಿನಾ 
ಶಿಕೆಗಳೆಂದು ಭ್ರಮಿಸಿಕೊಂಡು ರಶಿಯನ್ ಹಡಗುಗಳು ಗುಂಡು ಹಾರಿಸಿ 
ದೊಡ್ಡ ಪ್ರಮಾದ ಮಾಡಿದವು. ಇಂಗ್ಲೆಂಡಿನಲ್ಲಿ ತುದಿಯಿಂದ ತುದಿಗೆ ತೈಷ 
ಹಬ್ಬಿತು. ವೃತ್ತ ಪತ್ರಿಕೆಗಳು ಪ್ರತೀಕಾರ ಮಾಡಬೇಕೆಂದು ಒದರಾಡಿದವು . 
ಕೊನೆಗೆ ಫ್ರಾನ್ಸಿನ ಮಧ್ಯಸ್ಥಿಕೆಯಲ್ಲಿ ರಶಿಯಾ ಇಂಗ್ಲೆಂಡಿಗೆ ಎಲ್ಲ ನಷ್ಟವನ್ನು 
ತುಂಬಿಕೊಡಬೇಕೆಂದು ಮಾತಾದ ಮೇಲೆ ದುರ್ದೈವಿ ಬಾಲ್ಟಿಕ್ ನೌಕಾಪಡೆ 
ಆಫ್ರಿಕೆಯನ್ನು ಬಳಸಿ ದ್ರಾವಿಡ ಪ್ರಾಣಾಯಾಮವಾಗಿ ಯುದ್ಧಕ್ಷೇತ್ರಕ್ಕೆ 
ಮುಟ್ಟಿದಾಕ್ಷಣ ಸಿದ್ಧವಾಗಿ ನಿಂತಿದ್ದ ಜಪಾನಿ ಹಡಗುಗಳು ಅದನ್ನು 
ಒಂದೊಂದಾಗಿ ಗೊತ್ತಿಗೆ ಹಚ್ಚಿದವು. 
* ಈ ಲಜ್ಜಾಸ್ಪದ ಹಾಗು ಮಹಾ ಪರಾಜಯದ ವಾರ್ತೆ ಕೇಳಿ ರಶಿ 
ಯಾದ ರಾಷ್ಟ್ರೀಯ ಜನರಲ್ಲಾದ ಗಾಬರಿ, ಉದ್ಯೋಗಗಳನ್ನು ಅವರೇ 
ಬಲ್ಲರು. ಸತ್ತವರು ಗಾಯಗೊಂಡವರು ಸೇರಿ ರಶಿಯಾಕ್ಕೆ ೪೦ ಲಕ್ಷ 
ಸೈನ್ಯ ನಷ್ಟವಾಗಿತ್ತು . ಹೊರಗಿನ ಅಪಜಯದಿಂದ ಆಂತರಿಕ ಕೊಭ 
ಪರಮಾವಧಿಗೆ ಮುಟ್ಟಿತು . ಎಲ್ಲ ಬಗೆಯ ಅಭಿಪ್ರಾಯದ ರಾಜಕೀಯ 
ಪಕ್ಷಗಳೂ ನಿರ್ಭಯವಾಗಿ ಬೇಡಿಕೆಗಳನ್ನು ಮುಂದೊಡ್ಡಿದವು. ಯುದ್ಧ 
ಜ್ವಾಲೆ ಶಾಂತವಾಗುವ ಮುನ್ನವೇ ಕ್ರಾಂತಿಯ ಕಾವಲಿ ಕಾದು ಕೆಂಡ ವಾ 
ಗಿತ್ತು . 


೧೯೦೫ - ೧೯೦೭ 

೧೯೦೫ ರಲ್ಲಿ ರಶಿಯನ್ ಕ್ರಾಂತಿದ್ರಾವಕದ ಸೀಸೆಯ ಮುಚ್ಚಳ ಕಿತ್ತ 
ವನು ಒಬ್ಬ ಧರ್ಮಭೀರು ಪಾದ್ರಿ ಎಂದರೆ ನೀವು ಆಶ್ಚರ್ಯಪಡಬಹುದು . 
ಆದರೆ ಅದು ಸತ್ಯ . ಆ ಪಾದ್ರಿಯ ಹೆಸರು ಕೇಸನ್ , 

ಪಾದ್ರಿ ಗೇಸನ್ ಏನು ಸಾಮ್ಯವಾದಿಯಲ್ಲ. ಕ್ರಾಂತಿಕಾರನಂತೂ 


ಶಿ 


ಮಿಂಚಿನ ಬಳ್ಳಿ 
ಅಲ್ಲವೇ ಅಲ್ಲ . ಹೆಚ್ಚು ಕೇಳಿದರೆ ಅವನ ಚಟುವಟಿಕೆ , ಗುರಿ ಅದರ ಎದುರು 
ದೆಸೆಗೆ ಚಲಿಸುತ್ತಿತ್ತು . ಅವನಿಗೆ ಕ್ರಾಂತಿಯನ್ನು ಪರಿಹರಿಸಬೇಕೆಂಬ ಹೆಬ್ಬ 
ಯಕೆ. ೧೯೦೪ ರಲ್ಲಿ ಆತ ಪೆಟಿಗಾಡಿನ ಕೆಲಸಗಾರರ ಒಂದು ಘಟಕ 
ವನ್ನು ಸ್ಥಾಪಿಸಿದ್ದ , ಇಂಥ ( ಪರಸ್ಪರ ಸಹಾಯ ” ಸಂಘಗಳು ಆಗ ರಶಿ 
ಯಾದಲ್ಲಿ ಅನೇಕವಿದ್ದವು. ಸರಕಾರದ ಗೃಹಶಾಖೆಯನ್ನು ಅಂಕೆಯಲ್ಲಿಟ್ಟು 
ಕೊಂಡಿದ್ದ ದೊಡ್ಡ ಜಮೀನುದಾರರ ಉದಾರಾಶಯದಿಂದ ಇವುಗಳ ಪಥ 
ನಡೆದಿತ್ತು . ಕ್ರಾಂತಿಕಾರರ ಪ್ರಭಾವವನ್ನು ತರುಬಿ ಜನಸಮುದಾಯದ 
ಆಕಾಂಕ್ಷೆಗಳನ್ನು ವಿಷ್ಣವದ ದಾರಿಯಿಂದ 11 ಕಾಯಿದೇಶೀರ '' ಚಟುವಟಿಕೆ 
ಗಳ ಕಡೆಗೆ ಹೊರಳಿಸುವುದು ಅವುಗಳ ಆಶ್ರಯದಾತರ ಆಂತರಿಕ ಉದ್ದೇಶ. 
ಇದರಿಂದೇನಾದರೂ ತಂಟೆಯೆದ್ದರೆ ಅದರಿಂದ ಕಾರಖಾನೆಗಳ ಒಡೆಯಗೆ 
ನಷ್ಟ , ಹೊರತು ಜಮೀನ್ದಾರರ ಗಂಟು ಹಾಳಾಗುತ್ತಿದ್ದಿಲ್ಲ. ಆದರೆ ಕೂಲಿ 
ಗಾರರ ಸ್ಥಿತಿಯನ್ನು ಸುಧಾರಿಸುವ ಹಂಚಿಕೆಗಳೂ ಕಾಯಿದೆಗಳೂ ಪುಸ್ತಕ 
ದಲ್ಲಿಯೇ ಉಳಿದಿದ್ದುವಾಗಿ, ಕೂಲಿಗಾರ ಸಮುದಾಯದ ಒತ್ತಾಯಕ್ಕೆ ಈ 
ಸಂಘಗಳ ಮುಂದಾಳುಗಳು ಮುಂದೆ ಮುಂದೆ ಹೋಗಬೇಕಾಗುತ್ತಿತ್ತು . 

ಪಾಪ ! ಗೇಮನನ ಭಾವನೆಯಲ್ಲಿ ಬಂಡವಲಗಾರರು ಮುರ್ಖರು , 
ಝಾರ್ ಸುಭಗ ; ಅವನ ಸುತ್ತಲ ಗಣಗಳು ಜನತೆಯ ಸುಖದುಃಖವನ್ನು 
ಅವನ ಕಿವಿಗಳ ವರೆಗೆ ಮುಟ್ಟಿಗೊಡುತ್ತಿದ್ದಿಲ್ಲ. ಕಾರಣ, ಅವನಿಗೆ ಕೇಳಿಸು 
ವಷ್ಟು , ಕಾಣಿಸುವಷ್ಟು ದೊಡ್ಡ ಪ್ರಮಾಣದಲ್ಲಿ ಏನಾದರೊಂದು ಮಾಡಿದರೆ 
ಅವನಿಗೆ ಕರುಣೆ ಮಾಡದೆ ಇರಲಾರದು . 

ದಾರುಣಜೀವನ ಪರಿಸ್ಥಿತಿಗೆ ಸಿಡಿಮಿಡಿಗೊಂಡು ಸೆಂಟ್ ಪೀಟರ್ಸ 
ಬರ್ಗಿನ ಪುಟಿಲಾಫ್ ಶಸ್ತ್ರಾಸ್ತ್ರ ಕಾರಖಾನೆಯ ಸಾವಿರಾರು ಕೂಲಿಗಾ 
ರರು ೧೯೦೫ ಜನವರಿಯಲ್ಲಿ ಮುಷ್ಕರ ಹೂಡಿದ್ದರು. ಅದರ ಸೊಂಕಣೆ 
ಇತರ ಕಾರಖಾನೆಗಳಿಗೂ ಹಬ್ಬಿ ಭೀಷಣಕೊಭದ ದಂಡೆಯಲ್ಲಿ ನಿಂತಿತ್ತು . 
ಪಾದ್ರಿ ರೇಷನ್‌ಗೆ ಒಂದು ವಿಚಾರ ಹೊಳೆಯಿತು. ಅವನು ಈ ಸಹಸ್ರ 
ಸಹಸ್ರ ಉದ್ಯೋಗಹೀನ ಕೂಲಿಗಾರರನ್ನು ಕಟ್ಟಿಕೊಂಡು ' ಪುಟ್ಟ ತಂದೆ'' 
ಝಾರನಿಗೆ ಅವರ ದೂರುಗಳನ್ನು ಅರಿಕೆ ಮಾಡಲು ನೇವಾ ನದೀ ತೀರದಲ್ಲಿ 
ರುವ ಚಳಿಗಾಲದ ಅರಮನೆಯ ಕಡೆಗೆ ' ದಂಡಿಯಾತ್ರೆ ” ಹೊರಟನು. 


ರಶಿಯಾದ ರಾಜ್ಯ ಕ್ರಾಂತಿ 


೫೭ 


ಆಗ ಪೋರ್ಟ ಆರ್ಥರ್ ಶರಣಾಗತವಾಗಿ ಮರೇ ವಾರಗಳಾಗಿದ್ದುವು. 
ಬಾವಿಕರು ಇಂಥ ಪ್ರದರ್ಶನಗಳಿಂದ ಒಳಿತಾಗುವದಿಲ್ಲೆಂದು ಮೊದಲೇ 
ಎಚ್ಚರಿಕೆ ಕೊಟ್ಟಿದ್ದರು. ಆದರೂ ಗೇಪನನ ಬೆನ್ನು ಹತ್ತಿ ಸಾವಿರಾರು ಸರಳ 
ಬುದ್ದಿಯ ಕೂಲಿಗಾರರೂ ಅವರ ಹೆಂಡಿರು ಮಕ್ಕಳೂ ಅದರಲ್ಲಿ ಭಾಗವಹಿಸಿ 
ದರು. ಈ ಜನಪ್ರವಾಹ ಚಳಿಗಾಲದ ಅರಮನೆಗೆ ಅನತಿದೂರದಲ್ಲಿದ್ದ ನೌಕಾ 
ಭವನದ ಹತ್ತಿರ ಹತ್ತಿರಕ್ಕೆ ಬಂದಿತ್ತು . ಅಷ್ಟರಲ್ಲಿ ಈ ನಿಶ್ಯ , ಶಾಂತ ಜನ 
ಸಂದಣಿಯ ಮೇಲೆ ಅಕಸ್ಮಾತ್ ಗುಂಡಿನ ಸುರಿಮಳೆ ಸಿಡಿಯಿತು. ಕಾಸಕ್ 
ಸೈನಿಕರು ಅಧಿಕಾರಿಗಳ ಆಜ್ಞೆಯ ಮೇರೆಗೆ ಎಚ್ಚರಿಕೆ ಕೂಡ ಕೊಡದೆ 
ಭಯಂಕರ ಹತ್ಯಾಕ್ರಿಯೆಯನ್ನು ಪ್ರಾರಂಭಿಸಿದರು. ಶಾಂತಿ ಭಂಗವಾಗುವ 
ಲಕ್ಷಣ ರವಷ್ಟು ಇದ್ದಿಲ್ಲ. ಸರಕಾರವೂ ಇದನ್ನು ನಿಷೇಧಿಸಿದ್ದಿಲ್ಲ. ಇದಿರು 
ಬರುವ ಸಂಕಟವನ್ನು ಯಾರೂ ನಿರೀಕ್ಷಿಸಿದ್ದಿಲ್ಲ. 


ಆದರೂ ಹೆಣ್ಣೆನ್ನದೆ, ಮಗುವೆನ್ನದೆ ಈ ಪೈಶಾಚಿಕ ತಾಂಡವ ಎಲ್ಲ 
ರನ್ನೂ ಮೆಟ್ಟಿ ಧಿಮಿಧಿಮಿಸಿತು . ಈ ' ತಮಾಷೆ ” ಯನ್ನು ನೋಡಲು 
ಮರಗಳನ್ನೇರಿ ಕುಳಿತಿದ್ದ ಬೀದಿಯ ಕುತೂಹಲಿ ಹುಡುಗರನ್ನು ಕೂಡ 
ಕಾಕಸರಕೂರಸಿಡಿಗುಂಡುಗಳು ಬಿಟ್ಟುಬಿಡಲಿಲ್ಲ . ಒಟ್ಟು ಒಂದು ಸಾವಿರ 
ಮಂದಿ ಸತ್ಯರು, ಎರಡು ಸಾವಿರ ಜನರಿಗೆ ಗಾಯಗಳಾದುವು. ಇದಕ್ಕೆ 
ಸಮಾನವಾದ ಹಿಂಸಾಕೃತಿ ಆಧುನಿಕ ಇತಿಹಾಸದಲ್ಲಿ ಒಂದೇ ಒಂದು ದೊರೆ 
ಯುತ್ತದೆ. ಅದು ಪಂಜಾಬಿನ : ಜಾಲಿಯನ್‌ವಾಲಾ ಬಾಗಿ ' ನ ದುರಂತ. 
ಈ ಅನನ್ವಿತ ದುಷ್ಕರ್ಮಕ್ಕೆ ಒಂದೇ ಉದ್ದೇಶವಿತ್ತು . ಅನಗತಿಕತೆಯಿಂದ 
ನರಳುತ್ತಿದ್ದ ಜನತೆಯನ್ನು ಬೆದರಿಸಿ ಉಸಿರು ಹಿಡಿಯುವಂತೆ ಮಾಡುವುದು , 
ಅವರಿಗೆ ಬುದ್ದಿ ಕಲಿಸುವುದು . ಆದರೆ ಅದರ ಪರಿಣಾಮ ತದ್ವಿರುದ್ಧವಾ 
ಯಿತು. ಅದು ಅಂದಿನ ವರೆಗಿನ ಇತಿಹಾಸಕ್ಕೆ ಹೊಸತಾದ ರೀತಿಯಲ್ಲಿ, 
ಪ್ರಮಾಣದಲ್ಲಿ ಸಾಮೂಹಿಕ ಕ್ರಿಯೆಯನ್ನು ಕಲಕಿತು. 

ಇಂಥ ಭೀಮಕರ್ಮಕ್ಕೆ ಕಾರಣವಾದ, ಪಾದ್ರಿ ಗೇಸನ್ ಪುಟ್ಟ 
ತಂದೆ ” ಗೆ ಅರ್ಪಿಸ ಹೊರಟಿದ್ದ ಅರಿಕೆಯಲ್ಲಿ ಇದ್ದದ್ದಾದರೂ ಏನು 
ನೋಡಿರಿ . 


೫೮ . 


ಮಿಂಚಿನ ಬಳ್ಳಿ 


" ನಾವು ಸೆಂಟ್ ಪೀಟರ್ಸಬರ್ಗಿನ ಕೂಲಿಗಾರರು , ನಿನ್ನ ಬಳಿಗೆ 
ಬಂದಿದ್ದೇವೆ. ನಾವು ದುರ್ದೈವಿಗಳು, ದಲಿತರು , ಗುಲಾಮರು. ನಿರಂಕುಶ 
ಅಧಿಕಾರ, ದಬ್ಬಾಳಿಕೆಗಳಿಂದ ನಾವು ನುಗು ನುರಿಯಾಗಿದ್ದೇವೆ. ಕೊನೆಗೆ 
ನಮ್ಮ ಸಹನೆಯಲ್ಲ ಬರಿದಾದ ಮೇಲೆ, ಕೆಲಸ ನಿಲ್ಲಿಸಿ, ಯಾವುದರ ಅಭಾವ 
ಜೀವನವನ್ನು ಬರಿ ಯಾತನೆಯಾಗಿ ಮಾಡುತ್ತದೋ ಅದನ್ನು ಮಾತ್ರ ನಮಗೆ 
ಕರುಣಿಸಿರೆಂದು ಒಡೆಯರನ್ನು ಬೇಡಿಕೊಂಡೆವು. ಈ : ದೇಹಿ 'ಗೆ ನಾಸ್ತಿ ' 
ಯೆಂದು ಉತ್ತರ ಬಂತು. ನಮ್ಮ ಒಡೆಯರಿಗೆ ಎಲ್ಲವೂ ನ್ಯಾಯಬಾಹಿರ 
ವೆಂದೆನಿಸತೊಡಗಿದೆ . ನಾವಿಲ್ಲಿ ಸಾವಿರಾರು ಮಂದಿ ಕೂಲಿಗಾರರು , ಸಮಗ್ರ 
ರಶಿಯನ್ ಪ್ರಜಾರಾಶಿಯಂತೆ, ಎಲ್ಲ ಮಾನವ ಹಕ್ಕು ಬಾಧ್ಯತೆಗಳಿಗೆ ಎರ 
ವಾಗಿದ್ದೇವೆ. ನಿನ್ನ ಅಧಿಕಾರಿಗಳ ಕೃತ್ಯಗಳಿಂದ ನಾವು ಗುಲಾಮರಾಗಿ 


ದೈವೆ. ) 


ಮುಂದೆ ಅದು ಬೇಡಿದ್ದು ವ್ಯಕ್ತಿ ಸ್ವಾತಂತ್ರ , ನಾಗರಿಕ ಸ್ವಾತಂತ್ರ್ಯ 
ನ್ಯಾಯವಾದ ಕೂಲಿ ನಿಧಾನವಾಗಿ ಜನತೆಗೆ ದೇಶದ ಭೂಮಿಯನ್ನು ಹಂಚಿ 
ಕೊಡುವುದು , ಮತ್ತು ಸಾರ್ವತ್ರಿಕ, ಸಮಾನ ಮತದಾನದಿಂದ ಒಂದು 
ರಾಜ್ಯ ಘಟನಾ ಪರಿಷತ್ತು ( Constituent Assembly ) ನೆರೆಸುವುದು , 
ಇಷ್ಟೆ . ಆ ಅರಿಕೆ ಹೀಗೆಕೊನೆಗೊಂಡಿತ್ತು : 

( ತಂದೆ ! ನಿನ್ನ ಪ್ರಜೆಗಳಿಗೆ ಸಹಾಯ ನಿರಾಕರಿಸಬೇಡ! ನಿನಗೂ 
ನಿನ್ನ ಪ್ರಜೆಗಳಿಗೂ ನಡುವೆ ನಿಂತಿರುವ ಆ ಗೋಡೆಯನ್ನು ಕಿತ್ತು ಕೆಡಹು. 
ನಮ್ಮ ಪ್ರಾರ್ಥನೆಗಳನ್ನು ಕರುಣಿಸಿದ್ದೇನೆಂದು ಆಜ್ಞಾಪಿಸು, ರಶಿಯವನ್ನು 
ಸುಖಿಯಾಗಿ ಮಾಡುವೆನೆಂದು ಆಣೆಮಾಡು ; ಇಲ್ಲದಿದ್ದರೆ, ಇದೇ ಇಲ್ಲಿ 
ನಾವು ಸಾಯಲು ಬದ್ಧರಿದ್ದೇವೆ. ನಮ್ಮ ಮುಂದಿರುವವು ಎರಡೇ ದಾರಿ 
ಗಳು - ಸ್ವಾತಂತ್ರ್ಯ , ಸೌಖ್ಯ ; ಇಲ್ಲವೇ ಸಾವು . '' 

ಅವರ ಈ ಪುಟ್ಟ ತಂದೆ ' ಅವರಿಗೆ ಎರಡನೆಯ ದಾರಿಯನ್ನೇ ತೋರಿ 
ಸಿದ. ಕೆಲಸಗಾರರಲ್ಲಿ ಅತ್ಯಂತ ಸರಳ ಸ್ವಭಾವದವರನ್ನು ಕೂಡರೊಚ್ಚಿಗೆಬ್ಬಿ 
ಸಲು ಬೇಕಾಗುವಷ್ಟು ದೊಡ್ಡ ಹಿಂಸೆಯನ್ನು ಅಕಾರಣವಾಗಿ ಝಾರಶಾಹಿ 
ನೆರವೇರಿಸಿದ್ದಿತು. ಈ ರಾಕ್ಷಸೀ ಕೃತ್ಯದ ವಾರ್ತೆ ಕೇಳಿ ನಾಗರಿಕ ಜಗ 
ನ ನಾಗರಿಕರೆಲ್ಲ ರೋಮಾಂಚಿತರಾದರು . ದೇಶದಲ್ಲಿ ಸಾರ್ವತ್ರಿಕಕೌಭ 


ರಶಿಯಾದ ರಾಜ್ಯ ಕ್ರಾಂತಿ - 
ಉತ್ಪನ್ನವಾಯಿತು. ಕೂಲಿಗಾರರ ಹೃದಯದಲ್ಲಿ ಅಳಿದುಳಿದ ಆಶೆಯನ್ನು – 
ಝಾರನ ಮೇಲಿನ ಪೂಜ್ಯ ಭಾವವನ್ನು ಇದು ನಂದಿಸಿತು. ಅವರ ಹೃದ 
ಯಗಳಲ್ಲಿ ಸುಪ್ತವಾಗಿದ್ದ ಪ್ರತೀಕಾರ ಬುದ್ದಿ ಒಮ್ಮೆಲೆ ಭುಗಿಲೆದ್ದಿತು. 

ಝಾರಶಾಹಿಯ ಮೇಲಿನ ಭರವಸೆಯ ಅಂತಿಮ ಕಿರಣ ಕಪ್ಪಾದ 
ಕಡಲೆ ಸಾಮ್ಮ ಪ್ರಜಾತಂತ್ರಿ) ಕ್ರಾಂತಿಕಾರರ ಗೌರವ ಬೆಳೆಯಹತ್ತಿತು. 
ಆ ಪಕ್ಷದ ಸದಸ್ಯರ ಸಂಖ್ಯೆ ಅನೇಕ ಸಹಸ್ರಕ್ಕೇರಿತು. ಅವರ ಬೆನ್ನ ಹಿಂದೆ 
ರಶಿಯಾದಮೂವತ್ತು ಲಕ್ಷ ಮಂದಿ ಕೆಲಸಗಾರರು ನಿಂತಿದ್ದರು. ರಶಿಯಾದ 
ಇತಿಹಾಸದಲ್ಲಿಯೇ ಏಕೆ, ಜಗತ್ತಿನ ಇತಿಹಾಸದಲ್ಲಿಯೇ ಅಪೂರ್ವವಾದ 
ಪ್ರಮಾಣದಲ್ಲಿ ಸಂಪುಗಳು ಹೂಡಿದವು. ಅವುಗಳು ಆರ್ಥಿಕದಿಂದ ರಾಜ 
ಕೀಯ , ರಾಜಕೀಯದಿಂದ ವಿದ್ರೋಹಕ ಸ್ವರೂಪಕ್ಕೆ ತೀವ್ರಗತಿಯಿಂದ 
ಬದಲಿಸಿದುವು. ಹಿಂದಿನ ಹತ್ತು ವರ್ಷಗಳಲ್ಲಿ ಸೇರಿ ಆಗದಷ್ಟು ಮಂದಿ 
೧೯೦೫ ಜನವರಿ ಒಂದೇ ತಿಂಗಳಲ್ಲಿ ಸಂಪುಗಾರರಾಗಿದ್ದರು . ಆ ತಿಂಗಳ 
ಸಂಪುಗಾರರ ಸಂಖ್ಯೆ ೪, ೪೦,೦೦೦, ಆ ವರ್ಷದ್ದು ೧೮, ೪೩ ,೦೦೦ ಇವು ಬರಿ 
ರಾಜಕೀಯ ಸಂಪುಗಳಿಗೆ ಸಂಬಂಧಿಸಿದುವು. ಆರ್ಥಿಕ ಮುಷ್ಕರಗಳನ್ನು 
ಸೇರಿಸಿದರೆ ೧೯೦೫ ರ ಸಂಪುಗಾರರ ಸಂಖ್ಯೆ ೨೮, ೬೩, ೦೦೦ ಆಗುವುದು. 

ಫೆಬ್ರುವರಿಯಲ್ಲಿ ಝಾರನ ಚಿಕ್ಕಪ್ಪ ಮತ್ತು ನೆಂಟನಾದ ಗ್ರಾಂಡ್ 
ಡ್ಯೂಕ್ ಸರ್ಜಿಯಸ್‌ನನ್ನು ಕೆಯ್ದಿನ್ ಭವನದಲ್ಲಿ ಅದೂ ಹಚ್ಚ ಹಗಲಲ್ಲಿ 
ಯಾವನೋ ಒಬ್ಬ ಕೆಲೆವಾಡಿ ಜನಕಂಟಕನೊಬ್ಬನ ಅವತಾರ ಸಮಾಪ್ತಿ 
ಮಾಡಿದನು . ಕೊಲೆಗಡಕನು ಕೊನೆಯವರೆಗೂ ಬಾಯಿಬಿಡದೆ ಸಂತೋಷ 
ದಿಂದ ಗಲ್ಲಿಗೆ ಹೋದನು . 

- ಇತ್ಯ ಕೂಲಿಗಾರರಲ್ಲಿ ಅಡಗಿದ್ದ ಕಾಂತಿಸತ್ವ ದುರ್ದಮವಾಗಿ 
ಅಬ್ಬರಿಸುತ್ತಿದ್ದಾಗಲೇ ಹಳ್ಳಿಗಳಲ್ಲಿ ರೈತರ ಬಂಡಾಯಗಳಿಗೆ ಮೊದಲಾ 
ಯಿತು. ಹಿಂದಿನ ಎರಡು ವರ್ಷಗಳಲ್ಲೇ ೯೭೦ ರೈತರ ವಿದ್ರೋಹಗಳಾಗಿ 
ದ್ದು ವು . ೧೯೦೫ ರಲ್ಲಿ ಅವು ೩೦೦೦ಕ್ಕೆ ಮುಟ್ಟಿದುವು! ಜಮೀನುದಾರರ 
ಬಗೆಗೆ ಅವರು ಅನೇಕ ವರ್ಷಗಳಿಂದ ಸಾಕುತಲಿದ್ದ ಹಗೆ ಈಗ ಬೇಗೆಯಂತೆ 
ಹೊರಹೊರಟಿತು . ೨೦೦೦ ಜಮೀನುದಾರರ ಭವನಗಳು ಸುಟ್ಟವು. ಅನೇ 
ಕರು ಸತ್ತರು. ಅವರ ಬಣವೆಗಳು ನಾಶವಾದವು. ಸೊತ್ತುಗಳು ಸೂರೆ 

ಯಾದವ . ಮವತ್ತು ಲಕ್ಷ ಕೂಲಿಗಾರರ ಮಗ್ಗುಲಿಗೆ ೫ ಕೋಟಿಗೂ 
ಮೀರಿಒಕ್ಕಲಿಗರು ಎದ್ದು ನಿಂತಿದ್ದರು. 

ವಿದ್ರೋಹದ ಬಿರುಗಾಳಿ ಅಷ್ಟಕ್ಕೆ ನಿಲ್ಲಲಿಲ್ಲ . ಪ್ರಚಾಕೋಟೆಯಲ್ಲಿ 
ಕಲಕಿದ ಈ ವಿದ್ರೋಹದ ಪ್ರತಿಕ್ರಿಯೆ ಝಾರನ ಸಶಸ್ಯ ಬಲಗಳ ಮೇಲೂ 
ಆಯಿತು. ಕೂಲಿಗಾರ - ಒಕ್ಕಲಿಗರನ್ನು ಹತ್ತಿಕ್ಕಲು ಸರಕಾರ ಕೂರ 
ಮಾರ್ಗ ಕೈಕೊಂಡಾಗ ಕೆಲವೊಂದು ಸೈನ್ಯ ಪ್ರಜ್ಞಾಪಕಕ್ಕೆ ತಿರುಗಿತು . 
ಲೆನಿನ್ ರೋಮಾಂಚಿತನಾಗಿ ಹೇಳುತ್ತಾನೆ: (( ಈ ಪರಿ ೧೩ ಕೋಟಿಪ್ರಜೆ 
ಗಳನ್ನುಳ್ಳ ಈ ವಿಸ್ಕಾರ ದೇಶಕ್ಕೆ ದೇಶವೇ ಕ್ರಾಂತಿಯಲ್ಲಿ ಧುಮುಕಿತು. 
ಹೀಗೆ, ತೂಕಡಿಸುತ್ತಿದ್ದ ರಶಿಯಾ ರೂಪಾಂತರಗೊಂಡು ಕಾಂತಿಕಾರ 
ಕೂಲಿಗಳ, ಕ್ರಾಂತಿಕಾರಿ ಪ್ರಜೆಗಳ ರಶಿಯಾ ಆಗಿ ಅವತರಿಸಿತು . '' 

ಆಮೇಲೆ ಹಡಗುಗಳಲ್ಲಿ ದಂಗೆಗಳು ಪ್ರಾರಂಭವಾದವು. ೧೯೦೫: 
ಜೂನ್ ತಿಂಗಳ ಒಂದು ಉರಿ ಹಗಲು ; ಪ್ರಿನ್ಸ್ ಪೊಟೆನ್ ( Prince 
Potemkin) ಹಡಗು ಕಲಾಸಿಗಳು ಸಿಟ್ಟಿಗೆದ್ದಿದ್ದಾರೆ. ಅವರಿಗಾಗಿ ಬಂದ 
ಮಾಂಸದಲ್ಲಿ ಹುಳು ಹರಿಯುತ್ತಿದೆಯಂತೆ. ಅವರು ನಿಷೇಧ ವ್ಯಕ್ತಗೊಳಿಸು 
ತಾರೆ. ಆಹಾರ ಪೂರೈಕೆ ಸಾಕಷ್ಟಿಲ್ಲವೆಂದು ನೌಕಾಧಿಕಾರಿಗಳ ತಲೆ 
ಕೆಟ್ಟಿದೆ. ಅವರು ಹಡಗಿನ ವೈದ್ಯನನ್ನು ಕರೆಯಿಸಿ ನಾವಿಕರ ಸೂಪ್ 
(Soup - ಸಾರು) ಕ್ಕೆ ಅದು ಚಿಂತೆಯಿಲ್ಲ ಎನ್ನಿ ಸುತ್ತಾರೆ. ದೇಶದಲ್ಲಿ ನಡೆ 
ಯುತ್ತಿದ್ದ ವಿಷ್ಣವದಿಂದ ನಾವಿಕರ ತಲೆಯ ಬಿಸಿಯಾಗಿದೆ. ಅವರು ಹಟ 
ತೊಡುತ್ತಾರೆ. ಬೇಕಾದ್ದು ಬರಲಿ, ಆ ಸಾರನ್ನು ಮುಟ್ಟುವಹಾಗಿಲ್ಲ. ಅವರ 
ಈ ಬಂಡುಗಾರ ವಾಕ್ ಸರಣಿಗೆ ಕೆರಳಿ ಅಧಿಕಾರಿಗಳು ನಾವಿಕರಲ್ಲಿ ಹತ್ತಿ 
ಪ್ಪತ್ತು ಮಂದಿಯನ್ನು ಹೆಕ್ಕಿ ತೆಗೆದು ಗುಂಡಿನವರನ್ನು ಕರೆಯಿಸಿ ಹೊಡೆದು 
ಹಾಕಿರೆನ್ನು ತ್ತಾರೆ.. . ಆದರೆ ಏನಿದು ? ಗುಂಡಿನವರು ಕೈಯೆತ್ತಿದ್ದರು . . 
ಕೆಲವು ನಿಮಿಷಗಳು . ಮತ್ತೆ ನಾವಿಕರು ಅಧಿಕಾರಿಗಳ ಮೇಲೆ ಹರಿಹಾಯು 
ಅವರನ್ನೆ ತಿ ಸಮುದ್ರಕ್ಕೆ ಒಗೆದು ಕೆಂಪುಧ್ವಜವನ್ನೇರಿಸಿದರು . “ ಘಟನಾ 
ಪರಿಷತ್ತು ಚಿರಾಯುವಾಗಲಿ ' " ನಿರಂಕುಶತೆ ಮಣ್ಣು ಮುಕ್ಕಲಿ ! ? 
ಎಂದು ಘೋಷಿಸಿದರು . ಆದರೆ ಅವರಿನ್ನೂ ಕ್ರಾಂತಿಗೆ ಹೊಸಬರು. ಅವರೀ 
ವರ್ತನೆ ಅಚಿಂತಿತವಾಗಿತ್ತು . ಒಡೆಸಾದಲ್ಲಿ ಆಗಲೆ ಪ್ರಾರಂಭವಾಗಿದ್ದ ಸಂಪಿನ 


C 


. 

ಸಂರಕ್ಷ ಕರಾಗೋಣವೆಂದು ಅವರಿಗೆ ಅನಿಸಿತು. ಯಾವ ಸಿದ್ಧತೆಯ 
ಇಲ್ಲದೆ ಒಡೆಸಾಕ್ಕೆಂದು ಹೊರಟ ಪ್ರಿನ್ಸ ಪೊಟೆನ್ ತಪ್ಪಿ ಯಾವುದೊ 
ಒಂದು ರುಮೇನಿಯನ್ ಬಂದರನ್ನು ಸೇರಿ ಸಿಕ್ಕಿಕೊಂಡಿತು. ಅಲ್ಲಿಂದ 
ಪಾರಾಗಿ ಕೆಲವರು ನಾವಿಕರು ಯುರೋಪುಸೇರಿದರು . ರಶಿಯಾಕ್ಕೆ ಮರ 
ಳಿದವರಲ್ಲಿ ಗುಂಡಿನ ಬಾಯಿಗೆ ತುತ್ತಾಗದವರು ಸೈಬೇರಿಯಾಕ್ಕೆ ಸಾಗಿಸ 
ಲ್ಪಟ್ಟರು. 

ದಿನಗಳು ಕಳೆದಂತೆ ಇಂಥ ಘಟನೆಗಳು ಇಮ್ಮಡಿಸುತ್ತ ನಡೆದವು. 
ಒಂದು ತೆರೆ ಸಂಪು, ಬೆನ್ನಿ ಗೇ ರೈತರ ಬಂಡಾಯದ ಇನ್ನೊಂದು ತೆರೆ, ಅದರ 
ಹಿಂದೆ ಸಶಸ್ತ್ರ ಬಲಗಳ ಎದೋಹ. ಮತ್ತೆ ಮುಷ್ಕರ, ಮತ್ತೆ ವಿದ್ರೋಹ. . 
- ಸೆಬಾಸ್ಸ ಪೋಲ್ ನೌಕಾ ನಿಲ್ದಾಣ: ೧೯೦೫ ನವೆಂಬರ ೨೪, ನಾವಿ 
ಕರ ಬಿಡಾರ (barracks) ಗಳ ಮಹಾದ್ವಾರದ ಮುಂದೆ ಕಲಾಸಿಗಳ 
ಸಂಗಡವನ್ನು ನಿಲ್ಲಿಸಿ ರೆತಿರ್ -ಎಡ್ಮಿರಲ್ ಪಿಸಾರೆವ್ಸ್ಕಿ ಉಚ್ಚಸ್ವರದಲ್ಲಿ 
ಆಜ್ಞಾಪಿಸಿದೆ: ( ಯಾರನ್ನೂ ಒಳಗೆ ಬಿಡಬೇಡಿರಿ ! ಅವಿಧೇಯರಿಗೆ ಗುಂಡಿ 
ಕ್ಕಿರಿ! ?” .. ಒಬ್ಬ ನಾವಿಕ ಪಂಕ್ತಿ ಬಿಟ್ಟು ಮುಂದೆ ಬರುತ್ತಾನೆ. ಆತನ 
ಹೆಸರು ಪೆಟ್ರಾಫ್, ತನ್ನ ಕೋವಿಗೆಗೋಲಿ ತುಂಬಿ , ನೋಡನೋಡುತ್ತಿ 
ದ್ದಂತೆ, ಒಂದು ಗೋಲಿಯಿಂದ ಬೆಸ್ಟ್‌ . ಲಿಟಿವ್ ಸ್ಟ್‌ ಸೇನೆಯ ಲೆಫ್ಟಿನೆಂಟ 
ಕರ್ನಲ್ ಸ್ಪೀನನನ್ನು ತೀರಿಸಿ, ಇನ್ನೊಂದರಿಂದ ರೆತಿರ್ – ಎಡ್ಮಿರಲ್ ಪಿಸಾರೆ 
ವ್ಸ್ಕಿಯನ್ನು ಗಾಯಗೊಳಿಸುತ್ತಾನೆ. ಅವನನ್ನು ಹಿಡಿಯಿರಿ! ) 
ಎಂದರೆ ಯಾರು ಮಿಸುಕಬೇಕು ? ಕೊವಿ ಬಿಸಟು ಪೆಟಾಫ್ ಮದಲಿ 
ಸುತ್ತಾನೆ: $ ಯಾಕೆ ಅಲ್ಲಾಡಿಲ್ಲರಿ ? ಹಿಡಿಯಬಾರದೆ ? '' ಅವನನ್ನು 
ಹಿಡಿದೊಡನೆ ನಾವಿಕರು ಎಲ್ಲ ಕಡೆಯಿಂದ ಧಾವಿಸಿ ಬಂದರು . ಅವನನ್ನು 
ಬಿಡಬೇಕೆಂದು ಗೊಂದಲ ಹಾಕಿದರು . ಅಧಿಕಾರಿಗಳ ಮಾನ ಉಳಿಸಲು 
ಏನಾದರೊಂದು ನೆವ ಹುಡುಕುತ್ಯ ಒಬ್ಬ ಉಪಾಯ ಹೂಡಿದ: 1: ಏನಪ್ಪಾ 
ಸೆಟಾಫ್ ? ಏನೋ ಅಕಸ್ಮಾತ್ ಹೀಗಾಗಿಹೋಯಿತು, ಇಲ್ಲವೆ ? '' ಆದರೆ 
ದಿಟ್ಟ ಪೆಟಾಫ್ ಹಟ ಹಿಡಿದ: ಅಕಸ್ಮಾತ್ ಎಂದರೆ ಏನಯಾ ?ನೋಡಲಿ 
ಲ್ಲವೆ - ನಾನು ಮುಂದೆ ಬಂದೆ, ಗೋಲಿ ತುಂಬಿದೆ , ಗುರಿ ಹಿಡಿದೆ, ಆಮೇಲೆ 
ಗುಂಡುಹಾರಿಸಿದೆ ? ಇದಕ್ಕೆ ಅಕಸ್ಮಾತ್ ಎನ್ನು ತ್ತಾರೇನು ? ' ಆದರೂ 

ಅವನನ್ನು ಬಿಟ್ಟುಬಿಟ್ಟರು. ಸಾಲದ್ದಕ್ಕೆ , ನಾವಿಕರೆಲ್ಲ ಒಂದಾಗಿ ಅಧಿಕಾರಿ 
ಗಳನ್ನು ಹಿಡಿದು ನಿಶ್ಯಸ್ತರಾಗಿ ಮಾಡಿ ಸೆರೆಯಲ್ಲಿರಿಸಿದರು . ನಾವಿಕರ 
ನಾಲ್ವತ್ತು ಮಂದಿ ಪ್ರತಿನಿಧಿಗಳು ರಾತ್ರಿಯಲ್ಲಿ ವಿಚಾರ ಮಾಡಿ ಕೊನೆಗೆ 
ಅಧಿಕಾರಿಗಳನ್ನು ಬಿಡುಗಡೆ ಮಾಡಿದರು . ಆದರೆ ನಾವಿಕರ ಬೀಡಾರದತ್ತ 
ಕಾಲಿಡಬಾರದೆಂದು ಕಟ್ಟು ಮಾಡಿದರು. ನವೆಂಬರ ತಿಂಗಳಲ್ಲಾದ ಕಪ್ಪು 
ಸಮುದ್ರ ನೌಕಾದಳದ ಬಂಡಾಯದ ಅಸಂಖ್ಯ ಘಟನೆಗಳಲ್ಲಿ ಇದು ಕೇವಲ 
ಒಂದು ! 


- ರಕ್ಷರವಿವಾರದ ಸಾಮೂಹಿಕ ಕೊಲೆಯನ್ನು ಅವಜ್ಞೆಯಿಂದ ಕಂಡಿದ್ದ 
ಝಾರ್ ನಿಕಂಸನಿಗೆ ಈ ಕಂಡು ಕೇಳದ ಜ್ವಾಲಾಮುಖಿಯಿಂದ ನಡುಕ 
ಬಂತು . ಒಂದು ಕಡೆ ತುತೀಮಾ' ದ ಪರಾಜಯ , ಇನ್ನೊಂದೆಡೆ ಪೊಟೆ 
ಮೈನ್ ಬಂಡಾಯ ; ನಡುವೆ ಪ್ರಜೆಗಳ ಸಾರ್ವತ್ರಿಕ ಬೇಡಿಕೆಗಳು . ಝಾರ್ 
ನಿಕೊಲಸ್ ಬಗ್ಗಲೇಬೇಕಾಯಿತು. ೧೯೦೫ ಆಗಸ್ಟ್ ೧೯ ರಂದು ಅವನ ಕಚೇ 
ರಿಯಿಂದ ಒಂದು ಪ್ರಕಟನೆ ಹೊರಟಿತು . ಅದರಲ್ಲಿ ಜನತೆಯ ಪ್ರತಿನಿಧಿಗಳ 
ಡೋವಾ( ಇಂಗ್ಲಂಡಿನ ಪಾರ್ಲಿಮೆಂಟಿನಂಥ) ಎಂಬ ಸಭೆಯನ್ನು ಕೂಡಿಸಿ 
ಅದಕ್ಕೆ ಸಲಹೆ ಕೊಡುವ ಅಧಿಕಾರ ” ವನ್ನು ಕೊಡುವುದಾಗಿ ವಾಗ್ದಾನ 
ವಿತ್ತು . ಅದರ ಮತದಾನ ಪದ್ದತಿ ಸಂಕುಚಿತ, ಅದಕ್ಕೆ ನೈಜ ಅಧಿಕಾರ 
ಶೂನ್ಯ; ಅದು ಬೇಕಷ್ಟು ಸಲಹೆ ಕೊಡಬಹುದು; ಕೊಡಲೊಲ್ಲದೇಕೆ ? 
ಅದನ್ನು ಸ್ವೀಕರಿಸುವ ಬಿಡುವ ಅಧಿಕಾರವಂತೂ ಝಾರನದು ತಾನೆ ? 

ಆದರೆ ಈ ರೂವಾ - ಅದಕ್ಕೆ ಬುಲಿಜಿನ್ ,ಡಮಾ ಎಂಬ ಹೆಸರು 
ಬಿದ್ದಿತ್ತು – ದ ಹಣೆಯಲ್ಲಿ ಒಮ್ಮೆಯಾದರೂ ಸಭೆ ಸೇರುವುದು ಬರೆದಿರಲಿಲ್ಲ. 
ಜನರು ಈ ಸಲಹೆಯ ಅಧಿಕಾರಕ್ಕೆ ಮೋಸಹೋಗಲಿಲ್ಲ . ಅದಕ್ಕೆ ಅವರ 
ಉತ್ತರ ಝಾರಶಾಹಿಯನ್ನು ಹೌಹಾರಿಸುವಂಥದು: ಕೂಲಿಗಾರರು 
ಮುಷ್ಕರದಿಂದ, ರೈತರು ಬಂಡಾಯದಿಂದ, ಸಶಸ್ತ್ರ ಬಲಗಳು ವಿದ್ರೋಹ 
ದಿಂದ ಅದಕ್ಕೆ ಸಕ್ರಿಯ ಉತ್ತರ ಕೊಟ್ಟರು. ಈಗಾಗಲೆ ಕೂಲಿಗಾರರು 
* ರಶಿಯಾ ಜಪಾನ್ ಯುದ್ಧ 

೬೩ 
ತಮ್ಮ ಅಸಾಧಾರಣ ಅಂತಃಸತ್ವದ ಕೇಂದ್ರವಾಗಿ, ಸಂಕೇತವಾಗಿ , ಸಂಚಾ 
ಅಕವಾಗಿ ಎಲ್ಲ ಪ್ರಮುಖ ನಗರಗಳಲ್ಲಿ 'ಸೋವಿಯೆಟ್ ' ( 

ಸೋವಿಯೆಟ್ = 
ಸಮಿತಿ) ಎಂಬ ಸಂಸ್ಥೆಗಳನ್ನು ನಿರ್ಮಿಸಿಕೊಂಡಿದ್ದರು. ಸಾಮಾನ್ಯ ಕಲಿ 
ಗಾರರು ಆರಿಸಿದ ಈ ಪ್ರತಿನಿಧಿಗಳು ಕ್ರಾಂತಿಕ್ರಿಯೆಯಲ್ಲಿ ಅರಿತು ನುರಿತ 
ಸಾಮ್ಯವಾದಿ ವಿದ್ವಾಂಸರಿರುತ್ತಿದ್ದರು. ಈ ಪ್ರಚಂಡ ಎಸ್ಥವದ ನಾಡಿ 
ಸ್ಪಂದನ ಸ್ವಲ್ಪವಾದರೂ ಅರ್ಥವಾಗುತ್ತಿದ್ದುದು ಈ ಸೋವಿಯೆಟ್ ಮುಂ 
ದಾಳುಗಳಿಗೆ ಮಾತ್ರ . ಸಪ್ಟಂಬರದಲ್ಲಿ ಅಸ್ತಿತ್ವಕ್ಕೆ ಬಂದಿದ್ದ ವಾಸ್ಕೋ 
ಸೋವಿಯೆಟ್ಟಿನ ಸಂಚಲನದಲ್ಲಿ ಅಕ್ಟೋಬರ ೨೦ ಕ್ಕೆ ಮಾಸ್ಕೋ ರೇಲ್ವೆ 
ಸಂಪು ಪ್ರಾರಂಭವಾಯಿತು.ನೋಡನೋಡುತ್ತ ಅದು ಸಾರ್ವತ್ರಿಕ ರೇಲ್ವೇ 
ಸಂಪಾಗಿ ಪರಣತವಾಗಿ ತಂತಿ ಟಪಾಲು ಖಾತೆಗಳಿಗೂ ಸೆಂಕಿಕೊಂಡಿತು . 
ಅಕ್ಟೋಬರ ೨೬ ಕ್ಕೆ ಸೆಂಟ್ ಪೀಟರ್ಸ್‌ಬರ್ಗ್ ಸೋವಿಯೆಟ್ ಹಟ್ಟಿ ತಂತಿ 
ಟಪಾಲು ಸಂಪಿಗೆ ಬೆಂಬಲಕೊಟ್ಟಿತು. ಪರಿಣಾಮ ಗೊತ್ತೇ ಇದೆ . ಸರಕಾರದ 
ಯಂತ್ರದ ವಿಘಟನೆ ಅಲ್ಲಿಗೆ ಪೂರ್ಣವಾಗಿ ಅದು ನಿಂತುಬಿಟ್ಟಿತು. ದೀಪವಿಲ್ಲ, 
ತುತಿಯಿಲ್ಲ, ಟಪಾಲಿಲ್ಲ, ವಾಹನವಿಲ್ಲ, ಮಾರ್ಗಸೌಕರ , ಸಂಪರ್ಕಸೌಕಯ್ಯ 
ಗಳು ನಾಸ್ತಿ . ಎಲ್ಲ ನಿಶ್ಚಿಷ್ಟಿತ, ಝಾರನ ಸಲಹೆಗಾರರು ಅವನ ಬಳಿ ಸೇರ 
ಬೇಕಾದರೆ ದೋಣಿಯನ್ನು ಹೊರತು ಬೇರೆ ವಾಹನ ದೊರಕದಾಯಿತು. 
ಕೆಲಸಗಾರರು ತಮ್ಮ ಚಿರಪಾ . ಸ್ವಾತಂತ್ರವನ್ನು ಬೇಕುಬೇಕಾದಂತೆ 
ಉಪಯೋಗಿಸಿಕೊಳ್ಳುತ್ತಿದ್ದರು. ಎಲ್ಲಕಡೆ ಬಹಿರಂಗ ಸಭೆಗಳು , ಬಹಿರಂಗ 
ಚರ್ಚೆಗಳು, ಅವರ ಭಾಗಕ್ಕೆ ಝಾರನ ಕಾನೂನುಗಳು ಇಲ್ಲದಾಗಿದ್ದವು. 
ಪೀಟರ್ಸ್‌ಬರ್ಗಿನಲ್ಲಿಯೇ ಮರು ಕ್ರಾಂತಿಕಾರ ದಿನಪತ್ರಿಕೆಗಳು ಹೊರಡು 
ತಿದ್ದವು. ಸುದ್ದಿ ನಿಯಂತ್ರಣದ ಅಧಿಕಾರಿಗಳನ್ನು ಯಾರೂ ಮಸುತ್ತಿದ್ದಿಲ್ಲ 
ಕೂಡ. ವಾಸ್ತವವಾಗಿ ಅವರ ಕಡೆ ನಿಯಂತ್ರಣಕ್ಕೆ ಸುದ್ದಿ ಕಳಿಸಲು 
ಯಾರಿಗೂ ಧೈರವೇ ಆಗುತ್ತಿರಲಿಲ್ಲ ! 

ಈ ಪ್ರಲಯ ತಾಂಡವಕ್ಕೆ ತಲೆಬಾಗದೆಹೋದರೆ ತನ್ನ ತೊಗಲು 
ಉಳಿಯುವ ಸಂಭವ ಸ್ವಲ್ಪವೇ ಇತ್ತು ಎಂಬುದರಿಂದ ನಿಕಲಸ್ ಇನ್ನೊಂದು 
ಘೋಷಣೆ ಹೊರಡಿಸಿದೆ. ಹಳೆಯ ರೂವಾ ಗರ್ಭದಲ್ಲಿಯೇ ಉಳಿಯಿತು. 
ಅಕ್ಟೋಬರ ೩೦ಕ್ಕೆ ವಿಧಾಯಕ ಅಧಿಕಾರವುಳ್ಳ ಇನ್ನೊಂದು ರೂಮಾವನ್ನು 


? 


ಮಿಂಚಿನ ಬಳ್ಳಿ 


ವಿಶಾಲ ಮತದಾನದಿಂದ ದಯಪಾಲಿಸಲು ಝಾರ ಒಪ್ಪಿಕೊಂಡ, ಉದಾರ 
ಮಧ್ಯಮವರ್ಗಕ್ಕೂ ಅನುಕೂಲವಾದಿಗಳಿಗೂ ಇದರಿಂದ ಸಂತೋಷವಾ 
ಯತು, ಕೆಲಸಗಾರರಿಗೆ ಮಾತ್ರ ಅದು ಸುಖವೆನಿಸಲಿಲ್ಲ . ಅವರಿಗೆ ಬೇಕಾ 
ಗಿತ್ತು ಎಂಟು ತಾಸಿನ ದಿನ, ಸರಿಯಾದ ಕೂಲಿ, ಪ್ರಚಲಿತ ಸರಕಾರವನ್ನು 
ನಿರ್ನಾಮ ಮಾಡಿದ ಹೊರತು ಅವು ಕೈಗೂಡುವದು ಅಸಂಭವವೆಂದು 
ಅವರಿಗೆ ಗೊತ್ತಿತ್ತು . ಸೋವಿಯೆಟ್ಟುಗಳು ಪುನಃ ಚಲಿಸಹತ್ತಿದವು. ಸೆಂಟ್ 
ಪೀಟರ್ಸ್‌ಒರ್ಗ್ ಸೋವಿಯೆಟ್ -- ತಾನೇ ಸರಕಾರವೆಂಬಂತೆ - ಪತ್ರಿಕಾ 
ಸ್ವಾತಂತ್ರವನ್ನು ಸಾರಿತು ( ನವೆಂಬರ ೧). ನವೆಂಬರ ೧೩ನೆಯ ದಿನ ಎಂಟು 
ತಾಸಿನ ದಿನದ ಉದ್ರೋಷವಾಯಿತು. ಕಾನ್ ಸ್ಲಾಟ್ ನೌಕಾಬಂಡಾಯದ 
ಆಪಾದಿತರ ವಿಚಾರಣೆ ನಡೆದಾಗ ಅವರನ್ನು ಸಮರ್ಥಿಸಿತು. ಅದರ ನೆರವಿನಿಂದ 
ಅನೇಕಾನೇಕ ಕವುಗಾರ ಸಂಘಗಳು ಹುಟ್ಟಿಕೊಂಡವು. ನಿರುದ್ಯೋಗಿ 
ಗಳಿಗೆ ಸಹಾಯ ದೊರಕಿತು . ಕೊನೆಯದಾಗಿ , ಡಿಸೆಂಬರ್ ೧೪ ರಂದು ಅದು 
ಪ್ರಸಿದ್ದ ' ಆರ್ಥಿಕ ಪ್ರಕಟನೆ ' ಯನ್ನು ಹೊರಡಿಸಿತು. ಪ್ರಜೆಗಳೂ ಕೂಲಿಗಾ 
ರರೂ ಸರಕಾರದ ಕರೆ ಕೊಡಬಾರದು , ವಿದೇಶಿ ಬಂಡವಲಗಾರರು ರಶಿಯಾ 
ದಲ್ಲಿ ಬಂಡವಲು ತೊಡಗಿಸಿದರೆ ಕ್ರಾಂತಿಗೆ ಜಯವಾದಾಗ ಅದು ಮಾನ್ಯ 
ವಾಗಲಾರದು ಎಂಬುದೇ ಅದರ ಸಾರಾಂಶ . 

ಆದರೆ ಅಷ್ಟರಲ್ಲಿ ಸರಕಾರಕ್ಕೆ ತನ್ನ ಸ್ಥಾನ ಭದ್ರವೆನಿಸಿತ್ತು .ಇದಾದ 
ವಾಗ್ದಾನವಾದೊಡನೆಉದಾರ-ಮಧ್ಯಮವರ್ಗದವರು ತಮ್ಮ ಕೆಲಸವಾಯಿ 
ತೆಂದು ಜನತೆಯ ಕೈಬಿಟ್ಟರು. ಮಧ್ಯಮವರ್ಗದವರ ವರ್ತನೆ ಈ ನಿಟ್ಟಿನಲ್ಲೇ 
ಪರಿಣಮಿಸುವುದೆಂದು ಲೆನಿನ್ ಮೊದಲೇ ಊಹಿಸಿದ್ದು ಸರಿ, ಸಾರ್ವತ್ರಿಕ 
ಸಂಪು ಮೊದಲೇ ಉಪಸಂಹರಿಸಲ್ಪಟ್ಟಿತ್ತು . ಈ ಪ್ರಸಂಗದಲ್ಲಿ ಸರಕಾರ 
ಧೈರಮಾಡಿ ಪೀಟರ್ಸ್‌ಬರ್ಗ್ಸೋವಿಯೆಟ್ಟಿನ ಅಧ್ಯಕ್ಷ ನೊಸ್ಟಾರನನ್ನು 
ಡಿಸೆಂಬರ ೯ಕ್ಕೆ ಸೆರೆ ಹಿಡಿಯಿತು. ಕೆಲವೇ ದಿನಗಳೊಳಗೆ ಆ ಸೋವಿಯೆಟ್ಟಿನ 
ಎಲ್ಲ ಸದಸ್ಯರು - ಕೊನೆಯ ಅಧ್ಯಕ್ಷ ವಾಟ್ಟಿ ಸೇರಿ - ಸೆರೆಮನೆ ಸೇರಿ 
ಕೊಂಡರು. 

ಇದು ಘಟನೆಗಳ ಸರಣಿಯಲ್ಲಿ ವಾರ್ಷಿಕ ಅಡ್ಡಕವಲಾಗಿ ಪರವ 
ಸಾನಹೊಂದಿತು. ಕ್ರಾಂತಿಕಾರಿ ಸಂಘಟನೆಯಲ್ಲಿ ಒಂದು ದೊಡ್ಡ ಲೋಪ 


ರಶಿಯಾದ ರಾಜ್ಯ ಕ್ರಾಂತಿ 

೬೫ 
ನನ್ನಿ ದು ಬಿಚ್ಚಿ ತೋರಿಸಿತು. ಪೀಟರ್ಸ್‌ಬರ್ಗ್ಸೋವಿಯೆಟ್ ಮೊನ್ನೆ ವಿಕ್ 
ಮುಂದಾಳ್ತನದ ಮೂಲಭೂತ ತಪ್ಪನ್ನೇ ಮಾಡಿತ್ತೆನ್ನಬಹುದು . ತನ್ನ 
ಜೀವನದ ೫೦ ದಿನಗಳಲ್ಲಿ ( ಅಕ್ಟೋಬರ ೨೬ ರಿಂದ ಡಿಸೆಂಬರ ೧೯ ) ಪ್ರದರ್ಶನ 
ಮೌಲ್ಯದ ಅನೇಕ ಸಾಹಸಗಳನ್ನು ಅದು ಮಾಡಿದ್ದರೂ , ತನ್ನ ಹೇಳಿಕೆಗಳ 
ಬೆನ್ನು ಹತ್ಯೆ ನಿಷ್ಟುರತೆಯಿಂದ ಆಚರಿಸುವುದನ್ನು ಅದು ಅಲಕ್ಷ ಮಾಡಿತ್ತು . 
ಸಶಸ್ತ್ರ ಬಲಪ್ರಯೋಗಹೊರತು ಕಾರಸಿದ್ದಿಯಾಗಲಾರದೆಂಬ ಅವಶ್ಯ ಸತ್ಯ 
ಇನ್ನೂ ಅದಕ್ಕೆ ಮನವರಿಕೆಯಾಗಿದ್ದಿಲ್ಲ. ಈ ತಪ್ಪಿನ ಫಲವನ್ನು ಕ್ರಾಂತಿ 
ಅನುಭವಿಸಲೇಬೇಕಾಯಿತು. ಆದರೆ ವಾಸ್ಕೋದಲ್ಲಿ ಬಾಲೈನಿಕರ ಪ್ರಭಾವ 
ಹೆಚ್ಚು . ಅಲ್ಲಿಯ ಸೋವಿಯೆಟ್, ಸಾ . ಪ . ಕೂಲಿಗಾರ ಸಂಘ ಮತ್ತು 
ಸಾಮ್ರ ಕಾಂತಿವಾದಿ ಪಕ್ಷ ಗಳು ಒಂದಾಗಿ ( ಡಿಸೆಂಬರ ೧೯) ಪುನಃ ಸಾರ್ವ 
ತ್ರಿಕ ಸಂಪಿನ ವಿನಂತಿಮಾಡಿಕೊಂಡವು. ಮರುದಿನವೇ ಒಂದು ಲಕ್ಷ ಮಂದಿ 
ಸಂಪು ಹೂಡಿದರು . ಅದರ ಮರುದಿನ ಅದು ಒಂದೂವರೆ ಲಕ್ಷ ಕ್ಕೇರಿತು . 
ಡಿಸೆಂಬರ ೨೨ಕ್ಕೆ ಆಗು ಸಶಸ್ತ್ರ ಹೋರಾಟದಲ್ಲಿ ಪರಿಣಾಮಗೊಂಡಿತು. 
ಕಾಸಕ್ ಸೈನಿಕರ ಗುಂಡುಗಳು ಹಾರಿದವು. ಮಾರ್ಗಗಳು ತರುಬಿದವ . 
ಸರಕಾರದವರು ಮೆಶಿನ್ ಗನ್ ತರಿಸಿದರು . ಗುಂಡಿನ ದಂಡ ಬಂತು . ೮೦೦೦ 
ಮಂದಿ ಸಶಸ್ತ್ರ ಕಲಿಗಾರರು ಸರಕಾರದ ನುರಿತ ಸೈನಿಕರೊಡನೆ ಕೈಕೈಗೆ 
ನಿಂತರು . ಮಾಸದಲ್ಲಿ ಸಶಸ್ತ್ರಕ್ರಿಯೆ ಪ್ರಾರಂಭವಾದುದು ಕೇಳಿ ಇತರತ್ರ 
ಕ್ರಾಂತಿದಲಗಳು ಎದ್ದು ನಿಂತವು. ಎಂಟು ದಿನಗಳ ವರೆಗೆ ತೀವ್ರವಾದ 
ಹೋರಾಟ ನಡೆಯಿತು. 

ಆದರೆ ಪರಿಸ್ಥಿತಿ ಕೈಮೀರಿಹೋಗಿತ್ತು . ಮತ್ತೆ ಅದನ್ನು ನೇರ್ಪಡಿಸಿ 
ಕೊಳ್ಳುವುದಾಗಲಿಲ್ಲ . ಕ್ರಾಂತಿಕಾರರು ಅನನುಭವಿಕರು. ಸಾಕಷ್ಟು ಸಿದ್ಧತೆ 
ಗಳೂ ಇದ್ದಿಲ್ಲ. ಮುಂದೆ ಬರಬಹುದಾದ ಪ್ರಸಂಗವಿಶೇಷಗಳನ್ನು ಹೇಗೆ 
ಎದುರಿಸಬೇಕೆಂಬ ವ್ಯವಸ್ಥೆಯಿರಲಿಲ್ಲ . ಸಶಸ್ತ್ರ ಬಲಗಳ ಸಂಘಟನೆ ಆಗ 
ಬೇಕಾದಂತೆ ಆಗಿರಲಿಲ್ಲ . ನಗರಗಳಲ್ಲಿ ವಿದ್ರೋಹಚರಮತೀವ್ರತೆಗೆ ಮುಟ್ಟಿ 
ದಾಗ ಹಳ್ಳಿಗಳಲ್ಲಿಯ ಅಷ್ಟೇ ತೀವ್ರ ಬಂಡಾಯಗಳು ಏಳಲಿಲ್ಲ . ಉದಾರ 
ಡ್ರವಾದ ವಾಗ್ದಾನದಿಂದ ಆಸೆಬುರುಕರ ಲಕ್ಷ ಸೆಳೆದು ಪ್ರಜೆಗಳ ಶಕ್ತಿ 
ಯನ್ನು ಇಬ್ಬಣ ಮಾಡುವುದರಲ್ಲಿ ಸರಕಾರಕ್ಕೆ ಯಶಸ್ಸು ದೊರಕಿತೆಂದೇ 


೬೬ 

ಹೇಳಬೇಕು. ನೌಕಾವಿದ್ರೋಹಗಳಲ್ಲಿಯೂ ಸರಿಯಾದ ಮುಂದಾಳ್ತನದ 
ಅಭಾವವಿತ್ತು . ಬಲುಬೇಗನೆ ನಾವಿಕರು ಉದ್ವಿಗ್ನರಾಗುತ್ತಿದ್ದರು. ಆದರೆ 
ಒಮ್ಮೆ ಅದು ತಣ್ಣಗಾಯಿತೆಂದರೆ ವಿವೇಕದಿಂದ ಕೆಲಸಮಾಡುವುದು ಅವ 
ರಿಂದಾಗುತ್ತಿಲ್ಲ. ಅವರಿನ್ನೂ ಸರಳ ಸ್ವಭಾವದವರು. ಅಧಿಕಾರಿಗಳನ್ನು 
ಮೊದಲೊಮ್ಮೆ ಹಿಡಿದರೂ ಮತ್ತೆ ಪಾಪ , ಎಂದು ಬಿಟ್ಟುಬಿಡುತ್ತಿದ್ದರು. 
ಇದರಿಂದ ವೈರಿಗಳಿಗೆ ವಿಚಾರವಾಡಲು ಅವಕಾಶ ದೊರೆತು ಇವರ ಕರುಣೆಗೆ 
ತಕ್ಕ ಪ್ರತೀಕಾರವನ್ನೇ ಮಾಡುತ್ತಿದ್ದರು. ಒಂದು ಮಾತಿನಲ್ಲಿ, ಅವರ 
ಕ್ರಿಯೆಗೆಕ್ಷಣಿಕ ಉದ್ವೇಗವೇ ಮೂಲ. ಅದಕ್ಕೆ ಮುಂದಾಳ್ತನದ ಮೆರುಗು 
ಹತ್ತಿದ್ದಿಲ್ಲ. 
- ಆದರೂ ಮಾಸ್ಕೋದಎಂಟು ಸಾವಿರ ಮಂದಿ ಕೂಲಿಗಾರರು ಬಹಳ 
ದಿಟ್ಟತನದಿಂದ ಕಾದಿದರು . ಎಂಟು ದಿನಗಳ ಅವಿರತಹೋರಾಟದ ಕೊನೆಗೆ 
ವಿದೇಹದ ಬಲಗುಂದಿತು. ಸಾರ್ವತ್ರಿಕ ಸಂಪು ಹಿಂದೆಗೆಯಲ್ಪಟ್ಟಿತು. . . 
ಮತ್ತು ಕ್ರಾಂತಿ ಬೊಕ್ಕಬೋರಲಾಗಿ ಮುಗ್ಗರಿಸಿ ಮಲಗಿತು . 


ವಿಧಾಯಕ ಅಧಿಕಾರದ ರೂಮಾವನ್ನು ನಿಕಲಸ್ ದಯಪಾಲಿಸಿದ್ದು 
ನೋಡಿ ಅನೇಕರು ಒಂದು ಭ್ರಮ ಹಚ್ಚಿಕೊಂಡಿದ್ದರು: ಚಿರಕಾಲದ ದಬ್ಬಾ 
ಆಕೆ ಒಮ್ಮೆಗೆ ಅವಸಾನವಾಯಿತು; ಎಂದು ಕಂದಾಯದ ಕೆಲವೊಂದು ಅಂಶ 
ಡವಾದ ಅಧೀನದಲ್ಲಿತ್ತು . ಇದರಿಂದ , ಇನ್ನೇನು, ರಶಿಯಾದಲ್ಲಿ ಘಟನಾ 
ತ್ಮಕ ರಾಜಸತ್ತೆ ಸ್ಥಾಪಿತವಾದಂತೆಯೇ , ಎಂದು ನಂಬಿಕೆ ಹಬ್ಬಿತ್ತು . ಆದರೆ 
ಒಮ್ಮೆ ಸಂಕಟದಿಂದ ಪಾರಾದದ್ದೇ ತಡ , ಮತ್ತೆ ರಾಮನಾಫ್ ಸಂತಾನದ 
ಬಾಲ ( ನಿಕಲಸ್ ಕೊನೆಯ ಝಾರ್‌ – ಅದಕ್ಕೆ ಅವನನ್ನು ಬಾಲ ಎಂದು 
ಸಂಬೋಧಿಸಿದೆ ) ಯಥಾಪ್ರಕಾರ ಸುತ್ತಿಕೊಂಡಿತು . ಅದರ ಹೃದಯ ಸರಿ 
ವರ್ತನೆಯಾಗಿರಲಿಲ್ಲ. ಕೇವಲ ನಿರುಪಾಯವಾಗಿ ಅದು ಬಿರುಗಾಳಿಯಿಂದ 
ತಲೆಮರೆಸಿಕೊಂಡು ಮಲಗಿತ್ತು . 

- ಮೊದಲನೆಯ ರೂವಾದಲ್ಲಿ ಉದಾರವಾದಿಗಳದೆ ರಾಜ್ಯ , ಅವರಲ್ಲಿ 
ಕೆಲವರಿಗೆ ಪಾಶ್ಚಿಮಾತ್ಯ ಪ್ರಜಾತಂತ್ರಗಳ ನಿಕಟಪರಿಚಯವೂ ಇತ್ತು . 


೬೭ 


ರಶಿಯಾದ ರಾಜ್ಯ ಕ್ರಾಂತಿ 
ಸಾದ ಕೈ ನೂತನ ಸಂಪಾದಿತ ಅಧಿಕಾರ. ಎಲ್ಲರಿಗೂ ತುಂಬಲು ಹುರಿ. 
ಪಾಪ, ಝಾರಶಾಹಿ ಒಳಗಿಂದೊಳಗೇ ಸುರಂಗ ಸಿದ್ದವಾಡುತ್ತಿದ್ದುದು 
ಅವರ ಅಕ್ಷಕ್ಕೆ ಬರಲಿಲ್ಲ . ಮೇಧಾವಿ ಆರ್ಥಿಕ ವಂತಿ ಎಳ್ಳೆಯ ಪ್ರಯತ್ನ 
ದಿಂದ ಝಾರನ ಕಾಸಿಲ್ಲದ ಭಂಡಾರಕ್ಕೆ ದೊಡ್ಡ ಫ್ರೆಂಚ್ ಸಾಲದ ನೆರವು 
ದೊರಕಿತ್ತು . ೧೯೦೬ ರ ಶರದೃತುವಿನಲ್ಲಿ ಲಂಡನ್ ಸ್ಟಾಕ್ ಎಕ್ಸ್‌ಚೇಂಜಿ 
ನಲ್ಲಿಯ ರಶಿಯನ್ ಸಾಲವೊಂದು - ವಿದೇಶ ಶಾಖೆಯ ಒಪ್ಪಿಗೆಯಿಂದ 
ಇಳಿಸಲ್ಪಟ್ಟಿತು. ಇಷ್ಟೆಲ್ಲ ಮಾಡಿಸಿಕೊಂಡು ನಿಕಲಸ್ ಮೊದಲು ಮಾಡಿದ 
ಕೆಲಸ ಎಟ್ಟಿಯನ್ನು ಮನೆಗೆ ಕಳಿಸಿದ್ದು , ಅವನ ಸ್ವಭಾವವೇ ಅಂಥದು . 
ಸಂಕಟ ಬಂದಾಗ ಮಾತ್ರ ಅವನಿಗೆ ಮೇಧಾವಿಗಳು ಬೇಕಾಗುತ್ತಿದ್ದರು, 
ಅದು ಹರಿದು ಮತ್ತೆ ಒಂದು ನಿಮಿಷಕೂಡ ಬೇಡ, ಅದಕ್ಕೆ ವಾಟ್ಸ್ 
ಅನ್ನು ತಾನೆ: ಈ ಕ್ರೂರ, ಹೇಡಿ, ನಿರ್ಲಜ್ಞ ಚಕ್ರವರ್ತಿಗೆ ಬುದ್ದಿಶಾಲಿಗಳೆಂ 
ದರೆ ಬದ್ಧ ವೈರ, ಎಂದು . 
- ಹೀಗೆ ಫ್ರೆಂಚ್ - ಇಂಗ್ಲಿಷ್ ಸಾಲಗಳಿಂದ ಸುಸಜ್ಜಿತನಾಗಿ , ಎಟ್ಟೆಯನ್ನು 
ಮನೆಗೆ ಕಳಿಸಿ, ಕೊನೆಯ ಝಾರ್‌ ಅತ್ಯಂತ ಪ್ರತಿಗಾಮಿ ಮಂತ್ರಿಮಂಡಲ 
ವೊಂದನ್ನು ನೇಮಿಸಿಕೊಂಡು, ಅದೇ ಹುರುಪಿನಿಂದ ಸೇರಿದ್ದ ರೂವಾ 
ಸಭೆಯನ್ನು ಎದುರಿಸಿದನು . ಇನ್ನು ರೂಮಾಏನು ಬೇಕಾದುದನ್ನು ಮಾಡ 
ಲೊಲ್ಲದೇಕೆ ? ಬರಿದಾದ ಭಂಡಾರದಲ್ಲಿ ಬ್ರಿಟಿಷ್ ಹಣ ತುಂಬಿತುಳುಕುತ್ತಿತ್ತು . 
ಸರಕಾರಕ್ಕೂ ಡ್ರವಾಕ ತಾಕಲಾಟ ಪ್ರಾರಂಭ. ಪ್ರತಿಗಾಮಿ ಪ್ರಧಾನಿ 
ಗೊರೆಕಿನ್ ಡೋವಾಕ್ಕೆ ಬುದ್ದಿ ಹೇಳಹೋಗಿ ಬೈಸಿಕೊಂಡು ಭಂಗಿಸಿ 
ಕೊಂಡು ಬಂದ. ಎರಡೂ ಪಕ್ಷಗಳು ಪ್ರಜೆಗಳ ಬೆಂಬಲಕ್ಕಾಗಿ ಬಡಿದಾಡಿ 
ದವು. ಪ್ರಜೆಗಳಿಗೆ ಎರಡೂ ಬೇಡವಾಗಿದ್ದವು. ಧೈರವಾಡಿ ನಿಕಲಸ್ 
ಮೊದಲನೆಯ ರೂವಾವನ್ನು ವಿಸರ್ಜಿಸಿಬಿಟ್ಟನು. ರಶಿಯಾದ ಹಿಂದುಳಿತ 
ದಲ್ಲಿಯೇ ತಮ್ಮ ಹಿತವನ್ನು ಕಾಣುತ್ತಿದ್ದ ವಿದೇಶಿ ಬಂಡವಲುಶಾಹಿ ಪುನಃ 
ಝಾರನನ್ನು ಜನರ ಹಂಗಿನಿಂದ ಬದುಕಿಸಿತು. ನಂಬಿದ ಉದಾರವಾದಿ 
ಇವಾ ಪ್ರತಿನಿಧಿಗಳು ತಲೆಯ ಮೇಲೆ ಕೈಯಿಟ್ಟುಕೊಂಡು ಮನೆಗೆ 
ಮರಳಿದರು .ರೂವಾ ಸತ್ತು ಹೋಗಿತ್ತು ! ಚಿರಾಯುವಾಗಲಿ ಢವಾ! 

ಎರಡನೆಯ ರೂವಾ ಹಿಂದಿನಂತೆ ವಿಸ್ತಾರ ಮತದಾನದಿಂದಲೇ 


ಮಿಂಚಿನ ಬಳ್ಳಿ 


ಆರಿಸಲ್ಪಟ್ಟಿತು. ಆದರೆ ಅದರ ಅಧಿಕಾರದ ಪಟ್ಟಿಗೆ ಇನ್ನೂ ಕತ್ತರಿ ಹಚ್ಚ 
ಲಾಗಿತ್ತು . ಹೇಗೋ ಏನೋ ಅದರಲ್ಲಿ ಬಹಳ ಮಂದಿ ಕ್ರಾಂತಿಕಾರರು ಸೇರಿ 
ಕೊಂಡಿದ್ದರು. ಅವರನ್ನು ಮನೆಗೆ ಕಳಿಸಲು ಝಾರನ ಪೋಲೀಸರ ಪ್ರಳ 
ಯಾಂತಿಕ ಬುದ್ದಿ ಒಂದು ದೊಡ್ಡ ರಾಜದ್ರೋಹದ ' ಷಡ್ಯಂತ್ರ ' ವನ್ನು 
ಸೃಷ್ಟಿಸಿ, ಅದನ್ನು ಇವಾ ಪ್ರತಿನಿಧಿಗಳ ಸೆರಗಿಗೆ ಕಟ್ಟಿತು. ಎರಡನೆಯ 
ರೂಮಾಮೊದಲಿನದರ ದಾರಿಯೇ ಹಿಡಿಯಿತೆಂದು ಬೇರೆ ಹೇಳಬೇಕಾಗಿಲ್ಲ . 

- ಮೂರನೆಯ ಬಾರಿ ಬಹಳ ಸಂಕುಚಿತ ಮತದಾನದಿಂದ ಝಾರನಿಗೆ 
ಬೇಕಾದ ಮಾದರಿಯ ಡೋವಾದ ಆಯ್ಕೆಯಾಯಿತು. ಅಂತೂ ೧೯೦೭ ರಷ್ಟ 
ರಲ್ಲಿ ಝಾರಶಾಹಿ ಸಂಪೂರ್ಣ ವಿಜಯಿಯಾಗಿತ್ತು . ವಿಧಾಯಕ, ವಿಘಾತಕ , 
ಎರಡೂ ಮಾರ್ಗದ ವಿರೋಧಗಳು ಸತ್ತು ಸಣ್ಣಾಗಿಹೋದವು, ಪರದೇಶಿ 
ಹಣದಿಂದ ತನ್ನ ನಿರಂಕುಶತೆಯನ್ನು ಭದ್ರ ತಳಹದಿಯ ಮೇಲೆ ನಿಲಿಸಿ 
ಕೊಂಡು,ಕೊನೆಯ ಝಾರನ ದೃಷ್ಟಿ ಪ್ರತೀಕಾರದ ಕಡೆಗೆ ಹೊರಳಿತು . 


೧೯೦೫ : ಲಾಭ- ನಷ್ಟ 


- 


- 


ಸೋಲಿನ ಫಲಭೋಗ 

- ಕ್ರಾಂತಿ ಸೋತಿತು. ವಿದೇಶೀ ಸಾಲಗಳು ಒಮ್ಮೆಗೆ ಝಾರಶಾಹಿ 
ಯನ್ನು ಸಕಾಲನಿಧನದಿಂದಲೂ ಬದುಕಿಸಿದವು. ಕ್ರಾಂತಿಯಲ್ಲಿ ಭಾಗಿಗಳಾ 
ಗಿದ್ದ ಕೂಲಿಗಾರರೂ ಸೈನಿಕನಾವಿಕರೂ ಅನುಭವರಹಿತರಾಗಿದ್ದರು. ತಮ್ಮ 
ಅಧಿಕಾರಿಗಳನ್ನು ಧಿಕ್ಕರಿಸಿ, ಅವರನ್ನು ಸೆರೆಹಿಡಿದ ಸೈನಿಕನಾವಿಕರು 
ಮುಂದುಗಾಣದೆ ಅವರನ್ನು ಕ್ಷಮಿಸಿ ಬಿಡುಗಡೆ ಮಾಡಿಬಿಡುತ್ತಿದ್ದರು . 
ಇದರಿಂದ ವಿರೋಧಿಗಳಿಗೆ ಪ್ರತೀಕಾರವನ್ನು ಹವಣಿಸಲು ವೇಳೆ ಮತ್ತು 
ಕ್ರಾಂತಿಕಾರರ ದೌರ್ಬಲ್ಯಗಳ ಪರಿಜ್ಞಾನ, ಎರಡೂ ದೊರೆತಂತಾಯಿತು. 


ರಶಿಯಾದ ರಾಜ್ಯ ಕ್ರಾಂತಿ 


ಅವರಾದರೋ ಈ ಅವಕಾಶವನ್ನು ವ್ಯರ್ಥ ಹೋರಗೊಡದೆ ಕಾಂತಿಯನ್ನು 
ಸದೆಬಡಿಯುವುದಕ್ಕೆ ಅಳವಡಿಸಿಕೊಂಡರು. ಹಳ್ಳಿಗಳಲ್ಲಿಯ ನಗರಗಳ 
ಲ್ಲಿಯ ಕ್ರಾಂತಿಕ್ರಿಯೆಯಾದುದೇನೋ ಸಹಜ. ಆದರೆ ಅವುಗಳ ಪರಸ್ಪರ 
ತಾಳೆ ಬೀಳುತ್ತಿರಲಿಲ್ಲ . ಕ್ರಾಂತಿಯ ನಿಜವಾದ ಪ್ರಯೋಗವಾದಾಗ ಪ್ರಜೆ 
ಗಳ ಸಂಘಟನೆಯಲ್ಲಿ ಚಿಂತಾಜನಕ ದೋಷಗಳಿದ್ದುದು ಗೋಚರಿಸಿತು . ಈ 
ದೋಷಗಳಿಗೆ ರಶಿಯಾದ ಪ್ರಜೆ ಆ ಘೋರ ದಂಡವನ್ನು ಅನುಭವಿಸಿತು. 
೧೯೦೭ ರಲ್ಲಿ ಝಾರನಿಗೆ ಅನುಕೂಲವೆನಿಸಿದ ರೂವಾದ ಚುನಾವಣಿಯಾ 
ದುದೇ ತಡ , ಏಕಪ್ರಕಾರವಾದ ಕಠೋರ ದಬ್ಬಾಳಿಕೆ ಪ್ರತೀಕಾರಗಳ ಪ್ರದ 
ರ್ಶನವಾಯಿತು. ಅದಕ್ಕೆ ಸಮಾನವಾದಕರ ಹಿಂಸೆ ಝಾರಶಾಹಿಯ 
ರಕ್ತರಂಜಿತ ಇತಿಹಾಸದಲ್ಲಿ ಕೂಡ ಅನ್ಯತ್ರ ಕಾಣಬರುವುದು ಅಪರೂಪ. 


ಈ ಸಾಮೂಹಿಕ ಪ್ರತಿಹಿಂಸೆಯ ಪೌರೋಹಿತ್ಯಕ್ಕೆ ಝಾರನ ಪ್ರಥಮ 
ಮಂತ್ರಿ ಸ್ಟಾಲಿಪಿನ್ ' ಪರಮ ಯೋಗ್ಯನೇ ಆಗಿದ್ದ . ಮೊದಲನೆಯ 
ಇಮಾಮನೆಗೆ ಹೋಗಿ ಎರಡನೆಯದು ಕೂಡುವ ಮೊದಲಿನ ಸಂಧಿಕಾಲ 
ದಲ್ಲಿ ಝಾರನ ಕಟಾಕ್ಷಕ್ಕೆ ಪಾತ್ರನಾದ ಈ “ ಬಲಿಷ್ಠ ' ಮಂತ್ರಿ) ತನ್ನ 
ಯಜಮಾನನ ಇಂಗಿತವನ್ನು ಚೆನ್ನಾಗಿ ಅರಿತುಕೊಂಡು ಅವನ ಹೇಡಿತನದ 
ಹಿಂಸೆಯ ಹಸಿವನ್ನು ಕಾರರೂಪಕ್ಕೆ ಅನ್ವಯಿಸಲು ಕಿಂಚಿತ್ತಾದರೂ ಹಿಂದೆ 
ಮುಂದೆನೋಡಲಿಲ್ಲ. ಅವನ : ಬಲಿಷ್ಠ ' ಆಳಿಕೆಯಲ್ಲಿ ದಬ್ಬಾಳಿಕೆಗೆ ದಿನ 
ಕೊಂದು ಮೆರಗು ಏರುತ್ತ ಹೋಯಿತು. ಜನತೆಯ ಮುಂದಾಳುಗಳಿಗೆ 
ದೊರೆತ ಕನಿಷ್ಟ ಬಹುಮಾನವೆಂದರೆ ಸೈಬೇರಿಯಾದ ಆತಿಥ್ಯ . ಎಲ್ಲೆಲ್ಲಿಯ 
ಗುಪ್ತ ಪೋಲೀಸುದಳಗಳ ವ್ಯಾಪ್ತಿ , ಅವೇ ಸರಕಾರದ ಆಧಾರಸ್ಥಂಭ. 
ಇವು ನಿರ್ಲಜ್ಜ ವಿಶ್ವಾಸಘಾತಕತನದಿಂದ ಸಾವಿರಾರು ಮಂದಿ ಕ್ರಾಂತಿಕಾರ 
ರನ್ನು ಗಲ್ಲಿಗೋ ಸೈಬೇರಿಯಾಕ್ಕೆ ಕಳಿಸಲು ಮುಖಿಯಾದವು. ಸಾವು 
ಕ್ರಾಂತಿವಾದಿ ಪಕ್ಷದಲ್ಲಿ ಸೇರಿಕೊಂಡು ಇವು ನಡಿಸಿದ ಅಮಾನುಷ,ಘೋರ 
ವಿಶ್ವಾಸಘಾತಕ್ಕೆ ಕೂದಲು ನೆಟ್ಟಗಾಗುವುವು. ಬಾಲೈವಿಕ್ ಪಕ್ಷದಲ್ಲಿಯ 
ಅನೇಕರಿಗೆ ಸಾವುನೋವುಗಳು ಗಂಟುಬಿದ್ದವು. ಈಗ ರಶಿಯಾದ ಸರ್ವೆ 
ಸರ್ವನಾಗಿರುವ ಸ್ಟಾಲಿನ್ ಆ ಸಮಯದಲ್ಲಿ ಎಂಟು ಬಾರಿ ದೀರ್ಘ ಸೈಬೇ 


ಮಿಂಚಿನ ಬಳ್ಳಿ 
ರಿಯಾ ವಾಸದ ಮೆಚ್ಚು ಪಡೆದು ಆರುಬಾರಿ ನಡುಹಾದಿಯಲ್ಲೇ ರೋಮಾಂ 
ಚಕ ಸಾಹಸದಿಂದ ಪಾರಾಗಿ ಹೋಗಿದ್ದ . 

ಹಳ್ಳಿಗರ ಸ್ಥಿತಿ ಇದಕ್ಕೆ ಬಹಳ ಬಿಟ್ಟಿರಲಿಲ್ಲ . : ಕರಾಲ ಶತಕಗಳು ? 
( Black hundreds) ಎಂದು ಹೆಸರಾಗಿದ್ದ ಜಮೀನುದಾರ ಪಕ್ಷದ 
ಅತ್ಯಂತ ಹಿಂಸ್ರ ಸೈನಿಕ ದಳಗಳನ್ನು ಸಂಘಟಿಸಿ ದುರ್ದೈವಿ ಹಳ್ಳಿಗಳ ಮೇಲೆ 
ಭೂ - ಬಿಡಲಾಗಿತ್ತು . ಅವು ಅಮಾನುಷ ಕೌರದಿಂದ ಹಳ್ಳಿಗಳ ಮೇಲೆ 
ಸೇಡು ತೀರಿಸಿಕೊಂಡವು. ಅನೇಕ ಹಳ್ಳಿಗಳು ಅವುಗಳಿಗೆ ಆಹುತಿಯಾಗಿ 
ನೆಲಸಮವಾದುದುಂಟು . ಆ ಪ್ರಕಾಂಡ ಚಿತ್ರವಧೆಯ ಉಪಕಥೆಗಳು 
ನಂಬಲು ಕೂಡ ಸಾಧ್ಯವಾಗದಷ್ಟು ಕರಾಲವಾಗಿದ್ದು , ಸ್ಟಾಲಿಪಿನ್ ನಡೆ 
ಸಿದ ಈ ಘೋರಶಾಸನಕ್ಕೆ : ಸ್ಟಾಲಿಪಿನ್ನ ಗಂಟಲ ಗಂಟು ' ( Stoly 
pin's necktie ) ಎಂಬ ಅಡ್ಡ ಹೆಸರು ಬಿದ್ದಿತು. 

- ೧೯೦೫ ರಲ್ಲಿ ಕ್ರಾಂತಿಗೆ ಪರಾಜಯವಾಗಿದ್ದರೂ ಮತ್ತೆರಡು ವರ್ಷ 
ಅಲ್ಲೊಂದು ಇಲ್ಲೊಂದು ಬಂಡಾಯಗಳೇಳುತ್ತಲೇ ಇದ್ದವು. ಕಾನಸ್ಟಮ್ 
ಮತ್ತು ಸ್ವೀಬರ್ಗ್ ನೌಕಾಬಂಡಾಯಗಳು ಇವುಗಳಲ್ಲಿ ಹೆಸರಿಸತಕ್ಕವು. 
ಇವೆಲ್ಲವುಗಳಲ್ಲಿ ಧುರೀಣತ್ವ ವಹಿಸಿದವರೆಂದರೆ ನಾಸೆ ಪೆಟ್ರೋಗಾಡ್ 
ನಗರಗಳಲ್ಲಿ ಹಿಂದೆ ಕೂಲಿಗಾರರಾಗಿದ್ದು ನೌಕಾಶಾಖೆಗೆ ಸೇರಿದವರೇ ಎಂದು 
ಕಂಡುಬಂದಿತ್ತು . ಅದರಿಂದ ಸರಕಾರದ ದಮನ ತಾಂಡವದ ಹಿರಿಯ 
ಪಾಲು ಕೂಲಿಗಾರರಿಗೆ ಲಭಿಸಿದ್ದು ಆಶ್ಚರ್ಯವಲ್ಲ . ೧೯೦೭ ರ ಅಂತ್ಯ 
ದೊಳಗೆ ಜನತೆಯ ತೇಜ ಸಂಪೂರ್ಣ ಕುಂದಿ ಕಂದಿ ಹೋಗಿತ್ತು . ಕ್ರಾಂತಿಯ 
ನಾಡಿಸ್ಸಂದ ಪರೀಕ್ಷೆಗೆ ಆ ವರ್ಷಗಳ ಕೂಲಿಗಾರ ಸಂಪುಗಳ ಅಂಕೆಗಳೇ 
ಸಾಕು: 
ವರ್ಷ 

ಸಂಪುಗಾರರ ಸಂಖ್ಯೆ 
೧೯೦೫ 

೧ , ೮೪೩, ೦೦೦ 
೧೯೦೬ 

೯೫೧, ೦೦೦ 
೧೯೦೭ 

೫೪೦, ೦೦೦ 
೧೯೦೮ 

೧೯೦೯ 

೮, ೦೦೦ 
೧೯೧೦ 

೪, ೦೦೦ 
೧೯೧೧ 

೮, ೦೦೦ 
ಇದರಲ್ಲಿ ವಿಚಿತ್ರವೇನೂ ಇಲ್ಲ . ಸೋಲು ಕೂಲಿಗಾರರನ್ನು ಮಾತ್ರ 
ನಿರಾಶ, ನಿರ್ಬಲಿ , ಹತವೀರರಾಗಿ ಮಾಡಿದ್ದಿಲ್ಲ. ಪ್ರಜಾಪಕ್ಷಗಳಲ್ಲಿ ಸಾರ್ವ 
ತ್ರಿಕ ಅನೈಕ್ಯ , ಅಂತಃಕಲಹಗಳು ಉದ್ಭವಿಸಿದವು. ರೈತ ಪ್ರಜೆಗಳ ಸೇವಾ 
ತತ್ಪರವೆಂದು ಬಿರುದಾಂಕಿತವಾಗಿದ್ದ ಸಾವಕ್ರಾಂತಿಕಾರರ ಪಕ್ಷವಂತೂ 
ದಬ್ಬಾಳಿಕೆಯ ಗುದುಮರಿಗೆಯಿಂದ ಒಮ್ಮೆ ಮುಕ್ತವಾದೊಡನೆ ಸ್ಯಾಲಿ 
ಪಿನ್ ಗಾನಸುಧಾರಣೆ ( ಈ ಬಗೆಗೆ ಮುಂದೆ ವಿವರಣೆ ಬರುವದು ) ಯ 
ಫಲವಾಗಿ ಬೆಳೆದಿದ್ದ ( ಕುಲಕ' ರೈತರ ಬೆನ್ನು ಕಟ್ಟ ಹತ್ತಿದ್ದರಿಂದ ಸಾಮಾನ್ಯ 
ರೈತರಿಗೆ ಮುಂಗಾಣದಂತಾಯಿತು. ಇನ್ನು ಸಾಮ್ಮ ಪ್ರಜಾತಂತ್ರ ಪಕ್ಷ 
ದಲ್ಲಿಯ ಹಳೆಯ ಬಾಲ್ಯ ವಿಕ್ - ಮೆನಿಕ್ ಮತಭೇದಗಳು ಪುನಃ ತಲೆ 
ಯೆತ್ತಿದವು. ೧೯೦೬ ರ ಸಕ್ಷಸಮ್ಮೇಲನದಲ್ಲಿ ಮನೋವಿಕರದೇ ಕೈ ಮೇಲಾ 
ಯಿತು. ಮೊನ್ನೆವಿಕರು ಮೊದಲಿನಿಂದಲೂ ' ಬೇಕಾಯದೆಶೀರ ' ಕಾರ್ಯ 
ಕ್ರಮಕ್ಕೆ ಪ್ರತಿಕೂಲರಿದ್ದರು. ಈಗಂತೂ ಅವರ ಒಲವು - ಕಾಯದೆಶೀರ ? 
ಕೆಲಸದ ಕಡೆಗೇ ಪೂರ್ಣ ಬಾಗಿತು. ಸಾಲದ್ದಕ್ಕೆ ಅವರ ಹಳೆಯ ತತ್ವ 
ಜ್ಞಾನವಾದ ' ಮಧ್ಯಮವರ್ಗದ ಕ್ರಾಂತಿಯ ಧುರೀಣತ್ವಕ್ಕೆ ಧನಿಕಮಧ್ಯ 
ಮವರ್ಗದ ಅರ್ಹತೆ ' ಯ ಪ್ರಚಾರ ಪ್ರಾರಂಭಿಸಿತು. ನಗರಗಳ ಧನಿಕರಿಗೆ 
ಕ್ರಾಂತಿಯ ಮುಂದಾಳ್ತನದ ಪಟ್ಟ ಕಟ್ಟಬೇಕು; ಕ್ರಾಂತಿ ಸಾಧಿಸುವ ವರೆಗೆ 
ಕೂಲಿಗಾರರು ಧನಿಕರ ವಿರುದ್ಧ ತೀವ್ರ ವರ್ಗ ಯುದ್ಧ ಹೂಡಬಾರದು ; 
ವರ್ಗಕಲಹದ ಬದಲು ಕೇವಲ ' ಆರ್ಥಿಕ ಹೋರಾಟ ' ವನ್ನ ಷ್ಟೆ ಸಾಗಿಸ 
ಬೇಕು; ಅರ್ಥಾತ್ ಸ್ಟಾಲಿನ್ ೧೯೧೦ರಲ್ಲಿ ವ್ಯಂಗ್ಯವಾಗಿ ಟೀಕಿಸಿದಂತೆ 
- ಕೂಲಿಗಾರವರ್ಗವನ್ನು ಬಂಡವಲಗಾರವರ್ಗದ ಬಾಲದ ತುದಿಯಾಗಿ 
ಮಾಡಬೇಕು ' ಎಂಬ ವಾದವನ್ನು ಮುಂದೆ ಮಾಡಿದರು ಮೆನೈ ಎಕರು . 

ಈ ಕ್ರಾಂತಿಕಾರಿ ಮಧ್ಯ ವಾರ್ಗಿ ( Moderates) ಗಳಂತೆ ಕಾಂತಿ 
ಕಾರಿ ಅತಿವಾದಿಗಳದೊಂದು ಪಂಗಡ ಬೇರೆ ಒದರಾಡುತ್ತಿತ್ತು . ಅದಕ್ಕೆ 
ಯಾವ ವಿಧದ ಕಾಯಿದೆಶೀರ' ಚಟುವಟಿಕೆಗಳೂ ಸೇರುತ್ತಿದ್ದಿಲ್ಲ. ಸೋಲಿನ 


ವಿ೦ಚಿನ ಬಳ್ಳಿ 
ಕಾಲಕ್ಕೆ ಹಿನ್ನಡೆಯೆಂಬುದು ಅವಶ್ಯ ಪ್ರಸಂಗ ಎಂಬುದಾಗಲಿ , ಧೃತಿಗೆಟ್ಟ 
ಕೂಲಿಗಾರರಿಗೆ ವಿಶ್ರಾಂತಿ ಪುನರುಜ್ಜಿವನಗಳು ಬೇಕೆಂಬುದಾಗಿ ಅವರ 
ತಾತ್ಕಾಲಿಕ ಕಷ್ಟಗಳಿಗೆ ಕಾಯಿದೆಬದ್ಧ ರೀತಿಯಂದಲೂ ಸಾಧ್ಯವಾದಷ್ಟು 
ಪರಿಹಾರವನ್ನು ಒದಗಿಸುವುದು ಜಾಣತನವೆಂದಾಗಲಿ ಅವರಿಗೆ ಯುಕ್ತಿ 
ಯುಕ್ತವಾಗಿ ಕಾಣುತ್ತಿದ್ದಿಲ್ಲ. 
- ಇವರಲ್ಲದೆ ಲಿಯಾನ್ ಟ್ರಾಟ್ಸ್ಮಿಯೆಂಬೊಂದು ಪ್ರಚಂಡವ್ಯಕ್ತಿ ತನ್ನ 
ಅಸಾಮಾನ್ಯ ವಾಚಾಲತನದಿಂದ ಕೂಲಿಗಾರಪಕ್ಷದಲ್ಲಿ ಗೊಂದಲಕ್ಕೆ 
ಬೆಬ್ಬಾಟದ ಕಾಣಕೆ ಸಲಿಸುತ್ತಿತ್ತು . ರಶಿಯನ್ ಕ್ರಾಂತಿಗೆ ಟ್ರಾಟ್ 
ಸಲ್ಲಿಸಿದ ಸೇವೆಯ ಮಹತ್ವವನ್ನಾಗಲಿ , ಅವನು ಸಂಪಾದಿಸಿದ್ದ ಪ್ರಚಂಡ 
ವ್ಯಕ್ತಿತ್ವವನ್ನಾಗಲಿ ಬೀಳುಗಳೆಯಬೇಕೆಂದಲ್ಲ . ಆದರೆ ಅವನು ಯಾವಾ 
ಗಲೂ ಅನುಕೂಲವಾದಿ, ತಾನೆಂದುದೇ ಪದವಾಕ್ಯ ಎಂಬ ಜಂಭದವನು. 
ಅವನ ಅಭಿಪ್ರಾಯಗಳು ಒಮ್ಮೊಮ್ಮೆ ಒಂದೊಂದು ಬಣ್ಣ ತಾಳುತ್ತಿದ್ದರೂ 
ಬಾಲ್ಯ ವಿಕರನ್ನೂ ಲೆನಿನನನ್ನೂ ಗಾಳಿಗೆ ಹಿಡಿಯಲು ಅವನಿಗೆ ಒಂದಲ್ಲ ಒಂದು 
ಅವಕಾಶ ಸಿಗದಿರುತ್ತಿದ್ದಿಲ್ಲ. ಅವನ ಚೊಚ್ಚಲ ಕೂಸು ' ಶಾಶ್ವತ ಕ್ರಾಂತಿ 
ವಾದ.' ಅದಕ್ಕನುಸಾರವಾಗಿ ಕೂಲಿಗಾರರು ಒಕ್ಕಲಿಗರ ನೆರವಿಲ್ಲದೆ ಏಕಾಕಿ 
ಯಾಗಿ ಕಾಂತಿ ಸಾಧಿಸಿಕೊಳ್ಳಬೇಕು. ಅದನ್ನು ಲೆನಿನ್ ' ನಿರರ್ಥಕ 
ಎಡ ಪಕ್ಷದ ವಾದ ” ಎಂದು ಟೀಕಿಸುತ್ತಿದ್ದ , 
* ಈ ಎಲ್ಲ ಕೋಲಾಹಲದ ನಡುವೆ ತಮ್ಮ ನಿಶ್ಚಿತಾಭಿಪ್ರಾಯಕ್ಕೆ ಅಂಟಿ 
ಕೊಂಡು ಕೂಲಿಗಾರರ ಹಿತಕ್ಕೆ ಯಥಾಪ್ರಕಾರ ಹೆಣಗಾಡುತ್ತಿದ್ದವರೆಂದರೆ 
ಬಾವಿಕರು ಮಾತ್ರ . ಅತ್ಯಂತ ಸಂಕಟ ಕಾಲದಲ್ಲಿಯ ಬಾಲ್ಯ ವಿಕರ 
ನಾಯಕ ಲೆನಿನ್ ಅವನೊಬ್ಬನಿಗೇ ವಿಶಿಷ್ಟವಾಗಿದ್ದ ನಿಚ್ಚಳ ದೃಷ್ಟಿಯಿಂದ 
ತನ್ನ ಪಕ್ಷವನ್ನು ನಿಪುಣನಾಗಿ ನಡಿಸುತ್ತಿದ್ದನು. ೧೯೦೫ರಲ್ಲಿ ಸೈಬೇರಿ 
ಯಾದಿಂದ ಮರಳಿದವನೇ ಪರಿಸ್ಥಿತಿಯನ್ನು ಸೂಕ್ಷ್ಮ ವಾಗಿ ವಿವೇಚಿಸಿ 
ಸಂಪೂರ್ಣ ಅಧಃಪಾತವಾಗುವುದಕ್ಕೆ ಮೊದಲೇ ತನ್ನ ಪಕ್ಷವನ್ನು ಹಿನ್ನಡಿಸಿ. 
ಕೊಂಡು ಹರಿ ಹಂಚಾಗಿ ಹೋಗಿದ್ದ ಕೂಲಿಗಾರಪಕ್ಷವನ್ನು ಪುನಃ ಸಂಘ 
ಟನೆ ಮಾಡುವುದರಲ್ಲಿ ನಿರತನಾದನು . ಅವನು 'ಕಾದಶೀರ ” ಎಂದು 
ಕಡೆಗಣಿಸಲಿಲ್ಲ , ಕಾಯಿದೆ ವಿರುದ್ದವೆಂದು ಎದೆಗೆಡಲಿಲ್ಲ; ಘಟನಾತ್ಮಕ 


೭೩ 

ಹಾಗು ಗುಪ್ತ ಎರಡ ಮಾರ್ಗಗಳಿಂದ ಕಾರತತ್ಪರವಾಗುವಂತೆ ಪಕ್ಷಕ್ಕೆ 
ಪ್ರಚೋದನೆಯಿತ್ತನು. ಕೂಲಿಗಾರರೂ ಅವರ ಪಕ್ಷವೂ ತಿಂದ ಬೆನ್ನು 
ಮರಿಯ ಹೊಡೆತದಿಂದ ಅವರನ್ನು ಚೇತರಿಸಲು ಬೇಕಾದ ಸರ್ವ ವಿಧ 
ಪ್ರಯತ್ನಗಳನ್ನೂ ಬಾಲೈ ಎಕರು ಕೈಕೊಂಡರು. ೧೯೦೭ ರಲ್ಲಿ ಅನೇಕ 
ಮನೋವಿಕರ ಕಣ್ಣು ತೆರೆದು ಪುನಃ ಪಕ್ಷ ಸಮ್ಮೇಲನದಲ್ಲಿ ಬಿ ವಿಕರಿಗೆ 
ವಿಜಯವಾಯಿತು. ಬಹುಕಾಲದ ವರೆಗೆ ಬಾವಿಕರಿಗೆ ಪಕ್ಷದೊಳಗಿನ 
ವಿಪಕ್ಷಗಳೊಡನೆ ಹೋರಾಡುವುದೇ ಸಾಕುಬೇಕಾಯಿತು. 
ಸ್ಟಾಲಿಸಿನ್ ಸುಧಾರಣೆಗಳು 

ವಿಷಾದಕರ ಚಿತ್ರ ! ಆದರೂ ಕೂಲಿಗಾರರಿಗೆ ಅದೊಂದು ಪ್ರಯೋಗ 
ಸ್ವರೂಪವಾಯಿತು. ಅತಿರೇಕ ಬೆಲೆ ತೆತ್ತರೂ ಮರೆಯದ ಅನುಭವವೂ 
ಉಂಟಾಯಿತು. ೧೯೦೫ ರ ಪ್ರಯೋಗದ ಅನುಭವವಿಲ್ಲದಿದ್ದಿದ್ದರೆ ೧೯೧೭ರಲ್ಲಿ 
ಕ್ರಾಂತಿ ಗೆಲ್ಲುವುದು ಬಹುತರ ಅಸಾಧ್ಯವಾಗಿತ್ತೇನೋ ! 

ಇಷ್ಟೇ ಅಲ್ಲ , ಕ್ರಾಂತಿ ಸೋತರೂ ರಶಿಯಾದ ಜೀವನದ ಮೇಲೆ 
ವಾಸದ ಮುದ್ರೆಯೊತ್ತಿ ಹೋಯಿತು. ಒಂದು ಕೈಯಿಂದ ಕರಾಳ 
ಶಾಸನವನ್ನು ಹಿಡಿದುಕೊಂಡು ಇನ್ನೊಂದರಿಂದ ಸ್ವಾಲಿಫಿನ್ ಸರಕಾರ 
ಅವಸರ ಅವಸರವಾಗಿ ಒಂದು ಗ್ರಾಮಸುಧಾರಣೆಯನ್ನು ನೆರವೇರಿಸಿತು . 
೧೮೬೧ರ ಬಿಡುಗಡೆಯ ಬೆಲೆಯಾಗಿ ಸರಕಾರಕ್ಕೆ ಒಕ್ಕಲಿಗರು ತೆರಬೇಕಾಗಿದ್ದ 
* ವಿಮೋಚನಾ ಶುಲ್ಕ ' ವನ್ನು ಸಂಪೂರ್ಣ ಮಾಫಿ ಮಾಡಲಾಯಿತು . 
ಸೈಬೇರಿಯಾವನ್ನು ವಸತಿಭೂಮಿಯಾಗಿ ಮಾರ್ಪಡಿಸುವ ಪ್ರಯತ್ನಗಳಿಗೆ 
ಉತ್ತೇಜನ ದೊರಕಿತು, ಕ್ರಾಂತಿಯ ವಿಕಟತಾಂಡವದಿಂದ ಕರುಳು ತತ್ತರಿಸಿ 
ಹೋಗಿದ್ದ ಜಾನುದಾರರಾದರೂ ಲಾವಣಿಯ ವಿಷಯದಲ್ಲಿ ಒಕ್ಕಲಿಗರಿಗೆ 
ಸ್ವಲ್ಪ ಔದಾರ ತೋರಿದರು . 

ಪರಂತು, ಈ ಸುಧಾರಣೆಗೆ ಕೈಹಚ್ಚುವಲ್ಲಿ ಪ್ರತಿಗಾಮಿ ಸ್ವಾಲಿಫಿನ್ 
ಹಾಗು ಅವನ ಬೆಂಬಲಿಗರ ಅಂತರಂಗವೇ ಬೇರೆ ಇತ್ತು . ತಮ್ಮ ಅಧಿಕಾರದ 
ಸ್ಥಾಯಿತ್ವಕ್ಕೆ ಸ್ವಲ್ಪವಾದರೂ ಸಾಮುಹಿಕ ಬೆಂಬಲಬೇಕೆಂದು ಅವರಿಗೆ 
ಗೊತ್ತಾಗಿಹೋಗಿತ್ತು . ಅದಕ್ಕೆ ಹಳ್ಳಿಯ ಪಂಚಾಯತಿಯನ್ನು ಮುರಿದರೆ 


೭೪ 


ಮಿಂಚಿನ ಬಳ್ಳಿ 


ಸಾಕಾಗಿತ್ತು , ಅದಕ್ಕೆ ದೊಡ್ಡ ಕಷ್ಟವೂ ಇದ್ದಿಲ್ಲ. ಗ್ರಾಮ ಪಂಚಾಯತಿಯ 
ಬಹಮತದ ಒಪ್ಪಿಗೆಯಿಲ್ಲದೆ ತನ್ನ ಪಾಲಿನ ಭೂಮಿಯನ್ನು ಯಾರೂ ಮಾರ 
ಕೂಡದೆಂಬ ನಿಯಮವನ್ನು ಕಿತ್ತುಹಾಕಿದ್ದರಿಂದ ತುಣುಕು ಜಾನುಗಳಿಗೆ 
ಅಂಟಿಕೊಂಡು ಜೀವನನಿರ್ವಾಹಕ್ಕೆ ಸಾಕಷ್ಟು ಹುಟ್ಟುವಳಿ ಗಳಿಸಲಾರದೆ 
ಒದ್ದಾಡುತ್ತಿದ್ದ ಲಕ್ಷಾಂತರ ಕುಟುಂಬಗಳು ತಮ್ಮ ತಮ್ಮ ಪಾಲಿನ ಭೂಮಿ 
ಗಳನ್ನು ಮಾರಹತ್ತಿದರು . ಅತ್ತ ಬೆದರಿಹೋಗಿದ್ದ ಜಮೀನುದಾರರೂ ಭೂ - 
ವಿಕ್ರಯವನ್ನು ನಡೆಸಿದ್ದರು. ಹೀಗೆ ' ಪೇಟೆಗೆ ಒಂದ ಜಾನುಗಳನ್ನು 
ಕೊಂಡುಕೊಳ್ಳಲು ಅನುಕೂಲವಂತ ರೈತವರ್ಗವೊಂದು ಸಿದ್ದವಾಗಿ ಕಾಯು 
ತಲೂ ಇತ್ತು . ಕೈಗೆ ಬಂದುದನ್ನೆಲ್ಲ ಅವಚಿಕೊಳ್ಳುವ ಈ ರೈತವರ್ಗಕ್ಕೆ 
* ಕುಲಕ ' ( Kulak ) ಎಂಬ ಹೆಸರು ಬಿತ್ತು . ' ಕುಲಕ ' ಎಂದರೆ ' ಬದ್ಧ 
ಮುಟ್ಟಿ '. " ಬಲಿಷ್ಠರ ಮೇಲೆಯೆ ಆಧರಿಸಿರೋಣ' ಎಂದು ಸ್ಟಾಲಿಪಿನ್ 
ಈ * ಬಲಿಷ್ಠ ವರ್ಗ 'ವನ್ನು ಬೆಳೆಸಿಟ್ಟನು. ಈ ವರ್ಗದ ಬಲದಿಂದ ಕ್ರಾಂತಿ 
ಯನ್ನೆ ದುರಿಸುವ ದುರಭಿಲಾಷೆ ಅವನಿಗೆ. 

ಗ್ರಾಮಪಂಚಾಯತಿಯ ನಿರ್ನಾಮದೊಡನೆ ರಶಿಯಾದ ಹಳ್ಳಿಗಳಲ್ಲಿ 
ಇನ್ನೂ ಉಳಿದಿದ್ದ ಮಧ್ಯಯುಗದ ಇನಾಮದಾರಿ ಪದ್ದತಿಯ ಭಗ್ತಾ ನ . 
ಶೇಷಗಳೂ ಸ್ವಚ್ಛವಾದಂತಾಯಿತು. * ಬಲಿಷ್ಠ ' ವರ್ಗದ ಅಭ್ಯುದಯದೊ 
ಡನೆ ಒಕ್ಕಲತನದಲ್ಲಿಯ ಬಂಡವಲಗಾರಪದ್ದತಿಯೇ ಪ್ರಚುರವಾಯಿತು. 

ಹೀಗೆ ಹಳೆಯ ಇನಾಮದಾರಿ ಸೈರಾಧಿಪತ್ಯದ ಕಂಬಿಗಳಿಂದ 
ಮೆಲ್ಲನೆ : ಅಪರಿವರ್ತನೀಯ ' ಝಾರಶಾಹಿ ತಾನರಿಯದೇ ಸರಿದು ಹೊಸ 
ಬಂಡವಲಶಾಹಿ ಏಕತಂತ್ರದ ಹಳಿಗಳ ಮೇಲೆ ನಿಂತಿತು. ಕುಲಕ ಒಕ್ಕಲಿ 
ಗರು ಒಂದು ಹಳಿ, ನಗರದ ನೂತನ ಧನಿಕ ಬಂಡವಲಗಾರರೊಂದು ಹಳಿ. 
ಮೂರನೆಯ ಡೋವಾದಲ್ಲಿ ಈ ಹೊಸ ಸ್ನೇಹಬಂಧನದ ಕರಾಳಚ್ಚಾಯೆ 
ನಿಡಿದಾಗಿ ಹಬ್ಬಿದ್ದು ಕಾಣಬಹುದು. ಝಾರಶಾಹಿಯಾದರೂ ಇವೆರಡರ 
ಮಧ್ಯವರ್ತಿಯಾಗಿ ಆತ್ಯ ಕುಲಕನ ಉತ್ಪನ್ನ ಇಳಿಯದಂತೆ, ಇತ್ತ ಧನಿಕನ 
ಹಿತಕ್ಕೆ ಭಂಗಬರದಂತೆ ನೋಡಿಕೊಂಡು ಸರಾಗವಾಗಿ ಸಾಗಿತು. ಈ 
ಮುಮ್ಮಡಿಪಕ್ಷಗಳೂ ಜನಸಾಮಾನ್ಯರನ್ನೂ ಬಡಒಕ್ಕಲಿಗರನ್ನೂ ಮೆಟ್ಟು 
ವುದರಲ್ಲಿ ಏಕಾಭಿಪ್ರಾಯದಿಂದ ವರ್ತಿಸುತ್ತಿದ್ದವು. 


ರಶಿಯಾದ ರಾಜ್ಯ ಕ್ರಾಂತಿ 


೭೫ 


ಪ್ರಜಾಸತ್ವದ ಪುನರುಜೀವನ 

ಮಾತ್ರ , ಈ ಸುಖಪ್ರವಾಸ ಚಿರಕಾಲ ಸಾಗಲಿಲ್ಲ. ಭೂಸುಧಾರಣೆಯ 
ಮಲದಲ್ಲಿ ತನಗೆ ಅನುಕೂಲವಾದ ಗ್ರಾಮವಾತಾವರಣವನ್ನು ಕಲ್ಪಿಸಿ 
ಕೊಳ್ಳುವ ಆಸೆ ಸರಕಾರಕ್ಕಿದ್ದುದು ಸರಿ. ಆದರೆ ಹಿಂದುಳಿದ ರಶಿಯಾದ 
ಗ್ರಾಮಸಮಸ್ಯೆಯನ್ನು ಈ ಪ್ರತಿಗಾಮಿ ಸುಧಾರಣೆಯಿಂದ ಬಿಡಿಸಹೊರಟರೆ 
ನಡೆಯುವುದೆ ? ಅದೃಷ್ಟದ ಆಟ. ಈ ಸುಧಾರಣೆಯ ಬಲಿವೇದಿಕೆಯಲ್ಲಿದೆ. 
ಝಾರಶಾಹಿಯ ಅಂತಿಮ ಶಿರಚ್ಛೇದದ ಲೇಖ ಬರೆದಿತ್ತು . ಸುಮಾರು ೫೦ 
ಲಕ್ಷ ಮಂದಿ ಚಿಲ್ಲರೆ ರೈತರು ತಮ್ಮ ತುಣುಕು ಭೂಮಿಗಳನ್ನು ' ಕುಲಕ ' 
ಅನುಕೂಲವಂತರಿಗೆ ಮಾರಿ ನಗರಗಳ ಕಡೆ ಸಾಗಿದ್ದರಿಂದ ಬರಿಗೈಯ 'ಭರಿ 
ಜನ ಸಮಾಜ ' ( Proletariat) ದ ಸಂಖ್ಯೆ ಅಷ್ಟು ಮಟ್ಟಿಗೆ ಏರಿತು. ಇದ 
ಲ್ಲದೆ ಲಕ್ಷಾಂತರ ಮಂದಿ ರೈತರು ದಿವಾಳಿಯ ಬಾಗಿಲಲ್ಲಿ ನಿಂತು ನಡುಗುವ 
ಕೈಗಳಿಂದ ಹೇಗೋ ತಮ್ಮ ಲಾಭಹೀನಭೂಮಿಗಳನ್ನು ಆತುಕೊಂಡಿದ್ದರು. 
ನಗರಗಳಲ್ಲಿ ಧನಿಕ ಬಂಡವಲಗಾರರು ಹೇಗೋ ಹಾಗೆಯೇ ಈ ಬಡ ಒಕ್ಕಲಿ 
ಗರ ಮುಂದಾಳ್ತನಕ್ಕೆ ' ಕುಲಕ ' ರೈತರು ಅನರ್ಹರಾಗಿದ್ದರು. ಏಕೆಂದರೆ 
ಜಮೀನ್ದಾರರಂತೆ ಅವರಾದರೂ ಬಡರೈತರ ಜೀವಹಿಂಡುವವರೇ ಇದ್ದರು. 
ಮೊದಮೊದಲು ಗ್ರಾಮಸಹಕಾರಸಂಘಗಳ ಮೂಲಕ ಈ ಎರಡು ವರ್ಗದ 
ರೈತರನ್ನು ಹತ್ತಿರ ತರುವ ಪ್ರಯತ್ನ ಗಳಾದರೂ ಅವುಗಳಿಂದ ಅನುಕೂಲ 
ನಂತರ ಪ್ರಯೋಜನವೇ ಸಾಧಿಸುತ್ತಿತ್ತು ಹೊರತು ತಮ್ಮದಲ್ಲವೆಂದು ಕಂಡು 
ಹಿಡಿಯಲು ಬಡವರಿಗೆ ಬಹಳ ದಿನ ಹಿಡಿಯಲಿಲ್ಲ. ಆ ಸಮಯದಡೋವಾ 
ಸಭೆಗಳಲ್ಲಿಯ ಗ್ರಾಮಸಮಸ್ಯೆಯ ವಿಕಟರೂಪುಆಗಾಗ ಕಾಣಿಸಿಕೊಳ್ಳು 
ತಿತ್ತು . ರೈತರಿಗೆ ಜವಿರಾನ್ದಾರನ ಭವಿಗಳನ್ನು ಹಂಚಿಕೊಳ್ಳುವ ಹಂಬಲ 
ಬಲವಾಗಿತ್ತೆಂದರೆ ತೀರಿತು . ಎಷ್ಟೇ ಚರ್ಚಿಸಿದರೂ ಹೊಸತೊಂದು ಗ್ರಹ 
ವನ್ನು ನೀವು ನಿರ್ಮಿಸಲಾರಿರಿ ; - ಅಂದರೆ ನಮಗೆಭೂಮಿಯನ್ನು ಹಂಚಲೇ 
ಬೇಕಾಗುವುದು . ಇದು ಡಮಾದಲ್ಲಿ ಸದಸ್ಯನೊಬ್ಬನ ಸೃಷೆ . 
ಅರ್ಥಾತ್ ಸುಧಾರಣೆಯಿಂದ ಯಾರೂ ಸಂತುಷ್ಟರಾಗಲಿಲ್ಲ . ಸರಕಾರದ 
ಸದುದ್ದೇಶದಲ್ಲಿ ಇನ ವಿಶ್ವಾಸವಿಟ್ಟಿದ್ದವರು ಕೂಡ ಆಗ ಕಣ್ಣು ತೆರೆದರು . 

ಹಾಗಾದರೆ ೧೯೦೭ ರಲ್ಲಿ ಸಂಪೂರ್ಣ ಅಡಗಿಸಲ್ಪಟ್ಟಿದ್ದ ರೈತರ ಚಳವಳಿ 


ಮಿಂಚಿನ ಬಳ್ಳಿ 
೧೯೦೮ ರಲ್ಲಿ ಪುನಃ ತಲೆಯೆತ್ತಿದ್ದು ಆಶ್ಚರನಲ್ಲ . ಜಮೀನ್ದಾರರ ಆಸ್ತಿನಾಶದ 
ಚಟುವಟಿಕೆಗಳು ಪುನಃ ರುದ್ರರೂಪ ಧರಿಸಿದವು. ಆದರೆ ಈಗಹೊಸತೊಂದು 
ಬಗೆಯ ಹೊಯ್ಯಾಟ ತೊಡಗಿತ್ತು . ಸಮಷ್ಟಿ ಹಕ್ಕಿನ ಪಂಚಾಯತಿಯ 
ಭೂಮಿಯನ್ನು ಹಂಚಿಕೊಳ್ಳುವಾಗ ದೊಡ್ಡದೊಡ್ಡ ಸಶಸ್ತ್ರ ಬಡಿದಾಟಗಳಿಗೆ 
ಮೊದಲಾಯಿತು. 
- ಕೂಲಿಗಾರರ ಮುಂದಾಳನ, ರೈತರ ಬೆಂಬಲಿಗತನದಿಂದ ಝಾರ 
ಶಾಹಿಯ ಬುಡಮೇಲುಮಾಡಬೇಕೆಂಬ ಲೆನಿನ್ನಧೋರಣೆಯ ಮಲದಲ್ಲಿ 
ಈ ಯಾರೂ ಬಿಡಿಸಲೊಲ್ಲದೆ ಗ್ರಾಮಸಮಸ್ಯೆಯೇ ಇತ್ತು . ಸ್ಟಾಲಿಪಿನ್ 
ಸುಧಾರಣೆಯಿಂದ ಸಮಸ್ಯೆ ಬಿಡುವ ಬದಲು ಇನ್ನಷ್ಟು ಗೊಂದಲವಾಯಿ 
ತಾಗಿ ರೈತರು ಕ್ರಾಂತಿಕಾರಕೂಲಿಗಾರರ ಬೆಂಬಲಕ್ಕೆ ಹೋದರು. ಏಕೆಂದರೆ 
ಉಳಿದ ಯಾವ ಪಂಗಡವೂ ಅವರಿಗೆ ಭೂಮಿಯನ್ನು ಕೊಡಿಸುವ ಭಾರ 
ವಹಿಸಲೊಪ್ಪುವ ಸಂಭವವಿದ್ದಿಲ್ಲ. ಸಾಲದ್ದಕ್ಕೆ ಹೊಲಮನೆ ಮಾರಿದ ೫೦ 
ಲಕ್ಷ ಮಂದಿ ' ಭರಿಜನ ' ರಾದ ರೈತರಿಂದ ಕೂಲಿಗಾರರ ಕೈ ಇನ್ನಷ್ಟು 
ಬಲವಾಯಿತು. 

- ಅತ್ತ ಕೂಲಿಗಾರರಿಗೆ ಬಿದ್ದಿದ್ದ ಹೊಡೆತ ಬಹಳ ಕಸುವಿನದಾಗಿದ್ದುದ 
ರಿಂದ ಅವರು ಚೇತರಿಸಿಕೊಳ್ಳಲು ಸ್ವಲ್ಪ ಹೆಚ್ಚು ಹೊತ್ತು ಹಿಡಿಯಿತು. ಆದರೆ 
ಅವರು ಚೇತರಿಸಿಕೊಂಡಿದ್ದಾಗ ಒಳ್ಳೆಯ ಶೀಘ್ರಗತಿಯಿಂದಲೇ ಚೇತರಿಸಿ 
ಕೊಂಡರು. ಎಲ್ಲ ಗುಪ್ತಚರ ವರದಿಗಳಿಂದ ಬಾಲೈವಿಕ್ ಸಂಗಡವೇ ಹೆಚ್ಚು 
ಅಪಾಯಕರವೆಂದು ತಿಳಿದುಕೊಂಡ ಸರಕಾರವು ಎಷ್ಟು ನಿರ್ದಯೆಯಿಂದ 
ಅದನ್ನು ದಮಿಸಿತ್ತೋ ಅಷ್ಟೇ ಹೆಚ್ಚಿನ ವಾತ್ಸಲ್ಯವನ್ನು ಅದು ಪ್ರಜೆಗಳಿಂದ 
ಸಂಪಾದಿಸಿತ್ತು . ೧೯೧ ರಲ್ಲಿ ಪ್ರಾರಂಭಿಸಿದ ಔದ್ಯೋಗಿಕ ಉಬ್ಬರದ ಫಲ 
ವಾಗಿ ಕೂಲಿಗಾರರ ಚೈತನ್ಯ ಪುನಃ ಸ್ಪುರಣವಾಗತೊಡಗಿತು. ಉಬ್ಬರದಿಂ 
ದಾದ ಲಾಭದ ಬಹ್ವಂಶವನ್ನು ಸರಕಾರವೇ ನುಂಗಿಬಿಡುತ್ತಿದ್ದು , ಕೂಲಿಗಾ 
ರರಿಗೆ ಅರೆಹೊಟ್ಟೆಯ ಕೂಲಿಯೆ ದೊರಕುತ್ತಿದ್ದುದೊಂದು, ಸರಕಾರಿ ನೌಕರ 
ಶಾಹಿಯ ಲಂಚಗುಳಿತನದಿಂದ ಎಷೆ ಲಾಭಾಂಶಗಳು ಆಕಡೆ ಹರಿಯು 
ತಿದ್ದುದೊಂದು ; ಪೋಲಂಡ್, ಫಿನ್ಗಂಡ್ ಗಳ ಅಧೀನ ಜನಾಂಗಗಳ ಮೇಲೆ 
ರಶಿಯನ್ ಸಂಸ್ಕೃತಿ, ಭಾಷೆ ಗಳನ್ನು ಹೇರುವ ಪ್ರಯತ್ನ ಮಾಡಿದ್ದೊಂದು ; 


ರಶಿಯಾದ ರಾಜ್ಯ ಕ್ರಾಂತಿ 


IND 


ಹೀಗೆ ಅನೇಕ ಕಾರಣಗಳಿಂದ ಜನತೆಯಲ್ಲಿಕೊಭವುಂಟಾಗಿದ್ದು ೧೯೧೦ ರ 
ಕೊನೆಯಲ್ಲಿ ಟಾಲ್ ಸ್ಥಾಯಿ ಸತ್ತಾಗ ನಡೆದ ವಿದ್ಯಾರ್ಥಿಗಳ ಹಾಗು ಕೂಲಿ 
ಗಾರರ ಪ್ರದರ್ಶನಗಳಲ್ಲಿ ಮೊತ್ತಮೊದಲು ಮೈದೋರಿತು. ೧೯೧೨ ರಲ್ಲಿ 
ದೂರವೂರ್ವದಲ್ಲಿ ಲೇನಾ (ಸೈಬೇರಿಯಾ) ಚಿನ್ನದ ಗಣಿಗಳಲ್ಲಿ ಸಂಪು ಪ್ರಾರಂ 
ಭಿಸಿತು. ಗಸಿಯ ಕೂಲಿಗಾರರ ಅಸಹ್ಯ ಯಾತನಾಮಯ ಜೀವನವೇ ಈ 
ಸಂಪಿಗೆ ಕಾರಣ . ಸಂಪು ಶಾಂತವಾಗಿಯೇ ಪ್ರಾರಂಭವಾಗಿತ್ತು . ಆದರೆ 
ಸರಕಾರಕ್ಕೆ ರ್ಪಪ್ರದರ್ಶನ ಮಾಡಬೇಕಾಗಿತ್ತು . ಅದು ಸಂಪಿನ ಸಮಿತಿ 
ಯನ್ನು ಬಂಧಿಸಿ , ಅದರ ನಿಷೇಧಾರ್ಥ ಪ್ರದರ್ಶನಗಳು ನಡೆದಾಗ ಗುಂಡು 
ಹಾರಿಸಿತು . ೨೭೦ ಮಂದಿ ಸತ್ಯರು, ೨೫೦ ಮಂದಿಗೆ ಗಾಯಗಳಾದವು. ಈ 
ಘೋರಹತ್ಯಾಕಾಂಡದ ವಾರ್ತೆ ಹಬ್ಬಿದ್ದೇ ತಡ , ಎಲ್ಲ ದೊಡ್ಡದೊಡ್ಡ ನಗರ 
ಗಳಲ್ಲಿ ನಿಷೇಧಾರ್ಥ ಸಂಪುಗಳೂ ( ಎಪ್ರಿಲ್ ೧೯೧೨) ಮಹಾ ಪ್ರದರ್ಶನ 
ಗಳೂ ( ಮೇ ೧೯೧೨) ನಡೆದವು. ಬಾಲ್ಟಿಕ್ ಮತ್ತು ಕಪ್ಪು ಸಮುದ್ರದ 
ನೌಕಾದಳಗಳಲ್ಲಿ ದಂಗೆಯ ಪ್ರಯತ್ನ ಗಳಾದವ , ತುರ್ಕಿಸ್ಥಾನದಲ್ಲಿ ಸೈನಿಕರ 
ಬಂಡಾಯವೂ ಎದ್ದಿತು. ಪುನಃಕೂಲಿಗಾರರ ಸತ್ವ ಪ್ರದರ್ಶನವಾಯಿತು. 
ಕೆಳಗಿನ ಅಂಕೆಗಳನ್ನು ನೋಡಿರಿ. 


ವರ್ಷ 

ಸಂಪುಗಾರರ ಸಂಖ್ಯೆ: 
೧೯೧೧ 

೮ , ೦೦೦ 
೧೯೧೨ 

೫, ೫೦, ೦೦೦ 
೧೯೧೩ 

೫ ,೦೨,೦೦೦ 
೧೯೧೪ ( ಪೂರ್ವಾರ್ಧ) 

೧೦ , ೫೯, ೦೦೦ 
ಈ ನಾಡಿಸ್ಪಂದವನ್ನು ಗುರುತಿಸುವುದರಲ್ಲಿ ಬಾಲ್ಯ ವಿಕರು ಹಿಂದುಳಿಯ 
ಲಿಲ್ಲ. ೧೯೧೧ ರ ಅಂತ್ಯದಲ್ಲಿಯೇ ಅವರು ಗಾಳಿಯು ಬೀಸುತ್ತಿದೆಯೆಂದು 
ಅರಿತಿದ್ದರು. ೧೯೧೨ ಜನವರಿಯಲ್ಲಾದ ಪಕ್ಷ ಸಮ್ಮೇಲನದಲ್ಲಿ ಮೆನೈವಿಕ 
ರಿಂದ ಅವರು ಕೊನೆಯ ಬಾರಿ ವಿಚ್ಛಿನ್ನರಾದರು . ಲೆನಿನ್ನ ಪಕ್ಷದಲ್ಲಿ ರಶಿಯಾದ 
ಕೂಲಿಗಾರರ ನೇತೃತ್ವದಲ್ಲಿ ರೈತರ ಕ್ರಾಂತಿಯೆಬ್ಬಿಸುವ ಸಿದ್ದಾಂತವನ್ನು 
ಮಾನ್ಯ ಮಾಡಿ ಸ್ವೀಕರಿಸಲಾಯಿತು. 


೭೮ 


ಮಿಂಚಿನ ಬಳ್ಳಿ 
- ಬಾಲೈನಿಕರು ತಡಮಾಡದೆ ಕಾರತತ್ಪರರಾದರು. ( ೧) ಕೂಲಿಗಾರ 
ರನ್ನು ಸಾಮುವಾದಿ ನಿಷ್ಠೆ , ತರಬೇತಿ, ಸಂಘಟನೆಗಳಿಂದ ಬಲಗೊಳಿಸುವುದು. 
( ೨) ಪಕ್ಷದಗೋಪ್ಯಸಂಘಗಳನ್ನು ಪುನರುಜೀವನಗೊಳಿಸಿ ತೀವ್ರತರವಾಗಿ 
ಕೆಲಸಮಾಡುವುದಲ್ಲದೆ ಸರ್ವ ವಿಧ ಕಾನೂನುಬದ್ಧ ರೀತಿಗಳಿಂದಕೂಲಿಗಾ 
ರರ ಆರ್ಥಿಕ ಅಡಚಣಿಗಳನ್ನು ಸುಧಾರಿಸಲು ಹೆಣಗುವುದು. ( ೩) ಝಾರ 
ಶಾಹಿಯನ್ನು ಮಗುಚಿಹಾಕಿ ಪ್ರಜಾಸಾಮ್ಯವನ್ನು ಸ್ಥಾಪಿಸಬೇಕೆಂದು 
ಪ್ರಚಂಡ ಪ್ರಚಾರವನ್ನು ಕೈಕೊಂಡು ಪಕ್ಷದ `ಧೈಯಗಳನ್ನು ಸಡಿಲಿಸ 
ಬೇಕೆಂಬವರ ಪ್ರಚಾರವನ್ನು ವಿರೋಧಿಸುವುದು; ಕಾಯಿದೆಶೀರವೆಂದು ಈಗ 
ಭಾವಿಸಲ್ಪಡುವುದನ್ನು ವಿವಾರಬಾರದೆಂಬ ಪ್ರಚಾರವನ್ನೂ ವಿರೋಧಿಸಬೇಕು; 
ಈ ಪ್ರಕಾರವಾದ ಕಾರಕ್ರಮ ಭರದಿಂದ ಕಾರರೂಪಕ್ಕೆ ಬಂತು. 
- ೧೯೧೨ ರಲ್ಲಿ ' ಪ್ರವಡಾ ' ಎಂಬ ಕೂಲಿಗಾರರ ದೈನಿಕ ಪತ್ರಿಕೆ| 
ಪ್ರಾರಂಭವಾಯಿತು. ಸ್ಟಾಲಿನ್ ಮತ್ತು ವಲಟಾಫ್ ಅದರ ಪ್ರಥಮ 
ಸಂಪಾದಕರು . ೧೯೦೫ ರಿಂದಲೂ ಲೆನಿನ್ ಪರದೇಶಗಳಲ್ಲಿಯೇ ಅಲೆಯು 
ತಿದ್ದು ಈಗ ಆಸ್ಪಿಯನ್ ಪೋಲಂಡಿನಲ್ಲಿ ವಸತಿಮಾಡಿ ಸೂಚನೆಗಳನ್ನೂ 
ಪತ್ರಿಕೆಗೆ ಲೇಖಗಳನ್ನೂ ಬರೆಯುತ್ತಿದ್ದನು. ಕೂಲಿಗಾರರು ಎಂಥ ಬಡ 
ತನದಲ್ಲಿಯ ' ಪ್ರವಡಾ ' ವನ್ನು ಹೊಟ್ಟೆಯ ಮಗುವಿನಂತೆ ಪೋಷಿಸುತ್ತಿ 
ದ್ದರು. ಪರಿಣಾಮವಾಗಿ ಎಲ್ಲೆಲ್ಲಿಯ ಸ್ಥಾನಿಕ ಕಾವುಗಾರ ಸಂಘಗಳು 
ತಲೆದೊರಿದುವಲ್ಲದೆ ಮುದಕರನ್ನುಳಿದು ಇತರ ಎಲ್ಲ ವ್ಯವಸಾಯಗಳ 
ಕಾಮಗಾರ ಸಂಘಗಳಲ್ಲಿ ಬಾವಿಕರೇ ಬಹುಸಂಖ್ಯಾಕರಾದರು . ಅದೇ 
ವರ್ಷ ಡೋವಾಚುನಾವಣೆಯಲ್ಲಿಕೂಲಿಗಾರರು ಚುನಾಯಿಸಬೇಕಾಗಿದ್ದ 
ಆರೂ ಸ್ಥಾನಗಳಿಗೆ ಬಾಲ್ಯ ವಿಕರೇ ಆರಿಸಿಬಂದರು . 

೧೯೧೪ ರಲ್ಲಿ ಬಾಕು ಎಣ್ಣೆಗನಿಗಳಲ್ಲಿ ಸಂಪು ಹೂಡಿತು . ಕೂಲಿಗಾರರ 
ಒಮ್ಮತದ ಪ್ರದರ್ಶನಕ್ಕಾಗಿ ಪೆಟ್ರೋಗ್ರಾಡಿನ ಲಕ್ಷಾಂತರ ಜನ ಕೂಲಿಗಾ 
ರರೂ ಸಹಾನುಭೂತಿಯಿಂದ ಕೆಲಸಬಿಟ್ಟು ಹೊರಗೆ ಬಂದರು . ಆ ಸಮಯ 
ಅಲ್ಲಿಗೆ ಪ್ರಾನ್ಸಿನ ಅಧ್ಯಕ್ಷ ಸಯಂಕಾರೆ (Poincare) ಯ ಸವಾರಿ ಚಿತ್ರೆ 
ಸಿತ್ತು . ಮೂರನೆಯ ಅಲೆಗ್ಲಾಂಡರನಗೋರಿಯ ಮೇಲೆ ಪುಷ್ಪಮಾಲೆ 
ಯನ್ನ ರ್ಪಿಸುವ ಸಮಾರಂಭ ನಡೆಯುತ್ತಿದ್ದಾಗಲೇ ಅತ್ತ ಕಡೆ ವಾರ್ಗಗಳಲ್ಲಿ 


೭೯ 


ರಶಿಯಾದ ರಾಜ್ಯ ಕ್ರಾಂತಿ 
ಪೋಲೀಸರಿಗೂ ಜನರಿಗೂ ಬಡಿದಾಟವಾಗಿ ತುಮುಲವೇಳುತ್ತಿದ್ದುದು 
ನೋಡಿ ಫ್ರಾನ್ಸಿನ ಅಧ್ಯಕ್ಷನು ಬೆಚ್ಚು ಬೆರಗಾದನು. 

- ಆಗಸ್ಸಿನಲ್ಲಿ ಮಹಾಯುದ್ದ ಬಂದುದರಿಂದ ಪರಿಸ್ಥಿತಿಗೆ ಹೊಸರೂಪು 
ಬಂತು . 


ಯುದ್ಧ- ಜನತೆ - ರಾರಶಾಹಿ 


೧೯೧೪ರ ಜಾಗತಿಕ ಯುದ್ದದಲ್ಲಿ ರಶಿಯಾ ಕೈಹಾಕಿದ್ದು ಹತ್ತಿ ತೂಗು 
* ನಲ್ಲಿ ನೊಣ ಮುಸುರಿದಂತೆ ಪಶ್ಚಿಮ ಯುರೋಪಿನ ಪ್ರಬಲ ಬಂಡವಲಗಾರ 

ರಾಷ್ಟ್ರ ಗಳು - ಫ್ರಾನ್ಸ್ , ಇಂಗ್ಲೆಂಡ್ ಮತ್ತು ಜರ್ಮನಿ - ಪ್ರಾರಂಭಿಸಿದ 
ಹೋರಾಟದಲ್ಲಿ ಅವುಗಳ ಹಿತಸಂಬಂಧಗಳಷ್ಟೇ ಹೆಣೆದುಕೊಂಡಿದ್ದುವು. 
ಇಂಗ್ಲಂಡಿನ ಔದ್ಯೋಗಿಕ ಕ್ರಾಂತಿಯ ಬೆನ್ನು ಹತ್ತಿ ಕೌಶಲದಲ್ಲಿ ಅದಕ್ಕೂ 
ಎರಡು ಹೆಜ್ಜೆ ಮುಂದುವರಿದಿದ್ದ ಜರ್ಮನಿಯ ಸೈನಿಕ ಹಾಗು ಔದ್ಯೋಗಿಕ 
ತೀವ್ರ ಗಮನವನ್ನು ಶಂಕೆ ಭಯಗಳಿಂದ ಇಂಗ್ಲಂಡು ನೋಡುತ್ತಿದ್ದಂತೆ, 
- ವಿಶಾಲ, ಜನನಿಬಿಡ ವಸಾಹತುಗಳನ್ನು ಗೆದ್ದುಕೊಂಡು ವ್ಯಾಪಾರದಿಂದ 
ಚಿನ್ನದ ಮಳೆಯಲ್ಲಿ ಮೂಾಯುತ್ತಿದ್ದ ಇಂಗ್ಲಂಡ್ ಫಾನ್ಸ್ಗಳ ಬಗ್ಗೆ ಜನಿ 
ಯಲ್ಲಿ ಸಹಜವಾದ ಮತ್ಸರವುಂಟಾಗಿತ್ತು . " ಯುದ್ದವನ್ನೆ ಕೊನೆಗೊಳಿಸುವ 
ಯುದ್ದ ' ಅಥವಾ ' ಧರ್ಮಯುದ್ದ ” ಎಂಬ ಬಿನ್ನಾಣದ ಹೆಸರನ್ನಿಟ್ಟುಕೊಂ 
ಡಿದ್ದ ಇಂಥ ' ಸಾಮ್ರಾಜ್ಯವಾದಿ ' ಯುದ್ದವೊಂದು ಬರಲಿದೆಯೆಂದು 
ಯುರೋಪಿನ ಸಾಮ್ಯವಾದಿಗಳು ಬಹಳ ದಿನದಿಂದ ನಿರೀಕ್ಷಿಸುತ್ತಿದ್ದರು. 

ಸಾಮ್ರಾಜ್ಯವಾದವೆಂಬುದು ಬಂಡವಲವಾದದ ಅಂತಿಮಾವಸ್ಥೆ 
ಮತ್ತು ಅದರ ಅನಿವಾರ್ಯ ಪರಿಣಾಮ , ಬಂಡವಲವಾದಕ್ಕೆ ಪ್ರಥಮಾವಸ್ಥೆ 
ಯಲ್ಲಿ ವ್ಯಾಪಾರದ ಮೇಲಾಟವೇ ಅಕ್ಷ ಸಂಭ. ಅಂದರೆ ವ್ಯಾಪಾರ 
ಸ್ವಾತಂತ್ರದ ತತ್ವಕ್ಕನುಸಾರವಾಗಿ ತಮ್ಮ ಸಿದ್ಧವಸ್ತುಗಳನ್ನು ಪೇಟೆಗೆ 
ತಂದು, ಅವುಗಳ ಗುಣ- ಬೆಲೆಗಳ ಮೇಲಾಟವಾಡಿ ಲಾಭ ಗಳಿಸುವುದು ಅದರ 


೮೦ 

ಮಿಂಚಿನ ಬಳ್ಳಿ 
ನೀತಿ, ಇದೇ ನೀತಿಯಿಂದ ಔದ್ಯೋಗಿಕ ಬಂಡವಲಗಾರರು ಅವರ ಪೂರ್ವಿಕ 
ಕೈಗಾರಿಕೆಗಾರರನ್ನು ಪೇಟೆಯಿಂದ ಹೊಡೆದಟ್ಟಿದ್ದರು, ಮತ್ತು ಅದೇ ತತ್ರ 
ದಂತೆ ರಾಷ್ಟ್ರಗಳು ಪರಸ್ಪರಮೇಲಾಟ ನಡೆಸುತ್ತಿದ್ದವು. ಆದರೆ ಬಂಡವಲದ 
ವಿಕಾಸ ಪರಮಾವಧಿಯನ್ನು ಮುಟ್ಟಿದಾಗ ಉತ್ಪಾದನೆಯ ಅಭಿವೃದ್ಧಿ ಯೋ 
ಡನೆ ಮೇಲಾಟದ ತೀವ್ರತೆಯ ಹೆಚ್ಚುತ್ತ ನಡೆದು ' ಇನ್ನು ಪೂರೈಸುವು 
ದಿಲ್ಲ ” ಎಂಬಲ್ಲಿಗೆ ಸಹಜವಾಗಿ ಬಂತು. ಇದೂ ಅಲ್ಲದೆ ಕಚ್ಚಾ ಸಾಮಗ್ರಿಗಳ 
ಪ್ರಶ್ನೆ ಬೇರೆ ಹೆಚ್ಚೆಚ್ಚು ತಡೆಭಿಡೆಗಳನ್ನು ಹೊರಿಸುತ್ತಿತ್ತು . ವೈಯಕ್ತಿಕ 
ಬಂಡವಲದಿಂದ ಹೊರಟ ಬಂಡವಲಗಾರಿಕೆ ಕೂಡ- ಬಂಡವ ( joint 
stock ), ನಿಧಿಬಂಡವಲ ( trust ) ದ ಮಾದರಿಯ ಸಂಘಟಿತ ರೂಪಕ್ಕೆ 
ಪರಿವರ್ತಿಸಿದ್ದು ಈ ಮೇಲಾಟದ ಅಂತಿಮ ಸ್ಥಿತಿಯ ಸಂಜ್ಞೆಗಳು , ಹಿರಿ 
ರಾಷ್ಟ್ರಗಳು ಮೇಲಾಟಕ್ಕೆ ರೋಸಿ, ಪೇಟೆಯಿಂದ ಒಂದನ್ನೊಂದು ಉಚ್ಚಾ 
ಟನೆ ಮಾಡಲು ಸಶಸ್ತ್ರ ಬಲಾತ್ಕಾರಕ್ಕೆ ಇಳಿದುವು. ಜಗತ್ತಿನ ಪ್ರಮುಖ 
ಸಿದ್ಧವಸ್ತುಗಳ ಕೊಳ್ಳುವ ದೇಶಗಳನ್ನೂ ಕಚ್ಚಾಸಾಮಗ್ರಿಗಳನ್ನು ಮಾರುವ 
ದೇಶಗಳನ್ನೂ ಸಂಪೂರ್ಣವಾಗಿ ಅಂಕೆಯಲ್ಲಿಟ್ಟು ಕೊಳ್ಳಲು ಮುಂದುವರಿದ 
ರಾಷ್ಟ್ರಗಳು ಹೂಡಿದ ಯಾದವೀ ಕಲಹ - ಹೌದು, ಯಾದವೀ ಕಲಹ, 
ಏಕೆಂದರೆ ಅವು ಒಂದೇ ವರ್ಗಕ್ಕೆ ಸೇರಿದ್ದು ಹಿಂದುಳಿದ ಜನಾಂಗಗಳ ಸುಲಿಗೆ 
ಯನ್ನೇ ಸಮಾನಧರ್ಮವಾಗಿಟ್ಟುಕೊಂಡವು - ಈ ಸಾಮ್ರಾಜ್ಯವಾದಿ 
ಯುದ್ದ . 

ಆದರೆ ರಶಿಯಾದ ಸ್ಥಿತಿಯೇನು, ಯೋಗ್ಯತೆಯೇನು? ಮುಂದುವರಿದ 
ಬಂಡವಲಗಾರ ಔದ್ಯೋಗಿಕ ದೇಶವಾಗುವುದು ಅಲ್ಲೇ ಉಳಿಯಿತು, ತನಗೆ 
ಬೇಕಾದಷ್ಟು ಸಿದ್ದ ಸಾಮಗ್ರಿಗಳನ್ನೆ ಮಾಡಿಕೊಳ್ಳಲಾರದೆ, ತನ್ನಲ್ಲಿ ಹುಟ್ಟುವ 
ಅನಂತ ಪ್ರಕೃತಿದತ್ತ ಸಂಪತ್ತಿಯನ್ನೇ ಉಪಯೋಗಿಸಿಕೊಳ್ಳಲಾರದ ಹಿಂದು 
ಆತ ಅದರದು, ಅದಕ್ಕೆ ವಸಾಹತುಗಳಿಂದೇನು, ಸಾಮಾಜದಿಂದೇನು ? 
ವಸ್ತುತಃ ಅರ್ಥರಹಿತ ದುರಾಶೆ - ತುರ್ಕಿಯಿಂದ ಕೆಲವಂಶ ಭೂಮಿಯನ್ನು 
ಕಿತ್ತುಕೊಳ್ಳುವ ಹಂಬಲು - ಹೊರತು ಯುದ್ದದಿಂದ ಅದಕ್ಕೆ ದೊರಕ 
ಬೇಕಾದ ಪುರುಷಾರ್ಥವೇನೂ ಇದ್ದಿಲ್ಲ. ಅದಕ್ಕಾಗಿ ಇಂಥ ದೊಡ್ಡ ಜ್ವಾಲೆ 
ಯಲ್ಲಿ ಧುಮುಕಬೇಕಾಗಿಯೂ ಇದ್ದಿಲ್ಲ. ಇಂಗ್ಲಂಡ್ - ಜರ್ಮನಿ - ಫ್ರಾನ್ಸ್ 

೮೧ 


ಗುಲಾಮ ಮಾಲಕರು , ಝಾರಶಾಹಿ ಬರಿ ಗುಲಾವವ್ಯಾಪಾರಿ, ಗುಲಾಮ 
ಮಾಲಕರ ಅಂತಃಕಲಹದಲ್ಲಿ ಗುಲಾವವ್ಯಾಪಾರಿಗೆ ಏನು ಕೆಲಸ ? . . ಆದರೆ 
ಪ್ರಬಲರಾಷ್ಟ್ರವೆಂಬ ಬಿರುದು ರಶಿಯಾಕ್ಕೆ ; ಈ ನರಮೇಧದಲ್ಲಿ ಅದು ಹೇಗೆ 
ಭಾಗವಹಿಸದಿರಲಿ ? 

ಅದು ಹೇಗೇ ಇದ್ದರೂ ಈ ಯುದ್ಧದಲ್ಲಿ ಜನಸಾಮಾನ್ಯಕ್ಕೆ ಆಸಕ್ತಿಯ 
ಅಂಶವಿದ್ದಿಲ್ಲ. ಯುರೋಪಿನ ಸಾಮ್ಯವಾದಿಗಳ ಕೇಂದ್ರ ಸಂಸ್ಥೆ ದ್ವಿತೀಯ 
ಅಂತರರಾಷ್ಟ್ರೀಯ ಕೂಲಿಗಾರಪಕ್ಷದಲ್ಲಿ ಹಾಗೆ ತೀರ್ಮಾನವಾಗಿತ್ತು . 
ಯುದ್ಧ ಬಾರದಂತೆ ಹೆಣಗಬೇಕು; ಒಂದುವೇಳೆ ಅದು ಬಂದೇಬಿಟ್ಟರೆ ಅದನ್ನು 
ಸರ್ವ ವಿಧವಾಗಿ ವಿರೋಧಿಸಬೇಕು; ಮತ್ತು ಯುದ್ಧದಿಂದ ನಿರ್ಮಿತವಾದ 
ಪರಿಸ್ಥಿತಿಯನ್ನು ಬಂಡವಲಗಾರರ ಆಳ್ವಿಕೆಯ ಸರ್ವನಾಶಕ್ಕಾಗಿ ಉಪಯೋ 
ಗಿಸಿಕೊಳ್ಳಬೇಕು. ಇದು ಅವರು ೧೯೦೭ ರಿಂದ ಅಂತರ್‌ರಾಷ್ಟ್ರೀಯ 
ಸಾಮ್ಯವಾದಿಗಳು ಜಪಿಸುತ್ತ ಬಂದ ಸೂತ್ರ. 


- ೧೯೧೪ ಜುಲಾಯಿಯಲ್ಲಿ ಈಗಲೂ ಇನ್ಯಾವಾಗಲೋ ಎಂದು 
ಅಂತರ್‌ರಾಷ್ಟ್ರೀಯರಾಜಕೀಯಸೈಟ್ ನ್ನುಖವಾಗಿದ್ದಾಗ ಈ ಕಾರ 
ಕ್ರಮದಂತೆ ಸಾಮ್ಯವಾದಿಗಳು ಯುದ್ಧವನ್ನು ನಿವಾರಿಸುವ ಪ್ರಯತ್ನ ಗಳನ್ನು 
ಮಾಡಿದ್ದು ಸುಳ್ಳಲ್ಲ. ಅವರ ಪ್ರಯತ್ನ ಗಳು ವಿಫಲವಾಗಿ ಯುದ್ಧ ಬಂದೇ 
ಬಿದ್ದಾಗ ಮಾತ್ರ ಯುರೋಪಿನ ಸಾಮ್ಯವಾದಿಗಳಲ್ಲಿ ಬಹುತೇಕ ಎಲ್ಲರೂ 
ತಮ್ಮ ಹಳೆಯ ನಿರ್ಣಯಗಳಿಗೆ ತಿಲಾಂಜಲಿಯಿತ್ತರು. ಅಂತರ್‌ರಾಷ್ಟ್ರೀಯ 
ಸಾಮ್ಯವಾದಿಗಳು ರಾಷ್ಟ್ರೀಯ ಸ್ವಾರ್ಥಗಳ ಕೈಗೊಂಬೆಗಳಾದರು . ಘನ 
ತಾರ್ಕಿಕರಾದ ಅವರಿಗೆ ತಮ್ಮ ಈ ' ಅನುಕೂಲಸಿಂಧು ' ಪಾತಕಕ್ಕೆ ಜನ 
ವಂಚಕ ಸುಂದರ ಶಬ್ದ ಜಾಲಗಳ ಸಮರ್ಥನೆಯನ್ನು ಹೆಣೆದುಕೊಳ್ಳುವುದು 
ಅಷ್ಟೇನೂ ಕಷ್ಟವಾಗಲಿಲ್ಲ . ಅಂತರ್‌ರಾಷ್ಟ್ರೀಯ ಕೂಲಿಗಾರ ಸಂಸ್ಥೆಯ 
ಅಧ್ಯಕ್ಷ , ಬೆಲ್ಲಿಯನ್ ಸಮತಾವಾದಿ ಎವಿಲ್ ವಾಂಡರ್‌ವೆಲ್ಸ್ , ಯುದ್ದ 
ಮಂತ್ರಿಮಂಡಲದಲ್ಲಿ ದೊರೆತ ಒಂದು ಸ್ಥಾನಕ್ಕೆ ತನ್ನ ತತ್ವಗಳನ್ನು ಮಾರಿ 
ದನ್ನು , ಎಂದಮೇಲೆ ಸಮತಾವಾದಿಗಳು ೧೯೧೪ ರಲ್ಲಿ ಮಾಡಿದ ತತ್ವ 
ಹಕ್ಕೆ ಎಣೆಯಾವುದು ? 


ಮಿಂಚಿನ ಬಳ್ಳಿ 
ರಶಿಯಾದಲ್ಲಿ ಮನೆ ನಿಕರಿಗೆ ಬಹಳ ಸಂದಿಗ್ಧಕ್ಕಿಟ್ಟುಕೊಂಡಿತು. 
ವಾಂಡರ್‌ ವೆಲ್ಸ್ ಅವರ ಕಷ್ಟ ನೀಗಿಸಿದ. ಝಾರಶಾಹಿಯ ಕಡೆ ಯುದ್ದ 
ಕಾಲದಲ್ಲಿ ಸಹಕರಿಸಬೇಕೆಂದು ಅವನ ಸಂದೇಶ - ರಶಿಯನ್ ಸಾಮ್ಯವಾದಿ 
ಗಳಿಗೆ, ಅಧ್ಯಕ್ಷ ನೇ ಅನ್ನು ತಾನೆ, ಅ೦ದಮೇಲೆ ಸಂಶಯವೇಕೆ ? * ಯುದ್ಧ 
ನಿರ್ವಹಣಕ್ಕೆ ನಮ್ಮ ಚಟುವಟಿಕೆಗಳಿಂದ ತಡೆಯಾಗದು ' ಎಂಬ ಆಶ್ವಾಸನೆ 
ದೊಡನೆ ತಮ್ಮ ಹಳೆಯ ತತ್ವಜ್ಞಾನವನ್ನೆಲ್ಲ ಗಂಟುಕಟ್ಟಿಟ್ಟರು. ಬಾಲ್ಯ ವಿಕರು 
ಮಾತ್ರ ಸಂಸ್ಥೆಯ ಹಿಂದಿನ ನಿರ್ಧಾರಕ್ಕೆ ಅಂಟಿಕೊಳ್ಳುವ ಪಣತೊಟ್ಟರು. 
ಲೆನಿನ್ ಸೃಷ್ಟ ಶಬ್ದಗಳಲ್ಲಿ ಯುದ್ಧಕ್ಕೆ ವಿರೋಧವನ್ನು ಪ್ರದರ್ಶಿಸಿ ತತ್ವ ತ್ಯಾಗ 
ಮಾಡಿ ಶಬ್ದ ಜಾಲದ ಮರೆಹೊಕ್ಕ ಸಮತಾವಾದಿಗಳನ್ನು ತೀವ್ರವಾಗಿ 
ಖಂಡಿಸಿದನು . ಯುದ್ಧ ಸಾರುವ ಪ್ರಶ್ನೆ ಡವಾದ ಮುಂದೆ ಬಂದಾಗ 
ಬಾಲೈವಿಕ್ ಸದಸ್ಯರು ವಿರೋಧಿಸಿ ಯುದ್ದ ವೆಚ್ಚದ ಮಂಜೂರಾತಿಗೆ ಮತ 
ಕೊಡಲು ನಿರಾಕರಿಸಿದರು, ಮತ್ತು ತಮ್ಮ ವಿರೋಧಕ್ಕೆ ಇನ್ನಷ್ಟು ಪ್ರದ 
ರ್ಶನವೀಯಲೆಂದು ಸಾಲಾಗಿ ಸಭಾತ್ಯಾಗಮಾಡಿದರು ( ಆಗಸ್ಟ್ ೮, ೧೯೧೪). 
ಯುದ್ದದಲ್ಲಿ ರು ವಾರಶಾಹಿ 

ತನಗೆ ನೇರವಾದ ಸಂಬಂಧವಿಲ್ಲದಿದ್ದರೂ ಪರಿಸ್ಥಿತಿಯ ಸೆಳವಿಗೆ ಸಿಲುಕಿ 
ಝಾರಶಾಹಿ ಸಾಮ್ರಾಜ್ಯವಾದಿ ಯುದ್ಧದಲ್ಲಿ ಸೇರಿಕೊಂಡದ್ದೇನೋ ಸರಿ . 
ಆದರೆ ಜರ್ಮನಿಯ ಅತ್ಯಾಧುನಿಕ ಯಂತ್ರತಂತುಗಳ ವಿರುದ್ದ ಹಳೆಗಾಲದ 
ಸಂಸ್ಕಾರವನ್ನು ಕಟ್ಟಿಕೊಂಡು ಹೊರಟ ದೇಶಕ್ಕೆ ಮಂಕು ಕವಿದಿದೆಯೆನ್ನದೆ 
ಬೇರೇನೆನ್ನ ಬೇಕು ? ಝಾರನ ' ಅಜೇಯ ' ಪುರಾಣಪ್ರಸಿದ್ದ ಸೈನ್ಯಕ್ಕೆ 
ಜರ್ಮನ್ ಕೌಶಲದ ಕೈಲಿ ಬಹುತರ ಎಲ್ಲಕಡೆ ಸಹಿಸಲಾರದ ಸೋಲನ್ನು 
ಸಂಪಾದಿಸಲು ದೀರ್ಘಕಾಲ ಹಿಡಿಯಲಿಲ್ಲ. ಸೈನ್ಯವನ್ನು ದೂರಿಯ ಫಲ 
ವಿಲ್ಲ . ಅದಕ್ಕೆ ಬರಿ ಕೈಕಾಲುಗಳಿಂದಹೋರಾಡಲು ಸಾಧ್ಯವೆ ? ಪ್ರಾಥಮಿಕ 
ಸಶಾಸ್ತ್ರ ಸಂಗ್ರಹದ ಭರವಸೆಯಿಂದ ಧುಮುಕಿ ಮುನ್ನುಗ್ಗಿದ ರಶಿಯನ್ 
ಸೇನಾನಾಯಕರು ಜರ್ಮನ್ ಔದ್ಯೋಗಿಕ ಶಕ್ತಿಯೆದುರು ತಾವು ಮಕ್ಕ 
ಛಂದು ಬಲುಬೇಗನೆ ಕಲಿತುಕೊಂಡರು . ಶಿಬಿರದಲ್ಲಿ ಒಂದಕ್ಕೊಂದಿಲ್ಲ . ಮೊದಲ 
ದಿನಗಳಲ್ಲಿಯೇ ಮದ್ದುಗುಂಡುಗಳ ಕೊರತೆ ಕಾಣಿಸಿಕೊಂಡಿತು. ಇದ್ದ 


3 


C 


ರಶಿಯಾದ ರಾಜ್ಯ ಕ್ರಾಂತಿ 
ಪೂರೈಕೆಯನ್ನೂ ಬೇಕುಬೇಕಾದಲ್ಲಿ ಸಾಗಿಸುವ ವ್ಯವಸ್ಥೆ ಹಾಸ್ಯಾಸ್ಪದವಾ 
ಗಿತ್ತು . ರಂಗಕ್ಕೆ ಪೂರೈಕೆ ತಲಪಿಸುವ ಉಗಿಬಂಡಿಗಳಿಗೆ ಸರಿದು ನಿಲ್ಲುವುದಕ್ಕೆ 
ಪಕ್ಕದಲ್ಲಿ ಬೇರೆ ಹಳಿಗಳಿಲ್ಲದೆ ಹೊಸ ಬಂಡಿಗಳನ್ನು ಬರಗೊಡಿಸಬೇಕಾದರೆ 
ಮುಂದಿನ ಗಾಡಿಯನ್ನು ಪಕ್ಕಕ್ಕೆ ಉರುಳಿಸಿ ಮಾರ್ಗ ತೆರವುಮಾಡಿಕೊಡುವ 
ಪ್ರಸಂಗಗಳು ಬರುತ್ತಿದ್ದವೆಂದರೆ ಝಾರ ಸರಕಾರದ ಯುದ್ಧ ವ್ಯವಸ್ಥೆಯ 
ಕೌಶಲವನ್ನು ಒಂದಿಷ್ಟು ಊಹಿಸಿಕೊಳ್ಳಬಹುದು. 

- ಯುದ್ಧಾರಂಭದ ಒಂದು ವರ್ಷದೊಳಗಾಗಿ , ಅಂದರೆ ೧೯೧೫ ಆಗಸ್ಸಿ 
ನಲ್ಲಿ ರಶಿಯನ್ ಸೇನೆ ಮಗ್ಗಲು ಮುರಿಸಿಕೊಂಡು ಸರ್ವತ್ರ ಹಿನ್ನಡೆಯಲ್ಲಿ 
ಪ್ರವೃತ್ತವಾಯಿತು. ಝಾರನ ಸೇನೆಯೆಂದರೆ ೧೫೦ ಲಕ್ಷದ ಬಲ ; ಆದರೆ ಈ 
ಅಸಂಖ್ಯ ಬಲವೆಂದರೆ, ರಶಿಯಾದ ಪಾಲಿಗೆ, ಅಗಾಧ ದೌರ್ಬಲ್ಯವೇ ಆಗಿತ್ತು . 
ಯುದ್ಧ ಕಾಲದ ಸೈನಿಕ ಬೇಡಿಕೆಗಳನ್ನೆದುರಿಸುವ ಸಾಮರ್ಥ್ಯ ರಶಿಯನ್ 
ಕಾರಖಾನೆಗಳಿಗೆ ಇದ್ದಿಲ್ಲ; ಹೊರಗಣ ಪೂರೈಕೆಗೆ ಸೈಬೇರಿಯನ್ ರೇಲ್ವೆಯ 
ಹೊರತು ಅನ್ಯಮಾರ್ಗವಿದ್ದಿಲ್ಲ. ಹೀಗಾಗಿ, ತಲೆಗೊಂದೊಂದು ಬಂದೂಕು 
ಕೂಡ ಪೂರೈಸಲಾರದ ದಿವಾಳಿಗಿರಿಯಲ್ಲಿ ಯುದ್ಧ ಶಾಖೆ ಜೂಜಾಡುತ್ತಿತ್ತು . 
ಬುದ್ಧಿಗೇಡಿ ಸೇನಾಧಿಕಾರಿಗಳು ಸಾಕಷ್ಟು ಫಿರಂಗಿಗಳ ಸಹಕಾರವಿಯದೆ 
ಕಾಲಾಳುಗಳನ್ನು ಮುಂದೆ ದೂಡುತ್ತಿದ್ದುದರಿಂದ ತಾತ್ಕಾಲಿಕ ವಿಜಯ 
ದೊರೆಯುತ್ತಿದ್ದರೂ ಮುಂದೆ ಜರ್ಮನರ ವಿಭಂಜಕ ಸಿಡಿಗುಂಡು ತೋಪು 
ಗಳಿಗೆ ಆಹುತಿಯಾಗಬೇಕಾಗುತ್ತಿತ್ತು . ಯುದ್ಧದಲ್ಲಿ ರಶಿಯಾಕ್ಕಾದ ಜನ 
ನಷ್ಟಕ್ಕೆ ಕಣ್ಣು ಕಾಲಿಲ್ಲ. 
- ಝಾರಶಾಹಿಯ ಮತಿಗೇಡಿತನ ಅಲ್ಲಿಯೇ ಕೊನೆಗೊಳ್ಳುತ್ತಿದ್ದಿಲ್ಲ. 
ಕೈಲಾಗದೆ ಓಡಿಹೋಗುತ್ತಿದ್ದ ಸೇನೆ ಜತೆಗೆ ನಾಗರಿಕರನ್ನೂ ಬಲವಂತದಿಂದ 
ಅಟ್ಟಿಕೊಂಡು ಹೋಗುತ್ತಿತ್ತು . ದಾರಿಯಲ್ಲಿ ಬಂದ ಹಳ್ಳಿ ನಗರಗಳನ್ನು 
ನೆಲಸಮಮಾಡಿಯೇ ಮುಂದುವರಿಯುತ್ತಿದ್ದರು . ವಿಶಾಲ ಭೂಪ್ರದೇಶಗಳು 
ಬಂಜರುಬಿದ್ದವು. ರಂಗದಲ್ಲಿ ಸೈನಿಕರ ತುಮುಲ , ಹಿನ್ನೆಲೆಯಲ್ಲಿ ನಾಗರಿಕರ 
ಗೊಂದಲ . ಪರಿಸ್ಥಿತಿ ವಿಪರೀತವಾಯಿತೆಂದು ಬೇರೆ ಹೇಳಬೇಕೆ? ಸಹಸ 
ಗಟ್ಟಲೆ ಸೈನಿಕರು ರಂಗದ ಅಮಾನುಷ ಯಾತನೆಯನ್ನು ಸಹಿಸಲಾರದೆ 
ಪಲಾಯನಮಾಡಿದರು. ಹೇಳದೆ ಹೋಗುವವರನ್ನು , ಕೆಲಸದಿಂದ ತಪ್ಪಿಸಿ 


೮೪ 

ಕೊಳ್ಳುವವರನ್ನು ಗುಂಡಿಕ್ಕಿ ಕೊಲ್ಲಬೇಕೆಂಬ ಆಜ್ಞೆ ಹೊರಟಿತು. ಜರ್ಮನ 
ರನ್ನು ಎದುರಿಸುವಷ್ಟು ಸಾಮಗ್ರಿ ಸನ್ನಾಹವಿಲ್ಲದಿದ್ದರೂ ರಶಿಯನ್ ಯುದ್ದ 
ದೇವತೆಗಳ ಕೈಲಿ ಬಡಸೈನಿಕರನ್ನು ಹೊಡೆದು ಹಾಕಲು ಬೇಕಾದಷ್ಟು ಶಕ್ತಿ . 
ಇದ್ದೇ ಇತ್ತು ! 
- ಯುದ್ಧರಂಗದ ಈ 'ಘೋಟಾಳೆ ' ಗಳ ಸುದ್ದಿ ಹೇಗಾದರೂ ಮಂತ್ರಿ 
ಗಳ ಕಿವಿಸೇರಿ ಅವರ ಯುದ್ದಮಂತ್ರಿಗೆ ಚಿಂತಾಪೂರ್ವಕ ಪ್ರಶ್ನೆ ಕೇಳಿದ್ದಕ್ಕೆ 
ಆತ ಕೊಟ್ಟ ಉತ್ತರವಿದು ಆಗಸ್ಟ್ ೪, ೧೯೧೫ ): " ನಮ್ಮ ದೇಶದ ದುರ್ಗವು 
ವೈಶಾಲ್ಯದ ಮೇಲೆ, ದುಸ್ತರ ಕೆಸರಿನ ಮೇಲೆಮತ್ತು ಪವಿತ್ರ ರಶಿಯಾದ 
ರಕ್ಷಕ ಮಹರ್ಷಿ ವಿಕಸನ ಕೃಪಾಕಟಾಕ್ಷದಮೇಲೆ ವಿಶ್ವಾಸವಿಟ್ಟಿದ್ದೇನೆ' 
ಎಂದು ಸಮಾಧಾನ ಹೇಳಿದನು. ಸೇನೆಯ ಮೇಲಾಗಲಿ , ಸೇನಾನಾಯಕನ 
ಮೇಲಾಗಲಿ ಅವನ ವಿಶ್ವಾಸವಿದ್ದಿಲ್ಲ ! 


ಉಚ್ಚ ವರ್ಗದ ದಿಗಿಲು 


ಬಂಡವಲಗಾರರು ದಿಗಿಲುಬಿದ್ದರು. ಮೊದಲಿಂದಲೇ ಇದು ತಮ್ಮ ಯುದ್ದ 
ವೆಂದು ಅವರು ಮನಗಂಡಿದ್ದರು. ಯುದ್ಧದಿಂದ ಅವರ ಜೇಬುಗಳು ತುಂಬಿ 
ದೈವ ; ಯುದ್ಧದಿಂದ ಅವರ ಲಾಭಗಳು ಬೆಳೆದಿದ್ದವು; ಯುದ್ದದಿಂದ ಅವರ 
ಪ್ರತಿಷ್ಠೆಗೆ ಕೊಡುನಡಿತ್ತು ; ಯುದ್ಧದಿಂದ ಹಿಂದೆಂದೂ ಕನಸಿನಲ್ಲಿ 
ಕೂಡ ಕಾಣದ ಸುಖ-ವಿಲಾಸ, ಶೃಂಗಾರ- ಅಲಂಕಾರ, ಕುಣಿತ- ಕುಡಿತ ಅವ 
ರಿಗೆ ಸುಲಭವಾಗಿದ್ದವು. ಇಂಥ ಹಣದ ಗಸಿ, ಲಾಭದ ನದಿ ಬಲುಬೇಗನೆ 
ಕೈಜಾಗಿಹೋಗುವ ಸಂಭವ ಅವರಿಗೆ ರುಚಿಸಲಿಲ್ಲ . ಅವರು ಝಾರಶಾಹಿ 
ಯನ್ನು ದೂರಿದರು ತಮಗೆ ಅಧಿಕಾರ ಕೊಡಿರಿ, ಅಂದರೆ ಈ ಬೇಜವಾಬ 
ದಾರ ಮಂತ್ರಿಗಳ ಅಯೋಗ್ಯತನವನ್ನು ನಮ್ಮ ಕಾರ ಸಾಮರ್ಥ್ಯದಿಂದ ಸಿದ್ದ 
ಮಾಡಿತೋರಿಸುವೆವು ಎಂದರು . ಅತ್ತ ಸರ್ವ ಪ್ರಯತ್ನ ದಿಂದ ಶಸಾಸ್ತ್ರ 
ನಿರ್ಮಾಣವನ್ನು ಹೆಚ್ಚಿಸಿದರು . ಡೋವಾದ ಧನಿಕರ ಕ್ಯಾಡೆಟ್ ಪಕ್ಷದವರು 
ಇತರ ಪಕ್ಷಗಳೊಡನೆ ಒಪ್ಪಂದ ಮಾಡಿಕೊಂಡು ' ಪುರೋಗಾಮಿ ಕೂಟ? 
( Progressive Block) ವೊಂದನ್ನು ರಚಿಸಿದರು .ಡಮಾದಲ್ಲಿ ಮತ್ತು 

೮೫ 
ಹೊರಗೆ ವಿರೋಧ ಪ್ರದರ್ಶಿಸಿ ಝಾರನನ್ನು ಮಣಿಸಿಕೊಂಡು ಅಧಿಕಾರ 
ಸಂಪಾದನೆ ಮಾಡುವ ಚದುರಂಗದಲ್ಲಿ ತೊಡಗಿದರು . 

ಅದರೆ ಝಾರನ ಬೆನ್ನು ಗಡೆ ವಿಕಟ ಬುದ್ದಿಗಳು ಕೆಲಸಮಾಡುತ್ತಿದ್ದವು. 
ಝಾರನೇನೊ ಬುದ್ದಿಸೈರವಿಲ್ಲದವನು ನಿಜ , ಆದರೆ ಅವನ ಚಂಚಲ 
ಬುದ್ದಿಯ ಬೀಗದ ಹಟಮಾರಿ ಝಾರಿನಾಳ ಕಡೆ ಇತ್ತು . ಅವಳಾದರೋ 
ರಾಜದಂಪತಿಗಳ " ಪರಮ ಮಿತ್ರ) ' ರಾಸ್ ಪುಟಿನ್ನ ಮಾಯಾಜಾಲದ 
ದಾಸಿ . ಈ ನಿರಕ್ಷರ, ಚರಿತ್ರಹೀನ, ಕುಡುಕ, ನಿರ್ಲಜ್ಞ , ಮಾಂತ್ರಿಕ ರಾಸ್ - 
ಪುಟಿನ್ ಚಿಕ್ಕಂದಿನಲ್ಲಿ ಸೈಬೇರಿಯಾದಲ್ಲಿ ಕುದುರೆ ಕಳ್ಳತನದಿಂದ ಜೀವಿಸುತ್ತಿ 
ದವನು . ಆತನ ಮಂತ್ರಶಕ್ತಿಗೆ ಮರುಳಾಗಿ ಝಾರ್ ದಂಪತಿಗಳು ಅವನನ್ನು 
ಮಾತಾಡುವ ದೇವರೆಂದೇ ನಂಬಿದ್ದರು. ಸಂಧಿವಿಗ್ರಹಗಳನ್ನು , ಮಂತ್ರಿಗಳ 
ಆವಾಹನೆ ವಿಸರ್ಜನೆಗಳನ್ನು ಝಾರಿನಾ ಇವನ ಸಲಹೆಯಂತೆ ಮಾಡಿಸುತ್ತಿ 
ದ್ದಳು. ಈ ಮೂವರೂ ಪ್ರಜೆಗಳ ಯಾವ ವರ್ಗಕ ಅಧಿಕಾರಕೊಡಲು 
ಸರ್ವಥಾ ವಿರೋಧಿಗಳು . ಜರ್ಮನರ ಜತೆಗೆ ಸಂಧಿಮಾಡಿಕೊಳ್ಳುವೆನೇ 
ಹೊರತು ಜನತೆಯ ಕೂಡೆ ಅಲ್ಲ ಎಂದು ಅಲೆಗ್ಲಾಂಡ್ರಿನಾ ಹಟತೊಟ್ಟಿದ್ದಳು. 
ಸತ್ಯಕ್ಕೂ ಅಂಥ ಸಂಧಿ- ಪ್ರಯತ್ನಗಳು ನಡೆದೂ ಇದ್ದವು. ರಾಸ ಪುಟಿನ್ 
ನಿಗೂ ಜರ್ಮನ್ ಸೈನ್ಯಾಧ್ಯಕ್ಷರಿಗೂ ಒಳಕೈದೆಯೆಂಬುದು ಲೋಕ 
ಪ್ರಸಿದ್ದ ಅಪವಾದ . 
- ಅದರಿಂದ, ಝಾರನನ್ನು ಮಣಿಸುವ ಹವಣಿನಲ್ಲಿ ಪೂರ್ಣ ಭರವಸೆ 
ಇಟ್ಟು ಮಂತ್ರಿಗಳಾಗತಕ್ಕವರ ಹೆಸರಿನ ಯಾದಿಯನ್ನು ಕೂಡ ಸಿದ್ದ ಮಾಡು 
ವಷ್ಟು ಮುಂದುವರಿದಿದ್ದ ಬಂಡವಲಗಾರರಿಗೆ ಒಮ್ಮಿಂದೊಮ್ಮೆ ತಣ್ಣೀರ 
ಅಭಿಷೇಕವಾಯಿತು. ೧೯೧೫ ಸೆಪ್ಟೆಂಬರ ೩ಕ್ಕೆ ಝರ್ ನಿಕಸ್ರೂಮಾ 
ಸಭೆಯನ್ನೇ ವಿಸರ್ಜಿಸಿದನು . ಹಾಗಾದರೆ ಈ ಮರ್ಖ ಝಾರ್‌ ತಮ್ಮ 
ಸದುದ್ದೇಶದ ಪ್ರಯತ್ನಗಳಿಗೆ ಸ್ವಲ್ಪವೂ ಗಮನಕೊಡುವವನಲ್ಲ; ತನ್ನ 
ದುರಾಗ್ರಹವನ್ನು ಬಿಡುವವನೂ ಅಲ್ಲ ! 

ಹಾಗಾದರೆ ಈ ಅಪ್ರಯೋಜಕ ಝಾರನನ್ನು ಕಿತ್ತುಹಾಕಿ ಬೇರಾವ 
ನನ್ನಾದರೂ ಪಟ್ಟಕ್ಕೆ ಏರಿಸಬಹುದಾಗಿತ್ತಲ್ಲ ? ಹಾಗೆ ಮಾಡಿದ್ದರೆ ಕ್ರಾಂತಿ 
ಯಿಲ್ಲದೆ ಬಂಡವಲಗಾರರು ಬೇಳೆಬೇಯಿಸಿಕೊಳ್ಳಲು ಅನುಕೂಲವಾಗುತ್ತಿ 

ತಲ್ಲ ? ಎಂದು ಕೇಳಿರಿ, ಅಂಥ ಪ್ರಯತ್ನಗಳು ನಡೆದೇ ಇದ್ದವು. ರಾಜ 
ಮನೆತನದವರು ಕೆಲವರು ಸೇರಿ, ಬಂಡವಲಗಾರರ ಸಹಾಯದಿಂದ ಒಂದು 
ಚಿಕ್ಕ * ಅರಮನೆಯ ಕಾಂತಿ 'ಯನ್ನು ನೆರವೇರಿಸಿ , ಒಳಸಂಚಿನಿಂದ ಝಾರ್ 
ದಂಪತಿಗಳನ್ನು ' ಇಲ್ಲದಂತೆ ' ಮಾಡುವ ವಿಚಾರಗಳು ಬಹಳ ಮುಂದುವರಿ 
ದಿದ್ದು ವು . ಬಂಡವಲಗಾರರಿಗಾಗಲಿ, ಮನೆತನದವರಿಗಾಗಲಿ ಝಾರಶಾಹಿಯ 
ಕಡೆ ಕದನವಿದ್ದಿಲ್ಲ. ಅವರಿಗೆಲ್ಲ ಬೇಕಾಗಿದ್ದುದು ರಾಸ್ ಪುಟಿನ್ ವಿರಹಿತ 
ಝಾರಶಾಹಿ. ಆದರೆ ಈ ವಿಷಯದಲ್ಲಿ ಜನತೆಯನ್ನು ಒಲಿಸಿಕೊಳ್ಳಲು ಅವರು 
ಸಿದ್ದರಿದ್ದಿಲ್ಲ. ಅದಕ್ಕೆ ಕೈಹಾಕಿದರೆ ಸಿಕ್ಕಿದ ಅಧಿಕಾರದಲ್ಲಿ ಜನತೆಗೂ ಪಾಲು 
ಕೊಡಬೇಕಲ್ಲ ? ಸತ್ಯಕ್ಕೂ ಜನತೆಯೆಂದರೆ ಅವರು ಹೆದರಿ ಸಾಯುತ್ತಿದ್ದರು. 
ಇಂಥ ಸ್ಥಿತಿಯಲ್ಲಿ ತಾವೇನಾದರೂ ಒಳಸಂಚಿನಂಥ ಅಪ್ರಸಕ್ತಿಗೆ ಕೈಹಾಕಿ 
ದರೆ ಏನಾದೀತೆಂದು ಊಹಿಸeಳವಲ್ಲ . ಏನೋ ತಂತುಮಾತ್ರದಿಂದ ನಿಂತಿ 
ರುವ ಆಣೆಕಟ್ಟಿಗೆ ಕೈಯಿಕ್ಕಿ ಇಡೀ ಪ್ರವಾಹವನ್ನೇ ಒಡ್ಡು ಬಿಡಿಸಿದಂತಾದರೆ? 
ಅದರಲ್ಲಿ ಝಾರ ದಂಪತಿಗಳ ಜತೆ ತಾವೂ ಕೊಚ್ಚಿ ಕೊಂಡು ಹೋದರೆ ? ಈ 
ಅಕಾರಣವಲ್ಲದ ಭೀತಿ ಅವರ ಕಾರಕಮದಲ್ಲಿ ಐಕ್ಯವಿಲ್ಲದಂತೆ ಮಾಡಿತು. 
ಅವರ ಯೋಜನೆ ಹುಟ್ಟಿದಾಗಲೆ ಸತ್ತ ಮಗುವಾಯಿತು. 

ಇದಕ್ಕೆ ಇನ್ನೂ ಉದಾಹರಣೆ ಬೇಕಾಗಿದ್ದರೆ ಡೊವಾವಿಸರ್ಜನೆಯ 
ನಂತರದ ಉದಾರ ಬಂಡವಲಗಾರರ ವರ್ತನೆಯನ್ನು ನೋಡಿರಿ , ಡಮಾ 
ಭವನದಿಂದ ವ್ಯಂಗ್ಯವಾದ " ಭಲೇ ! 'ಘೋಷದೊಡನೆ ಅವರು ಹೊರಡು 
ತ್ತಾರೆ. ಆದರೆ ಕ್ರಾಂತಿಯ ಮುಂಚೆ ಫ್ರೆಂಚ್ ಪ್ರಜಾಪ್ರತಿನಿಧಿಸಭೆ ಮಾಡಿ 
ದಂತೆ ರಾಜ್ಯ ಘಟನೆಯನ್ನು ನಿರ್ಮಿಸಿಯೇ ನಾವು ರಾಜಧಾನಿಯಿಂದ 
ಹೊರಡುವವರು ! ” ಎಂಬ ದರ್ಪ -ಪ್ರದರ್ಶನಕ್ಕೆ ಪ್ರವೃತ್ತರಾಗಲಿಲ್ಲ . ಹಾಗೆ 
ಮಾಡಿದರೆ ಜನತೆಯ ಬೆಂಬಲವನ್ನು ಕೋರಬೇಕಾಗುತ್ತದೆ. ಆದರೆ ಒಮ್ಮೆ 
ಜನತೆಯನ್ನು ಕಲಕಿದ ಮೇಲೆ ಅದು " ಅತಿರೇಕಕ್ಕಿಳಿದೀತು ' ಎಂಬ ಅಂಜಿಕೆ 
ಅವರಿಗಿತ್ತೇ ಇತ್ತು . ಮಾಸ್ಕೊ , ಪೆಟ್ರೋಗ್ರಾಡ್ ಗಳಲ್ಲಿ ವಾ ವಿಸರ್ಜ 
ನೆಯ ವಿರುದ್ಧ ಕೂಲಿಗಾರರು ಸಂಪುಪ್ರದರ್ಶನಗಳನ್ನು ನಡೆಸಿದ ಮೇಲಂತೂ 
ಅವರು ಬಹಳ ಕಂಗಾಲಾದರು. ನಾಲಗೆಯನ್ನು ಬಿಗಿಹಿಡಿದು, ಸದ್ಯಕ್ಕೆ 
ಬರುತ್ತಿದ್ದ ಲಾಭದಿಂದ ಸಂತುಷ್ಟರಾಗಿ ಅಪಮಾನದ ಕಹಿಗುಳಿಗೆಯನ್ನು 


೮೭ 

ನುಂಗಿಕೊಂಡರು . ಝಾರನಿಗೆ ಅಧಿಕಾರತ್ಯಾಗಕ್ಕಿಂತ ಜರ್ಮನರ ಕಡೆ 
ಒಪ್ಪಂದವೇ ಮೇಲೆನಿಸಿದಂತೆ ಬಂಡವಲಗಾರರಿಗೆ ಜನತೆಯ ಸಹಾಯಕ್ಕಿಂತ 
ಝಾರಶಾಹಿಯ ಮೌಡ್ಯವೇ ವಾಸಿಯೆಂಬ ಭಾವನೆಯಿತ್ತು . ಈ ವಲ 
ಭೂತ ದೌರ್ಬಲ್ಯವೇ ಝಾರ್ ದಂಪತಿಗಳನ್ನು ಬಂಡವಲಗಾರರಿಂದ ಉಳಿ 
ಸಿದ್ದು , 
- ಝಾರನ ಒಳ ಪಾಳೆಯವನ್ನು ಜರ್ಮನ್ ಪಕ್ಷಪಾತಿಯಂದು ನಿಂದಿ 
ಸತ್ಯ , ಭಾಷಣವೇದಿಕೆಗಳಲ್ಲಿ ಈ ನಿರರ್ಥಕ ಯುದ್ಧವನ್ನು ಜನತೆಯ 
ಯುದ್ಧ ' ವೆಂದು ಸಮರ್ಥಿಸುತ್ತ ಇದ್ದ ಬಂಡವಲಗಾರರೂ ಲಜ್ಜಾಸ್ಪದ 
ದ್ವಿಮುಖ ಧೋರಣೆಯನ್ನು ತಳೆದಿದ್ದರು. ಅವರ ಪರವಾಗಿ ' ಪುರೋ 
ಗಾಮಿ ಕೂಟ' ದ ಮುಂದಾಳು, ದಡ್ಡತನದ ವರ್ತಿ, ಪ್ರೊಟೊಪೊಫಾಫ್ 
ಸ್ವೀಡನಿನಲ್ಲಿ ಜರ್ಮನ್ ಪ್ರತಿನಿಧಿಗಳ ಕಡೆ ಶಾಂತಿಸಂಧಾನವನ್ನು ಚರ್ಚಿ 
ಸಿದ್ದನು. ನಗೆ ಬಂದೀತು, ಈ ಚರ್ಚೆ ರಶಿಯನ್ ಸರಕಾರದ ಸ್ವೀಡಿಶ್ 
ರಾಯಭಾರಿಯ ಸಮ್ಮುಖದಲ್ಲಿ ನಡೆದಿತ್ತು . ಒಳಹೊಕ್ಕು ನೋಡಿದರೆ 
ಇದರಲ್ಲಿ ಅಪ್ರಸ್ತುತವೇನೂ ಇಲ್ಲ. ರಶಿಯನ್ ಬಂಡವಲಗಾರರಿಗೆ ಮಿತ್ರ 
ರಾಷ್ಟ್ರಗಳ ಸದುದ್ದೇಶದಲ್ಲಿ ಪ್ರಬಲವಾದ ಶಂಕೆಯಿತ್ತು . ಯುದ್ದದ ಒತ್ತಡ 
ದಿಂದ ರಶಿಯಾ ಹಿರಿಯ ಔದ್ಯೋಗಿಕ ರಾಷ್ಟ್ರವಾಗಿ ಮಾರ್ಪಡುವ ಸಂಭವ 
ವಿತ್ತು . ಮಿತ್ರರಿಗೆ, ಸ್ವಾಭಾವಿಕವಾಗಿ , ಈ ಸಂಭವ ಸಂತೋಷಜನಕ 
ವಾಗಿದ್ದಿಲ್ಲ. ಅದು ರಶಿಯಾವನ್ನು ಅವರಿಗೆ ಬಲಿಷ್ಠ ಪ್ರತಿಸ್ಪರ್ಧಿಯಾಗ 
ಮಾಡುತ್ತಿತ್ತು . ಅದೂ ಅಲ್ಲದೆ ಕಚ್ಚಾ ಸಾಮಗ್ರಿಗಳೂ ಮುಂದೆ ತಮಗೆ 
ಅಲ್ಲಿಂದ ಬರುವುದು ನಿಂತು ಹೋಗಬಹುದಾಗಿತ್ತು . ಜರ್ಮನಿಯ ಕೈಲಿ 
ರಶಿಯಾ ಸೋಲಬೇಕು; ಆಮೇಲೆ ತಾವು ಜರ್ಮನಿಯನ್ನು ಗೆಲ್ಲಬೇಕು; 
ಹಾಗಾದರೆ ರಶಿಯಾವನ್ನು ನಿರಾತಂಕವಾಗಿ ವಸಾಹತಿನಂತೆ ಉಪಯೋಗಿಸಿ 
ಕೊಳ್ಳಬಹುದು, ಎಂದು ಮಿತ್ರರ ಮನೋಗತ. ಆದರೆ ರಶಿಯನ್ ಬಂಡ 
ವಲಗಾರರಿಗೆ ಕಚ್ಚಾ ಸಾಮಗ್ರಿಗಳಿಂದ ತಾವೇ ಹಣಮಾಡುವ ದುರಾಶೆ. 
ಜರ್ಮನಿಯ ಕಡೆ ಶಾಂತಿ ಸಂಧಾನಕ್ಕೆ ಮನವೀಯಲುಅವರಿಗೆ ಈ ಭೀತಿಯ 
ಪ್ರೇರಣೆಯಿತ್ತಿತು. 

ಈ ಅಸಂಬದ್ದ ಧೋರಣೆಗಳ ತಳದಲ್ಲಿ ಅರಸಿದರೆ ಸಿಗುವ ಮನೋ 


೮೮ 


ಮಿಂಚಿನ ಬಳ್ಳಿ 


ಭಾವವೊಂದೆ : ಸೈನಿಕನಿಂದ ಹಿಡಿದು ಝಾರನ ವರೆಗೆ ಎಲ್ಲರಲ್ಲಿಯ ತುಂಬಿ 
ಹೋಗಿದ್ದ ತೀವ್ರ ನಿರಾಶೆ , ಯುದ್ಧದಲ್ಲಿ ಗೆಲವು ಬಂದೀತೆಂಬ ದೂರತರ 
ವಾದ ಆಶೆ ಕೂಡ ಯಾರಿಗೂ ಇದ್ದಿಲ್ಲ. ಪ್ರತಿ ವ್ಯಕ್ತಿಯ ಇದರ ಅಪ 
ರಾಧವನ್ನು ಬೇರಾವನೊಬ್ಬನ ಹೆಗಲಿಗೆ ಏರಿಸಲು ಪ್ರಯತ್ನಿಸುತ್ತಿದ್ದ . ಆದರೆ 
ಕರಪರಾಜಯಗಳ, ದಡ್ಡತನ- ಒಳಸಂಚುಗಳ ಫಲಗಳನ್ನು , ಕಷ್ಟ ನಿಷ್ಠುರ 
ಗಳನ್ನು ಅನುಭವಿಸುತ್ತಿದ್ದವನು ಬಡ ಪ್ರಜೆ: ಕೆಲಸಗಾರ, ಒಕ್ಕಲಿಗ, 


ಸೈನಿಕ, ಕೆಲಸಗಾರ, ಒಕ್ಕಲಿಗ 

ರಣರಂಗದ ದುರಂತವನ್ನು ಕಣ್ಮುಟ್ಟಿ ನೋಡುತ್ತಲಿದ್ದ ಸೈನಿಕನಿಗೆ 
ನಿರಾಶೆಯನ್ನು ಉಪದೇಶಮಾಡುವವರು ಯಾರೂ ಬೇಕಾಗಿದ್ದಿಲ್ಲ. ಉಳಿ 
ದವರಿಗೆ ಸೋಲುಊಹೆಯಾದರೆ ಅವನಿಗೆ ಅದು ಸ್ವತಃ ಅನುಭವ. ಅನ್ನ - 
ಪಾನ, ಅಸ್ತ್ರ -ಶಸ್ತ್ರ ಎರಡೂ ಸರಿಯಾಗಿಲ್ಲದೆ ಅವನು ಹೋರಾಡಬೇಕೆಂದು 
ಎಲ್ಲರೂ ನಿರೀಕ್ಷಿಸುತ್ತಿದ್ದರು. “ ದುರ್ದೈವಿ ರಶಿಯಾ, ಆಕೆಯ ವೀರ ಸೈನಿ 
ಕರು ಕೂಡ ಕಷ್ಟ ಕಾಲದಲ್ಲಿ ಕೈಬಿಡುತ್ತಿದ್ದಾರೆ ' ಎಂದು ದೊಡ್ಡವರು 
ಕಣ್ಣೀರು ಮಿಡಿಯುತ್ತಿದ್ದರು. ಯುದ್ಧದಪ್ರಥಮ ಪರ್ಯಾಯದಲ್ಲಿಯೇ 
ಹಳೆಯ ಶಾಶ್ವತ ಸೈನ್ಯವೆಲ್ಲ ನಿರ್ನಾಮವಾಗಿತ್ತು . ಉಳಿದವರು ಹೊಸ 
ನೆತ್ತರು; ಕಾರಖಾನೆಗಳಿಂದ, ಹೊಲಗಳಿಂದ ಬಂದವರು. ತಮ್ಮ ಜೀವನದ 
ಬಗ್ಗೆ ಝಾರಶಾಹಿಗೆ ಕೃತಜ್ಞರಾಗಿರಲು ಈ ಎರಡು ವರ್ಗಗಳಿಗೂ ಕಾರಣ 
ವಿದ್ದಿಲ್ಲ. ಯುದ್ಧದಿಂದ ಓಡಿಹೋಗುವ ಚಟ ಅವರಿಗೆ ಹತ್ತಿತ್ತು . ಸಾವಿ 
ರಾರು ಮಂದಿ ತಪ್ಪಿಸಿಕೊಂಡರು . ತಪ್ಪಿಸಿಕೊಳ್ಳಲು ಅಧಿಕಾರಿಗಳು ಬಿಡ 
ದಿದ್ದರೆ, ಶತ್ರುಗಳ ಕೂಡೆ ಬಾಂಧವ್ಯ (fraternize) ಮಾಡುತ್ತಿದ್ದರು. 
ಮಿತ್ರರಾಷ್ಟ್ರಗಳಿಗೆ ಕಳಿಸಲ್ಪಟ್ಟ ರಶಿಯನ್ ಸೈನ್ಯವನ್ನು ಅವರು ಒಂದು 
ವಿಧದ ಗುರಾಣಿಯಾಗಿ ಉಪಯೋಗಿಸುತ್ತಿದ್ದರು. ವೀರ' ರಶಿಯನ್ 
ಸೈನಿಕ ! ಗುಂಡಿನ ಬಾಯಿಗೆ ಎಷ್ಟು ಧೈರ್ಯದಿಂದ ನುಗು ತಾನೆನೆಡಿರಿ! 
ಅವನಿಗೆ ಧೈರವೀಯಲುಕೊಚ್ಚಿಕೊಳ್ಳುತ್ತಾರೆ: " ಮಿತ್ರರು ನೆತ್ತರಕೊನೆಯ 
ಬಿಂದುವಿನ ವರೆಗೂ ಹೋರಾಡುವರು ! ' ರಶಿಯನ್ ಸೈನಿಕ ತನ್ನ ಸ್ವಾಭಾ 

ប 


ನಿಕ ಕಟುಹಾಸ್ಯದಿಂದ , ಆದರೂ ನಿರಾಶೆಯ ವ್ಯಸನದಿಂದ ನೆರೆಯವನ ಕಿವಿ 
ಯಲ್ಲಿ ಉಸಿರುತ್ತಾನೆ: “ ಹೌದು, ಮಿತ್ರರು ರಶಿಯನರ ನೆತ್ತರ ಕೊನೆಯ 
ಬಿಂದುವಿನ ವರೆಗೂ ಹೋರಾಡುವರು ! ' ( ವಸ್ತುತಃ ಫ್ರಾನ್ಸಿನಲ್ಲ ರಶಿಯ 
ದಲ್ಲಿ ಇದ್ದ ರಶಿಯನ್ ಸೈನಿಕರ ಕಂದಕಗಳಲ್ಲಿ ಈ ವ್ಯಂಗ್ಯ ಹಾಸ್ಯ ಸರ್ವತ್ರ 
ಪ್ರಚಲಿತವಾಗಿತ್ತು . ಇನ್ನು ವಿಜಯವಲ್ಲ, ಶಾಂತಿ ಸೈನಿಕರ ಏಕಮಾತ್ರ 


ಆಶೆ. 


ಯುದ್ದದ ಪ್ರಥಮ ಪರಾಯದಲ್ಲಿ ಕೂಲಿಗಾರರ ಚಟುವಟಿಕೆ 
ಇಳಿದು ಹೋದದ್ದು ನಿಜ . ಇದಕ್ಕೆ ಅಧಿಕಾರಿಗಳು ಸುಳ್ಳೇ ' ರಾಜಭಕ್ತಿ ' 
ಯಿಂದಕೂಲಿಗಾರರು ಹೀಗೆ ಮಾಡುತ್ತಿದ್ದಾರೆಂದು ವ್ಯಾಖ್ಯಾನ ಮಾಡು 
ತಿದ್ದರು. ಮೊದಲ ಕೆಲದಿನಗಳಲ್ಲಿ ದೇಶಭಕ್ತಿಯ ಹುರುಪು ಅವರಲ್ಲಿ ಮಿಂಚಿ 
ದೀತು; ಅದು ಬಹಳ ದಿನ ಉಳಿಯಲಿಲ್ಲೆಂದು ಅವರ ಕೃತಿಗಳೇ ಹೇಳುತ್ತವೆ. 
ಅವರ ನಿಶ್ಚಷ್ಟಿ ತೆಗೆ ಮುಂದಾಳ್ತನದ ಅಭಾವ ಒಂದನೆಯ ಕಾರಣ . 
ಹತ್ತಾರು ಸಾವಿರ ಪಳಗಿದ ಕೂಲಿಗಾರರು ಸೈನ್ಯಕ್ಕೆ ಸೇರಿಸಿಕೊಳ್ಳಲ್ಪಟ್ಟು 
ಯುದ್ಧರಂಗಕ್ಕೆ ಸಾಗಿದ್ದರು. ಪಳಗಿದ ಕೆಲಸಗಾರರೆಂದರೆ ಪಳಗಿದ ಚಳವಳಿ 
ಗಾರರು. ಅವರಲ್ಲಿ ಕ್ರಾಂತಿಕಾರಿ ಬಾವಿಕರೂ ಎಷ್ಟೋ ಮಂದಿ ಇದ್ದರು. 
ಅವರ ಸ್ಥಾನಕ್ಕೆ ಬಂದವರು ಹಳ್ಳಿಗಾಡಿನ ಮಂದಿ . ಸಾಮೂಹಿಕ ಚಳ 
ವಳಿಯ ದಿಕ್ಕು ದೆಸೆ ಗೊತ್ತಿಲ್ಲದವರು. ಇಂಥ ಮಗುಚಾಟ ಅನೇಕ ಬಾರಿ 
ಆಗಿಹೋದುದರಿಂದ ಕೂಲಿಗಾರನ ಸಂಘಟನೆಯ ಸಂಧಿಗಳು ತಪ್ಪಿ ಹೋಗಿ 
ದ್ದವು. ಡೂ ಮಾದ ಬಾಲೈವಿಕ್ ಪ್ರತಿನಿಧಿಗಳ ಬಂಧನ ( ೧೯೧೪ ಅಂತ್ಯ ) 
ಹಾಗು ಸೈಬೇರಿಯಾ ಗಮನ ( ೧೯೧೫ ಫೆಬ್ರುವರಿ) ಕೂಲಿಗಾರ ಸಂಘಟ 
ನೆಯ ಇನ್ನೊಂದು ಕೀಲಿ ಮುರಿದುಹೊದಂತಾಗಿತ್ತು . ಸಂಪುಗಳನ್ನು 
ಪ್ರತಿಬಂಧಿಸಲು ಕಠೋರ ಶಾಸನಗಳೂ ಹೊರಟಿದ್ದವು. ಈ ಅಡಚಣಿ 
ಗಳಲ್ಲಿ ದಾರಿ ಹುಡುಕಲು ಕೂಲಿಗಾರನಿಗೆ ಕೆಲಕಾಲಹತ್ತಿದ್ದು ವಿಚಿತವಲ್ಲ . 

- ಈ ನಡುವೆ ಸಿಝರ್ಲಂಡಿನಲ್ಲಿ, ಝಾರ್‌ ಸರಕಾರದ ಕೈಯಳತೆಯ 
ಹೊರಗೆ ಕುಳಿತು ಲೆನಿನ್ ತನ್ನ ' ಪರಾಜಯವಾದ ' ( ಅಂದರೆ ಯುದ್ಧದಲ್ಲಿ 
ರಶಿಯಾಸೋಲುವಂತೆ ಮಾಡಬೇಕು ಎಂಬ ವಾದ) ವನ್ನು ಬಹಿರಂಗವಾಗಿ 
ಪ್ರಚಾರಮಾಡುತ್ತಿದ್ದನು. ಯುದ್ಧದಲ್ಲಿ ಜನತೆಗೆ ಕೆಲಸವಿಲ್ಲ . ಅದು ಒಡೆ 


ಮಿಂಚಿನ ಬಳ್ಳಿ 
ಯರ ಜಗಳ, ಅದರಲ್ಲಿ ಆಳುಗಳ ಬಿಡುಗಡೆಯ ಪ್ರಶ್ನೆ ಯಿಲ್ಲ, ಕೇವಲ ಯಾರು 
ಆಳುಗಳನ್ನಾಳಬೇಕೆಂಬದೇ ಪ್ರಶ್ನೆ . ಇದು ಆಳುಗಳಿಗೆ ಸುವರ್ಣಸಂದರ್ಭ . 
ಅರಸರು ಜಗಳದ ನಟ್ಟನಡುವೆ ಇರುವಾಗ ಆಳುಗಳು ತಪ್ಪಿಸಿಕೊಳ್ಳಬೇಕು . . 
ಇತ್ಯಾದಿ. ಅವನ ವಿಚಾರ ಮಥನದ ಸಾರ ಈ ಕೆಳಗಿನ ಚುಟುಕು ಸೂತ್ರ 
ದಲ್ಲಿದೆ 

* ಸಾಮಾಜವಾದಿ ಯುದ್ಧವನ್ನು ಅ೦ತರುದ್ಧವಾಗಿ ಮಾರ್ಪಡಿಸಿರಿ!' 

ರಣಚಂಡಿಯ ಗರ್ಜನೆಯ ನಡುವೆ ಮೊದಮೊದಲು ಇದು ಯಾರಿಗೂ 
ಕೇಳಿಸುತ್ತಿರಲಿಲ್ಲ . ಆದರೆ ಸೋಲರಿಯದ ಬಾಲೈನಿಕ್ ಚಳವಳಿಗಾರರು 
ಅವಿಶ್ರಾಂತವಾಗಿ ಕೂಲಿಗಾರರ ನಡುವೆ ಈ ಪ್ರಚಾರವನ್ನು ನಡೆಸುತ್ತ 
ಹೋದರು . ಬಾಯಿಮಾತಿನಿಂದ, ಕರಪತ್ರಗಳಿಂದ ' ಯುದ್ಧ ನಿಲ್ಲಿಸಿರಿ ! ? 
ಪ್ರಚಾರ ನಡೆಯಿತು. ಕಾರಖಾನೆಗಳಲ್ಲಿಯ , ರಣರಂಗದಲ್ಲಿ ಕೂಡ, 
ಶಾಸನವಿರುದ್ಧವಾದ ಪ್ರಚಾರ ನಡೆಸಲು ಉಪಯೋಗಿಸಿದ ಸಾಧನಗಳು 
ಹತ್ತು ಹಲವು, ಚಿತ್ರವಿಚಿತ್ರ . ಸೈನ್ಯದಲ್ಲಿ ಈಗಾಗಲೇ ಸೇರಿದ್ದ ಬಾವಿಕರು 
ಕ್ರಾಂತಿಯ ವಿಷದ್ರವವನ್ನು ಸಹಯೋಗಿಗಳಿಗೆ ಚುಚ್ಚಿದರು . ಎಲ್ಲಕ್ಕೂ 
ಎಗಿಲಾಗಿ ದೇಶದಲ್ಲಿನ ಪರಿಸ್ಥಿತಿ ಇಂಥ ವಿಚಾರಗಳನ್ನು ಜನತೆಗೆ ಪ್ರಿಯ 
ವಾಗಿ ಮಾಡಿದುವು. 

* ಅತ್ಯಂತ ಶಾಂತಪ್ರಕೃತಿಯ ಕಲಿಗಾರನ ಕೆಚ್ಚು ಕೆರಳಿಸುವಷ್ಟು 
ದಾರುಣ ಸ್ಥಿತಿ ಕಾರಖಾನೆಗಳಲ್ಲಿತ್ತು . ದೇಶದ ಆಹಾರ- ವಸ್ತ್ರಗಳ ಉತ್ಪಾ 
ದನೆಯಲ್ಲಿ ಬಹುಭಾಗ ಯುದ್ದ ಖಾತೆಯ ಪಾಲಾಗುತ್ತಿತ್ತು . ನಾಗರಿಕರ 
ಉಪಯೋಗಕ್ಕೆ ಸಿಕ್ಕುತ್ತಿದ್ದ ಅಲ್ಪ ಸ್ವಲ್ಪ ಅ೦ಶ, ವಾಹನಸೌಕಯ್ಯಗಳ ಅಭಾವ 
ದಿಂದ ಸರಿಯಾಗಿ ವಿತರಣೆಯಾಗುತ್ತಿದ್ದಿಲ್ಲ. ಬೆಲೆಗಳು ಒಂದೇ ಸವನೆ ಏರಿ 
ದವು. ಕಾರಖಾನೆಗಳ ಒಡೆಯರು ಕೂಲಿ ಹೆಚ್ಚಿಸುವುದಕ್ಕೆ ಸಿದ್ಧರಿರಲಿಲ್ಲ. 
ಏಕೆ ಹೆಚ್ಚಿಸಬೇಕು ? ಇಷ್ಟು ದೊಡ್ಡ ಯುದ್ದದಲ್ಲಿ ಜವಾಬದಾರಿ ವಹಿಸಿ, 
ಬಹಳ ಪರಿಶ್ರಮದಿಂದ ಯುದ್ದ ಪೂರೈಕೆಗಳ ಒಡಂಬಡಿಕೆ ಮಾಡಿಕೊಂಡವರು 
ಅವರು; ಹಿಡಿಗಳು ಹರಕುಚಿಂದಿಯಿಂದ ಇರಬಲ್ಲ ಕೊಳಕು ಕೂಲಿಗಾರನ 
ಭಂಡಾರ ತುಂಬಲು ಅವರೇಕೆ ಸಿದ್ಧರಾಗುತ್ತಾರೆ? ಆದರೆ ದುಷ್ಟ ಕೂಲಿಗಾರ! 
ಅವನಿಗೂ ತಾನು ಮನುಷ್ಯ ತನ್ನ ಬಾಳುವೆ ತಾನು ಬಾಳಬೇಕೆಂಬ ದುರಭಿ 


ರಶಿಯಾದ ರಾಜ್ಯ ಕ್ರಾಂತಿ 
ಉಾಷೆ . ಹೆಣ್ಣು -ಕೂಲಿಗಾರರು ಕೂಡಉದ್ದಂಡರಾಗಹತ್ತಿದ್ದಾರೆ. ಹಾಗೆ 
ಕೇಳಿದರೆ ಈ ಬಾರಿ ಅವರದೇ ಮುಂದಾಳನ. ಅವರಲ್ಲಿ ಅನೇಕರು ಸೈನಿಕರ 
ಹೆಂಡಿರಿರಬೇಕು. ಸಂಸಾರ ಸಾಗಿಸುವ ಭಾರ ೭೨ವರ ಮೇಲೆ ಬಿದ್ದಿರಬೇಕು. 
(1 ಆಹಾರ ! ”, ( ಶಾಂತಿ ! '', ' ಸ್ವಾತಂತ್ರ್ಯ ! ' ' ಹಸಿವಿನ ಕೂಗು ಪರಮ 
ಭಂಕರ. ಅದನ್ನು ಕಡೆಗಾಣಿಸುವ ದಡ್ಡತನ ಮಾಡಿ ಝಾರಶಾಹಿ 
ನಿರ್ನಾಮವಾಯಿತು. 

ಶಾಸನಗಳು ಇನ್ನು ಈ ಕೆಚ್ಚುಗಾರರನ್ನು ತಡೆದು ನಿಲ್ಲಿಸಲಾರವು. 
ಸಂಪುಗಳ ಸಂಖ್ಯೆ , ಉಗ್ರತೆ ಹೆಚ್ಚಿ ತು . ಸಾಮ್ಯವಾದಿಗಳ ಪ್ರಚಾರದಿಂದ 
ಅವುಗಳಿಗೆ ದಿನೇ ದಿನೇ ರಾಜಕೀಯ ಸ್ವರೂಪ ಬಂತು. ಸದ್ಯದ ಅಧಿಕಾರಿ 
ವರ್ಗದಿಂದ ಏನೂ ನಿರಿಕ್ಷಿ ಸಲಳವಲ್ಲ . ಇದು ಹೋಗಬೇಕು. ಅವರ 
ಸಭೆಗಳೇನು, ಭಾಷಣಗಳೇನು, ಚರ್ಚೆಯ ವಿಷಯ ? ಆಹಾರಸಮಸ್ಯೆ , 
ರಾಜಕೀಯ , ಕಾಂತಿ, ಅವರ ಘೋಷಣೆಗಳೆ ? ಶಾಂತಿ ಬೇಕು ! ? 
* ಯುದ್ಧ ಸಾಕು ! ? 

ಕೂಲಿಗಾರರ ಕೆರಳಿಕೆಯನ್ನು ಅಳೆಯಲು ಪುನಃ ಸಂಪುಗಳ ಕಡೆ 
ಬೊಟ್ಟು ಮಾಡುವೆವು: 
ವರ್ಷ 

ಸಂಪುಗಾರರ ಸಂಖ್ಯೆ 
೧೯೧೫ 

೧೫೬ , ೦೦೦ 
೧೯೧೬ 

೩೧೦, ೦೦೦ 
೧೯೧೭ ( ಜನೆವರಿ-ಫೆಬ್ರುವರಿ) ೫೭೫,೦೦೦ 
* ಯುದ್ದಕ್ಕೆ ಧಿಕ್ಕಾರ! ' ಎಂಬ ಘೋಷದ ಗುಟ್ಟೇನು? ಬಾಲೆ 
ವಿಕರೇನು ಶಾಂತಿಪಾಠಕರಲ್ಲ : ' ಶಾಂತಿ ! ” ಎಂದು ಕೂಗುವಾಗ ಝಾರ್‌ 
ಶಾಹಿ ಯಾವ ಪ್ರಕಾರದಲ್ಲಿಯೂ ಶಾಂತಿಮಾಡಿಕೊಳ್ಳಲು ಅಸಮರ್ಥವಾಗಿದೆ 
ಯೆಂಬುದು ಅವರಿಗೆ ಗೊತ್ತೇ ಇತ್ತು . ಬಾಲ್ಯ ವಿಕರ ಶಾಂತಿ ವಾಚನಕ . 
ಧನಿಕರ ಶಾಂತಿವಾಚನಕ್ಕೂ ಅರ್ಥಾರ್ಥ ಸಂಬಂಧವಿದ್ದಿಲ್ಲ . ಶಾಂತಿ 
ಎಂದರೆ ಈಗಿನ ದುಷ್ಟ ಶಾಸನವನ್ನು ಕಿತ್ತುಹಾಕಿದ ಮೇಲಿನ ಶಾಂತಿ 
ಯೆಂದೇ ಲೆನಿನ್ನ ಅಂತರಂಗ ಕ್ರಾಂತಿಗೆ ಸಿದ್ದತೆ ನಡೆಸದಿದ್ದರೆ ಈ ಶಾಂತಿ 
ಯಿಂದ ಫಲವಿಲ್ಲೆಂದು ಅವನು ಬರೆದಿದ್ದ : 


ಮಿಂಚಿನ ಬಳ್ಳಿ 


( ಈ ಪರಿಸ್ಥಿತಿಯಲ್ಲಿ ಶಾಂತಿಬೇಕೆಂಬ ಪ್ರಚಾರದ ಜತೆಗೆ ಪ್ರಜೆಗಳ 
ಕ್ರಾಂತಿಕಾರಿ ವಿದ್ರೋಹದ ಸಿದ್ಧತೆಯಾಗದಿದ್ದರೆ ಅದರಿಂದ ಭ್ರಮೆ ಹರಡಿ 
ದಷ್ಟೇ ಲಾಭ . ಅದು ಧನಿಕ ಮಧ್ಯಮವರ್ಗದ ಮಾನವಕರುಣೆಯ 
ನಿಮ್ಮ ಯ ಶಾಂತಿವಾದದಲ್ಲಿ ಜನರ ವಿಶ್ವಾಸವನ್ನು ಹೆಚ್ಚಿಸಿ ಅವರ ಕ್ರಿಯಾ 
ಶಕ್ತಿಯನ್ನು ತೊಲಗಿಸಿಬಿಡುವುದು . ' 


ಇನ್ನು ರಶಿಯನ್ ಜೀವನದ ಬೆನ್ನೆಲುಬು ಎನಿಸಿದ ಹಳ್ಳಿಗಳೆಡೆಗೆ 
ಹೊರಳೋಣ. ಯುದ್ಧದ ದೆಸೆಯಿಂದ ಹಳ್ಳಿಗಳ ೧ ಕೋಟಿ ಕೆಲಸಗಾರ 
ರನ್ನೂ ೨೦ಲಕ್ಷ ಕುದುರೆಗಳನ್ನೂ ಸರಕಾರ ಎತ್ತಿಕೊಂಡು ಹೋಗಿತ್ತು . 
ಇನ್ನೂ ಪುರಾತನ ಪದ್ದತಿಯಲ್ಲಿ ಕೃಷಿ ಮಾಡುತ್ತಿದ್ದ ರಶಿಯನ್ ಹಳ್ಳಿ 
ಗಳಿಗೆ ಇದು ಎಷ್ಟು ದೊಡ್ಡ ಹೊಡೆತ ಎಂಬುದು ಸ್ಪಷ್ಟವಿದೆ. ಸ್ವಾಲಿಫಿನ್ 
ಸುಧಾರಣೆಗಳಿಂದ ಬಹುಜನ ಸಮಾಜಕ್ಕೆ ಎಷ್ಟು ಗುಣವಾಗಿತ್ತೆಂದು ಈ 
ಮೊದಲೇ ವಿವರಿಸಲ್ಪಟ್ಟಿದೆ. ಅದರಿಂದ ಲಕೊ ಪಲಕ್ಷ ಸಂಸಾರಗಳು 
ನಿರ್ಗತಿಕವಾಗಿದ್ದವು. ಯುದ್ಧ ಹೇರಿದ ಹೊಸ ತೆರಿಗೆಗಳು, ಜನಧನಗಳ 
ಸೂರೆ, ಒಕ್ಕಲಿಗರನ್ನು ಅಸಂತುಷ್ಟರನ್ನಾಗಿ ಮಾಡಿದ್ದವು. ಕಾರಣ ರಣ 
ರಂಗದಲ್ಲಿ ಮೊಟ್ಟಮೊದಲು ಸಂಘಟಿತವಾದುದು ರೈತಸೈನ್ಯ , ಓಡಿ 
ಹೋದವರಲ್ಲಿಯ ರೈತಸೈನಿಕರೇ ಬಹಳ, ಅವರು ಯುದ್ಧದಲ್ಲಿ ಸರ್ವಥಾ 
ನಿರುತ್ಸಾಹಿಗಳಾಗಿದ್ದರು. ವಿಶ್ವಾಸವಿದ್ದರಷ್ಟೆ ಉತ್ಸಾಹ ? ಅವರ ದೃಷ್ಟಿ 
ತಮ್ಮ ಮುರಿದ ಮನೆಮಾರಿನ ಕಡೆ ಬೇಕೆಂರ್ದ ಸೆಳೆಯುತ್ತಿತ್ತು . ಸರಿ 
ಣಾಮಕಾರಿಯಾದ ಏನೊಂದು ಗ್ರಾಮಸುಧಾರಣೆಯ ಮಾತೆತ್ತಿದರೆ ಮಂತ್ರಿ 
ಗಳು ಸಹಸ್ರಾಧಿಕ ವಿಘ್ನ ಗಳನ್ನು ಮುಂದಿಡುತ್ತಿದ್ದರು. ದೇಶದ ಗ್ರಾಮ 
ಸಮಸ್ಯೆ ಬಿಡಿಸುವುದಕ್ಕೆ ೧೫ ವರ್ಷಗಳ ಸ್ಥಳ ನಿರೀಕ್ಷೆಯಾಗಬೇಕಾದೀತು, 
ಅದು ಮುಗಿಯುವಷ್ಟು ಹೊತ್ತಿಗೆ ಪರಿಸ್ಥಿತಿಯೇ ಬದಲಿಸಿ ಮಾಡಿದ ಕೆಲಸ 
ವೆಲ್ಲ ವ್ಯರ್ಥವಾಗುವುದು . ಇದು ಅವರ ವಾದ. ಆದರೆ ಒಕ್ಕಲಿಗರಿಗೆ ಈ 
ಸಮಸ್ಯೆ ಅಷ್ಟು ಅಭೇದ್ಯವಾಗಿ ಕಾಣಿಸಬೇಕಲ್ಲ ! ಅವರ ಕಣ್ಣೆದುರಿಗೆ 
ಜಮೀನುದಾರನ ಹುಲುಸು ಹೊಲ ಕಾಣುತ್ತಿತ್ತು . ಅದನ್ನು ಹಂಚಿ 
ಕೊಡುವುದು ಅಷ್ಟೊಂದು ಅಸಾದ್ಧಕಾರವೆ. . . . ? ಅದರಿಂದ ಒಕ್ಕಲಿಗರ 


ರಶಿಯಾದ ರಾಜ್ಯ ಕ್ರಾಂತಿ 


ಸಹಕಾರಸಂಘಗಳ ಮೂಲಕ ಅವರು ಒಕ್ಕಟ್ಟಾಗುತ್ತ ನಡೆದಿದ್ದರು. 
ಯುದ್ದದ ನಿರಾಶೆ , ಸರಕಾರದ ದಡ್ಡತನಗಳ ಕುರಿತು ಬಹಿರಂಗವಾಗಿಯೇ 
ನೂರಾರು ಅಪವಾದಗಳು ಅವರ ನಡುವೆ ಹಬ್ಬಿದ್ದವು. ಅವರಿಗೂ ಗೊತ್ತಿತ್ತು 
ಝರಶಾಹಿಯ ಬಲಾಬಲ , ಅವರು ಕಾಯುತ್ತಿದ್ದುದು ಬರಿ ಸಂಜ್ಞೆಗಾಗಿ , 
ಸಂದರ್ಭಕ್ಕಾಗಿ; ಅದೊಂದು ಬಂದರೆ ನಿಮಿಷಾರ್ಧದಲ್ಲಿ ಅವರು ಬೇಲಿ ದಾಟಿ 
ಜಮೀನ್ದಾರನ ಭೂಮಿಯ ಮೇಲೆ ನೆಗೆಯುವವರು, 
- ಹಾಗಾದರೆ ೧೯೧೬ ಅಂತ್ಯದಲ್ಲಿ ರಶಿಯಾದ ಸ್ಥಿತಿಗತಿಯ ಸಾರಾಂಶ 
ಇಷ್ಟು : ಬಹುಜನ ಸಮಾಜಕ್ಕೆ ಅದು ಕೂಲಿಗಾರ '೩ರಲಿ, ಒಕ್ಕಲಿಗ 
ಇರಲಿ - ಸರ್ವತ್ರ ಅಸಂತುಷ್ಟಿ , ಝಾರಶಾಹಿಯು ಯುದ್ಧದಲ್ಲಿ ಮಾತ್ರ 
ವಲ್ಲದೆ ಅದರ ಸದುದ್ದೇಶದಲ್ಲೇ ಅವಿಶ್ವಾಸ, ಏನಾದರೂ ಮಾಡಬೇಕೆಂದಿ 
ದ್ದರೂ ಜನತೆಯ ಭಯದಿಂದ ನಿರ್ವಿಣ್ಣವಾದ ನಿರ್ವಿರ ಧನಿಕ ಸಮಾಜ . 
ತಾ ಮಾಡೆ, ಬೇರೆಯವರನ್ನು ಬಿಡೆ, ಎಂಬ ಪ್ರವೃತ್ತಿಯ ಝಾರಶಾಹಿ . 
ಹೋರಾಟ ಸಾಕುಬೇಕಾದ ಅಸಂಖ್ಯ ಸೇನೆ. . . . ಎಲ್ಲ ಕಡೆ ನಿರಾಶೆ. 


ಫೆಬ್ರುವರಿಯ ವಿಪ್ಲವ 

- - 


೧೯೧೭ ಫೆಬ್ರುವರಿಯಲ್ಲಿ ಘಟಿಸಿದ ಕ್ರಾಂತಿಗೆ ವಿಪ್ಲವವೆಂಬ ಸಂಕೇ 
ತವೇ ಹೆಚ್ಚು ಒಪ್ಪುತ್ತದೆ. ಕ್ರಾಂತಿಗಳಲ್ಲಿ ಯಾವಾಗಲೂ ಒಂದಿಷ್ಟು ಪೂರ 
ನಿರ್ದೆಶ ಸಿದ್ದತೆಗಳಿರುತ್ತವೆ. ಆದರೆ ಫೆಬ್ರುವರಿ ಕುಂತಿಯ ಬೆನ್ನು ಗಡೆ ಯಾವ 
ಸನ್ನಾ ಹವೂ ಇದ್ದಿಲ್ಲ. ಅದನ್ನು ೨೪ ತಾಸುಗಳ ಹಿಂದೆ ಕೂಡ ಯಾರೂ 
ನಿರೀಕ್ಷಿಸಿದ್ದಿಲ್ಲ . ಅದು ಏನೋ ಒಂದು ಸುಂಟರಗಾಳಿಯಂತೆ, ಜಾಲಾ 
ಮುಖಿಯಂತೆ ಭೌತಿಕ ಪ್ರಕೋಪ, ಅದು ಅಕಸ್ಮಾತ್ ಉದ್ರೇಕ; ಅದರಿಂ 
ದಲೇ ಅಷ್ಟು ಅಜೇಯ , ಮತ್ತು ಅದೇ ಕಾರಣದಿಂದ ಅಸಂಪೂರ್ಣ, 

ಕೆಲವು ತಿಂಗಳುಗಳಿಂದ ಝಾರನ ರಾಜ್ಯದಲ್ಲಿ ಸರ್ವಮ ಇರಲಿಲ್ಲ 


ಮಿಂಚಿನ ಬಳ್ಳಿ 
ವೆಂಬುದು ಮಿತ್ರರಾಷ್ಟ್ರಗಳಿಗೆ ಗೊತ್ತಾಗಿ ಸಂಗತಿಗಳನ್ನು ಕಣ್ಣು 
ನೋಡಲು ಬ್ರಿಟಿಶ್ ಮಂತ್ರಿಮಂಡಲದ ಲಾರ್ಡ್ ಮಿಲ್ಸ್ ರ್ ಬಂದು 
ಹೋಗಿದ್ದು, ತನ್ನ ಚಿಕ್ಕಪ್ಪ ಗ್ರಾಂಡ್ ಡ್ರಿಕ್ ನಿಕಲಾಮ್ ನಿಕಲವೀಚ್ 
ನನ್ನು ಝಾರ್ ಮುಖ್ಯ ಸೈನ್ಯಾಧಿಪತ್ಯದಿಂದ ತಳ್ಳಿ ಹಾಕಿ ತಾನೇ ಆಸ್ಥಾನ 
ವನ್ನು ವಹಿಸಿಕೊಂಡಿದ್ದ . ಝಾರಿನಾಗೆ ಗ್ರಾಂಡ್ ಹಕನ ಮೇಲೆ ಆಳ 
ವಾದ ಸಂಶಯವಿತ್ತು . ರಾಜಮನೆತನದವರಾರಿಗೂ ಈ ಪ್ರಶಿಯನ್ ರಾಜ , 
ಪುತಿಯೆಂದರೆ ಸೇರುತ್ತಿದ್ದಿಲ್ಲ. ರಾಸ್ ಪುಟಿನ್‌ನ ದಾಸಾನುದಾಸಿಯಾದ ಆಕೆ 
ಝಾರನನ್ನು ವಿನಾಶದ ಕಡೆ ನೂಕುತ್ತಿದ್ದಾಳೆಂದು ಅವರು ಕುದಿಯುತ್ತಿ 
ದರು. ಹೀಗಿದ್ದುದರಿಂದ , ನ್ಯಾಯವಾಗಿ, ಮನೆತನದಲ್ಲಿ ಎಲ್ಲರಿಗೂ ಬೇಕಾದ 
ಗ್ರಾಂಡ್ ಡ್ರಕನ ಪಕ್ಷದಿಂದ ಒಂದು ಸಣ್ಣ ಅರಮನೆಯ ಕ್ರಾಂತಿ 
ಯನ್ನು ನೆರವೇರಿಸಿ ಝಾರ್ ದಂಪತಿಗಳನ್ನು ' ಇತ್ಯರ್ಥ ಮಾಡುವ ಹಂಚಿಕೆ 
ಉಂಟೆಂಬುದು ಝಾರಿನಾಳ ಆಶಂಕೆ . ಅಂತೆಯೇ ಆ ಅಪಾಯಕರ ಜಂತು 
ವನ್ನು ' ಪರಮ ಮಿತ್ರ ' ರಾಸ್ ಪ್ರಟಿನ್ನ ಸಲಹೆಯಂತೆ ಅಧಿಕಾರಸ್ಥಾನ 
ದಿಂದ ತಳ್ಳಿ ಹಾಕಲಾಗಿತ್ತು , 

ಝಾರನ ಈ ಕೃತಿ ಯಾರಿಗೂ ಪ್ರಿಯವಾಗಲಿಲ್ಲ . ಆತನ ಮಂತ್ರಿ 
ಗಳು ಕೂಡ ಅದರ ವಿರುದ್ದ ಮತ ಪ್ರದರ್ಶಿಸಿದರು . ರಣರಂಗಕ್ಕೆ ಮುಖ್ಯ 
ಸೇನಾಪತಿ ' ಯಾಗಿ ಹೋಗಿದ್ದ ಝಾರನ ಬದಲು ಝಾರಿನಾ ಸರ್ವಾಧಿಕಾ 
ರಿಣಿಯಾಗಿದ್ದಳು, ತನ್ನ ನಿರ್ಧಾರಕ್ಕೆ ಅಸಮ್ಮತಿಸೂಚಿಸಿದ ಮಂತ್ರಿಗಳನ್ನು 
ಒಬ್ಬೊಬ್ಬರಾಗಿ ಮನೆಗೆ ಕಳಿಸಿದಳು ಆಕೆ . ನಿರರ್ಥಕ ಪ್ರಾಣಿ ಪ್ರೋಟೋ 
ಪೊಪಾಫ್ ಮತ್ತು ಜರ್ಮನ್ ಪಕ್ಷಪಾತಿ ಸರ್ವರ್ ತಾವೇ ತಾವಾಗಿ 
ಮಂತ್ರಿಮಂಡಲದಲ್ಲಿ ಮೆರೆದರು. ೧೯೧೬ ನವೆಂಬರದಲ್ಲಿ ನಿರುಪಾಯನಾಗಿ 
ಝಾರ್ ಡೂಮಾ ಸಭೆಯನ್ನು ನೆನೆಸಿದಾಗ ಸರಕಾರದ ದಡ್ಡತನ ಮತ್ತು 
ಈ ಕೈಗೊಂಬೆ ಮಂತ್ರಿಗಳ ದೇಶದ್ರೋಹವನ್ನು ಕುರಿತು ಉದ್ರೇಕದ ಭಾಷಣ 
ಗಳಾದವು. ಸ್ಟರ್ವರ್ ಅಧಿಕಾರದಿಂದ ತಪ್ಪಿಸಲ್ಪಟ್ಟರೂ ರಾಣಿಯ ಕೃಪೆ 
ಯಿಂದ ಪ್ರೊಟೆ ಪೊಪಾಫ್ ಬದುಕಿಕೊಂಡ. ಡೂ ವಾದ ಭಾಷಣಗಳನ್ನು 
ಪತ್ರಿಕೆಗಳಲ್ಲಿ ಪ್ರಕಟಿಸಬಾರದೆಂದು ಸರಕಾರ ಬಹಿಷ್ಯಾ ರಹಾಕಿತು. ಅದರ ಫಲ 
ಸ್ವರೂಪವಾಗಿ ಆ ಭಾಷಣಗಳ ಲಕ್ಷಾಂತರ ಅನಧಿಕೃತ ಪ್ರತಿಗಳು, ಅನೇಕ 


೯೫ 


ರಶಿಯಾದ ರಾಜ್ಯ ಕ್ರಾಂತಿ 
ವೇಳೆಎಷೆ ಅತಿಶಯೋಕ್ತಿಗಳ ಸಮೇತ, ಮುದ್ರಿತವಾಗಿ ದೇಶದಲ್ಲೆಲ್ಲ, 
ಸೈನ್ಯಗಳಿಗೆ ಕೂಡ - ಹಬ್ಬಿ ಕೋಲಾಹಲವೆಬ್ಬಿಸಿದುವು. ಈ ನಡುವೆ 
ಶ್ರೀಮಂತರು ಒಳಸಂಚಿನಿಂದ ರಾಸ್ ಪುಟಿನ್ ನನ್ನು ಕೊಲೆಮಾಡಿಸಿದ್ದರು. 
ಇದರ ವಾರ್ತೆಯೆಲ್ಲ ತಿಳಿದು ಬಂದೇ ಲಾರ್ಡ್ ಮಿಲ್ನ ನಿರೀಕ್ಷಣೆಗೆ ಬಂದ 
ವನು. ಆದರೆ ಹೊರನೋಟಕ್ಕೆ ಅವನಿಗೇನೂ ತೋರಲಿಲ್ಲಾಗಿ ' ಸರ್ವ 
ಕ್ಷೇಮ 'ವೆಂದೇ ಆತನ ವರದಿ ಹೋಗಿತ್ತು , 

ಏತಕ್ಕೆ ಹೇಳಿದ್ದೆಂದರೆ, ಫೆಬ್ರುವರಿ ಕ್ರಾಂತಿಯ ಮೊದಲು ಆ ಘಟ 
ನೆಯ ನಿರೀಕ್ಷೆ ಇಲ್ಲವೆ ಊಹೆ ಬರುವ ಬಾಹ್ಯ ಸಂಜ್ಞೆಯೇನೂ ಕಾಣುತ್ತಿ 
ದಿಲ್ಲ. ಅಷ್ಟು ದೂರ ಏಕೆ ?.. ಫೆಬ್ರುವರಿ ೧ಕ್ಕೆ ಡವಾದ ಕೊನೆಯ 
ಕೂಟಕೂಡಿತ್ತು . ಆಗ ಏನಾದರೂ ತಂಟೆಯೇಳಬಹುದೆಂಬ ಶಂಕೆಯಿಂದ 
ರಾಜಧಾನಿಯ ಸೈನಿಕ ಸರ್ವಾಧಿಕಾರಿ ಜನರಲ್ ಖಾಬಲಾಫ್ ಪ್ರದರ್ಶನ 
ಗಳಿಗೆ ಬಹಿಷ್ಕಾರ ಹಾಕಿದ್ದ . ಆದರೆ ಅಂಥ ಗೊಂದಲದ ಪ್ರಸಂಗವೇ ಬಂದಿ 
ದ್ವಿಲ್ಲ. ಧನಿಕ ಉದಾರಪಕ್ಷ ದ ಮುಂದಾಳು ಪಾವುಲ್ ಎಲಿಯಕಾಫ್ 
* ದುರುಪದೇಶಗಳಿಗೆ ಮನಸುಕೊಡಬಾರ ' ದೆಂದು ಕೂಲಿಗಾರರಿಗೆ ಕೊಟ್ಟ 
ಎಚ್ಚರಿಕೆ ನಿರಾಧಾರವೆಂದೆನಿಸಿತ್ತು . 

ಸ್ವತಃಬಾವಿಕರು , ಕೂಲಿಗಾರರ ಅಂತರಂಗದ ದ್ವಾರಪಾಲಕರು , 
ಕೂಡ ಫೆಬ್ರುವರಿ ಅಂತ್ಯದಲ್ಲಿ ಏನೊಂದು ಮಹಾಘಟನೆಗೆ ಸನ್ನದ್ದರಾಗಿ 
ದಿಲ್ಲ. ಅವರೇನೋ ಎಂದೋ ಮುಂಬರುವ ಸಶಸ್ತ್ರ ಕ್ರಾಂತಿಗೆ ಸೌದೆ 
ಒಟ್ಟುತ್ತಿದ್ದರು. ಆದರೆ ಅದು ಎಂದೆಂಬ ನಿಶ್ಚಿತ ಊಹೆ ಅವರಿಗಿದ್ದಿಲ್ಲ. 
ಲೆನಿನ್ ಮೊದಲಾದ ಅವರ ಪ್ರಮುಖ ಮುಂದಾಳುಗಳು ವಿದೇಶದಲ್ಲಿಲ್ಲ 
ದವರು ಸೈಬೇರಿಯಾದಲ್ಲಿದ್ದರು. ಸಾಕಷ್ಟು ಗ್ಯಾಸ್ ತುಂಬಿದಾಗ ಮುಚ್ಚಳ 
ಹಾರಿಸಿ ಬಿಡುವವರು ಅವರು. ಅವರ ಆಶ್ಚರ್ಯಕ್ಕೆ ಗ್ರಾಸೇ ಒಮ್ಮಿಂ 
ದೊಮ್ಮೆ ಮುಚ್ಚಳವನ್ನು ಕಿತ್ತುಹಾರಿಸಿ ಭುಸುಗುಡುತ್ಯ ಹೊರಬಂತು. 
ಇತಿಹಾಸದ ಬಹು ವಿಳಂಬಿತ ಪ್ರತೀಕಾರ ಇನ್ನು ಬಾವಿಕರಿಗಾಗಿ ಕಡೆ 
ತಡೆಯನೆಂದಿತು . 
ಪಂಚ ರಾತ್ರಿ 

ಸಭೆಗಳು , ಭಾಷಣಗಳು, ಹಸ್ತಪತ್ರಿಕೆಗಳು ; ಫೆಬ್ರುವರಿ ೨೩ ಅಂತರ್ 


ಮಿಂಚಿನ ಬಳ್ಳಿ 


ರಾಷ್ಟ್ರೀಯಮಹಿಳಾ ದಿನದ ಆಚರಣೆಗೆ ಹಿಂದಿನ ದಿನ ಗೊತ್ತಾದ ಬಗೆ 
ಹಾಗೆ, ಸಂಪುಗಳು ಬೇಕೆಂದೇ ಕಾರಕ್ರಮದಿಂದ ಹೊರತಾಗಿದ್ದವು. 
ಹೌದು, ಸಂಪೆಂದರೆ ಹುಡುಗಾಟವಲ್ಲ: ಪರಿಸ್ಥಿತಿ ತಂತುವಾತ ದಲ್ಲಿ ನೇತಾ 
ಡುತ್ತಿತ್ತು . ಉಪವಾಸ, ಆಯಾಸ, ನಿರಾಶೆ, ಬರಿಮೆ ಇವೆಲ್ಲ ಕೂಲಿಗಾರ 
ರಲ್ಲಿ ಶಾಂತತೆಯನ್ನು ಹಬ್ಬಿಸುವ ಸಂಗತಿಗಳಲ್ಲ. ಸಂಪೆಂದರೆ ಬೀದಿಗಿಳಿಯು 
ವುದು . ಝಾರನ ಪೋಲೀಸರ ರೀತಿನೀತಿ ಮುಂದಾಳುಗಳಿಗೆ ಚೆನ್ನಾಗಿ 
ಗೊತ್ತು . ಅವರು ಉದ್ದ ತತನದಿಂದ ಸಂಪುಗಾರರನ್ನು ಖಂಡಿತ ಸಿಟ್ಟಿಗೆಬ್ಬಿಸು 
ವವರು . ಸೈನಿಕರನ್ನು “ ಒಡಕೊಳ್ಳುವ ' ಕೆಲಸ ಇನ್ನೂ ತೊಡಗಿಲ್ಲ ಕೂಡ. 
ಈ ಸ್ಥಿತಿಯಲ್ಲಿಕೂಲಿಗಾರರೇನಾದರೂ ಹೋರಾಟಕ್ಕೆ ಕೈಹಾಕಿದರೆಂದರೆ 
೧೯೦೫ರ ಪುನರಾವರ್ತನೆಯೇ ಸರಿ . 

ಆದರೆ ಫೆಬ್ರುವರಿ ೨೩ರ ದಿನ ಮಡಿದೊಡನೆ ಪೆಟ್ರೋಗಾಡ್ ಅರಿವೆ 
ಕಾರಖಾನೆಗಳ ಸಿ -ಕೂಲಿಗಾರರ ಬುದ್ಧಿಗೆ ಸಂಪು ಬೇಕೇಬೇಕೆಂಬ ಆತುರ 
ಹುಟ್ಟಿತು, ಮತ್ತು ಆ ಆತುರವನ್ನು ಕಾರರೂಪಕ್ಕೆ ತಂದೂಬಿಟ್ಟರು. 
ಅಷ್ಟಕ್ಕೇ ಸಂತುಷ್ಟರಾಗದೆಲೋಹಕಾರಖಾನೆಗಳ ಕೂಲಿಗಾರರ ಕಡೆ ಪ್ರತಿ 
ನಿಧಿಗಳನ್ನು ಕಳಿಸಿ ಅವರ ಸಹಕಾರವನ್ನೂ ಕೋರಿದರು . ಬಾಲ್ಯ ವಿಕರಿಗೆ 
ಒಪ್ಪದೆ ಉಪಾಯವಾಗಲಿಲ್ಲ . 

- ಒಂದೊಂದೇ ಕಾರಖಾನೆಯಿಂದ ಕಲಿಗಾರರು ಹೊರಬರುತ್ತಾರೆ; 
ಮಾರ್ಗಗಳಲ್ಲಿ ಗುಂಪುಕೊಡುತ್ತಾರೆ. ನೋಡನೋಡುವಷ್ಟರಲ್ಲಿ ಅಪೂರ್ವ 
ಜನಸಮ್ಮ ರ್ದೆ ತುಂಬಿಹೋಗುತ್ತದೆ. ಅತ್ತಣಿಂದ ಇತರ ಜನರೂ ಬಂದು 
ಸಹಾನುಭೂತಿಯಿಂದ ಅವರ ಜತೆ ಸೇರುತ್ತಾರೆ. ಕೆಂಪು ಬಾವುಟಗಳು 
ತಲೆಯೆತ್ತುವೆ, ಕ್ರಾಂತಿಗೀತಗಳು ಘೋಷಿಸುತ್ತವೆ. ಆಹಾರ ! ಶಾಂತಿ ! 
ಸ್ವಾತಂತ್ರ ! ಯುದ್ದಕ್ಕೆ ಧಿಕ್ಕಾರ! ನಿರಂಕುಶ ಪ್ರಭುತ್ವಕ್ಕೆ ಧಿಕ್ಕಾರ ! 
ನಗರಸಭೆಗೆ ಕೂಲಿಗಾರ್ತಿಯವರ ಮುತ್ತಿಗೆ; ಕೆಲವರ ಬಗಲಲ್ಲಿ ಮಕ್ಕಳಿವೆ . 
ಅವರಿಗೆ ಆಹಾರ ಬೇಕಂತೆ ! 

ಅಂದಿನ ದಿನ ಇದ್ದದ್ದರಲ್ಲಿ ಸರಳವಾಗಿಯೇ ಸಂದಿತು . ಪೋಲೀಸರು 
ಬಂದಿದ್ದರು ; ಅವರ ಕೈಲಿ ಸಾಗದೆ ಕೆಲಕೆಲವರು ಸೈನಿಕರೂ ಬರಬೇಕಾ 


೯೭ 


ರಶಿಯಾದ ರಾಜ್ಯ ಕ್ರಾಂತಿ 
ಯಿತು. ಆದರೂ ಹೇಳಿಕೊಳ್ಳುವ ದುರಂತವೇನೂ ಆಗಲಿಲ್ಲ . ಮಹಿಳಾ 
ದಿನ ಜಯಶೀಲವಾಗಿಯೋ ಸಾಂಗವಾಯಿತು. 
- ಮರುದಿನ ಸಂದು ನಿಂತೀತೆಂಬ ಆಸೆ ಹಚ್ಚಿಕೊಂಡು ಅಧಿಕಾರಿವರ್ಗ 
ಯಥಾಶಕ್ತಿ ಸಮಾಧಾನಪಟ್ಟಿತು. ಕೂಲಿಗಾರರು ಯಥಾಕ್ರಮ ಕಾರ 
ಖಾನೆಗಳಿಗೆ ಹೋದದ್ದೂ ಹೌದು; ಆದರೆ ಕೆಲಸಕ್ಕಲ್ಲ, ಹೊರವಲಯದಲ್ಲಿ 
ಕೂಡಿ ಗೊಂದಲಹಾಕಲಿಕ್ಕೆ : ಮತ್ತೆ ಅದೇ ಹಳೆಯ ಉದರಭೂತದ ಕೇಕೆ: 

ಆಹಾರ ! ' ನಿರಾಶೆಯ ಉದ್ಧಾರ: ' ಯುದ್ದಕ್ಕೆ ಧಿಕ್ಕಾರ! 'ಕೊಭದ 
ಕೂಗು. “ ನಿರಂಕುಶತೆಗೆ ಧಿಕ್ಕಾರ ! ' ನೆವ್ಸ್ಕಿ ಮೈದಾನದಲ್ಲಿ ಪ್ರದ 
ರ್ಶನಗಳ ಪ್ರದರ್ಶನಗಳು , ಪಕ್ಕದ ಆಸ್ಪತ್ರೆಯ ಕಿಟಿಕಿಗಳಿಂದ ಗಾಯಾಳು 
ಸೈನಿಕರು ಸಹಾನುಭೂತಿಯಿಂದ ಕಲೆಗಾರರ ಕಡೆಗೆ ಕೈಬೀಸುತ್ತಿದ್ದಾರೆ. 
ದುಃಶಕುನ ! 

ಎರಡನೆಯ ದಿನ ಕಾಸಕ್ ಅಶ್ವಾರೋಹಿಗಳನ್ನು ಕರೆಸಿದ್ದರು. 
೧೯೦೫ -೬ ರಲ್ಲಿ ಇವರು ನಿರ್ದಯದಿಂದ ಶಾಂತಪ್ರದರ್ಶನಕಾರರ ಮೇಲೆ 
ಗುಂಡು ಹಾರಿಸಿದವರು . ಅಂದಿನಂತೆ ಇಂದೂ ಗಂಭೀರವಾಗಿ, ಭಯಾ 
ನಕರಾಗಿ ತೋರಿಸಿಕೊಳ್ಳಲು ಅವರೆ ಹೆಣಗಾಟ . ಬೀದಿಗಳಲ್ಲಿ ಸವಾರಿ 
ಮಾಡುತ್ತ ನಿಷ್ಟುರರಂತೆ ಮಂದಿಯ ಮೇಲೆ ಏರಿಹೋಗುತ್ತಿದ್ದರು. ಜನ 
ರೇನು ಹೆದರಲಿಲ್ಲ . ಈ ಕಾಸಕ್ ವೀರರ ಹಳೆಯ ಅಸ್ಥಿಪಂಜರಗಳಲ್ಲಿ ಹೊಸವೇ 
ಹೃದಯಗಳು ಮನೆಮಾಡಿವೆಯೆಂದು ಅವರಿಗೆ ಗೊತ್ತು . ಹನ್ನೊಂದು ವರ್ಷ 
ಗಳು ತಮ್ಮ ಪಾಲಿನ ಕೆಲಸಮಾಡಿದ್ದವು. ಅವರು ಏರಿಬಂದರೆ ಜನ ಕುದುರೆ 
ಗಳ ಹೊಟ್ಟೆಯ ಕೆಳಗೆ, ಎಡಬಲಕ್ಕೆ ಹೊಕ್ಕು ಹೊರಟು, ನೂಕಿ ನುಸುಳಿ 
ಪಾರಾಗುತ್ತಿದ್ದರು . ಅವರ ಕಡೆ ಮುಗುಳು ನಕ್ಕು ' ನೀವೆಲ್ಲಿ ಗುಂಡು 
ಹಾರಿಸುತ್ತೀರಿ! ' ಎಂಬಂತೆ ನೋಡುತ್ತಿದ್ದರು . 

ಪೋಲೀಸರ ಕಡೆ ಮಾತ್ರ ಜನತೆ ಬೇರೆಯೇ ರೀತಿ ವರ್ತಿಸುತ್ತಿತ್ತು , 
ಆ ಎರಡು ದಿನಗಳಲ್ಲಿ ೨೮ ಮಂದಿ ಪೊಲೀಸರನ್ನು ಹೊಡೆದು ಹಾಕಲಾಗಿ 
ತೊಂದು ಪೋಲೀಸ್ ವರದಿಯಿಂದಲೇ ಗೊತ್ತಾಗುತ್ತದೆ. ಸತ್ಯ ಸಂಖ್ಯೆ: 
ಇದಕ್ಕೆ ಅಧಿಕವಿದ್ದರೂ ಇರಬಹುದು, 

* ಗೊಂದಲ ' ಗಳ ವಾರ್ತೆ ಝಾರನಿಗೆ ತಲಪಿತು . ಅವನಾಗ ಇದ್ದುದು 

ರಂಗದಲ್ಲಿ ಏನು ಮಾಡುತ್ತಿದ್ದನೋ ಅವನಿಗೂ ಗೊತ್ತಿರಲಿಲ್ಲ ! ಪೆಟ್ರೋಲ್ 
ಗಾಡಿನ ( ಖಾಬಲಾಫ್ ) ಸೈನ್ಯ ಸರ್ವಾಧಿಕಾರಿ ಖಾಬಲಾಫಿಗೆ ತಂತಿ ಬಂತು . 
* ಗೊಂದಲ ' ಗಳನ್ನು ಧ್ವಂಸಮಾಡಿರಿ, ಎಂದು. ಪಾಪದ ಪಾಣಿ! ಅವನಿನ್ನೂ 
೧೯೦೫ ರಲ್ಲಿಯೇ ಇದ್ದ . ಹನ್ನೊಂದು ವರ್ಷಗಳ ಪ್ರವಾಹ ತನ್ನ ಮತಿಯನ್ನು 
ಮುಟ್ಟದೆ ಮುಂದೆ ಹೋಗುವಂತೆ ನೋಡಿಕೊಂಡಿದ್ದ . ಝಾರನ ಅಪ್ಪಣೆ 
ಗಳು ಬರುತ್ತಿದ್ದಂತೆ ಜನಜಂಗುಳಿ ಇನ್ನೊಂದು ಹೆಜ್ಜೆ ಮುಂದುವರಿದಿತ್ತು . 
* ಬಡ, ನಿರಾಹಾರ ಕೂಲಿಗಾರರಿಗೆ ಪೊಲೀಸರು ಪೀಡೆ ಕೊಡುತ್ತಿದ್ದಾರೆ. 
ನಿಮ್ಮ ಸಹಾಯ ಬೇಕು ' ಎಂದು ಸೈನಿಕರನ್ನು ಕೇಳುತ್ತಾರೆ. ಹೆಂಗಸರು 
ಬೇರೆ ಬಂದು ಅಂಗಲಾಚುತ್ತಾರೆ. ಅವರ ಈ ಗತ್ತುಗಾರಿಕೆಗೆ ಸಕಾಲದಲ್ಲಿ 
ಫಲ ಸಿಕ್ಕಿಯೇ ಸಿಕ್ಕಿತು. ಕಾಸಕರು ಸರಿಯಿರy ! ” ಎಂದು ನಿಷ್ಟುರತೆಯ 
ಹೆಣವನ್ನು ನುಡಿಸಿದರೂ ಅವರ ಮನಸು ಹುಳು ಹುಳು ಎನ್ನುತ್ತಿತ್ತು . . . . 
ಝಾರಶಾಹಿಗೆ ಅವಲಕ್ಷಣದ ಸಂಗತಿಗಳು ಒಂದೆರಡು ನಡೆದೂ ಇದ್ದವು. 
ಯಾರೋ ಒಬ್ಬಾಕೆ ಕೆಲಸಗಾರ್ತಿಯನ್ನು ಪೊಲೀಸರು ಪೀಡಿಸುತ್ತಿರಲು 
ಸೈನಿಕರು ಹೋಗಿ ಅವರನ್ನು ಅಟ್ಟಿದರಂತೆ. ಇನ್ನೊಂದು ಕಡೆಯಂತೂ 
ಕಾಸಕ್ ಸೈನಿಕನೊಬ್ಬಾತ ಒಬ್ಬ ದುರ್ವಿನೀತ ಪೋಲೀಸನನ್ನು ಕೊಂದೇ 
ಕೆಡವಿದ್ದ , 
- ಸಾಮುಹಿಕ ಗೋಳಿಬಾರು ಝಾರಶಾಹಿಯ ಯೋಜನೆಯಿಂದ 
ಹೊರಗಿತ್ತೆಂದಲ್ಲ . ಅಂಥ ಸಂತೋಷದ ಕೆಲಸವನ್ನು ಅದು ಹಿಂದೆ ನಡಿಸಿತ್ತು , 
ಇಂದೂ ಕೈಕೊಳ್ಳಲು ಸಿದ್ಧವಿತ್ತು . ಆದರೆ ತೊಂದರೆ ಮತ್ತೇನಲ್ಲ, ಅವರ 
ಯೋಜನೆಗಳಂತೆ ಸನ್ನಾ ಹಗಳು ಪೂರ್ಣವಾಗುವ ಮುಂಚೆಯೇ ` ಗೊಂದಲ ? 
ಗಳ ಬಣ್ಣ ಬೇರೆಯೇ ಆಗಿಬಿಡುತ್ತಿತ್ತು . ಸಂಗತಿಗಳು ಎಂಥ ಭಯಾನಕ 
ವೇಗದಿಂದರೂಪಿಸುತ್ತಿದ್ದುವೆಂದರೆ ಕಾಲಬಾಹಿರ ಝಾರ ಅಧಿಕಾರಿಗಳಿಗೆ 
ಅವುಗಳ ತಲೆ ಬಾಲ ತಿಳಿಯುತ್ತಿದ್ದಿಲ್ಲ ಖಾಬಲಾಫ್ ಮರುದಿನಗಳ ಅವಧಿ 
ಇತ್ತು ೨೮ ಕ್ಕೆ ಕೆಲಸಕ್ಕೆ ಮರಳದೇ ಹೋದರೆ ಅವರನ್ನೆಲ್ಲ ರಣರಂಗಕ್ಕೆ ಕಳಿ 
ಸುವುದಾಗಿ ಎಚ್ಚರಿಕೆ ಕೊಟ್ಟ. ಇದರಿಂದ ಜನತೆಯ ರೋಚ್ಚು ಇನ್ನಷ್ಟು 
ಹೆಚ್ಚಿದ್ದೇ ಲಾಭ, ರಂಗಕ್ಕೆ ಹೋಗುವುದೆಂದರೆ ಅವರಿಗೆ ವೈರ. ಅದನ್ನು 
ತಪ್ಪಿಸಲು ಹಾದಿಯೊಂದೆ - ಈ ನಿರಂಕುಶತೆಯನ್ನು ನಿರ್ನಾಮಮಾಡುವುದು . 


೯೯ 


ರಶಿಯಾದ ರಾಜ್ಯ ಕ್ರಾಂತಿ 
ಬಾಲೈನಿಕರೇ ಮುಂತಾದ ಕ್ರಾಂತಿಕಾರಿಗಳಿಗೆ ಕೂಡಪ್ರವಾಹದ ಆಳ 
ಸೆಳವುಗಳ ಗೊತ್ತು ಹತ್ತಿದ್ದಿಲ್ಲ. ನಿಮಿಷ ನಿಮಿಷಕ್ಕೂ ಅವರು ಹಿಂದೆ ಬೀಳು 
ತಿದ್ದರು. ಜನತೆಗೆ ಹತ್ತಿರವಿರಬೇಕಾದರೆ ಅವರು ಒಳದಾರಿಯಿಂದ ಉಸಿರು 
ಹಿಡಿದು ಓಡಬೇಕಾಗುತ್ತಿತ್ತು . ಚಿಂತಿಸಿ ಚಿಂತಿಸಿ ಬಾಲ್ಯ ವಿಕ್ ಕೇಂದ್ರ 
ಸಮಿತಿಯವರು ಸಾರ್ವತ್ರಿಕ ಸ೦ಪಿನ ವಿನಂತಿಯನ್ನು ( ತಾ . ೨೫ ರಂದು) 
ಹೊರಡಿಸಿದಾಗ ಸಂಪು ತಾನಾಗಿಯೇ ಆ ಸ್ವರೂಪಕ್ಕೆ ಮುಟ್ಟಿ ಆಗಿತ್ತು . 
ಮುಂದಾಳುಗಳು ಹಿಂದೆ ಬಿದ್ದಿದ್ದರು, ಜನತೆ ಮುಂದೂಡಿತ್ತು . ಜನದ 
ಉದ್ವೇಗ ಅಷ್ಟು ತಾರಕಕ್ಕೆ ಏರಿತ್ತು . 
- ೨೩ - ೨೪ - ೨೫ ಮರು ದಿನ ಅಂಥ ದುರಂತಗಳಿಲ್ಲದೆ ಸಾಗಿತು . 
ಸಂಪಿನ ರೂಪು ಮಾತ್ರ ವಿಕಟವಾಗಿತ್ತು ; ಸಶಸ್ತ್ರ ಬಂಡಾಯದ ದಂಡೆಯ 
ಮೇಲೆ ನಿಂತಿತ್ತು . ಮಾರನೆಯ ದಿನ ಅಲ್ಲಲ್ಲಿ ಗೋಳಿಬಾರುಗಳೂ ನಡೆದಿ 
ದ್ದವು. ಅದನ್ನು ಕೂಲಿಗಾರರು ಎಂತು ಗ್ರಹಿಸುವರೋ ? ಈ ಚಂಚಲದಲ್ಲಿ 
ಮುಂದಾಳುಗಳು ತೂಗಾಡುತ್ತಿದ್ದಾಗಳೆ ತಾ . ೨೫ - ೨೬ ರ ರಾತ್ರಿ ೧೦ 
ಮಂದಿಯ ಸೆರೆಯಾಯಿತು. ಅವರಲ್ಲಿ ಐವರು ಬಾಲ್ಯ ವಿಕ್ ಕೇಂದ್ರ ಸಮಿ 
ತಿಯ ಸದಸ್ಯರು. ಸರಕಾರದ ಮನೋಧರ್ಮ ಇನ್ನು ಕೈಕಟ್ಟಿ ಕುಳಿತು 
ನೋಡುವಂಥದಿರಲಿಲ್ಲ. ಆಗಲೆ ನೇವಾದ ಪಶ್ಚಿಮ ದಡದಲ್ಲಿ, ನಗರದ ವೈಬರ್ಗ 
ಭಾಗ ಕ್ರಾಂತಿಕಾರರ ವಶವಾಗಿತ್ತು . ಅಲ್ಲಿ ಪೊಲೀಸ್ ಠಾಣೆಗಳು ಹೇಳ 
ಹೆಸರಿಲ್ಲದಾಗಿದ್ದ ವ್ರ , ಅವುಗಳ ನಿವಾಸಿಗಳು ಪಲಾಯನ ಹೇಳಿದ್ದರು. 

* ಕೇಂದ್ರ ಸಮಿತಿಯ ಬಂಧನದ ಬಳಿಕ ಮುಂದಾಳ್ತನದ ಹೊರೆವೈಬರ 
ಸಮಿತಿಯ ಮೇಲೆಯೆ , ಸ್ವಾಭಾವಿಕವಾಗಿ ಬಿತ್ತು . ಅದು ಕ್ರಾಂತಿವಿದ್ಯೆ 
ಯಲ್ಲಿ ನುರಿತದ್ದು , ಅತ್ಯಂತ ತೀವ್ರಗಾಮಿ ಸ್ವಭಾವದ್ದು . ಆದರೆ ಅದಕ್ಕೂ 
ಮುಂದಿನ ಹಾದಿ ಸರಿಯಾಗಿ ತೋರುತ್ತಿದ್ದಿಲ್ಲ. ಪುನಃ ಶಿಷ್ಯರೇ ಗುರುಗಳನ್ನು 
ಮಗುಹಿಡಿದು ಮುಂದೊಯ್ದರು. ತಾ . ೨೬ ರವಿವಾರ ಬೆಳಗಾಗುತ್ತಲೇ 
ಕ್ರಾಂತಿ ನೇವಾನದಿ ದಾಟಿ ರಾಜಧಾನಿಯ ಪೂರ್ವಭಾಗಕ್ಕೆ ಹಬ್ಬತೊಡಗಿತು . 
ಅಧಿಕಾರಿಗಳು ಮುಂಗಾಣದೆ, ನಿರ್ದಾಕ್ಷಿಣ್ಯವಾಗಿ ಗುಂಡು ಹಾರಿಸಲ ) 
ಆಜ್ಞಾಪಿಸಿದರು . ಗುಂಡುಗಳು ಹಾರಿಯ ಹಾರಿದವು, ಏನು, ಪುನಃ 
೧೯೦೫ ? ಇಲ್ಲ . ಗುಂಡುಗಳನ್ನೆದುರಿಸುವ ಗುಟ್ಟು ಜನರಿಗೆ ತಿಳಿದು 


೧೦೦ 


ಮಿಂಚಿನ ಬಳ್ಳಿ 


ಹೋಗಿತ್ತು . ಅವರು ಓಡಲಿಲ್ಲ . ಬರಿ , ಗುಂಡುಹಾರುವುದು ನಿಲ್ಲುವ ವರೆಗೆ 
ಬದಿಗೆ ಸರಿಯುತ್ತಿದ್ದರು. ಮತ್ತೆ ಮಾರ್ಗಗಳಲ್ಲಿ ಬಂದು ಮುಗಿಬೀಳುತ್ತಿ 
ದರು. ಆದರೂ , ಪೋಲೀಸರಿಗನುಸಾರ ೪ು ಮಂದಿ ಸತ್ಯರು, ಸಾಧಾರಣ 
ಅಷ್ಟೇ ಮಂದಿ ಗಾಯಗೊಂಡ ರು . 

ಮರುದಿನಹೋರಾಟ ನಿರ್ಣಾಯಕ ಅಂಕವನ್ನು ಪ್ರವೇಶಿಸಿತು . ಅದರ 
ಸೂಚನೆ ೨೬ ಸಂಜೆಗೇ ಬಂದಿತ್ತು . ಆದಿನ ಗುಂಡು ಹಾರಿಸಿದವರು ಸೈನಿಕ 
ರಲ್ಲ , ಅವರ ತರಬೇತಿಮಾಡುವ ಶಿಕ್ಷಕ ದಲಗಳು , ಕೂಲಿಗಾರರು ದೈತ್ಯ 
ವಾಡಿ ಶಿಕ್ಷಕದಲಗಳ ಈ ಅನಾವಶ್ಯಕ ಹಿಂಸೆಯನ್ನು ಸೈನಿಕ ಶಿಬಿರಗಳಿಗೆ 
ಮುಟ್ಟಿಸಿದರು. ಅವರನ್ನು ಹಂಗಿಸಿದರು. ಇಂಥದೊಂದು ದೂರನ್ನು 
ಪಾವ್ಲ ದಲಕ್ಕೆ ೨೬ ಸಂಜೆಹೊತ್ತಿಗೆ ಯಾರೋ ಮುಟ್ಟಿಸಿದರು . 
* ಎಲ್ಲರೂ ಬೆಳ್ಳಾಗಿ, ವಿಷಣ್ಣಾಗಿ ಕಂಡರು. ' ಅವರ ಶಿಕ್ಷ ಕದಕ್ಕೆ ನೇವಾ 
ತೀರಕ್ಕೆ ಹೋಗಿ ಗುಂಡು ಹಾರಿಸುವ ಅಧಿಕಪ್ರಸಂಗ ಏಕೆ ಬೇಕಿತ್ತು ? 
ಜುಗುಪ್ಪೆಯಿಂದ ಆ ದಲದ ಉಪದವೊಂದು ತಮ್ಮ ಶಿಕ್ಷಕರನ್ನು ಹಿಂದೆ 
ಕರೆಯಲು ಜನಸಮೂಹದಲ್ಲಿ ನುಗ್ಗಿದರು ದಾರಿಯಲ್ಲಿ ಅವರಿಗೂ ಪೊಲೀಸ 
ರಿಗೂ ಬಡಿದಾಟ. ಒಬ್ಬ ಪೋಲೀಸು ಸತ್ಯ ವಾರ್ತೆ ಶಿಬಿರಕ್ಕೆ ಮುಟ್ಟು 
ತಲೆ ಇಡಿಯ ದಲವೇ ಬಂಡು ಹೂಡಿತು. ಅವರ ಬಂದೂಕುಗಳನ್ನು ಅಧಿ 
ಕಾರಿಗಳು ಬಚ್ಚಿಟ್ಟಿದ್ದರಿಂದ ಅವರು ಶರಣಾಗತರಾಗಬೇಕಾಯಿತು. ಆದರೆ 
ಅವರಲ್ಲಿ ೨ ಮಂದಿ ಸಶಸ್ತ್ರರಾಗಿ ಕಾಣೆಯಾಗಿದ್ದರು. ಅಪಾಯಕರ ಜಂತು 
ಗಳು ! ರಾತ್ರಿಯೆಲ್ಲ ಅವರೇನು ಮಾಡುತ್ತಿದ್ದರೋ ಏನೋ . ಬಹುಶಃ ಉಳಿ 
ದವರನ್ನೂ ತಮ್ಮ ಕಡೆ ಎಳೆದುಕೊಳ್ಳುವ ಹವಣಿನಲ್ಲಿ ಕಾರತತ್ಪರರಾಗಿ 
ದ್ವಿರಬೇಕು. 

ಈ ನಡುವೆ ರಣಭೂಮಿಯಿಂದ ಝಾರನ ತಂತಿಗಳೊ ತಂತಿಗಳು ! 
* ಗಲಭೆಗಳನ್ನು ಸದೆಬಡಿಯಿರಿ! ' ಖಾಬಲಾಫ್ ರಾಜಧಾನಿಯಲ್ಲಿ ಲಷ್ಕರಿ 
ಕಾಯಿದೆ ಹೊರಡಿಸಿದ್ದ . ಪಾಪದ ಪ್ರೊಟೊಪೊಸಾಫ್ * ಅನಾರೋಗ್ಯ 
ದಿಂದ ' ಮುಖ್ಯಮಂತ್ರಿಸದಕ್ಕೆ ರಾಜಿನಾಮೆ ಕೊಟ್ಟಿದ್ದ . ನಸುಕು ಹರಿ 
ದೊಡನೆ ಅತ್ಯಂತ ಅದ್ದುತ ಜನಸಂದಣಿ ನೆರೆದಿತ್ತು . ರಾಜಧಾನಿಯಲ್ಲಿ 
೧, ೫೦, ೦೦೦ ಸೈನ್ಯವಿತ್ತು . ಅಧಿಕಾರಿಗಳು ಎಂಥ ರಕ್ತಪಾತಕ್ಕೂ ಹಿಂದೆಗೆಯ 

೧೦ . 
ಲಾರೆವೆಂದು ಪಣತೊಟ್ಟಿದ್ದರು. ಏಳು ಗಂಟೆಗೆ ವೊಲಿನ್ಸ್ಕಿ ದಲವನ್ನು ತಂದು 
ಜನಸಂದಣಿಯ ಮೇಲೆ ಗುಂಡುಹಾರಿಸಲು ಆಜ್ಞಾಪಿಸಿದರು. ಮುಂದಿ ಜಗ್ಯ 
ಲಿಲ್ಲ. ಸೈನಿಕರು ಒಬ್ಬರ ಮುಖವನ್ನೊ ಬ್ಬರುನೋಡುತ್ತಾರೆ. ಅವರ ಮನಸಿ 
ನಲ್ಲಿ ಸಂಶಯಕಿಲ, ಇದು ೧೯೦೫ರಲ್ಲಿಕರಕರ್ಮಮಾಡಿದ ಶಾಶ್ವತ 
ಸೈನ್ಯವಲ್ಲ . ಆ ಸೈನ್ಯ ಎಷ್ಟೋ ತಿಂಗಳುಗಳ ಹಿಂದೆ ಜರ್ಮನ್ ತೋಪುಗಳ 
ಬಾಯುತ್ತಾಗಿತ್ತು . ಇದು ಹೊಸ ನೆತ್ತರು. ಕೂಲಿಗಾರರಿಂದ, ರೈತರಿಂದ 
ಆರಿಸಿದ್ದು , ಪೆಟ್ರೋಗಾಡಿನಲ್ಲಿದ್ದು ಈ ಸೈನಿಕರು ಜನದ ಯಾತನೆಯನ್ನು 
ಕುಟ್ಟಿ ನೋಡಿದ್ದರು. ಒಂದುವೇಳೆ ಈ ಸಂದಣಿಯಲ್ಲಿ ಅವರ ಹೆಂಡಿರು 
ಮಕ್ಕಳಿರಬಹುದು, ಬಂಧುಬಳಗಗಳಿರಬಹುದು, ಹಳೆಯ ಗೆಳೆಯರಿರ 
ಬಹುದು. . . . ಅದಲ್ಲದೆ, ಈ ನಿರ್ಗತಿಕ ಪ್ರಾಣಿಗಳನ್ನು ಏಕೆ ಕೊಲ್ಲಬೇಕು ? 
ಹಾಗೆ ಕೇಳಿದರೆ ಆಹಾರ ಬೇಡುವುದು ಅವರ ತಪ್ಪೆ ?. . . . ಆದರೆ ಅಧಿಕಾರಿ 
ಗಳು ಈ ಎರಡು ಮನಸನ್ನು ಸಹಿಸುವುದಿಲ್ಲ . ' ಹೊಡೆಯಿರಿ! ' ಎಂದು 
ಗರ್ಜಿಸುತ್ತಾರೆ. ಅತ್ತ ಕಡೆಯಿಂದ ಜನರು ಪ್ರಾರ್ಥಿಸುತ್ತಾರೆ: ' ಅಣ್ಣಗಳಿರಾ, 
ನಿಮ್ಮ ನಿಸ್ಸಹಾಯ ಬಂಧುಗಳನ್ನು ಕೊಲ್ಲುತ್ತೀರಾ? ಬೇಡ! ' ಪುನಃ 
ಸಂಶಯ . ಎಲ್ಲ ಸೈನಿಕರೂ ಸ್ವಲ್ಪ ಗಟ್ಟಿ ಮನಸಿನವನೆಂಬವನ ಕಡೆ ನೋಡು 
ತಾರೆ. ಅವನು ತಟಸ್ಥನಾಗಿರುತ್ತಾನೆ. ಅಧಿಕಾರಿಗಳ ಶಿಸ್ತಿನ ಗುಂಡು 
ಅವನ ಮೇಲೆ ಹಾರುತ್ತದೆ. ಸರಿ. ತೀರಿಹೋಯಿತು. ನಿಮಿಷಾರ್ಧದಲ್ಲಿ 
ಸೈನಿಕರು ಅಧಿಕಾರಿಗಳನ್ನು ಕೊಂದು ದಂಗೆಗಾರರ ಕಡೆ ಸೇರಿಬಿಟ್ಟರು. 

- ಹೀಗೆ ೨೭ರಂದು ಒಂದರ ಹಿಂದೊಂದು ದಳ ಕ್ರಾಂತಿಕಾರರ ಕಡೆ ಸೇರಿ 
ಕೊಂಡವು. ಅಧಿಕಾರಿಗಳಿಗೆ ಉಸಿರಾಡುವ ವ್ಯವಧಾನ ಕೂಡ ಇರಲಿಲ್ಲ . 
ಕೆಲವೇ ತಾಸುಗಳಲ್ಲಿ ಪೆಟ್ರೋಗಾಡಿನ ೧೫೦ ,೦೦೦ ಸೈನಿಕರೆಲ್ಲ ದಂಗೆ ಹೂಡಿ 
ಬಿಟ್ಟಿದ್ದರು. “ ದಂಗೆ ಹೂಡಿದ ಕೆಲವೊಂದು ದಲಗಳು ವಿಪಕ್ಷದ ಸಮ್ಮತಿ 
ಯಿಂದ ತಟಸ್ಥವಾಗಿವೆ ” ಎಂದು ರಾಜಧಾನಿಯ ಸೇನಾಪತಿ ಖಾಬಲಾಫ್ 
ವರದಿ ಮಾಡಿದ್ದಾನೆ. ' ಸೈನಿಕರು ನಗರವೆಲ್ಲ ಸಂಚರಿಸಿ ಅಧಿಕಾರಿಗಳನ್ನು 
ನಿಶ್ಯಸ್ತ್ರಗೊಳಿಸುತ್ತಿದ್ದಾರೆ. ಎಲ್ಲ ರೇಲ್ವೆ ನಿಲ್ದಾಣಗಳು ಅವರ ವಶವಾಗಿವೆ. 
ಮಂತ್ರಿಗಳನ್ನು ಸೆರೆಹಿಡಿದಿದ್ದಾರೆ. ಟೆಲಿಫೋನ್ ಕೆಲಸ ಮಾಡುತ್ತಿಲ್ಲ. 
ಎಲ್ಲ ಮದ್ದುಗುಂಡುಗಳ ಉಗ್ರಾಣ ಅವರ ಕೈಯಲ್ಲಿವೆ. ಪೊಲೀಸರ 


06) 


೧೨ 

ಮಿಂಚಿನ ಬಳ್ಳಿ 
ಸುಳಿವೇ ಇಲ್ಲ. ಸೈನ್ಯದ ಯಾವ ಶಾಖೆಯ ಅಧಿಕಾರಿಗಳ ಕೈಯಲ್ಲಿಲ್ಲ . 
ನನ್ನ ಕಡೆ ಜಿಲ್ಲಾ ಸೈನ್ಯ ಸಿಬ್ಬಂದಿಯ ಪ್ರಮುಖನೊಬ್ಬನ ಹೊರತು 
ಮತ್ತಾವ ವಿಧೇಯನೂ ಇಲ್ಲ. ' ಲಷ್ಕರಿ ಕಾಯಿದೆ ಹೊರಡಿಸಿದ ' ಸರ್ವಾಧಿ 
ಕಾರಿ ' ಗೆ ಎಂಥ ಅಸಮಾನಾಸ್ಪದ ವರದಿ ! ಇ೦ಥ ವರದಿಯನ್ನು ಬರೆಯಲು 
ಈ ಸರ್ವಾಧಿಕಾರಿಗೆ ಕೂಲಿಗಾರರು ಅವಕಾಶಕೊಟ್ಟಿದ್ದುಕೂಡ ಅಪ್ಪಿ ತಪ್ಪಿ . 
ಮರುದಿನ ಎಳ್ಳಷ್ಟೂ ಕಷ್ಟವಿಲ್ಲದೆ ಅವನನ್ನು ' ಭದ್ರಸ್ಥಳ ' ಕ್ಕೆ ಒಯ್ದಿರಿಸಿದ್ದ 
ರವರು , 

ಮತ್ತೆ ದಂಗೆಗಾರರು ಒಂದೊಂದೇ ಸೆರೆಮನೆಯ ಮೇಲೆ ಏರಿಹೋಗಿ 
ರಾಜಕೀಯ ಕೈದಿಗಳನ್ನೆಲ್ಲ ಬಿಡಿಸಿದರು . ಬಾಲ್ಯ ವಿಕರು, ಮೆನೈನಿಕರು , 
ಇತರ ಪುರೋಗಾಮಿಗಳು ಸೆರೆಮನೆಗಳ ಮುಂದೆ ಸಗರ್ವರಾಗಿ ಗುಂಪು 
ಕೂಡಿದರು . ಕೊನೆಗೊಮ್ಮೆ ರಶಿಯಾ : ಪ್ರಜೆಗಳ ಸೆರೆಮನೆ ' ಎಂಬ 
ದುಷ್ಕರ್ತಿಯಿಂದ ಪಾರಾಗಿದೆ . ಬಾವಿಕರು ನೆಟ್ಟಗೆ ಕೂಲಿಗಾರರ 
ನಡುವೆ ಸೇರಿಕೊಂಡು ಅಂತರ್ಧಾನರಾದರು. ಝಾರಶಾಹಿಯ ಅಳಿದುಳಿದ 
ಅವಶೇಷಗಳನ್ನು ನಿರ್ನಾಮ ಮಾಡುವುದರಲ್ಲಿ ತತ್ಪರರಾದರು . ಮೆನೆವಿ 
ಕರೂ ಇತರರೂ ಮುಂದಿನ ವ್ಯವಸ್ಥೆಗಾಗಿ ಢಮಾದತ್ತ ಸಾರಿದರು. 

ನಡನಡುವೆ ಸಣ್ಣದೊಡ್ಡ ಸೈನ್ಯಾಧಿಕಾರಿಗಳು ಹೀರಿಕೊಳ್ಳುತ್ತಿದ್ದರು: 
* ಸ್ಟಿರಬುದ್ದಿಯ ಒಂದು ಸಣ್ಣ ಸೈನ್ಯದಲವನ್ನು ನಮಗೆಕೊಡಿರಿ. ಅಂದರೆ 
ಕಣ್ಣು ಮುಚ್ಚಿ ತೆರೆಯುವುದರೊಳಗೆ ಈ ಕೊಳೆಯನ್ನು ತೊಳೆದೇವು. ' ಅವರ 
ಜಂಭ ಸುಳ್ಳಲ್ಲ . ಕ್ರಾಂತಿಕಾರ ಸೈನ್ಯ ಚಿರಲಬ್ದ ಸ್ವಾತಂತ್ರದಿಂದ ಎಷ್ಟು 
ಉನ್ಮತವಾಗಿಹೋಗಿತ್ತೆಂದರೆ ಸ್ಥಿರ ನಿಷ್ಠೆಯ ಒಂದು ಚಿಕ್ಕ ದಲವೂ ಅವರ 
ಪ್ರತಾಪವನ್ನ ಡಗಿಸಬಹುದಾಗಿತ್ತು . ಆದರೆ , . ಆದರೆ ಅಂಥ ದವೊಂದು 
ಸಿಗಬೇಕಲ್ಲ ! 
ರುವಾರನ ಪದತ್ಯಾಗ 
- ರಣರಂಗದ ಶಿಬಿರಗಳಲ್ಲಿ ಕಾಲಕ್ಷೇಪ ಮಾಡುತ್ತಿದ್ದ ಮುಖ್ಯ ಸೇನಾ 
ಪತಿ ' ಝಾರ್ ನಿಕಲಸನೆದುರು ವಾರ್ತೆಗಳು ಗಳಿಗೆಗೊಂದು ವೇಷವಾಂತು 
ನಿಲ್ಲುತ್ತಿದ್ದವು. ಅವನ ಹೆಂಡತಿ ಈಗೊಮ್ಮೆ ಪರಿಸ್ಥಿತಿ ಶಾಂತವಾಗಿದೆ ' 

೧೦೩ 
ಯೆಂದು ವಾರ್ತೆ ಕಳಿಸಿದರೆ ಇನ್ನೊಂದು ಗಳಿಗೆಯಲ್ಲಿ ಗಂಭೀರವಾಗಿದೆ ? 
ಎಂದು ತಿಳಿಸುತ್ತಿದ್ದಳು. ಝಾರನ ತಲೆಗೆ ಏನೂ ಹೋಗುತ್ತಿರಲಿಲ್ಲ. ಇವ 
ರಿಗೆ ಬಗ್ಗೆ ಬಾರದು ! ” ಎಂಬ ಮುನ್ನೂರು ವರ್ಷಗಳ ರಕ್ತಗತ ಮೊಂಡತನ 
ವೊಂದೇ ಅಲ್ಲಿ ಆಳುತ್ತಿತ್ತು . ಅವನ ಹೆಂಡತಿಯ ಹಾಗೆಯೇ ಉಪದೇಶಿ 
ಸುತ್ತಿದ್ದಳು, 

ಆದರೆ ಫೆಬ್ರುವರಿ ೨೮ರಂದು , ಕ್ರಾಂತಿ ತನ್ನ ಕೆಲಸವನ್ನೆಲ್ಲ ಆವ 
೮ಾಗ ತೀರಿಸಿದ ಮೇಲೆ ಚಕ್ರವರ್ತಿನಿಗೆ ಪರಿಸ್ಥಿತಿಯ ಗಂಭೀರತೆ ಸ್ವಲ್ಪ 
ಮನವರಿಕೆಯಾಗಿರಬೇಕು. ಅದೇ ( ಕ್ರಾಂತಿಯ ರೂಪ ಭಯಂಕರವಾಗಿದೆ, 
ಸುಧಾರಣೆಗಳನ್ನು ಕೊಡಲೇಬೇಕಾಗುವುದು ' ಎಂದು ಗಂಡನಿಗೆ ತಿಳಿಸಿ 
ದಳು. ೨೪ ತಾಸುಗಳ ಹಿಂದೆಡವಾದ ಅಧ್ಯಕ್ಷ ರಾಡ್ ಝಿಯಾಂಕೋ 
* ತಾಯ್ಯಾ ಡು ಮತ್ತು ರಾಜವಂಶವೆರಡರ ಅದೃಷ್ಟ ನಿರ್ಣಯದ ಕಾಲ ಸನ್ನಿ 
ಹಿತವಾಗಿದೆ ' ಎಂದು ಸಂದೇಶ ಕಳಿಸಿದ್ದಕ್ಕೆ ನಿಕಟಸ್ ಹಾಸ್ಯ ಮಾಡಿದ್ದ : 
*ಡೊಳ್ಳು ಹೊಟ್ಟೆಯ ರಾಡ್ ಝಿಯಾಂಕೊನ ವ್ಯರ್ಥಾಲಾಪ ಇದು ? 
ಎಂದು . ಆದರೀಗ ರಾಣಿಯೆ ಗಾಬರಿಯಾಗಿದ್ದಾಳೆ ಎಂದಬಳಿಕೇನು 
ಮಾಡೋಣ? ತನ್ನ ವಿಶಿಷ್ಟ ರೇಲುಗಾಡಿಯಲ್ಲಿ ರಾಜಧಾನಿಯತ್ತ ಪ್ರಯಾಣ 
ಮಾಡಿದ. ದಾರಿಯಲ್ಲಿ ಅವನ ತಲೆತುಂಬ ಯೋಜನೆಗಳು ಹೆಣೆಯುತ್ತಿದ್ದವು. 
೧೯೦೫ರಲ್ಲಿ ಮಾಡಿದಂತೆ ಏನಾದರೊಂದು ಸುಧಾರಣೆಯ ಸೋಗು ಹಾಕಿ 
ಮತ್ತೆ ಒಬ್ಬೊಬ್ಬರನ್ನೇ ಸದೆಬಡಿಯಬೇಕು. ಗಲಭೆಗಳನ್ನು ಮುರಿಯಲು 
ಈಗಾಗಲೆ ಹಲವು ಸೈನ್ಯಗಳನ್ನು ಕಳಿಸಲಾಗಿದೆ. ಅಂದಮೇಲೆ ತಾನು ರಾಜ 
ಧಾನಿ ಸೇರುವಾಗ ಎಲ್ಲ ಶಾಂತವಾಗಿರುತ್ತದೆ. 

ಅವನ ಗಾಡಿ ವಿಶ‌ ನಿಲ್ದಾಣದ ವರೆಗೆ ಸರಾಗ ಸಾಗಿತ್ತು ; ಅಲ್ಲಿಂದ 
ಮುಂದೆ ಮಾತ್ರ ಹೋಗಲೊಲ್ಲದು, ಈಿ ಕೆಲಸಗಾರರು ಆತನನ್ನು ಮುಂದೆ 
ಹೊಗಗೊಡಲೊಲ್ಲರೆಂದು ಕೇಳಿ ಅವನ ಕಲ್ಪನೆಗಳೆಲ್ಲ ಕುಸಿದು ಬಿದ್ದವು. 
ಬೆಂಗಾವಲಿಗರು ಗಾಬರಿಯಾದರು. ನಿಕಲೋಪ್ಸ್ ಮಾರ್ಗದಿಂದ ಬೆಂಗೊ 
ಮೂಲಕ ಅವನನ್ನು ಸಾಗಿಸುವ ಪ್ರಯತ್ನಗಳೂ ನಡೆದವು. ಆದರೆ 
ಅಲ್ಲಿಯ ಅದೇ ಅವಸ್ಥೆ , ರೇಲು ಖಾತೆಯೇ ಅವನಿಗೆ ಫಕ್ಕನೆ ಅವಿದೇ 
ಯತೆತೋರಿಸಹೊರಟಿತ್ತು . ರಂಗಕ್ಕೂ ರಾಜಧಾನಿಗೂ ನಡುವೆ ತ್ರಿಶಂಕು 

ವಾಗಿ ನಿಕಲಸ್ ಸ್ಟಿತಿಗತಿಗಳ ವಾಸ್ತವ ಕಲ್ಪನೆ ಮಾಡಿಕೊಳ್ಳಲು ಯತ್ನಿಸಿದ. 
ಎಲ್ಲ ರಶಿಯಾಗಳ ಚಕ್ರವರ್ತಿ ಝಾರ್ ನಿಕಲಸ್ , ಧರ್ಮದ ರಕ್ಷಕ, ಪ್ರಜೆ 
ಗಳ ತಂದೆ ಇಲ್ಲಿ ನಿಸ್ಸಹಾಯನಾಗಿ ಕುಳಿತಿದ್ದಾನೆ; ದೈವದತ್ತವಾದ ಅವನ 
ರಾಜ್ಯದಲ್ಲಿಯೇ ಅವನೀಗ ಯಾರೂ ಅಲ್ಲ ! 

ಅವನನ್ನು ಪಿಸ್ತಾಫಿಗೆ ಸಾಗಿಸಬೇಕಾದರೆ ಸಾಕುಬೇಕಾಗಿಹೋಯಿತು. 
ಅಲ್ಲಿಗೆ ಮಾರ್ಚ ೧ರಂದು ಅನಿಷ್ಟ ವಾರ್ತೆಗಳು ರಾಶಿರಾಶಿಯಾಗಿ ಬಂದವು. 
ರಂಗದಿಂದ ರಾಜಧಾನಿಗೆ ಆತ ಕಳಿಸಿದ್ದ ಸೈನ್ಯಗಳನ್ನು ಎಲ್ಲೊ ನಡುವೆ 
ರೇಲ್ವೆ ಕೂಲಿಗಾರರು ನಿಲ್ಲಿಸಿಬಿಟ್ಟಿದ್ದರು. ರಾಜಧಾನಿಯಲ್ಲಿ ಕ್ರಾಂತಿಕಾರರ 
ವಶವಾಗಿತ್ತು . ಎಲ್ಲ ಆಯಕಟ್ಟಿನ ಸ್ಥಳಗಳನ್ನು ಆಕ್ರಮಿಸಿಕೊಂಡಿದ್ದರು. 
ಅವನ ಅರಮನೆಕೂಡ ಎದೆ ಹಿಗಳ ವಶವಾಗಿತ್ತು . ಅಲ್ಲಿನ ನಿವಾಸಿಗಳಲ್ಲಿ 
ಕೆಲವರು ಪಾರಾಗಿಹೋಗಿದ್ದರೆ ಉಳಿದವರು ಸೆರೆಯಾಗಿದ್ದರು. ಕಾನ್ ಸ್ಟೇಟ್ 
ನಾವಿಕರ ದಂಗೆ ಅದನ್ನವಾಯಿತು. ಬಾಲ್ಟಿಕ್ ನಾವಿಕರು ಡೂಮಾ 
ನಿಯಮಿಸುವ ಸರಕಾರವನ್ನು ಮಾತ್ರ ಮಾನ್ಯಮಾಡುವುದಾಗಿ ಘೋಷಿಸಿ 
ದ್ದರು. ಮಾಸ್ಕೋದಲ್ಲಿ ಬಹುತರ ಎಲ್ಲ ಸೈನ್ಯವೂ ತೋಫಖಾನೆಗಳ 
ಸಮೇತವಿದ್ರೋಹದ ಪಕ್ಷಕ್ಕೆ ಸೇರಿತ್ತು . ಬೇರೆದೊಡ್ಡ ದೊಡ್ಡ ಪಟ್ಟಣ 
ಗಳಲ್ಲಿಯ ಸೈನಿಕರು ಬಂಡುಹೂಡಲು ತೊಡಗಿದ್ದರು. . . . . . ಇತ್ಯಾದಿ 
ಇತ್ಯಾದಿ. . 
- ಕಿಂಕರ್ತವ್ಯ ವಿಮಢನಾದ ಝಾರ್‌ ಹಿತದವರ ಉಪದೇಶದಂತೆ ರಾಡ್ 
ಝಿಯಾಂಕೊನನೇತೃತ್ವದಲ್ಲಿ ಹೊಣೆಗಾರ ಮಂತ್ರಿಮಂಡಲ ಸ್ಥಾಪಿಸಲು 
ಒಪ್ಪಿಕೊಂಡ. ಆದರೆ ಆ ಪ್ರಸ್ತಾವಗಳನ್ನು ತೆಗೆದುಕೊಂಡು ರಾಜಧಾನಿಗೆ 
ಹೋಗುವ ಮೊದಲೇ ಝಾರನ ಪದತ್ಯಾಗದ ಬೇಡಿಕೆ ಪ್ರಬಲವಾಗಿತ್ತು . 
ರಾಡ್ ಝಿಯಾಂಕೊ ಒಂದು ತಾರ್ತಿಕ ಸರಕಾರ ಸ್ಥಾಪಿಸಿದ್ದು , ಈ 
ಝಾರನ ಕೆಳಗೆ ಹೊಣೆಗಾರ ಸರಕಾರದ ಪ್ರಶ್ನೆ ಯೆತ್ತುವುದೇ ಅಸಾಧ್ಯ 
ವಾಗಿತ್ತು . ಝಾರನ ಪದತ್ಯಾಗ, ಅವನ ವಯಸ್ಸಿಲ್ಲದ ಮಗನ ಪಟ್ಟಿ ಮತ್ತು 
ಅವನಿಗೆ ವಯಸ್ಸು ಬರುವ ವರೆಗೆ ಮಿಖಾಯಲನ ( ಝಾರನ ತಮ್ಮ ) ರಕ್ಷ 
ಕತ್ವ ; ಇಷ್ಟು ಬೇಡಿಕೆಗಳನ್ನು ರಾಡ್ಝಿಯಾಂಕೊ ಮುಂದೊತ್ತಿದ. 
ಸೇನಾಪತಿಗಳೊಳಗೆ ಝಾರನ ಪದತ್ಯಾಗದ ಬಗ್ಗೆ ಅಭಿಪ್ರಾಯ ಸಂಗ್ರಹ 

ವಾಂತು. ಅವರೆಲ್ಲ ಒಬ್ಬರ ಅಭಿಪ್ರಾಯದ ಬಗ್ಗೆ ಇನ್ನೊಬ್ಬರು ಬಹಳ 
ಕಾದು ಕೊನೆಗೆ ಒಮ್ಮತದಿಂದ ಪದತ್ಯಾಗವೇ ಚರಮೋಪಾಯವೆಂದು 
ಕಣ್ಣ ರಲ್ಲಿ ಒದ್ದೆಯಾದ ಅಭಿಮತವನ್ನು ಸೂಚಿಸಿದರು . ಝಾರನ ಚಿಕ್ಕಪ್ಪ 
ಗ್ರಾಂಡ್ ಡ್ರಕನಿಗೆಕೂಡ ಅನ್ಯಥಾ ಉಪಾಯ ಹೊಳೆಯಲಿಲ್ಲ ! 

ಕಾರಣ, ಸ್ವಚ್ಛೆಯಿಂದ ಮಹಾತ್ಯಾಗ ಮಾಡುವವನಂತೆ, ಧೋರಣೆ 
Mಂದತಗಪತ್ರವನ್ನು ಬರೆದು ಕೊನೆಯ ಝಾರ್‌ ಹಸ್ತಾಕ್ಷರ ಮಾಡಿದೆ . 
ಆದರೆ ಅಲ್ಲಿಯ ಇನ್ನೊಂದು ತೊಡಕು . ಪಟ್ಟವನ್ನು ಯಾರಿಗೆ ಕೊಡಲಿ ? 
ತಮ್ಮನಿಗೋ ಮಗನಿಗೊ ? ಒಮ್ಮೆ ಹಾಗೆ , ಒಮ್ಮೆ ಹೀಗೆಯೋಚಿಸಿ ತಮ್ಮನ 
ಹೆಸರಿಗೇ ಬರೆದುಹಾಕಿ ಅದನ್ನು ರಾಜಧಾನಿಗೆ ಕಳಿಸಿದೆ. ಆದರೆ ಅಲ್ಲಿ 
ಹೊಸತೇ ಸ್ಥಿತಿ ಉದ್ವತವಾಗಿತ್ತು . ದೇಶ ಝಾರಶಾಹಿಯಿಲ್ಲದೇ ಕಾಲ 
ಕೈಸ ಮಾಡುವ ನಿರ್ಣಯಕ್ಕೆ ಬಂದಿತ್ತು . ತಮ್ಮನಿಗೆ ಪಟ್ಟಿಎದ್ದು 
ಒಪ್ಪಿಗೆಯಾಗಲಿಲ್ಲೆಂದು ನೆವ ಎ ರಾಡ್ ಝಿಯಾಂಕೊ * ಝಾರನ 
ಅಪೇಕ್ಷೆಯನ್ನು ನಿರಾಕರಿಸಲು ಅತ್ಯಂತ ವಿಷಾದವಾಗುತ್ತದೆ ” ಎಂದುಬಿಟ್ಟ . 

ಇಂತು , ಮುನ್ನೂರು ವರ್ಷಗಳ ರಕ್ತರಂಜಿತವಾದ ರಾಮನಾಫ್ 
ಸಂತತಿಯ ರುದ್ರನಾಟಕದಕೊನೆಯ ಅಂಕದ ಪರದೆ ಇಳಿಯಿತು. ಮಾರ್ಚ್ 
೮ ರ ಮೊದಲೇ ಝಾರನನ್ನೂ ಅವನ ಕುಟುಂಬದವರನ್ನೂ ಸೆರೆಹಿಡಿಯಲಾ 
ಗಿತ್ತು . ಸೈನಿಕರ ಆಸ್ಪತ್ರೆಗಳಿಗಾಗಿ ತಾನು ಮಾಡಿದ ಸ್ವಾರ್ಥತ್ಯಾಗವನ್ನು 
ನೆನೆನೆನೆದು ಝಾರಿನಾ ಅಲೆಗ್ಲಾಂಡಿನಾ ಒರಟು ಪ್ರಜೆಗಳ ಕೃತಘ್ರ ತೆಯನ್ನು 
ಶಪಿಸುತ್ತ ಸೆರೆಮನೆಯನ್ನು ಹೊಕ್ಕಳು. 


ತಾರ್ತಿಕ ಸರಕಾರ ಮತ್ತು ಸೋವಿಯೆಟ್ ಘಟಕಗಳು 


- 


- 


ಅಪರಿವರ್ತನೀಯ ಝಾರಶಾಹಿಯನ್ನು ಬುಡಮೇಲುಮಾಡುವುದ 
ರಲ್ಲಿ ಕ್ರಾಂತಿ ಜಯಶೀಲವಾಯಿತು. ಆದರೆ ಹೋರಾಟ ಅಲ್ಲಿಗೆ ತೀರಿತೆ ? 
ಕೂಲಿಗಾರರು ಮತ್ತು ಸೈನಿಕರು ಯಾವ ಆದರ್ಶ ಪರಿಸ್ಥಿತಿಯನ್ನು ಕಲ್ಪಿಸ 
ಬಯಸಿ ನೆತ್ತರು ಚೆಲ್ಲಿದ್ದರೂ ಅದು ಒಡನೆಯೆ ಉಂಟಾಯಿತೆ ? ಇಲ್ಲ . ಅಂಥ 
ಪರಿಸ್ಥಿತಿಯ ನಿರ್ಮಾಣಕ್ಕೆ ಜನತೆಯ ಸಹೇತುಕ ಮತ್ತು ಪೂರ್ವ ಚಿಂತಿತ 
ಕ್ರಿಯೆ ಅವಶ್ಯವಾಗಿದೆ . ಫೆಬ್ರುವರಿ ಕ್ರಾಂತಿ ತೋರಿಕೆಗೆ ಅಕಸ್ಮಾತ್ ಎಂದು 
ತೋರಿದರೂ ಅದು ಸಹೇತುಕವಾಗಿತ್ತು . ಅದರಲ್ಲಿ ಭಾಗಿಗಳಾದ ಮುಂದು 
ವರಿದ ಕೂಲಿಗಾರರಿಗೆ ತಾವು ಏತರೊಡನೆ, ಏತಕ್ಕಾಗಿ ಹೋರಾಡುತ್ತೇವೆ 
ಎಂಬುದು ಚೆನ್ನಾಗಿ ಗೊತ್ತಿತ್ತು , ದೀರ್ಘಕಾಲದ ದುಃಖದುಮಾನಗಳು 
ಮತ್ತು ಕ್ರಾಂತಿಕಾರಿ ರಾಜಕೀಯ ಶಿಕ್ಷಣ ಅವರನ್ನು ಅಷ್ಟು ಮಟ್ಟಿಗೆ 
ಪ್ರಜ್ಞಾವಂತರಾಗಿ ಮಾಡಿದ್ದವು. ಆದರೆ ಕ್ರಾಂತಿಯ ಸಾಫಲ್ಯಕ್ಕೆ ಅಷ್ಟೇ 
ಸಾಲದು. ಕ್ರಾಂತಿಯೆಂದರೆ ಹೊಸ ವ್ಯವಸ್ಥೆಯನ್ನು ತರಲೆಂದು ತಾತ್ಕಾ 
ಲಿಕ ಅವ್ಯವಸ್ಥೆಯುಂಟು ಮಾಡುವುದು. ಆ ಸ್ಥಿತಿ ದೀರ್ಘಕಾಲ ನಿಲ್ಲುವು 
ದೆಂದು, ನಿಲ್ಲಬೇಕೆಂದು ನಿರೀಕ್ಷಿಸುವುದು ತಪ್ಪು . ನೀವು ಮರದಿಂದ ಬೇಕಾ 
ದಷ್ಟು ಹಣ ಕೊಯ್ಯಬಹುದು; ಆದರೆ ಅವನ್ನು ಕೊಂಡೊಯ್ಯುವ ಸಾಧನ 
ವನ್ನು ತಂದಿರದಿದ್ದರೆ, ಅದನ್ನು ತರುವ ಮೊದಲು ಬೇರಾವ ದಾರಿಹೋಕ 
ಎತ್ತಿಕೊಂಡು ಹೋಗಬಹುದು. ಫೆಬ್ರುವರಿ ಕ್ರಾಂತಿಯ ವಿಷಯದಲ್ಲಿ 
ಇದು ಇನ್ನಷ್ಟು ಚೆನ್ನಾಗಿ ಒಪ್ಪುವ ಉಪಮೆ . ಕೂಲಿಗಾರರು ಬಲಿದಾನ 
ಮಾಡಿ ಸಂಪಾದಿಸಿದ ಫಲವನ್ನು ಧನಿಕವರ್ಗದವರು, ತಮಗಾಗಿ ಎಂದಲ್ಲ. 
ಪರೋಪಕಾರಕ್ಕಾಗಿ ಎಂದು, ಎತ್ತಿಕೊಂಡರು . ನ್ಯಾಯವಾಗಿ, ಪರೋಪ 
ಕ್ಕಾಗಿ ಕೃತಿಮಾಡಲು ಹೊರಟವರಿಗೆ ಆ ಕೃತಿಯ ಹೇಗೆ- ಯಾವಾಗ 
ಗಳನ್ನು ನಿರ್ಣಯಿಸುವ ಹಕ್ಕು ಇರಬೇಡವೆ ? 
- ಡಾ ಅಧ್ಯಕ್ಷ ರಾಡ್ಯಾಂಕೊ ಒಂದು ತಾರ್ತಿಕ 

೧೦೭ 
ಸಮಿತಿಯನ್ನು ಕೂಡಿಸಿದನೆಂದು ಹೇಳಲಾಯಿತಷ್ಟೆ ! ಅದು ಝಾರಸತ್ತೆಯ 
ಅನಸ್ತಿತ್ವ ಕಾಲದಲ್ಲಿ ಸರಕಾರದಂತಿತ್ತು . ಮೂರು ದಿನಗಳ ಮೇಲೆ ವಾರ್ಚ 
೨ ರಂದುತಾರ್ತಿಕ ಸರಕಾರವೊಂದು ರಾಜಾ ಅವೊಫನ ಪ್ರಧಾನಿ 
ದಲ್ಲಿ ಸ್ಥಾಪಿಸಲ್ಪಟ್ಟಿತು. ಅದರ ಸದಸ್ಯರಲ್ಲಿ ಲೆನಿನ್‌ನ ಅಧ್ಯಾಪಕನ ಮಗ 
ಅರ್ಧಸಾಮುವಾದಿ ಕೆರೆನ್ಸಿಯೊಬ್ಬನನ್ನು ಉಳಿದರೆ ಉಳಿದವರೆಲ್ಲ ಧಸಿಕ 
ವರ್ಗದವರು ಇಲ್ಲವೆ ಅವರ ಪ್ರತಿನಿಧಿಗಳು . ಆದರೆ ಕೂಲಿಗಾರರು ಕೆದರಿದ 
ಕ್ರಾಂತಿಯ ಅಧಿಕಾರ ಅವರ ಬದ್ಧ ವೈರಿ ಧನಿಕಮಧ್ಯಮವರ್ಗದವರ ಕೈಗೆ 
ಏಕೆ ಸೇರಿತು ? ಕ್ರಾಂತಿಯಲ್ಲಂತೂ ಅವರೇನು ಭಾಗ ವಹಿಸಿರಲಿಲ್ಲ . ಬದಲಿಗೆ 
ಅದರ ಹೆಸರು ಕೇಳಿದರೆ ದರಗುಟ್ಟಿ ನಡುಗುತ್ತಿದ್ದರು. ಕ್ರಾಂತಿಕಾಲದಲ್ಲಿ 
ಅವರ ವರ್ತನೆಯ ಪರಿಚಯಕ್ಕೆ ಒಂದೇ ಒಂದು ಉದಾಹರಣೆಕೊಡುವೆವು. 
ಫೆಬ್ರುವರಿ ೨೬ಕ್ಕೆ ರಾಜಧಾನಿಯ ಬೀದಿಗಳಲ್ಲಿ ಕ್ರಾಂತಿಯ ತಾಂಡವ ನಡೆ 
ಯುತ್ತಿದ್ದಾಗ, ಕತ್ರರಿಯಲ್ಲಿ ಸಿಕ್ಕಿದ್ದ ಝಾರಶಾಹಿಯಿಂದ ಡಮಾಕ್ಕೆ 
ಹೊಣೆಗಾರವೆನಿಸುವ ಸರಕಾರವನ್ನು ಕಸಿದುಕೊಳ್ಳಲು ಈ ಮಹನೀಯರು 
ಪ್ರಯತ್ನಿಸಿದರು . ಅವರ ಒತ್ತಾಯಕ್ಕೆ ಉತ್ತರರೂಪವಾಗಿ, ಇನ್ನೂ ತನ್ನ 
ಸೈನ್ಯದಮೇಲೆ ಭರವಸೆಯಿಟ್ಟಿದ್ದ ಝಾರನ ಮಂತ್ರಿಗಳು ಮೊದಲೇ ಸಿದ್ಧ 
ವಾಗಿಡಲಾದ ಡ್ರಮಾವಿಸರ್ಜನೆಯ ಆಜ್ಞೆಗೆ ಅಂದಿನ ತಾರೀಖು ತುಂಬಿ 
ಅದನ್ನು ಜಾರಿ ಮಾಡಿದರು . ಅದಕ್ಕೆ ಅವರೇನು ಪ್ರತೀಕಾರ ಕೈಕೊಂಡರು? 
ಹೊರಗೆ ಬಂದು ಜನತೆಯ ಬೆಂಬಲ ಕೇಳಿದರೆ ? ಹೊಣೆಗಾರ ಸರಕಾರ ಸ್ಥಾಪಿ 
ಸದೆ ಇಲ್ಲಿಂದ ಕದಲೋಲೈವೆಂದು ಪ್ರತಿಭಟಿಸಿದರೆ ? ಒಂದೂ ಇಲ್ಲ. ಅಕಾಲ 
ದಲ್ಲಿ ಹುಟ್ಟಿದ್ದ ರಶಿಯನ್ ಮಧ್ಯಮವರ್ಗಕ್ಕೆ ಜನತೆಯನ್ನು ತನ್ನ ಕಡೆ ಸೆಳೆ 
ಯುವ ಸತ್ವವಿಲ್ಲದೆ ಝಾರಶಾಹಿಯ ಬಾಲ ಹಿಡಿದು ಜೋತಾಡುತ್ತಿದ್ದಿತು. 
ಮುಂದೆ ' ಕ್ರಾಂತಿಕಾರಿ ಗಳಾದ ಅವರು ಕೆಲವ್ರ ತಾಸು ಟಾರೈಟ್ ಭವನದ 
ಡ್ರನಾ ಮಂದಿರದಲ್ಲಿ ತಮ್ಮೊಳಗೆ ಕಚ್ಚಾಡಿ ಸದ್ಯ ಪರಿಸ್ಥಿತಿ ಅಂದರೆ 
ಹೊರಗೆ ಬೀದಿಯ ಕೋಲಾಹಲ - ಶಾಂತವಾಗುವ ವರೆಗೆ ಪತನಕ್ಕೆ ಸಿದ್ಧ 
ವಾಗಿದ್ದ ಝಾರಶಾಹಿಯ ಕೊನೆಯ ಒಡೆಯನ್ನು ಮರ್ಯಾದೆಯಿಂದ ಸಹಿ 
ಸುವ ನಿರ್ಣಯಕ್ಕೆ ಬಂದರು. ಆದರೆ ಅದಾಗುವ ವರೆಗೆ ರಾಜಧಾನಿಯನ್ನು 
ಬಿಟ್ಟು ಹೋಗಬಾರದೆಂದಿಷ್ಟೆ ನಿಶ್ಚಯಿಸಿಕೊಂಡರು. ಮರುದಿನವೇ ಕ್ರಾಂತಿ 


೧೦೮ 

ಮಿಂಚಿನ ಬಳ್ಳಿ 
ಸರಕಾರ ' ದ ಸದಸ್ಯರಾಗಲಿರುವ ಮಂದಿ ಇವರು ! ಝಾರನ ಅಧಿಕಾರಿಗಳು 
ಗಲಭೆಗಳನ್ನು ಹತ್ತಿಕ್ಕುವರೆಂಬ ಭರವಸೆಗಿಂತ ಬಯಕೆ ಹೆಚ್ಚಾಗಿತ್ತು ಅವರಿಗೆ! 

ಈ ಪ್ರತಿಗಾಮಿಗಳ ಕೈಗೆ ಫೆಬ್ರುವರಿ ಕ್ರಾಂತಿಯ ಸರಕಾರ ಸಿಕ್ಕಿದ್ದಕ್ಕೆ 
ಅವರು ಹೊಣೆಗಾರರಲ್ಲ. ಕೂಲಿಗಾರರ ತಲೆಯಮೇಲಿಂದ ಅಧಿಕಾರ ಕಿತ್ತು 
ಕೊಳ್ಳುವ ಚೈತನ್ಯ ಅವರಿಗಿದ್ದಿಲ್ಲ . ವಾಸ್ತವವಾಗಿ ಈ ಗಲಭೆಗಾರ ಕೂಲಿ 
ಗಾರ ಸೈನಿಕರ ನಡುವೆ ಅಧಿಕಾರ ವಹಿಸಲು ಅವರ ಮನ ವ್ಯಾಕುಲ 
ವಾಗಿತ್ತು . ಯಾವ ನಿಮಿಷಕ್ಕೆ ತಮ್ಮನ್ನು ಸೆರೆಹಿಡಿಯುವರೋ ಎಂಬ 
ಭಯ ಅವರನ್ನು ಹಿಡಿದುಕೊಂಡಿತ್ತು . ಒಮ್ಮೆ ಅವರ ಕೈಗೆ ಅಧಿಕಾರ ಸೇರಿದ 
ಮೇಲೆ ಅದನ್ನು ತಮಗೆ ಬೇಕಾದಂತೆ ಉಪಯೋಗಿಸಿಕೊಳ್ಳಲು ಅವರು ಹೆಣ 
ಗಿದ್ದು ಹೌದು. ಆದರೆ ಅದು ಅವರ ಕೈಸೇರಿದ್ದಕ್ಕೆ ಪೆಟೋಗ್ರಾಡ್ಸೋವಿ 
ಬೆಟ್ಟಿನ ತಾತೂರ್ತಿಕ ಸಮಿತಿಯ ಹೊಣೆಹೊರಬೇಕು. 
- ಕೂಲಿಗಾರರ ಮತ್ತು ಸೈನಿಕರ ಸಂಘಟಿತಶಕ್ತಿಯ ಪ್ರತೀಕಗಳು 
ಈ ಸೋವಿಯೆಟ್ಟುಗಳು . ಈ ಘಟಕಗಳು ಫೆಬ್ರುವರಿ ಕ್ರಾಂತಿಯ 
ನವೀನ ಆವಿಷ್ಕಾರವೇನೂ ಅಲ್ಲ. ೧೯೦೫ರಲ್ಲಿ ಇಂಥವು ಆಗಿಹೋಗಿ 
Qವು. ಅವುಗಳ ಮಾದರಿಯಲ್ಲಿಯೇ ಫೆಬ್ರುವರಿ ೨೭ಕ್ಕೆ ಅತ್ತ ಟಾರೈಟ್ ಭವ 
ನದ ಒಂದು ಪಾರ್ಶ್ವದಲ್ಲಿ ಧನಿಕ ಡೊಮಾಸದಸ್ಯರು ಕ್ರಾಂತಿಯ ವಿರಾಟ್ 
ಸ್ವರೂಪಕ್ಕೆ ಕಿಂಕರ್ತವ್ಯವಿಮಢ ಚರ್ಚೆಯಲ್ಲಿ ನಿರತರಾಗಿದ್ದಾಗಲೆ, ಅದರ 
ಇನ್ನೊಂದು ಪಾರ್ಶ್ವದಲ್ಲಿ ಕೂಲಿಗಾರರ ಪ್ರತಿನಿಧಿಗಳಸೋವಿಯೆಟ್ ಸ್ಕಾಪಿ 
ತವಾಗಿತ್ತು . ಅದರ ಮಾರನೆಯ ದಿನ ಅದರಲ್ಲಿ ಸಮಾವೇಶಹೊಂದಿದ ಸೈನಿಕರ 
ಸೋವಿಯೆಟ್ ನಿರ್ಮಿತವಾಯಿತು. ಈ ಸೋವಿಯಟ್ ಗಳ ಬೆಂಬಲದಿಂದ 
ಅಥವಾ ಒತ್ತಾಸೆಬೆದರಿಕೆಗಳಿಂದ ಎಂದರೆ ಹೆಚ್ಚು ಸತ್ಯವಾಗಬಹುದು 
ರೂವಾ ಬಲಪಕ್ಷಗಳು ತಾತೂರ್ತಿಕ ಸರಕಾರವೊಂದನ್ನು ಸ್ಥಾಪಿಸಿದ್ದು . 
ಅದಕ್ಕೆ ಎಲ್ಲ ಆಡಳಿತದ ಅಧಿಕಾರಗಳೂ ಬಂದವು ಝಾರಶಾಹಿಯ ಯು 
ದೇಶಗಳಿಗಾಗಿ ಯಥಾಪ್ರಕಾರ ಯುದ್ಧವನ್ನು ಸಾಗಿಸುವ ಪಣತೊಟ್ಟ 
ಈ ಸರಕಾರವನ್ನು , ಝಾರಶಾಹಿಗಿಂತ ಇದು ಹೆಚ್ಚು ಕೌಶಲದಿಂದ ಯುದ್ಧ 
ಪ್ರಯತ್ನದಲ್ಲಿ ತೊಡಗುವುದೆಂಬ ಭರವಸೆಯಿಂದ ಮಿತ್ರರಾಷ್ಟ್ರಗಳು ಬೇಗನೆ 
ಮಾನ್ಯ ಮಾಡಿದವು. 


ರಶಿಯಾದ ಗಾಜ್ಯ ಕ್ರಾಂತಿ 
ಆದರೆ ನಿಜವಾದ ಸತ್ವವಿದ್ದುದುಸೋವಿಯಟ್ಟಿನ ಕೈಯಲ್ಲಿ. ಅದಕ್ಕೆ 
ಆಡಳಿತದ ಅಧಿಕಾರವಿಲ್ಲದಿದ್ದರೂ ದೇಶದ ಬಹ್ವಂಶ ಪ್ರಜೆಗಳ ಮತ್ತು ಸಶಸ್ತ್ರ 
ಬಲಗಳ ವಿಶ್ವಾಸದ ಆಧಾರವಿತ , ರೇಲ್ವೆಗಳು , ತಂತಿ ಟಪಾಲುಗಳು 
ಮತ್ತು ಇತರ ಪ್ರಮುಖ ಶಾಖೆಗಳು ಅದಕ್ಕೆ ವಿಧೇಯವಾಗಿದ್ದುವು. ಹೀಗೆ 
ಸತ್ವ ಸಂಪನ್ನ , ಏಕೆ, ತತ್ಕಾಲದಲ್ಲಿ ಸರ್ವತಂತ್ರ ಸ್ವತಂತ್ರವಾಗಿದ್ದ ಸೋವಿ 
ಯಟ್ ಗಳು ಸ್ವಚ್ಛೆಯಿಂದ ತಾತ್ತೂರ್ತಿಕ ಸರಕಾರದ ಪ್ರತಿಗಾಮಿಗಳ ಬಳಿ 
ಅಧಿಕಾರವನ್ನು ಜಾರಗೊಟ್ಟಿದ್ದಕ್ಕೆ ಸೋವಿಯೆಟ್ ಮುಂದಾಳುಗಳ ಮುಂದ 
ಗಮನಮತ್ತು ಆಧೈರ್ಯವೇ ಕಾರಣವಲ್ಲದೆ ಬೇರಲ್ಲ . 

ಪೆಟ್ರೋಗ್ರಾಡ್ ಸೋವಿಯೆಟ್ ಕಾರಕಾರಿ ಸಮಿತಿ ತಾತ್ಕಾಲಿಕ 
ಸರಕಾರದಷ್ಟೆ ಅವಸರದಿಂದ ಆರಿಸಿಬಂದ ಘಟಕ. ಅದರಲ್ಲಿ ಮೆನೆವಿಕರೂ 
ಸಾಮ್ರ ಕ್ರಾಂತಿಕಾರರೂ ಇನ್ನಿತರರೂ ಬಹುಸಂಖ್ಯೆಯಲ್ಲಿ ಸೇರಿಕೊಂಡಿ 
ಧ್ವರು; ಬಾವಿಕರ ಸಂಖ್ಯೆ ಅತ್ಯಲ್ಪ . ಆ ಗೊಂದಲದ ಸಮಯದಲ್ಲಿ, ವಿಜ 
ಯದ ಭರದಲ್ಲಿ ಕೂಲಿಗಾರರು ಝಾರಶಾಹಿ ಸರಕಾರದಿಂದ ದಬ್ಬಾಳಿಕೆಗೆ 
ತುತ್ತಾಗಿದ್ದ ಎಲ್ಲ ಪಕ್ಷಗಳನ್ನು ಏಕರೀತಿಯಾಗಿ ಭಾವಿಸಿದ್ದರು. ಸೈನಿಕರು 
ತಮ್ಮನ್ನು ಪ್ರಶಂಸಿಸಿದ ಎಲ್ಲರನ್ನು ಗೆಳೆಯರೆಂದು ಅಪ್ಪಿಕೊಳ್ಳುತ್ತಿದ್ದರು. 
ದೇಶಭಕ್ತರಾಗಿ ಯುದ್ಧಕ್ಕೆ ಅಡ್ಡಿ ಮಡದಿದ್ದುದರಿಂದ ಜನತೆಯ ಮುಂದೆ 
ಬಹಿರಂಗವಾಗಿ ನಿಲ್ಲಬಲ್ಲವರಾಗಿದ್ದ ಮೆನೈವಿಕ ರೂ ಸಾಮ್ರಕಾಂತಿವಾದಿ 
ಗಳೂ ಹೆಚ್ಚು ಪರಿಚಿತರಾಗಿದ್ದುದರಿಂದ ಅವರಿಗೆ ಬಹುಮತ ದೊರತದ್ದು 
ವಿಚಿತ್ರವಲ್ಲ . ಅಲ್ಲದೆ, ಸಣ್ಣ ದೊಡ್ಡ ಕಾರಖಾನೆಗಳಿಗೆಲ್ಲ ಭೇದವಿಲ್ಲದೆ ಕಾರ 
ಖಾನೆಗೊಬ್ಬ ಪ್ರತಿನಿಧಿಯಂತೆಸೋವಿಯೆಟಿಗೆಲ್ಲ ಆರಿಸಿ ಬಂದುದರಿಂದಕೂಲಿ 
ಗಾರರ ಒಟ್ಟು ಸಂಖ್ಯೆಗೆ ಸರಿಯಾದ ಪ್ರಾತಿನಿಧ್ಯ ದೊರೆತಿದ್ದಿಲ್ಲ. ಪೆಟ್ರೋ 
ಗಾಡಿನ ನೂರಕ್ಕೆ ೮೭ ರಷ್ಟು ಕೆಲಸಗಾರರು ಭಾರಿ ಉದ್ಯೋಗಗಳಲ್ಲಿ 
ನಿಯುಕ್ತರಾಗಿದ್ದವರು. ಅವರು ರಾಜಕೀಯ ಪ್ರಜ್ಞೆಯಲ್ಲಿಯ ಮುಂದು 
ವರಿದಿದ್ದರು. ಆದರೆ ಕಾರಖಾನೆಗಳ ಸಂಖ್ಯೆಗನುಸಾರ ಅವರಿಗೆ ಬರಿ 
೧೨ ಸ್ಥಾನಗಳು ದೊರೆತಿದ್ದವು. ಉಳಿದ ೧೩ಕ್ಕೆ ೧೨೨ ಸ್ಥಾನಗಳು 
ದೊರೆತಿದ್ದವು. ಚಿಲ್ಲರೆ ಕಾರಖಾನೆಗಳಲ್ಲಿ ಚಿಲ್ಲರೆ ಮಧ್ಯಮವರ್ಗ ( ಚಿಲ್ಲರೆ 
ವ್ಯಾಪಾರಿ, ಚಿಲ್ಲರೆ ಮಾಲಕ , ಚಿಲ್ಲರೆ ರೈತ ಇತ್ಯಾದಿ ಕ್ಕೆ ಪ್ರಭಾವ ಹೆಚ್ಚು . 


೧೧೦ 


ಮಿಂಚಿನ ಬಳ್ಳಿ 


ಅವುಗಳ ಪ್ರತಿನಿಧಿಗಳಲ್ಲಿಯೂ ಅದೇ ಗುಣವಿರುವುದು ಸ್ವಾಭಾವಿಕ. ಚಿಲ್ಲರೆ 
ಮಧ್ಯಮವರ್ಗಕ್ಕೆ ಅನಾದಿಯಿಂದ ಧನಿಕವರ್ಗದ ಬಾಲಕ್ಕೆ ಅಂಟಿಕೊಳ್ಳುವ 
ಅಭ್ಯಾಸವಿದ್ದು , ರಾಜಕೀಯದಲ್ಲಿ ಹಿಂದುಳಿದಿದ್ದುದರಿಂದ ಯಾವ ಪಕ್ಷ ಹಿತ 
ಕಾರಿ, ಯಾವುದು ಅಹಿತಕಾರಿ ಎಂಬ ವಿವೇಕವಿದ್ದಿಲ್ಲ. ಕ್ರಾಂತಿಯ ವಿದ್ಯುತ್ 
ಸಂಚಾರದಿಂದ ಆಗತಾನೆ ಎಚ ತವರು ಅವರು . 

- ಮೆನೈವಿಕರಿಗೂ ಸಾವು ಕ್ರಾಂತಿಕಾರರಿಗೂ ಬಹುಮತವಿತ್ತೆಂದ 
ಮೇಲೆ ಧನಿಕವರ್ಗದ ಅಧಿಕಾರ ಕಟ್ಟಿಟ್ಟ ಗಂಟು. ಮಧ್ಯಮವರ್ಗದ 
ಕ್ರಾಂತಿಗೆ ಧನಿಕರದೇ ಮುಂದಾಳ್ತನ ಬೇಕೆಂದೂ , ಕೂಲಿಗಾರರು ಬರಿ 
ಸಹಾಯಕರೆಂದೂ ಮೊದಲಿಂದಲೂ ವಾದಿಸುತ್ತಿದ್ದವರು ಮೆನೈನಿಕರು. 
ಸಾಮ್ರ ಕಾಂತಿಕಾರರಾದರೋ ಹಳ್ಳಿಗಳಲ್ಲಿ ರಶಿಯಾದಉದ್ದಾರವನ್ನು ಕಂಡ 
ವರು. ಈ ಎರಡು ಪಕ್ಷಗಳು ಸೇರಿ ದೇಶದಲ್ಲಿ ಜನತೆಯ ಸಂಘಟನೆ ಇನ್ನೂ 
ಸರಿಯಾಗಿ ಆಗಿಲ್ಲ ; ಅದರಿಂದ ಆಡಳತೆಯ ಅನುಭವಶಾಲಿಗಳಾದ ಧನಿಕ 
ವರ್ಗಕ್ಕೆ ಸರಕಾರವನ್ನೊ ಪ್ಪಿಸದೆ ನಿರ್ವಾಹವಿಲ್ಲೆಂಬ ನಿಶ್ಚಯಕ್ಕೆ ಬಂದರು. 
ನಿಜವಾಗಿ ಮಾತಿಗಿಂತ ಹೆಚ್ಚಿನಕ್ರಿಯೆಯಲ್ಲಿ ಅವರೆಂದೂ ನಿರತರಾಗಿದ್ದವರಲ್ಲ . 
ಕೂಲಿಗಾರರ ಮತ್ತು ಸೈನಿಕರ ಕೈರ್ಯದಲ್ಲಿ ಅವರಿಗೆ ವಿಶ್ವಾಸವಿದ್ದಿಲ್ಲ. 
ಆತ್ಮವಿಶ್ವಾಸವೂ ಶೂನ್ಯ , ಬಳಸಲರಿಯದ ತನ್ನ ಸತ್ವಕ್ಕೆ ಸೋವಿಯೆಟ್ 
ಮುಂದಾಳನ ತಾನೇ ಅಂಜುತ್ತಿತ್ತು ! 

ಈ ವಿಚಿತ್ರ ಐತಿಹಾಸಿಕ ಘಟನೆಯನ್ನು ಲೆನಿನ್ ಎರಡು ಸರ್ವಾಧಿ 
ಕಾರಿಗಳ ಹೆಣೆತವೆಂದು ಕರೆದಿದ್ದಾನೆ. ಆಡಳತೆಯ ಅಧಿಕಾರ ಹೊಂದಿದ ಧನಿಕ 
ವರ್ಗದ ಸರ್ವಾಧಿಕಾರವೊಂದು ತಾತೂರ್ತಿಕ ಸರಕಾರ ಜನತೆಯ 
ಸತ್ಯದ ಪ್ರತೀಕವಾದ ಕೂಲಿಗಾರರ ಮತ್ತು ಒಕ್ಕಲಿಗರ ಸರ್ವಾಧಿಕಾರ 
ಎನ್ನೊ೦ದು - ಸೋವಿಯೆಟ್ಟು . ಮೊದಲನೆಯದಕ್ಕೆ ಎರಡನೆಯದರ ಪ್ರಭಾ 
ವವನ್ನು ಮಾನ್ಯಮಾಡದೆ ನಿರ್ವಾಹವಾಗಲಿಲ್ಲ . ಏಕೆಂದರೆ ಕೂಲಿಗಾರರೂ 
ಸೈನಿಕರೂ ಸೋವಿಯೆಟ್ಟಿನ ಸಮ್ಮತಿಯಿಲ್ಲದೆ ಯಾವ ಆಜ್ಞೆಯನ್ನೂ ಸರ 
ಕಾರದಿಂದ ತೆಗೆದುಕೊಳ್ಳಲು ಒಪ್ಪುತ್ತಿದ್ದಿಲ್ಲ. ಎರಡನೆಯದರ ಮುಂದಾಳು 
ಗಳಿಗೆ ಮೊದಲನೆಯದು ಅನಿವಾರ ಸಂಕಟ. ಅವರಿಗೆ ಆತ್ಮ ವಿಶ್ವಾಸವಿದ್ದಿಲ್ಲ. 
ಈ ಪರಿಸ್ಥಿತಿಯ ಮರ್ಮ ಇಷ್ಟೆ : ಮಧ್ಯಮವರ್ಗ ಪ್ರಜಾಕಾಂತಿಯೇನೋ 

ನೆರವೇರಿತು . ಆದರೆ ಅದಕ್ಕೆ ಮುಂದಾಳಾದವನು ಕೂಲಿಗಾರ; ಧನಿಕನಲ್ಲ . 
ಈ ಕಾರಣದಿಂದ ಅದು ಸಾಮಾನ್ಯ ಮಧ್ಯಮವರ್ಗ ಕ್ರಾಂತಿಯ ಸೇವೆ 
ಯಲ್ಲಿ ನಿಲ್ಲದೆ ಬಹಳ ಮುಂದುವರಿಯಿತು. ಹೀಗಿದ್ದರೂ ಫೆಬ್ರುವರಿಯಲ್ಲಿಯೇ 
ಅದು ಕೂಲಿಗಾರ ಮತ್ತು ಒಕ್ಕಲಿಗವರ್ಗದ ಸರ್ವಾಧಿಕಾರ ಸ್ವರೂಪಿ 
ಯಾದ ಮಧ್ಯಮ ವರ್ಗ ಪ್ರಜಾಕ್ರಾಂತಿಯ ಮಟ್ಟಕ್ಕೆ ಏರಲಾರದೆ 
ಹೋಯಿತು. 


ತ್ರಿಶಂಕು ಕ್ರಾಂತಿಯ ಹೊಯ್ಯಾ ಟ ~ 

ಈ ತ್ರಿಶಂಕುತನದಲ್ಲಿ ಕೆಲಸ ಹೇಗೆ ಸಾಗಬೇಕು ? ಕ್ರಾಂತಿಯ 
ಹಿಂದೊಂದು ಶಕ್ತಿ ಮುಂದೊಂದು ಶಕ್ತಿ , ಸರಕಾರದಲ್ಲಿ ಮೂರ್ತಿ 
ಭವಿಸಿದ ಧನಿಕರ ಶಕ್ತಿ ತನ್ನ ಸ್ವಾರ್ಥಕ್ಕಾಗಿ ಕ್ರಾಂತಿಯನ್ನು 
ಹಿಂದೆ ಸೆಳೆಯುತ್ತಿದ್ದರೆ, ಸೋವಿಯೆಟ್ ಶಕ್ತಿ ತನ್ನ ಸ್ವತಃ ಇಚ್ಚೆಯಿಂದಲ್ಲ 
ದಿದ್ದರೂ ಕೂಲಿಗಾರ, ಸೈನಿಕರ ಒತ್ತಾಯಕ್ಕಾಗಿ ಮುಂದೆ ಸೆಳೆಯುತ್ತಿತ್ತು , 
ಈ ಹೊಯ್ದಾಟವೇ ಮಾರ್ಚಿನಿಂದ ಅಕ್ಟೋಬರದ ವರೆಗಿನ ವಿರೋಧಾಭಾಸ 
ಗಳ ರಹಸ್ಯ . . 

ಈ ಇಮ್ಮಡಿಸರ್ವಾಧಿಕಾರಗಳ ಜೊತೆಗಾರಿಕೆಯ ಮೊದಲ ದಿನಗಳ 
೬ವುಗಳಹೋರಾಟದ ಮೊದಲ ದಿನಗಳಾದವು. ಕೂಲಿಗಾರರೂ ಸೈನಿಕರೂ 
ಯುದ್ಧದಿಂದುಂಟಾದ ಅಸಹ್ಯ ಯಾತನೆಗೆ ರೋಸಿಹೋಗಿ ಶಾಂತಿಗಾಗಿ 
ಕ್ರಾಂತಿ ಮಾಡಿದ್ದರು. ಆದರೆ ಧನಿಕರ ಹಿತ ಯುದ್ಧದ ಮುನ್ನಡೆ ಮತ್ತು 
ಜಯಶೀಲ ಪರವಸಾನದಲ್ಲಿದ್ದುದರಿಂದ ಅವರು ಯುದ್ಧ ವನ್ನು ಇನ್ನಷ್ಟು 
ಹಠದಿಂದ ಸಾಗಿಸುವುದರಲ್ಲಿ ನಿರತರಾದರು . ಆಡಳಿತೆಯ ಸುಖ ದುಃಖ 
ಗಳ ಹೊಣೆಹೊತ್ತ ಅವರು ತಮ್ಮ ಮಿತ್ರರಾಷ್ಟ್ರಗಳನ್ನು ಹೇಗೆ ಭಗಾ ಶ 
ರಾಗಿ, ಪ್ರಾಯಶಃ ವಿಸಂತುಷ್ಟರಾಗಿ ಮಾಡಬಲ್ಲರು ? 

ಮೊತ್ತ ಮೊದಲು ಆಹಾರ ಸಮಸ್ಯೆಯ ಪ್ರಶ್ನೆ ಬಂತು . ಸೋವಿ 
ಯೆಟ್ ಕಾರಕಾರಿಗಳು ನಗರದಲ್ಲಿದ್ದ ಆಹಾರವನ್ನೆಲ್ಲ ಮುಟ್ಟುಗೋಲು 
ಹಾಕಿ ನಿರ್ದಿಷ್ಟ ಬೆಲೆಗೆ ಹಂಚಬೇಕೆಂದು ನಿರ್ಣಯಿಸಿದರು. ಆದರೆ ಸರಕಾರ 
ಈ ವಿಷಯದಲ್ಲಿ ನಿಮ್ಮೆಯ ಪ್ರತಿಭಟನೆ ಹೂಡಿತು. ಕಾರಕಾರಿಗಳಿಗೆ 


ಮಿಂಚಿನ ಬಳ್ಳಿ 
ಮುಂಗಾಣಲಿಲ್ಲ . ಆದರೆ ಈಗಾಗಲೆ ಎಲ್ಲ ಪಟ್ಟಣಗಳಲ್ಲಿಯ ಮಡಿ 
ಬಿಟ್ಟಿದ್ದ ಸ್ಥಾನಿಕ ಸೋವಿಯೆಟ್ಟುಗಳು ತಮ್ಮ ಸ್ವತಃ ಹೊಣೆಗಾರಿಕೆಯಿಂದ 
ಹಲವುಕಡೆ ಆಹಾರ ನಿಯಂತ್ರಣವನ್ನು ನಡೆಸಿಯೇ ಬಿಟ್ಟವು. ಹಲ್ಲು ಕಡಿ 
ಯುತ್ತ ಸುಮ್ಮನಾಯಿತು ಸರಕಾರ. 
- ಇನ್ನು ೮ ತಾಸಿನ ದಿನದ ವಿಚಾರ. ಮಾರ್ಚ ೫ ರ ವರೆಗೂ ಸಾರ್ವ 
ತಿಕ ಸಂವು ಕೊನೆಗಂಡಿದ್ದಿಲ್ಲ. ಕೂಲಿಗಾರರು ೮ ತಾಸಿನ ದಿನ ಬೇಡು 
ತಿದ್ದರು. ಕ್ರಾಂತಿ ಸಫಲವಾಗಿದೆ , ಇನ್ನು ಇಷ್ಟು ಬೇಗ ಈ ತಂಟೆ ಎತ್ತ 
ಬೇಡಿರಿ ಎಂದು ಮೆನೈವಿಕರು ಸಮಾಧಾನ ಹೇಳುತ್ತಿದ್ದರು. “ ಸೈನಿಕರು 
ಶಿಬಿರಕ್ಕೆ , ಕೂಲಿಕಾರರು ಕೆಲಸಕ್ಕೆ ! ' ಎಂದು ಉದಾರ ದೇಶಭಕ್ತರು 
ಉದ್ದಾರವೆತ್ತಿದರು. ಆದರೆ ಬಾವಿಕರ ನೇತೃತ್ವದಲ್ಲಿ ಕೂಲಿಗಾರರೇ 
ಕಾರಖಾನೆ ಒಡೆಯರನ್ನು ಬೆದರಿಸಿ ಮಾರ್ಚ ೧೦ ರಂದು ೮ ತಾಸಿನ ದಿನ 
ವನ್ನು ಸಂಪಾದಿಸಿದರು . ಇದನ್ನು ಸಾರ್ವತ್ರಿಕ ಶಾಸನವಾಗಿ ಮಾಡಿರೆಂದು 
ಸೋವಿಯೆಟ್ ಕಾರಕಾರಿಗಳು ಕೇಳಿದರೆ ಸರಕಾರ ಒಪ್ಪಲಿಲ್ಲ. ಆದರೆ 
ವಾಸ್ಕೋ ಸೋವಿಯೆಟ್ ಸ್ವಾಧಿಕಾರದಿಂದ ೮ ಗಂಟೆಗಳ ದಿನವನ್ನು 
ಶಾಸನವಾಗಿ ಮಾಡಿತು . ಧನಿಕರಿಗೆ ಇನ್ನೊಂದು ಗುಟುಕು ಕಷಾಯ ! 

ಕೂಲಿಗಾರರು ಬೆದರಿಕೆ ಹಾಕಿ ಸಂಪಾದಿಸಿದ ಈ ಸೌಕರ್ಯವನ್ನು 
ಸರಕಾರ ಪಕ್ಷದವರು ಸೈನಿಕರೊಳಗೆ ಅಪಪ್ರಚಾರದ ಸಾಧನವಾಗಿ ಉಪ 
ಯೋಗಿಸಲು ಪ್ರಯತ್ನ ಮಾಡಿದರು. ' ಕೆಲಸಗಾರರಿಗೇನು, ತಮ್ಮ ಸ್ವಾರ , 
ಕಂದಕದಲ್ಲಿ ನರಳುವ ಸೈನಿಕನಿಗೆ ದಿನಕ್ಕೆಷ್ಟು ಗಂಟೆಯೆಂಬ ನಿಯಮವುಂಟೇ ?' 
ಸ್ವಲ್ಪ ಕಾಲ ಈ ರೀತಿ ಸೈನಿಕರ ಮುಂದೆ ಮಾಡಿದ ಪ್ರಚಾರ ಫಲಕಾರಿ 
ಯಾದುದು ಸತ್ಯ . ಆದರೆ ಕೂಲಿಕಾರರಿಗೆ ಇದರ ಗುಟ್ಟು ತಿಳಿದೊಡನೆಯ 
ಅವರು ಯುದ್ಧದಿಂದ, ಅಂದರೆ ಸೈನಿಕರ ನೆತ್ತರದಿಂದ, ಕೂಲಿಗಾರರ ಬೆವ 
ರಿಂದ, ಬಂಡವಲಗಾರರು ಸಂಪಾದಿಸುತ್ತಿದ್ದ ಕೋಟ್ಯಂತರ ರೂಬಲುಗಳ 
ಲಾಭದ ಅಂಕೆಗಳನ್ನು ತೋರಿಸಿ ಸೈನಿಕರ ಸಿಟ್ಟನ್ನು ಧನಿಕರ ಮೇಲೆ ತಿರುಗಿ 
ಸಿದರು . 

ಕಾರಕಾರಿ ಸಮಿತಿ ಸ್ವಕೃತಾಪರಾಧದ ಫಲವಾದ ತಾತ್ತೂರ್ತಿಕ 
ಸರಕಾರಕ್ಕಾಗಿ ಅನೇಕ ಕೆಲಸಗಳನ್ನು ನಡೆಸುತ್ತಿತ್ತು . ಮುಖ್ಯವಾಗಿ 

೧೧೩ 
ಅಂಕೆಗೆ ಬಾರದ ಕೂಲಿಗಾರ , ಸೈನಿಕರಿಗೆ ಸಮಾಧಾನ ಹೇಳುತ್ತ ಸರ 
ಕಾರದ ಆಯುಷ್ಯವನ್ನು ಹೆಚ್ಚಿಸುತ್ತಿತ್ತು . ಅದರಿಂದ ಅದು ಸರಕಾರದಿಂದ 
ತನ್ನ ವೆಚ್ಚದ ಒಂದಂಶವನ್ನು ಬೇಡಿತು . ಆದರೆ ಸರಕಾರ ಹೇಳಿತು : ಈ 
* ಖಾಸಗಿ ' ಸಂಸ್ಥೆಯ ವೆಚ್ಚವನ್ನು ನೋಡಿಕೊಳ್ಳುವುದು ಸರಕಾರಕ್ಕೆ 
ಸರ್ವಥಾ ಧರ್ಮವಾಗಲಾರದು . ' ಅದೇ ಸರಕಾರ ಬಂಧಿತರಾದ ಝಾರನ 
ಮಂತ್ರಿಗಳಿಗೂ ಇತರ ವ್ಯರ್ಥ ಅಧಿಕಾರಿಗಳಿಗೂ ಬಡವನ ರೊಕ್ಕದಿಂದ 
ದೊಡ್ಡ ದೊಡ್ಡ ಮಾಸಾಶನ ಸಲ್ಲಿಸುತ್ತಿತ್ತು . 

ಆದರೆಸೋವಿಯೆಟ್ ಮುಂದಾಳುಗಳು ಸರಕಾರದ ಮನನೋಯಿ 
ಸಲು ಸಿದ್ದರಿದ್ದಿಲ್ಲ . ಅವರು ಈ ಅವಮಾನವನ್ನು ಮೌನವಾಗಿ ಸಹಿಸುತ್ತಿ 
ದರು. ಧನಿಕರು ಎಲ್ಲಿ ಅಧಿಕಾರ ತ್ಯಾಗ ಮಾಡುವರೋ ಎಂಬ ದುಃಸ್ವಪ್ಪ 
ಅವರನ್ನು ಕಾಡುತ್ತಿತ್ತು ! 

ಜನತೆಗೆ ತಾತೂರ್ತಿಕ ಸರಕಾರದಲ್ಲಿ ರವಷ್ಟು ವಿಶ್ವಾಸವಿದ್ದಿಲ್ಲ. 
ಮಾರ್ಚ ೩ ರಂದೇ ಕೂಲಿಗಾರರ ಕೆಲವೊಂದು ಪಂಗಡಗಳು ಒದರುತ್ತಿ 
ದ್ಧವು. : ಈ ಧನಿಕರ ಸರಕಾರವನ್ನು ಮಗುಚಿ ಸೋವಿಯೆಟ್ಟುಗಳೇ ಆಡ 
ಳಿತ ವಹಿಸಲಿ ! ' ಎಂದು. ನಾವಿಕರೂ ಸೈನಿಕರ :ಸೋವಿಯೆಟ್ಟಿನ ನಿರ್ಣ 
ಯಕ್ಕೆ ವಿರುದ್ದವಾಗಿರುವ ಸರಕಾರಿ ಆಜ್ಞೆಗಳನ್ನು ನಾವು ಮುನ್ನಿ ಸುವವ 
ರಲ್ಲ ' ಎಂದು ಸಾರಿದ್ದರು. 

ಕ್ರಾಂತಿ ಜಯಶೀಲವಾಯಿತೆಂಬ ವಾರ್ತೆ ರಣರಂಗಕ್ಕೆ , ಝಾರ ಪಕ್ಷ 
ಪಾತಿ ಸೈನ್ಯಾಧಿಕಾರಿಗಳ ತಡೆಯಿಂದ ತಡವಾಗಿಯೇ ಆದರೂ ಮುಟ್ಟಿದಾಗ 
ಸೈನಿಕರ ಮೇಲಾದ ಪ್ರಥಮ ಪರಿಣಾಮ - ಆಶೋದಯ . ಅದು ಝಾರ 
ಶಾಹಿ, ಅವರ ಮೇಲೆ ಈ ದುರಂತ ದುಃಖರೋಗಗಳ ಯುದ್ಧವನ್ನು 
ಹೇರಿದ್ದು , ಆ ದುಶ್ಯಕ್ತಿ, ತಲೆಯ ಮೇಲೆ ಆಳುತ್ತಿದ್ದಷ್ಟು ಕಾಲ ಅವರಿಗೆ ಈ 
ಸಾವ್ರನೋವುಗಳಿಂದ ಪಾರವಿದ್ದಿಲ್ಲ. ಈಗ ಅವರದೇ ಅಧಿಕಾರ ಬಂದಿದೆ. 
ಅದರಿಂದ ಈ ಯುದ್ಧ ಇನ್ನು ನಿಲ್ಲಲು ಅಡ್ಡಿಯಿಲ್ಲ. ತಾತೂರ್ತಿಕ ಶಾಂತಿ 
ಯನ್ನು ಈ ಹೊಸ ಕ್ರಾಂತಿಕಾರಿ ' ಸರಕಾರ ಜರ್ಮನರಿಗೆಸೂಚಿಸುವುದು 
ಆ ವರೆಗೆ ತಾವು ಆತ್ಮರಕ್ಷಣೆಯ ಯುದ್ದವನ್ನ ಷ್ಟೇ ಸಾಗಿಸಬೇಕಾಗುವುದು, 
ಆಕ್ರಮಣ ಬೇಕಾಗಲಾರದು, ಎಂಬ ಆಶೆಯನ್ನು ಅವರು ಕಟ್ಟಿ ಕೊಂಡರು. 

ಈ ಎಲ್ಲ ಕ್ಷೇಶಕಾಲದಲ್ಲಿ ತಮ್ಮನ್ನು ಹೀಯಾಳಿಸಿ, ಪೀಡಿಸಿ , ಹೊಡೆದು 
ಬಡಿದ ಸೈನ್ಯಾಧಿಕಾರಿಗಳನ್ನು ಹೊಸ ಸರಕಾರ ಕಿತ್ತುಹಾಕುವುದು; ಇಂಥ 
ಬಯಕೆಗಳೂ ಅವರಲ್ಲಿ ಮಡದಿರಲಿಲ್ಲ . ಅವರಿಗೆ ಕಣ್ಣು ತೆರೆಯಲು ಕೆಲವೇ 
ದಿನ ಸಾಕಾದವು. ಕ್ರಾಂತಿಯ ರಕ್ಷಣೆಗಾಗಿ ನಾವು ಯುದ್ಧವನ್ನು 
ಮುಂದುವರಿಸಬೇಕಾಗಿದೆ. ಅದನ್ನು ಇನ್ನೂ ಹೆಚ್ಚು ತ್ಯಾಗದಿಂದ ನಡೆಸ 
ಬೇಕಾಗಿದೆ ' ಎಂಬ ಹೊಸ ತತ್ವವನ್ನು ಅವರಿಗೆ ಬೋಧಿಸಲಾಯಿತು. ಅವ 
ರಿಗೆ ಅಪ್ರಿಯರಾಗಿದ್ದ ಅಧಿಕಾರಿಗಳಲ್ಲಿ ಕೆಲವೊಬ್ಬರನ್ನು ತೆಗೆದುಹಾಕಿದ್ದರೂ 
ಆ ದ್ವೇಷಪೂರ್ಣ ಜಾತಿಯಲ್ಲಿ ಮುಕ್ಕಾಲು ವರ್ವಿಸಪಾಲು ಯಥಾ 
ಪ್ರಕಾರ ತಮ್ಮ ಪೀಡಕವೃತ್ತಿಯನ್ನು ಸಾಗಿಸುವ ಸ್ಥಾನದಲ್ಲಿಯೇ ಉಳಿ 
ದಿತ್ತು . ಇದಕ್ಕೆ ನೊಂದು ಸೈನಿಕರು ಅಧಿಕಾರಿಗಳ ಮೇಲೆ ತಾವೇ ಪ್ರತ್ಯೇಕ 
ವಾಗಿ ಸೇಡು ತೀರಿಸಿಕೊಂಡರು ! ಹೊಸ ಸರಕಾರ ಯುದ್ಧವನ್ನು ನಿಲ್ಲಿ 
ಸುವ ಲಕ್ಷಣತೋರಲಿಲ್ಲವಾಗಿ ಕೆಲಕಾಲ ನಿಂತುಹೋಗಿದ್ದ ಕಣೆ' 
ಯಾಗುವ ಚಟ ಪುನಃ ಹೆಚ್ಚಾಯಿತು. ಸಾವಿರಾರು ಸೈನಿಕರು ತಪ್ಪಿಸಿ 
ಕೊಂಡು ಹೋದರು . ಅವರೇ ಹಳೆಯ ಅಧಿಕಾರಿಗಳು ಸಾಮಾನ್ಯ ಸೈನಿಕನ 
ಬಗ್ಗೆ ಅದೇ ಕೀಳು ಭಾವನೆಯನಿಟ್ಟು ತಮ್ಮ ಅದೇ ಹಳೆಯ ' ನಿಷ್ಟೆ ? 
ಯನ್ನು ಹೊರಿಸಲು ಬಯಸುತ್ತಿದ್ದರು. ಆದರೆ ಕಾಲಗತಿ ಬೇರೆಯೇ 
ಆಗಿತ್ತು . ಅವರ ಆಜ್ಞೆಗಳಿಗೆ ಯಾರು ಕಿವಿಗೊಡಬೇಕು ? 

ಇನ್ನು ಹಳ್ಳಿಗಳಲ್ಲಿ ಕ್ರಾಂತಿಯನ್ನು ಜನತೆ ಸ್ವಲ್ಪ ತಡವಾಗಿಯೇ 
ಸ್ವೀಕರಿಸಿತು. ಎಪ್ರಿಲಿನಲ್ಲಿ ಅಲ್ಲಿಯ ಸೋವಿಯೆಟುಗಳು - ಒಕ್ಕಲಿಗರ 
ಸೋವಿಯೆಟುಗಳು ಜನ್ಮಕ್ಕೆ ಬಂದವು. ಆದರೆ ಅದಕ್ಕೂ ಮೊದಲು ಅವರ 
ಆಶೋತ್ತರಗಳು ಸ್ಪಷ್ಟವಾಗಿ ಗೋಚರಿಸಿದವು. ಸೈನಿಕರಲ್ಲಿ ಬಹುಸಂಖ್ಯಾ 
ಕರು ಒಕ್ಕಲಿಗರೇ ಆಗಿದ್ದರು. ತಮ್ಮ ಸಹಕಾರದಿಂದಾದ ಕ್ರಾಂತಿಯಿಂದ 
ತಮ್ಮ ಒಡ ಮನೆತನಗಳಿಗೆ ಜಮೀನ್ದಾರರ ಹುಲುಸುಭೂಮಿ ಪಾಲಾಗಿ 
ಸಿಗುವುದೆಂದು ಅವರು ಭಾವಿಸಿದ್ದರು. ಆದರೆ ತಾತ್ಕಾಲಿಕ ಸರಕಾರ ಅದರ 
ಬಗ್ಗೆ ಏನ ಮಾಡಲೊಲ್ಲದಾಗಿತ್ತು . ಸರಕಾರದ ಪರವಾಗಿ ರಣರಂಗಕ್ಕೆ 
ಪ್ರಚಾರಕರು ಬಂದಾಗ ಸೈನಿಕರು ಕೇಳುತ್ತಿದ್ದ ಮುಖ್ಯ ಪ್ರಶ್ನೆ ಇದು : 
* ಭೂಮಿಯ ವಿಚಾರವೇನಾಯಿತು? ' ಪ್ರಚಾರಕರು ಪ್ರಶ್ನಕರಿಗೆ ಹಾರಿ 

೧೧೫ 
ಕೆಯ ಉತ್ತರ ಕೊಡುತ್ತಿದ್ದರು. ಅದೆಲ್ಲ ಮುಂದೆ.... ರಾಜ್ಯಘಟನಾ 
ನಿರ್ಮಾಪಕ ಸಭೆ ನಿರ್ಣಯಿಸಲಿದೆ. ಆದರೆ ಸೈನಿಕರ ಕಣ್ಣಲ್ಲಿ ಕಣ್ಣಿಟ್ಟು 
ಅವರು ಹೀಗೆ ಆಡುತ್ತಿರಲಿಲ್ಲ . ಅಂಥ ರಾಜ್ಯ ಘಟನಾ ಸಭೆಯೊಂದು ಕೂಡ 
ಲಿದೆಯೆಂದು ಎಲ್ಲರ ಭಾವನೆಯಿದ್ದಿತು. ಆದರೆ ತಾತೂರ್ತಿಕ ಸರಕಾರ 
ಅದನ್ನು ಮುಂದೆ ತಳ್ಳುತ್ತ ನಡೆದಿತ್ತು . ಅದು ಕೊನೆಗೂ ಕೂಡಲೇ ಇಲ್ಲ ! 

ಅತ್ತ ಸರಕಾರದ ಪಕ್ಷಪಾತಿಗಳಾದ ಸೇನಾಧಿಕಾರಿಗಳೂ ಮಾರ್ಚ 
೩ ರಂದೇ ಸೋವಿಯೆಟ್ಟುಗಳನ್ನು ಕಿತ್ತು ಹಾಕಿ ಸರಕಾರವೇ ಸರ್ವಾಧಿಕಾರ 
ನಡೆಸಬೇಕೆಂದು ಸಂದೇಶ ಕಳಿಸಿದ್ದರು. 

ಹೀಗೆ ಕ್ರಾಂತಿಯಿಂದ ನಿರ್ಮಿತವಾದ ವಿಚಿತ್ರ ಐತಿಹಾಸಿಕ ಪರಿಸ್ಥಿತಿ 
ಯಿಂದ ಈ ಎರಡು ಅಧಿಕಾರಗಳು ಒಂದಕ್ಕೊಂದು ಹೆಣೆದುಕೊಂಡು, 
ಆದರೂ ಒಂದರ ಜತೆಗೊಂದು ಹೋರಾಡಿ, ಆದರೂ ಉಪಾಯವಿಲ್ಲದೆ ಜತೆ 
ಯಾಗಿ ಸಾಗುತ್ತಿದ್ದವು. ಇದು ಬಹುಕಾಲ ಸಾಗದೆಂದು ಕಣ್ಣುಳ್ಳವರಿಗೆ 
ತೋರುತ್ತಿತ್ತು . ಅವುಗಳಲ್ಲೊಂದುಹೋಗಬೇಕಾಗಿತ್ತು . 


ಅಂತಃ ಪ್ರವಾಹಗಳ ಗಮನ ಪ್ರತಿಗವನ 


ಲೆನಿನ್ ಬರುತ್ತಾನೆ 

ದೂರ, ಬಹು ದೂರ, ಎರಡು ರಣಭೂಮಿಗಳಾಚೆಗೆ, ಸ್ವಿಝರ್ಲಂಡಿ 
ನಲ್ಲಿ ಕುಳಿತು ಬಾಲೈವಿಕ್ ಪಕ್ಷದ “ ಗಿರಿಗರುಡ ' ಲೆನಿನ್ ರಶಿಯಾದಲ್ಲಿ 
ಬೀಸುತ್ತಿದ್ದ ಬಿರುಗಾಳಿಯನ್ನು ಆತುರದಿಂದ, ಆವೇಗದಿಂದ, ಸಹರ್ಷ 
ನಾಗಿ ನೋಡುತ್ತಿದ್ದನು. ಅರ್ಧಪ್ರಜ್ಞೆಯ , ನಿಶ್ಯಂಕ ವಿಶ್ವಾಸದಿಂದ, ತನ್ನ 
ನೆತ್ತರ ನೈವೇದ್ಯವಿತ್ತು ಸಂಪಾದಿಸಿದ ಕ್ರಾಂತಿಯನ್ನು ತನ್ನ ಬದ್ಧ ವೈರಿಗಳ 
ಕೈಗೆ ಜಾರಗೆಟ್ಟಿದ್ದ ಜನತೆಯನ್ನು ನೋಡಿ ಆತ ಪರಿತಪಿಸುತ್ತಿದ್ದನು. 
ಶುದ್ದ ದೃಷ್ಟಿಯ ಬರಗಾಲ ಹಿಡಿದಿದ್ದ ಮುಂದಾಳುಗಳು ಅಶುದ್ಧ ತರ್ಕದ 


೧೧೬ 


ಮಿಂಚಿನ ಬಳ್ಳಿ 


OL 


ಬಲೆಯಲ್ಲಿ ಬಿದ್ದು ಜನತೆಯ ವಿಶ್ವಾಸವನ್ನು ದುರುಪಯೋಗಿಸುತ್ತಿದ್ದುದು 
ಅವನಿಗೆ ದುಃ ಸಹವಾಗಿತ್ತು . ಕೆರನ್ಸಿ ಯಂಥ ಸಾಮ್ಯವಾದಿಯ ಸೋಗಿನ 
ಸಂದರ್ಭಸಾಧಕರ ಉದ್ವಿಗ್ನ ಭಾಷಣಗಳಿಗೆ ಜನತೆಯಷ್ಟೇ ಅಲ್ಲ , ಸೋವಿ 
ಯೆಟ್ ಕೂಡ ತನ್ನ ವಿವೇಕವನ್ನು ಮಾರಿದ್ದು ನೋಡಿ ಅವನಿಗಾದ ಸಂಕ 
ಟಕ್ಕೆ ಅಳತೆಯಿಲ್ಲ. 

ಝಾರನ ಪತನವಾದಂದಿನಿಂದ ಕೆಲ ತಿಂಗಳು ರಶಿಯಾದಷ್ಟು ಸ್ವತಂತ್ರ 
ರಾಜ್ಯ ಬೇರೊಂದಿದ್ದಿಲ್ಲ. ದೂರಪೂರ್ವದ ಸೈಬೇರಿಯಾದಿಂದ, ಉತ್ತರ 
ಧ್ರುವದಿಂದ, ಆಲ್ಕಾಯಿ ಪರ್ವತಗಳ ಆಚೆಯಿಂದ ರಾಜಕೀಯ ಕೈದಿಗಳು, 
ಮೊನ್ನೆವಿಕರು , ಸಾವಕ್ರಾಂತಿಕಾರರು, ಬಾಲೈನಿಕರು ಮತ್ತಿತರರು ಬಂದು 
ಕ್ರಾಂತಿಯ ಕೇಂದ್ರದಲ್ಲಿ ನೆರೆದರು. ಆದರೆ ಅಲ್ಲಿ ಸ್ವಿಝರ್ಲಂಡಿನಲ್ಲಿ, ಸೈಬೇ 
ರಿಯಾಕ್ಕಿಂತ ಸಮೀಪದಲ್ಲಿದ್ದ ಲೆನಿನನಿಗೆ ತನ್ನ ಮಾತೃಭೂಮಿಗೆ ಮರಳು 
ಇದು ಸುಲಭವಾಗಿರಲಿಲ್ಲ. ಸುತ್ತಲೂ ಯುದ್ಧ ನಿರತ ರಾಷ್ಟ್ರಗಳು . ಬಾಲ್ಯ 
ವಿಕರ ಪುಂಡಗುರುವಿನ ಯುದ್ಧವಿರೋಧಕಪ್ರಚಾರ ಅವರಿಗರಿಯದ್ದಲ್ಲ. 
ಅವನನ್ನು ರಶಿಯಾಕ್ಕೆ ಹೋಗದೊಟ್ಟರೆ ಮಿತ್ರರಾಷ್ಟ್ರಗಳಿಗೆ ಖಂಡಿತ ಕೇಡು 
ಬರುವುದೆಂದು ಅವರಿಗೆ ಗೊತ್ತು . ಯುದ್ಧ ಪಕ್ಷಪಾತಿತಾರ್ತಿಕ ಸರ 
ಕಾರಕ್ಕೆ ಕೀಟಲೆ ಕೊಡಬಹುದಾದ ಈ ಪುಂಡನನ್ನು ಮತ್ತು ಅವನ ಶಿಷ್ಯ 
ರನ್ನು ತಮ್ಮ ದೇಶಕ್ಕೆ ಹೋಗದಂತೆ ತಡೆಯಲು ಸಾಧ್ಯವಾದ ಎಲ್ಲ ಉಪಾ 
ಯಗಳನ್ನು ಅವರು ಮಾಡಿಯೇ ಇದ್ದರು. ಅದೇ ಕಾರಣಕ್ಕಾಗಿ ಜರ್ಮನ್ 
ಸರಕಾರ ಅವನನ್ನು ನಿನ್ಗಂಡಿನ ವರೆಗೆ ಜರ್ಮನಿಯ ಮಲಕ ' ಮುಚ್ಚಿದ 
ಬಂಡಿ ' ಯಲ್ಲಿತಪಿಸಲು ಒಡಂಬಟ್ಟಿತು. ಲೆನಿನ್ ರಶಿಯಾವನ್ನು ಮುಟ್ಟಿ 
ದರೆ ಅದರ ಸ್ವಾರ್ಥಕ್ಕೆ ಪ್ರಯೋಜನವೇ ತಾನೆ ? 

• ಮುಚ್ಚಿದ ಬಂಡಿ ' ಯಲ್ಲಿ ಲೆನಿನ್ ಎಪ್ರಿಲ್ ೩ ರಂದು ಫಿನ್ಗಂಡನ್ನು 
ಸೇರಿದನು. ಜರ್ಮನರು ಸ್ವಾರ್ಥಮಯ ಔದಾರ್ಯವನ್ನು ಸ್ವೀಕರಿಸಿದ್ದ 
ರಿಂದ ತನ್ನ ಹೆಸರಿಗೆ ಕಳಂಕ ಹಚ್ಚುವ ಪ್ರಯತ್ನ ನಡೆಯುವದೆಂದು ಅವನಿಗೆ 
ಮೊದಲೇ ಗೊತ್ತಿತ್ತು . ಆ ಊಹೆ ತಪ್ಪಾಗಲಿಲ್ಲ. ಆದರೆ ಜನತೆಯ ತ್ಯಾಗದ 
ಫಲ ಅವರ ವೈರಿಗಳ ಕೈಗೆ ಸಿಕ್ಕು ವುದನ್ನು ತಪ್ಪಿಸಲಾರದಿದ್ದರೆ ಅವನ ಹೆಸ 
ರಿಂದೇನು? ಲೆನಿನನ ಹೆಸರು ಆಗಲೇ ಮನೆಮಾತಾಗಿತ್ತು . ಅವನನ್ನು ದೇಶ 

ಸಂಭ್ರಮದಿಂದ ಎದುರುಗೊಂಡಿತು . ಬಾಲೈ ವಿಕರೂ ಮೊನ್ನೆವಿಕರೂ ಸೇರಿಯೇ 
ಅಲ್ಲಿ ನೆರೆದಿದ್ದರು. ಮಾರ್ಚ ಆದಿಯಲ್ಲಿ ಸೈಬೇರಿಯಾದಿಂದ ಮರಳಿದ 
ಸ್ಟಾಲಿನ್ , ಕಾಮನೇಫ್ ಮತ್ತು ಡವಾದ ಹಳೆ ಬಾಲೈವಿಕ್ ಸದಸ್ಯರು 
ಪ್ರವಡಾ ಪತ್ರಿಕೆಯ ಮೂಲಕ ವಹಿಸಿದ ಧೋರಣೆಯನ್ನು ನೋಡಿ, ಮೊನ್ನೆ 
ವಿಕರಿಗೆ ಬಾಲೈ ಎಕರೊಡನೆ ಐಕ್ಯವಾಗುವ ಆಸೆ ಮೂಡಿತ್ತು . ಈ ಪ್ರಮುಖ 
ಬಾವಿಕರು ಮೆನೈ ಎಕರಂತೆ ತಾರ್ತಿಕ ಸರಕಾರದವರು ಜನಹಿತದ 
ಧೋರಣೆ ವಹಿಸಿದಷ್ಟು ದಿನ ಅಷ್ಟು ಮಟ್ಟಿಗೆ ಅವರಿಗೆ ಬೆಂಬಲವೀಯ 
ಬೇಕೆಂದೂ ಕ್ರಾಂತಿಯ ವಿಜಯದಿಂದಾಗಿ ಮೊದಲು ಅವಶ್ಯವಾಗಿ ಸಾಮಾ) 
ಜವಾದಿ ಯುದ್ದವಾಗಿದ್ದುದು ಈಗ ಆತ್ಮರಕ್ಷಣೆಯ ಅರ್ಥಾತ್ ಪ್ರಜೆಗಳ 
ಯುದ್ದವಾಗಿದೆಯೆಂದೂ ಅನ್ನ ತೊಡಗಿದ್ದರು. 
- ಲೆನಿನ್ ಬಂದ ದಿನವೇ ಎಲ್ಲರನ್ನೂ ದಂಗುಬಡಿಸಿದನು. ಯುದ್ಧ ವಿಷ 
ಯಕ್ಕೆ ಅವನ ವಿರೋಧಧೋರಣೆ ಹಾಗೆಯೇ ಇದ್ದಿಲ್ಲವಾದರೆ ಇನ್ನಷ್ಟು 
ದೃಢವಾಗಿತ್ತು . ತಾರ್ತಿಕ ಸರಕಾರ ಬಂಡವಲವಾದಿಯಾಗಿದೆ, ಅದನ್ನು 
ಮಗುಚಿ ಹಾಕಿ ಕೂಲಿಗಾರರ ಮತ್ತು ಬಡರೈತರ ಸರ್ವಾಧಿಕಾರವನ್ನು 
ಸ್ಥಾಪಿಸುವುದು ಕ್ರಾಂತಿಕಾರರ ಆದ್ಯ ಕರ್ತವ್ಯ ಎಂದು ಅವನ ವಾದ. 
ಮರುದಿನವೇ - ಎಪ್ರಿಲ್ ಮೀಮಾಂಸೆ ' ಗಳೆಂದು ಮುಂದೆ ಪ್ರಸಿದ್ದವಾದ 
ಕೆಲವು ವಿಚಾರಗಳನ್ನು ಪ್ರಕಟಿಸಿದನು. ಅದು ಮೊನ್ನೆವಿಕರ ಆಶೆಗೆ ತಣ್ಣ 
ರೆರಚಿತು . ಬಾಲ್ಯ ವಿಕರನ್ನು ವಿಮಢರಾಗಿ ಮಾಡಿತು. ಶತ್ರುಗಳೂ 
ಮಿತ್ರರೂ ಸೇರಿಯೇ ಕೆಲಕಾಲ ಅವನ ಬುದ್ದಿ ಮಂಕಾಗಿದೆಯೆಂದು ಭಾವಿಸಿ 
ದರು , ಕೆಲವರು ಅವನನ್ನು ಜರ್ಮನ್ ಗುಪ್ತಚರನೆಂದು ತೆಗಳಿದರು . 
ಮಾರ್ಕ್ಸವಾದಿಗಳು ಮಧ್ಯಮವರ್ಗದ ಕ್ರಾಂತಿಯನ್ನು ಕೂಲಿಗಾರ (ಮತ್ತು 
ಬಡ ರೈತ ! ) ರ ಸರ್ವಾಧಿಕಾರಕ್ಕೆ ಎಳೆಯೋಣವೆನ್ನುವ ಅವನ ತರ್ಕಶಕ್ತಿಗೆ 
ರಶಿಯಾದ ನೈಜಪರಿಸ್ಥಿತಿಯ ಅಜ್ಞಾನವೇ ಕಾರಣವೆಂದರು . 
ಈ ಮೊದಮೊದಲು ಬಾಲೈನಿಕರು ಕೂಡ ' ಎಪ್ರಿಲ್ ತೀಮಾಂಸೆ ' 
ಯನ್ನು ತಮ್ಮ ಪಕ್ಷದ ಕಾರಕ್ರಮವಾಗಿ ಒಪ್ಪಲಿಲ್ಲ . ಅದು ತಾತ್ಕಾಲಿಕ 
ವಾಗಿ ಲೆನಿನನ ವೈಯಕ್ತಿಕ ಅಭಿಪ್ರಾಯವಾಗಿತ್ತು . ಆದರೆ ಸಮಯ 
ಸಂದಂತೆ, ಅವನ ವಿಚಾರದೃಷ್ಟಿಗೆ ಗೋಚರವಾದ ಆ ಸತ್ಯ ಪಕ್ಷದ ಸದಸ್ಯರ 


ಮಿಂಚಿನ ಬಳ್ಳಿ 


ನುಭವಕ್ಕೆ ಗೋಚರವಾಗತೊಡಗಿತು . ಕೆಲವೇ ವಾರಗಳಲ್ಲಿ ಪಕ್ಷ ವೆಲ್ಲ 
ಲೆನಿನ್ನ ಹೊಸ ಕಾರಕಮದ ಬೆಂಬಲಕ್ಕೆ ನಿಂತಿತ್ತು . 


ಎಪ್ರಿಲ್ ೧ಾಮಾಂಸೆ : 
- ಲೆನಿನ್‌ನ ಎಪ್ರಿಲ್ ೧ಾಮಾಂಸೆಯ ಸಾರ ಕೆಳಗಿನಂತಿದೆ: 

೧. ಯುದ್ದ ವಿಚಾರದಲ್ಲಿ - ಕ್ರಾಂತಿಕಾರಿ ಆತ್ಮರಕ್ಷಣೆಯ ನಾದಕ್ಕೆ ನಾವು ರವಷ್ಟು 
ಎಡೆಕೊಡಬಾರದು. ಏಕೆಂದರೆ ( ತಾತ್ಕಾಲಿಕ) ಸರಕಾರ ಇನ್ನೂ ಬಂಡವಲವಾದಿ ಸ್ವರೂಪ 
ದ್ದಿದೆ. ಅದರಿಂದ : ಲನಾಫ್ ಮತ್ತು ಕಂಪೆನಿ ' ಯ ಈ ಹೊಸ ಸರಕಾರದ ಕೈ ಕೆಳಗೆ 
ಕೂಡ ಇದು ನಿಸ್ಸಂದೇಹವಾಗಿ ಸಾಮ್ರಾಜ್ಯವಾದಿ ಯುದ್ಧ ವೇ ಸರಿ. 

- ವರ್ಗ ಪ್ರಜ್ಞೆಯುಳ್ಳ ಕಲಿಗಾರವರ್ಗಕ್ಕೆ ಯಾವುದೇ ಯುದ್ಧ ಒಪ್ಪಿಗೆಯಾಗಬೇ 
ಕಾದರೆ ಅದು ಕ್ರಾಂತಿಕಾರಕವಿರಬೇಕು. ಅಂದರೆ ( ಅ) ಆಧಿಕಾರವೆಲ್ಲ ಕೂಲಿಗಾರರಿಗೂ 
ಅವರಂತೆ ಬಡವರಾಗಿರುವ ರೈತರಿಗೂ ಸೇರಬೇಕು; ( ಆ) ಮಾತಿನಲ್ಲಿಯೂ ಕೃತಿಯಲ್ಲಿಯೂ 
ರಾಜ್ಯ ವಿಸ್ತರಣೆ ( annexation ) ಯನ್ನು ತ್ಯಜಿಸಬೇಕು; ( ಇ) ಎಲ್ಲ ಬಂಡವಲವಾದಿ 
ಹಿತಸಂಬಂಧಗಳಕೂಡೆಸಂಪೂರ್ಣವಾಗಿ ಮತ್ತು ನಿಜವಾಗಿ ಸಂಬಂಧ ಕಡಿದುಕೊಳ್ಳ 
ಬೇಕು. 

ಕಾಂತಿಕಾರಿ ಆತ್ಮರಕ್ಷಣೆಯ ಸುಳ್ಳು ವಾದವನ್ನು ಬಂಡವಲಗಾರರಿಂದ ವಂಚಿತ 
ವಾದ ಜನಸಾಮಾನ್ಯರು ನಂಬುತ್ತಿರುವುದರಿಂದ ಮತ್ತು ಈ ಯುದ್ದ ನಿರ್ವಾಹವಿಲ್ಲದ್ದಕ್ಕೆ 
ಮಾತ್ರ ನಡೆಯುತ್ತಿದೆ. ರಾಜ್ಯ ವಿಸ್ತರಣೆಗಲ್ಲ ಎಂದು ತಿಳಿದುಕೊಂಡಿರುವುದರಿಂದ , ಅವರ 
ತಪ್ಪು ತಿಳಿವಳಿಕೆಯನ್ನು ಶಾಂತವಾಗಿ ಅವರಿಗೆ ತಿಳಿಯಹೇಳಿ, ಬಂಡವಲಗಾರಿಕೆಗೂ 
ಸಾಮಾಜ್ಯವಾದಿ ಯುದ್ದ ಕ್ಕೂ ಇರುವ ಅಚ್ಛೇದ್ಯ ಸಂಬಂಧವನ್ನೂ , ಬಂಡವಲಗಾರಿಕೆ 
ಯನ್ನೂ ಕಿತ್ತು ಹಾಕದೆ ನಿಜವಾಗಿ ಪ್ರಜಾ ಹಿತವೆನಿಸುವ, ಸೋತವರನ್ನು ಕಂಗೆಡಿಸದ 
ಶಾಂತಿಯನ್ನು ಸ್ಥಾಪಿಸುವುದು ಅಸಾಧ್ಯ ಎಂಬುದನ್ನು ವಿವರಿಸಬೇಕು, 

ರಣರಂಗದಲ್ಲಿ ಯುದ್ಧ ನಿರತರಾಗಿರುವ ಸೈನಿಕರಲ್ಲಿ ಇದನ್ನು ಚನ್ನಾಗಿ ಪ್ರಚಾರ 
ಮಾಡಬೇಕು, 

೨. ರಶಿಯಾದಲ್ಲಿ ಸದ್ಯ ಒದಗಿರುವ ಸ್ಥಿತಿಯ ವಿಶೇಷತೆಯಿದು: ಕೂಲಿಗಾರರ 
ಸಂಘಟನೆಯಲ್ಲಿ ಸಾಕಷ್ಟು ವರ್ಗ ಪ್ರಜ್ಞೆಯಿಲ್ಲದ್ದರ ಪರಿಣಾಮವಾಗಿ ಮಧ್ಯಮವರ್ಗಕ್ಕೆ 
ಅಧಿಕಾರ ಕೊಟ್ಟಿರುವ ಪ್ರಥಮ ಪಾಯದಿಂದ ದ್ವಿತೀಯ ಪರಾಯವಾದ ಕೂಲಿಗಾರರ 
ಮತ್ತು ಬಡರೈತರ ಸರ್ವಾಧಿಕಾರಕ್ಕೆ ಸಾಗುವ ಅಂತರ್ಮಧ್ಯಸ್ಥಿತಿಯಲ್ಲಿ ಕ್ರಾಂತಿ ನಿಂತಿದೆ. 

ಈ ಮಧ್ಯಸ್ಥಿತಿಯ ಲಕ್ಷಣಗಳಿವು: ರಶಿಯಾದಲ್ಲಿಂದು ಸ್ವಾತಂತ್ರದ ಪರಮಾವಧಿ 
ಯಿದೆ; ಜನಸಾಮಾನ್ಯದ ಮೇಲೆ ಹಿಂಸೆಯಿಲ್ಲ; ಮುತ್ತು ಕೊನೆಯದಾಗಿ ಶಾಂತಿ ಮತ್ತು 


ರಶಿಯಾದ ರಾಜ್ಯ ಕಾಂತಿ 
ಸಾನ್ನವಾದ ಇವೆರಡರ ಪರಮ ವೈರಿಗಳಾದ ಬಂಡವಲಗಾರರ ಮೇಲೆ ಜನತೆಯ ಸರಳ 
ವಿಶ್ವಾಸವಿದೆ. 

ಹೊಸತಾಗಿ ರಾಜಕೀಯ ಜಾಗೃತಿ ಹೊಂದಿರುವ ಆಭೂತಪೂರ್ವ ಪ್ರಮಾಣದ 
ಕೂಲಿಕಾರ ಜನತೆಯ ಮಧ್ಯದಲ್ಲಿ ನಮ್ಮ ಪಕ್ಷದ ಚಳವಳಿ ಮಾಡುವ ವಿಶಿಷ್ಟ ಆವಶ್ಯಕತೆ 
ಗಳಿಗೆ ತಕ್ಕಂತೆ ನಾವು ಆಚರಿಸಬೇಕಾಗಿದೆ. 

೩, ತಾರ್ತಿಕ ಸರಕಾರಕ್ಕೆ ಸ್ವಲ್ಪ ವೂ ಬೆಂಬಲಕೊಡಕೂಡದು . ಅದರ 
ವಾಗ್ದಾನಗಳೆಲ್ಲದರ, ಮುಖ್ಯವಾಗಿ ರಾಜ್ಯ ವಿಸ್ತರಣವನ್ನು ತ್ಯಾಗ ಮಾಡುವ ಮಾತುಗಳ 
ಟೊಳ್ಳು ತನವನ್ನು ಅಖಂಡವಾಗಿ ಬಯಲಿಗೆಳೆಯಬೇಕು. ಅದನ್ನು ಬಿಟ್ಟು ಈ ಬ೦ಡ 
ವಲಗಾರರ ಸರಕಾರಕ್ಕೆ ಸಾಮಾಜ್ಯವಾದವನ್ನು ತ್ಯಜಿಸಬೇಕು ಎಂಬ ಬೇಡಿಕೆ ' ಗಳನ್ನು 
ಮುಂದೊಡ್ಡಿ ದರೆ ಜನರಲ್ಲಿ ಭ್ರಾಂತಿಯಷ್ಟೇ ಹಬ್ಬು ವುದು. 

೪. ಎಲ್ಲ ಸೋವಿಯೆಟ್ ಗಳಲ್ಲಿಯೂ ನಮ್ಮ ಪಕ್ಷ ಕೇವಲ ಅಲ್ಪ ಸಂಖ್ಯಾತವಾಗಿದೆ ; 
ಧನಿಕವರ್ಗದ ಪ್ರಭಾವಕ್ಕೆ ತಾವು ಮಾತ್ರ ಒಳಗಾದದ್ದಲ್ಲದೆ ಕಲಿಗಾರರನ್ನೂ ಒಳಗು 
ಮಾಡುತ್ತಿರುವ, ಸಾಮ ಕ್ರಾಂತಿವಾದಿಗಳಿಂದ ಹಿಡಿದು ಕಾರಕಾರಿ ಸಮಿತಿಯ ವರೆಗಿನ 
ಎಲ್ಲ ಚಿಲ್ಲರೆ ಮಧ್ಯಮವರ್ಗದ ಪಕ್ಷಪಾತಿಗಳು ನಮ್ಮ ವಿರುದ್ಧವಾಗಿವೆಯೆಂಬುದನ್ನು ಸ್ಪಷ್ಟ 
ವಾಗಿ ಮನಗಾಣಬೇಕು . 
- ಕೂಲಿಗಾರರ ಸೋವಿಯೆಟ್ಟು ಮಾತ್ರ ನಿಜವಾದ ಕ್ರಾಂತಿಕಾರಿ ಸರಕಾರವಾಗ 
ಬಲ್ಲುದು. ಎಷ್ಟ ರವರೆಗೆ ಸೋವಿಯೆಟ್ಟು ಧನಿಕರ ಪ್ರಭಾವಕ್ಕೊಳಗಾಗಿರುವುದೋ ಆ 
ವರೆಗೆ ಸಹನೆಯಿಂದ, ಕ್ರಮವಾಗಿ , ಹಠ ಹಿಡಿದು ಅದರ ತಪ್ಪು ತಿಳಿವಳಿಕೆಯನ್ನು ತಿಳಿ 
ಹೇಳುವುದು ನಮ್ಮ ಮೊದಲ ಕರ್ತವ್ಯವೆಂದು ಜನತೆಗೆ ಒತ್ತಿ ಹೇಳಬೇಕು. 
* ' ತಪ್ಪುಗಳನ್ನು ವಿಮರ್ಶಿಸುತ್ತ , ಬಯಲಿಗೆಳೆಯುತ್ತ ಇರುವಾಗಲೇ , ನಾವುಸೋನಿ 
ಮೆಟ್ಟಿ ನಲ್ಲಿ ಅಲ್ಪ ಸಂಖ್ಯಾಕರಿದ್ದರೂ ಎಲ್ಲ ಅಧಿಕಾರ ಸೋವಿಯೆಟ್ಟಿ ಗೆ ಸೇರಬೇಕೆಂದು 
ಪ್ರಚಾರಮಾಡಬೇಕು. ಇದರಿಂದ ಜನತೆಗೆ ಅನುಭವ ಬಂದು ತಪ್ಪುಗಳನ್ನು ತಿದ್ದಿ ಕೊಳ್ಳ 
ಲಾಗುವುದು . 
- ೫, ಪಾರ್ಲಿಮೆಂಟ್ ಪದ್ಧತಿಯ ಪ್ರಜಾಸ್ವಾಮ್ಯ ಬೇಡ ಸೋವಿಯೆಟ್ಟ ನಿಂದ 
ಅದಕ್ಕಿಳಿಯುವುದೆಂದರೆ ಹಿನ್ನಡೆಯಾಗುವುದು ಹೊರತು ಮುನ್ನಡೆಯಲ್ಲ. - ಬುಡದಿಂದ 
ತುದಿಯ ವರೆಗೆ ಕೂಲಿಗಾರರ, ಕೃಷಿ ಕೂಲಿಗಾರರ , ಮತ್ತು ಒಕ್ಕಲಿಗರ ಪ್ರತಿನಿಧಿಗಳಿ೦ 
ದೊಡಗೂಡಿದಸೋವಿಯೆಟ್ಟು ಗಳ ಪ್ರಜಾಸ್ವಾಮ್ಯ ನಮಗೆ ಬೇಕು. 

ಪೋಲೀಸ್ , ಸೈನ್ಯ ಮತ್ತು ಅಧಿಕಾರಿ ವರ್ಗವನ್ನು ಕಿತ್ತು ಹಾಕಬೇಕು. ( ಶಾಶ್ವತ 
ಸೈನ್ಯದ ಬದಲು ಸಾರ್ವತ್ರಿಕ ಶಸ್ತ್ರಧಾರಿಗಳಾದ ಪ್ರಜೆಗಳೇ ಇರುವರು.) 

ಎಲ್ಲ ಅಧಿಕಾರಿಗಳೂ ಆರಿಸಿ ಬಂದವರಾಗಿರಬೇಕಲ್ಲದೆ ಅವರ ಸಂಬಳ ಸಾಮಾನ್ಯ 
ಕುಶಲ ಕೆಲಸಗಾರನದಕ್ಕೆ ಮಿಕ್ಕಿರಬಾರದು. 


ಮಿಂಚಿನ ಬಳ್ಳಿ 


೬ . ಗ್ರಾಮ ಕಾರಕ್ರಮವನ್ನು ಕೃಷಿಕೂಲಿಗಾರರ ಸೋವಿಯೆಟ್ಟಗೆ ಒಪ್ಪಿಸಬೇಕು. 
ಎಲ್ಲ ಭೂಮಿ ಆಸ್ತಿಗಳನ್ನು ಮುಟ್ಟು ಗೋಲು ಹಾಕ ಬೇಕು. 

ದೇಶದ ಎಲ್ಲ ಭೂಮಿ ರಾಷ್ಟ್ರ ದ ಸೊತ್ತಾಗಬೇಕು. ಗ್ರಾಮ ಸೋವಿಯೆಟ್ಟಗಳ ಅಭಿ 
ಪ್ರಾಯದಂತೆ ಅದನ್ನು ಹಂಚಬೇಕು. ಬಡರೈತರ ಬೇರೆಯೇ ಸೋವಿಯೆಟ್ ಹುಟ್ಟಬೇಕು. 
- ೭ . ದೇಶದ ಎಲ್ಲ ಬ್ಯಾಂಕುಗಳನ್ನು ಏಕೀಕರಿಸಿ ಒಂದೇ ರಾಷ್ಟ್ರೀಯ ಬ್ಯಾಂಕಾಗಿ 
ಮಾರ್ಪಡಿಸಬೇಕು. ಅದು ಕೂಲಿಕಾರ ಸೋವಿಯೆಟ್ಟು ಗಳ ಅಂಕೆಯಲ್ಲಿರಬೇಕು. 

೮. ನಮ್ಮ ಅವಸರದ ಕರ್ತವ್ಯ ( ಸಾಮ್ಯವಾದವನ್ನು ಕಾಗ್ಯಕ್ಕೆ ತರುವುದು ' ಅಲ್ಲ. 
ಎಲ್ಲ ಉತ್ಪಾದನೆ ವಿತರಣೆಗಳನ್ನು ಸೋವಿಯಟ್ಟನ ಅಂಕೆಯೊಳಗೆ ತರುವುದು. 
- ೯ , ಪಕ್ಷದ ಕರ್ತವ್ಯಗಳು: 

( ಅ ) ಕೂಡಲೆ ಪಕ್ಷ ಸಮ್ಮಿಲನ ಕರೆಯುವುದು . 
( ಆ) ಪಕ್ಷ ಕಾಠ್ಯಕ್ರಮವನ್ನು , ಮುಖ್ಯವಾಗಿ ಕೆಳಗೆ ಕಾಣಿಸಿದ ವಿಷಯ 

ಗಳನ್ನು ಕುರಿತು , ಬದಲಿಸುವುದು . 
೧ . ಸಾಮ್ರಾಜ್ಯವಾದ ಮತ್ತು ಸಾಮ್ರಾಜ್ಯವಾದಿ ಯುದ್ಧ. 
೨, ಸರಕಾರ ಮತ್ತು ಕಮ್ಯೂನ್ ಸರಕಾರದ ವಿಷಯ ನಮ್ಮ ಆಭಿಮತ. 
೩• ಪುರಾತನವಾಗಿರುವ ನಮ್ಮ ಕನಿಷ್ಠ ಕಾಠ್ಯಕ್ರಮವನ್ನು ತಿದ್ದುವುದು . 

( ಇ) ಪಕ್ಷಕ್ಕೆ ಹೊಸ ಹೆಸರು ಕೊಡುವುದು. (ದ್ವಿತೀಯ ಅಂತರ್ ರಾಷ್ಟ್ರೀ 
ಯದ ಸದಸ್ಯರಾದ ಎಲ್ಲ ದೇಶದ ಸಾನ್ನ -ಪ್ರಜಾತಂತ್ರ ಪಕ್ಷ ಗಳು ದ್ರೋಹಮಾಡಿರುವು 
ದರಿಂದ ನಮ್ಮ ಪಕ್ಷವನ್ನು ಕಮ್ಯುನಿಸ್ಟ್ ' (ಸಂಘಸ್ವಾ ಮ್ಯ ) ಪಕ್ಷ ಎಂದು ಕರೆಯಬೇಕು.) 

೧೦ . ಒಂದು ಹೊಸ ಅಂತರ್ ರಾಷ್ಟ್ರೀಯ ಸಂಸ್ಥೆ , 

ದ್ವಿತೀಯ ಅಂತರಾಷ್ಟ್ರೀಯದ ಅನುಕೂಲವಾದಿಗಳ ವಿರುದ್ದ ಬೇರೊಂದು ನಿಜ 
ವಾದ ಕ್ರಾಂತಿಕಾರಿ ಅಂತರ್ ರಾಷ್ಟ್ರೀಯವನ್ನು ಸ್ಥಾಪಿಸಬೇಕು. 


೧೯೧೭ ರ ಕ್ರಾಂತಿಯಲ್ಲಿ ಮೇಲಿಂದ ಮುಂದಾಳನ ಬಂದುದು ಅದೇ 
ಮೊದಲು . ಆ ವರೆಗೆ ಜನತೆಯಗಲಿ, ಅದಕ್ಕೆ ಸಮೀಪದಲ್ಲಿದ್ದ ಮುಂದಾ 
ಳುಗಳಾಗಲಿ ಕ್ರಾಂತಿಯ ಶಕ್ತಿ ಪ್ರತಿಶಕ್ತಿಗಳ ಆಳ ಅಂತರಂಗಗಳನ್ನು ಸೃಥ 
ಕ್ಕರಿಸುವುದರಲ್ಲಿ ಸಾರ್ಥಕ್ಯ ಪಡೆದಿದ್ದಿಲ್ಲ. ಎಪ್ರಿಲ್ ವಿಮಾಂಸೆಗಳು ? 
ಕ್ರಾಂತಿಯ ಇತಿಹಾಸದಲ್ಲಿ ಕವಲುದಾರಿಯ ಕೈಕಂಬ . ಆ ವರೆಗೆ ಘಟನೆ 
ಗಳ ದುರ್ವಾರ ವೇಗಕ್ಕೆ ಸಿಲುಕಿ ಗೊಂದಲದ ಸಂದಣಿಯಲ್ಲಿ ದಿಕ್ಕರಿಯದೆ 
ಸಾಗಿದ್ದ ಪಕ್ಷ ಪ್ರತಿಪಕ್ಷಗಳಿಗೆ ಅಲ್ಲಿ ತಮ್ಮ ತಮ್ಮ ದಾರಿಗಳು ತೋರಿದವು. 


ರಶಿಯಾದ ರಾಜ್ಯ ಕ್ರಾಂತಿ 

១១១ 
ಅಲ್ಲಿ ಅವು ಮುಖ್ಯ ಮರು ಗುಂಪುಗಳಾಗಿ ಅಗಲಿದವ: ಬಂಡವಲಗಾರರ 
ಕ್ಯಾಡೆಟ್ ಮತ್ತು ಅವರಿಗಿಂತ ಪ್ರತಿಗಾಮಿಗಳಾದ ಜಮೀನ್ದಾರರ 
ಕ್ಯಾಡೆಟ್ ಪಕ್ಷಗಳು ಒಂದು ಪಂಗಡವಾಗಿ ಪಾರ್ಲಿಮೆಂಟ ಮಾದರಿಯ 
ಪ್ರಜಾತಂತ್ರ ಅಥವಾ ಘಟನಾತ್ಮಕ ರಾಜಸತ್ತೆಯ ದಾರಿ ಹಿಡಿದವು; ಕೂಲಿ 
ಗಾರ ಮತ್ತು ಅತಿ ಬಡವ ರೈತರ ಸೋವಿಯೆಟ್ ಮಾದರಿಯ ಪ್ರಜಾ 
ಸ್ವಾಮ್ಯದ ದಾರಿಯಲ್ಲಿಬಾವಿಕರು ಎಪ್ರಿಲ್ ಮೀಮಾಂಸೆ ' ಯ ಬೆಳಕು 
ಹಿಡಿದು ನಡೆದರು; ಮತ್ತು ಮೆನೈ ಎಕರೂ ಸಾವಕ್ರಾಂತಿಕಾರ ಪಕ್ಷದ 
ವರೂ ' ನಿಂತು ನೋಡುವ ' ಯಾವ ಊರಿಗೂ ಹೋಗದ ಮಾರ್ಗದಲ್ಲಿ 
ಹೊರಟರು . 


ಮೊದಲ ಲತ್ತೆ 

ಬಾವಿಕರು ಕೈಕೊಂಡ ಕೆಲಸ ಅಷ್ಟೇನು ಸುಗಮವಾಗಿದ್ದಿಲ್ಲ . 
ಪಕ್ಷದ ಮುಂದಾಳುಗಳಿಗೇ ಅದನ್ನು ಜೀರ್ಣಿಸಿಕೊಳ್ಳಲು ಒಂದೆರಡು ವಾರ 
ಹಿಡಿಯಿತು. ಆಮೇಲೆ ಪ್ರಾರಂಭವಾಯಿತು ಅವರ ಶಾಂತ, ಸಹನಾಯುಕ್ತ 
ಪ್ರಚಾರ, ತಾತೂರ್ತಿಕ ಸರಕಾರವನ್ನು ಜನತೆ ಅಸಂತೋಷದಿಂದಲೇ 
ನೋಡುತ್ತಿತ್ತು . ಆದರೆ ಬಾಲ್ಯ ವಿಕರ ಕಡೆಗಾದರೂ ಅದು ಅಷ್ಟು ಸ್ನೇಹ • 
ಪರವಾಗಿದ್ದಿಲ್ಲ. ಮೊದಮೊದಲು ಅವರ ಮಾತುಗಳೂ ಅದಕ್ಕೆ ರುಚಿಸಿದ್ದಿಲ್ಲ. 
ಸೋವಿಯೆಟ್ ಮುಂದಾಳುಗಳು ಹತ್ತಾರು ವರ್ಷದ ಸಶ್ರಮ ಶಿಕ್ಷೆಗೊಳ 
ಗಾದ ತ್ಯಾಗಿಗಳು , ಈ ಲೆನಿನ್ ಮನುಷ್ಯ ಸಂಕಟದಿಂದ ತಲೆ ತಪ್ಪಿಸಿಕೊಂಡು 
ವಿದೇಶಗಳಲ್ಲಿ ಸುಖ ಕಾಲಕ್ಷೇಪ ಮಾಡಿದವ; ಬಹಳ ಮಾಡಿ ಜರ್ಮನರಿ 
ಗಾಗಿ ಕೆಲಸ ಮಾಡಬಂದವನೂ ಇರಬಹುದು ....ಆದರೆ ಲೆನಿನ್ ಇತಿಹಾಸದ 
ಪಕ್ಷದಲ್ಲಿ ನಿಂತಿದ್ದ ; ಅದು ಅವನ ಸಹಾಯಕ್ಕೆ ಬಂತು . 

ಮಾರ್ಚ ೨೩ಕ್ಕೆ ಅಮೆರಿಕೆ ಮಿತ್ರಪಕ್ಷದಲ್ಲಿ ಯುದ್ಧಕ್ಕೆ ಸೇರಿತು . 
ರಶಿಯನ್ ಬಂಡವಲಗಾರರಿಗೆ ಇದು ಹರ್ಷ ವಾರ್ತೆ, ಯುದ್ಧ ಗೆದೆಯುವ 
ಸಂಭವವನ್ನು ಸಾವಿರಪಾಲಿಗೆ ಹೆಚ್ಚಿಸಿತ್ತು. ಈ ಘಟನೆ, ರಶಿಯನ್ ಬಂಡ 
ನೆಲಗಾರರ ಮುಂದಾಳು, ತಾತೂರ್ತಿಕ ಸರಕಾರದ ವಿದೇಶಮಂತ್ರಿ ಮತ್ತು 
ನಿಜವಾದ ಬೆನ್ನೆಲುಬಾಗಿದ್ದ ಪಾವ್ರಲ್ ವಿಲಿಯಕಾಫ್ ಆ ಹರ್ಷನಿಮಿಷ 


ಮಿಂಚಿನ ಬಳ್ಳಿ 
ದಲ್ಲಿ ಪತ್ರಿಕಾಪ್ರತಿನಿಧಿಗಳಿಗೆ ಒಂದು ಹೇಳಿಕೆಕೊಟ್ಟು ಯದಾಂತ್ಯದಲ್ಲಿ 
ರಶಿಯಾ ಕಾನ್ ಸ್ಟಾಂಟಿನೋಪಲ್ , ಆರ್ಮೇನಿಯಾ, ಉತ್ತರ ಪರ್ಶಿಯಾ 
ಗಳನ್ನು ಆಕ್ರಮಿಸಿಕೊಳ್ಳುವುದೆಂದೂ ಆ ಯಾ ತುರ್ಕಿಗಳನ್ನು ವಿಭಜಿಸಿ 
ಕೊಳ್ಳುವುದೆಂದೂ ವಿಶದೀಕರಿಸಿದನು .. . . . ರಶಿಯಾದ ಕ್ರಾಂತಿಕಾರಿ ಜನತೆ 
ಯಲ್ಲಿದು ಅದ್ಭುತ ತುಮುಲವೆಬ್ಬಿಸಿತು . . . . ಹಾಗಾದರೆ ನಾವು ಹೋರಾ 
ಡುತ್ತಿರುವುದು ಇದಕ್ಕಾಗಿ ! ಹೆರರ ಸೊತ್ತನ್ನು ಅಪಹರಿಸಲೆಂದು . ಆಕ್ರ 
ಮಣವಿಲ್ಲದೆ ದಂಡುಗಳಿಲ್ಲದೆ ಶಾಂತಿಯಾಗಬೇಕೆಂದು ಸೋವಿಯೆಟ್ ಮನವಿ 
ಹೊಗಡಿಸಿ ಕೆಲವೇ ದಿನಗಳಲ್ಲಿ ತಾತೂರ್ತಿಕ ಸರಕಾರದಿಂದ ಈ ಮಾತು ! 
ಗೊಂದಲ ಹೆಚ್ಚಿದ್ದರಿಂದ ಸೋವಿಯಟ್ ಕಾರಕಾರಿ ಸಮಿತಿಯ ಒತ್ತಾ 
ಯಕ್ಕೆ ಬಾಗಿ ಸರಕಾರವೊಂದು ಹೇಳಿಕೆ ಹೊರಡಿಸಿತು: ಅನ್ಯ ಜನಾಂಗ 
ಗಳ ಸೊತ್ತನ್ನ ಪಹರಿಸುವುದು ಸ್ವತಂತ್ರ ರಶಿಯಾದ ಉದ್ದೇಶವಲ್ಲ, ಎಂದು 
( ಮಾರ್ಚ ೨೭). ಇದು ಪ್ರಜೆಗಳನ್ನು ಸಮಾಧಾನಗೊಳಿಸಿದ್ದರೂ ಮಿತ್ರ 
ರಾಷ್ಟ್ರಗಳಿಗೆ ಭೀತಿಯುಂಟುಮಾಡಿ ಅವರು ರಶಿಯನ್ ಸರಕಾರಕ್ಕೆ ಬೆದರಿಕೆ 
ಹಾಕಿದ್ದರಿಂದ ಸೋವಿಯೆಟ್ಟಿನ ಬೆನ್ನ ಹಿಂದೆ, ಮಿತ್ರರನ್ನು ಸಂತುಷ್ಟಿಗೊಳಿ 
ಸುವುದಕ್ಕಾಗಿ, ಮಾರ್ಚ ೨೭ ರಘೋಷಣೆಯ ಅರ್ಥವನ್ನು ಉಪಸಂಹರಿ 
ಸುವ ಅರ್ಥವುಳ್ಳ ಇನ್ನೊಂದು ಹೇಳಿಕೆ ಹೊರಡಿಸಲಾಯಿತು. ಇದಕ್ಕೆ ವಿರು 
ದವಾಗಿ ಸೆಟೋಗ್ರಾಂಡಿನ ಬೀದಿಗಳಲ್ಲಿ ಉದ್ರೇಕಪೂರ್ಣ ಸಶಸ್ತ್ರ ಸೈನಿಕರ 
ಮತ್ತು ಕೂಲಿಗಾರರ ಪ್ರದರ್ಶನಗಳು ನಡೆದುವು. ಇವು ಮುಖ್ಯವಾಗಿ 
ಮಿಲಿಯಕಾಫ್ನ ವಿರುದ್ದವಿದ್ದವು ( ಎಪ್ರಿಲ್ ೧೯ - ೨೦ ) . ಮರುದಿನ 
ಜನತೆಯ ಪಕ್ಷದ ವಿರುದ್ದ ಬಂಡವಲಗಾರರ ಪಕ್ಷದವರೂ ಬಂದು ಸೇರಿ, 
ಬಡಿದಾಟಗಳು ಕೂಡ ಆದವು. ಮುಂದೆ ಜುಲಾಯಿಯಲ್ಲಿ ಇನ್ನೂ ಹೆಚ್ಚು 
ಬೆಳಕಿಗೆ ಬಂದ ಜನರಲ್ ಕಾರ್ನಿಲಾಫ್ ಎಂಬ ಝಾರವಾದಿ ಸೇನಾಪತಿ 
ಕೂಲಿಗಾರರ ಪ್ರದರ್ಶನಗಳನ್ನು ಅಡಗಿಸಲು ಶಸ್ತ್ರಬಲವನ್ನು ಉಪಯೋಗಿ 
ಸಲು ಪ್ರಯತ್ನಿ ಸಿದ. ಆದರೆ ಸೈನಿಕರು ಅವನ ಆಜ್ಞೆಯನ್ನು ಪಾಲಿಸಲೆಪ್ಪ 
ಲಿಲ್ಲವಾಗಿ ಅದು ಸಾಧ್ಯವಾಗಲಿಲ್ಲ . ಪ್ರದರ್ಶನಕಾರರು ಎರಡೂ ದಿನಗಳಲ್ಲಿ 
ಮಂತ್ರಿಗಳ ಸಭಾಭವನವನ್ನು ಮತ್ತೆ ಅವರಿಗೆ ಬಿಗಿದ ಮಟ್ಟಿಗಳನ್ನು 
ತೋರಿಸಿದ್ದರು. ಸರಕಾರವನ್ನು ಕೆಡಹುವುದು ಹೊರತು ಮತ್ತೆಲ್ಲ ಆಗಿತ್ತು . 


ರಶಿಯಾದ ರಾಜ್ಯ ಕ್ರಾಂತಿ 
ಈ ಘಟನೆಗಳು ಬಾವಿಕರ ಪ್ರಚಾರಕ್ಕೆ ಅಯಾಚಿತ ಅನುಕೂಲ ಮಾಡಿ 
ಕೊಟ್ಟವು. 

ಇದಾದ ಹನ್ನೆರಡು ದಿನಗಳಲ್ಲಿ ಉಪಾಯಗಾಣದೆ ಮಿಲಿಯಕಾಫ್ 
ಮತ್ತು ಯುದ್ಧಮಂತ್ರಿ) ( ಈತದೊಡ್ಡ ಕಾರಖಾನೆಯೊಡೆಯ ) ಗಚ್ ಕಾಫಂ 
ರಾಜೀನಾಮೆ ಕೊಡಲೇಬೇಕಾಯಿತು. ಉಳಿದ ಹತ್ತು ಮಂದಿ ಬಂಡವಲ 
ಗಾರ ಮಂತ್ರಿಗಳ ಜತೆ ಸೋವಿಯೆಟ್ಟಿನ ಬಹುಸಂಖ್ಯಾಕ ಪಕ್ಷಗಳಾದ 
ಮೆನಿಕ್ ಮತ್ತು ಸಾವಕ್ರಾಂತಿಕಾರ ಪಕ್ಷಗಳಿಂದ ಆರು ಮಂದಿ 
ಮಂತ್ರಿಗಳನ್ನು ಸೇರಿಸಿ ಪ್ರಥಮ ಸಮ್ಮಿಶ್ರ ಮಂತ್ರಿಮಂಡಲವೊಂದು ಹುಟ್ಟಿ 
ಕೊಂಡಿತು. 


ಸಮಿಶ್ರ ಮಂತ್ರಿ ಗಳ ಸಾಹಸಗಳು 

- ಮಂತ್ರಿಮಂಡಲದಲ್ಲಿ ಸಾಮ್ಯವಾದಿಗಳಾರು ಮಂದಿ ಸೇರಿದ್ದರಿಂದ 
ಹೆಸರಿನ ಹೊರತು ಮತ್ತೇನೂ ಬದಲಾಗಲಿಲ್ಲ . ಅದೇ ಹಳೆಯ ವಿದೇಶನೀತಿ 
ಅರ್ಥಾತ್ ಯುದ್ಧನೀತಿ, ಶಾಂತಿಗಾಗಿ ಪ್ರಯತ್ನ ಮಾಡುವ ಬದಲು 
ಇನ್ನೊಂದು ದಾಳಿಯ ಸಿದ್ಧತೆ, ಹಿಂದಿನ ನ್ಯಾಯ ಮಂತ್ರಿ ಕೆರೆ ತನ್ನ 
ವಾಚಾಲತನದ ಬಲದಿಂದ ಈಗ ಯುದ್ದವಂತಿ ಪದಕ್ಕೇರಿದ್ದವನು ರಂಗ 
ದಿಲ್ಲ ಸಂಚರಿಸಿ ವಾಗ್ವಾಲವನ್ನು ಹರಹಿ ಸೈನಿಕರನ್ನು ದಾಳಿಗೆ ಸಿದ್ದವಾ 
ಗಲು ಮನವೊಲಿಸಿದನು . ಈ ನೂತನ ಪ್ರಯತ್ನದ ಹಿಂದೆ ಅಪ್ರಿಯ ಸತ್ಯ 
ಗಳಿಲ್ಲದಿದ್ದಿಲ್ಲ. ಮಿತ್ರರು ಒತ್ತಾಯಪಡಿಸುತ್ತಿದ್ದರು, ಬೆದರಿಕೆ ಕೂಡ 
ಹಾಕುತ್ತಿದ್ದರು. ಬಹಳ ದಿನದ ನಿಷ್ಕ್ರಿಯತೆಯಿಂದ ಸೈನ್ಯದಲ್ಲಿ ಯುದ್ದ 
ವಿರೋಧ ಚಳವಳಿ ಭಯಂಕರ ಸ್ವರೂಪ ಧರಿಸುವಂತೆ ಕಾಣುತ್ತಿತ್ತು . 
ಸೋವಿಯೆಟ್ಟಿಗೆಕೂಡ ಸ್ವಲ್ಪ ಹೆದರಿಕೆ ಹುಟ್ಟಿತ್ತು . ಅದರಿಂದ ಜೂನ್ 
ತಿಂಗಳಲ್ಲಿ ನೆರೆದ ಸೋವಿಯಟ್ ಸಮ್ಮಿಲನ ( ಅಖಿ - ರಶಿಯನ್ ) ದಲ್ಲಿ 
ಸೋವಿಯಟ್ ಕಾರಕಾರಿಗಳು ಸ್ವಲ್ಪ ಕಷ್ಟದಿಂದಲೇ ಆದರೂ ಮುಂಬರುವ 
ದಾಳಿಗೆ ಒಪ್ಪಿಗೆ ಪಡೆದರು. 

ರಂಗದಲ್ಲಿ ಸರ್ವತ್ರ ಒಮ್ಮೆಲೇ ಪ್ರಾರಂಭವಾಗಬೇಕಾಗಿದ್ದ ದಾಳಿ 
ಸೈನಿಕರ ಪ್ರತಿಕೂಲದಿಂದ ತಡವಾಗಿ ಮತ್ತು ಒಂದೊಂದು ಕಡೆ ಒಂದೊಂದು 


೧೨೪ 


ಮಿಂಚಿನ ಬಳ್ಳಿ 


ದಿವಸ ಪ್ರಾರಂಭವಾಯಿತು. ಉಳಿದೆಲ್ಲ ರಂಗಗಳಲ್ಲಿ ಈ ದಾಳಿ ಅಯಶಸ್ವಿ 
ಯಾದರೂ ನೈಋತ್ಯದಲ್ಲಿ ಜನರಲ್ ಬ್ರುಸಿಲ್ ಫ್ ನಡೆಸಿದ ದಾಳಿಗೆ ಒಳ್ಳೆ 
ಯಶಸ್ಸು ಸಿಕ್ಕಿತು. ಸಹಸ್ತಾಂತರ ಆಸ್ತಿ ಯನ್ ಸೈನಿಕರು ಸೆರೆಸಿಕ್ಕರು. 
ಗೆಲೀಶಿಯಾದಲ್ಲಿ ರಶಿಯನರು ಬಹು ದೂರ ಮುನ್ನುಗ್ಗಿದ್ದರು. ಈ ಸಾಹಸ 
ಮಿತ್ರರಾಷ್ಟ್ರಗಳಿಗೆ ತಕ್ಕಷ್ಟು ಸಮಾಧಾನಕರವೇ ಆಗಿದ್ದರೂ ಎಲ್ಲವನ್ನೂ 
ಶಾಂತಿಯ ದೃಷ್ಟಿಯಿಂದ ಅಳೆಯುತ್ತಿದ್ದ ಜನತೆಯಲ್ಲಿ ತದ್ವಿರುದ್ದ ಪರಿಣಾಮ 
ಮಾಡಿತು . ಈ ಶಾಂತಿ ಎಂದಿಗಿಂತಲೂ ದೂರವಾಗಿ ಕಂಡಿತು ಅದಕ್ಕೆ . 


ಸಂಮಿಶ್ರ ಮಂತ್ರಿಮಂಡಲಕ್ಕೆ , ಮತ್ತು ಅದರ ವರ್ಚಸ್ಸಿಗೊಳಗಾ 
ಗಿದ್ದ ಸೋವಿಯೆಟ್ ಬಹು ಸಂಖ್ಯಾ ಪಕ್ಷದ ಮುಂದಾಳುಗಳಿಗೆ ಬಾಲ್ಯ ವಿಕ 
ರೊಡನೆ ಹೋರಾಡಲೇಬೇಕಾದ ಪ್ರಸಂಗ ಗಂಟುಬಿತ್ತು . ಸರಕಾರದ 
ಸಾಹಸವನ್ನು , ಅಂದರೆ ಗೆಲೇಶಿಯಾ ದಾಳಿಯನ್ನು , ಬಾಲ್ಯ ವಿಕರು ತಮ್ಮ 
ಪ್ರಸಿದ್ದ ಕಾರಕ್ರಮಕ್ಕನುಗುಣವಾಗಿ ವಿರೋಧಿಸಿಯೇ ತೀರಿದರು. ಕೂಲಿ 
ಗಾರನ ಕಿವಿ ನಿಮಿರಿತು . ಈ ವರೆಗೆ ಕೇಡಿಗನಾಗಿ ಕಾಣುತ್ತಿದ್ದ ಬಾಲ್ಯ ವಿಕ್ 
ಮಾತುಗಾರನ ಕಡೆ ಏನೋ ಒಂದು ಬಾಂಧವ್ಯದ ಭಾವನೆ ಮೂಡಹತ್ತಿತು 
ಅವನಿಗೆ . . . . ಏಕೆ ? ಬಾಲ್ಯ ವಿಕನ ವಿಚಾರಸರಣಿ ತತ್ಕಾಲದಲ್ಲಿ ಕೂಲಿಗಾ 
ರನ ಮನೋಧರ್ಮಕ್ಕೆ ಅನುಗುಣವಾಗಿತ್ತು . ಅವನಿಗೆ ಯುದ್ಧವೇ ಬೇಡಾ 
ಗಿದ್ದಾಗ ಈ ದಾಳಿ ಪಥ್ಯವಾದೀತೇ ? ಪ್ರವಾಹ ಬಾವಿಕರ ಬದಿಗೆ ಹರಿ 
ಯುವ ಲಕ್ಷಣ ಕಾಣಿಸಿಕೊಂಡಿತು. ಸೋವಿಯೆಟ್ ನಾಯಕರಿಗೆ ಗಾಬರಿ 
ವಿಷಯ , ಕ್ರಾಂತಿಯನ್ನು ರಕ್ಷಿಸಬೇಕಾಗಿದೆ. ತಾವು ಸ್ವಯಂ ಏಕಾಕಿ 
ಗಳಾಗಿ ಈ ಕಾರಕ್ಕೆ ಸಮರ್ಥರೆಂದೆನಿಸಲಿಲ್ಲವಾಗಿ ಅವರು ಬಂಡವಲಗಾರರ 
ಕಡೆಕೂಟಕ್ಕೆ ಉದ್ಯುಕ್ತರಾದರು. 

ಪ್ರತಿಗಾಮಿಗಳ ಗೃಧ್ರದೃಷ್ಟಿಗೆ ಇಲ್ಲಿ ದೈವದತ್ತ ಸಂದರ್ಭ ಕಾಣಿಸಿತು. 
ಅದನ್ನು ತಮ್ಮಂತೆ ಉಪಯೋಗಿಸಲು ಅವರು ವಿಲಂಬಮಾಡಲಿಲ್ಲ . ಇದೀಗ 
ಈ ಕಂಟಕ ಸ್ವರೂಪಸೋವಿಯಟ್ಟನ ಬಹು ಸಂಖ್ಯಾಕರು ಅಲ್ಪ ಸಂಖ್ಯಾ 
ಕರ, ಅರ್ಥಾತ್ ಜನ ಸಮುದಾಯದ, ಭಯದಿಂದ ಅವರ ತೋಳುಗಳ ಮರೆ 
ಹೊಕ್ಕಿದ್ದಾರೆ. ಇವರಲ್ಲಿ ಯಾರು ಬೇಕು, ಯಾರು ಬೇಡ? ಒಂದು ಪಕ್ಕದ 


೧೨೫ 


ರಶಿಯಾದ ರಾಜ್ಯ ಕ್ರಾಂತಿ 
ಮುಳ್ಳು , ಇನ್ನೊಂದು ದೆವ್ವ ಕೂಸು: ಎರಡನ್ನೂ ನಿರ್ನಾಮ ಮಾಡಿದರೆ 
ಮಾತ್ರ ಕ್ಷೇಮ. 
- ದಾಳಿಯ ಪ್ರಾರಂಭದೊಡನೆಯೇ ಕೂಲಿಗಾರರಲ್ಲಿ ಅಶಾಂತಿ ಪ್ರಾರಂ 
ಭವಾಗಿತ್ತು . ಆ ಹತ್ತು ಮಂದಿ ಬಂಡವಲಗಾರ ಮಂತ್ರಿಗಳು ಹೋಗಲಿ! 
ಆಹಾರ ! ಶಾಂತಿ ! ಸ್ವಾತಂತ್ರ ! ' ಕೂಲಿಗಾರರು ಒದರಾಡುತ್ತಿದ್ದರು . 
ಅವರನ್ನು ಸಮಾಧಾನಕ್ಕೆ ತರಲು ಸೋವಿಯಟ್ ಗಳು ಶಕ್ತಿಮೀರಿ ಪ್ರಯ 
ತ್ನಿ ಸುತ್ತಿದ್ದವು. ಅವುಗಳಿಗೆ ನಿಜವಾಗಿ ನಡುಕ ಹುಟ್ಟಿತ್ತು . ಈ ಇಕ್ಕಟ್ಟಿ 
ನಲ್ಲಿ ಹತ್ತು ಮಂದಿ ಬಂಡವಲಗಾರ ಮಂತ್ರಿಗಳು ರಾಜೀನಾಮೆ ಕೊಟ್ಟರು. 
ಸಾಮ್ಯವಾದಿಗಳು ಹೇಗೆ ಮಾಡುತ್ತಾರೆ ನೋಡೋಣ! ಕೇಂದ್ರ ಕಾವ್ಯ 
ಕಾರಿಗಳು ರಾಜಿನಾಮೆಯಿತ್ತವರೊಡನೆ ಒಡಂಬಡಿಕೆಗಾಗಿ ಅಂಗಲಾಚುತ್ತಿ 
ದ್ದಾಗಲೇ ಇತ್ಯ ಬೀದಿಗಳಲ್ಲಿ ಅಸಾಧ್ಯ ಸಶಸ್ತ್ರ ಪ್ರದರ್ಶನಗಳಾದುವು. 
( ಇನ್ನು ಸಾಕು ! ಎಲ್ಲ ಅಧಿಕಾರಸೋವಿಯಟ್ಟಿಗೆ ಬರಲಿ ! ” ಎಂಬ ಕೂಗು 
ಎಲ್ಲೆಡೆ ರಣರಣಿಸಿತು. ಆದರೆ ಸೋವಿಯೆಟ್ ಕಾರಕಾರಿಗಳು ತಮ್ಮ ಶಕ್ತಿಗೆ 
ತಾವೇ ಅಂಜುತ್ತಿದ್ದವರು. ಕ್ಯಾಡೆಟರ ಸಹಕಾರವಿಲ್ಲದೆ ಅವರ ಕೈಯಿಂದ 
ಸಾಗುವಂತಿದ್ದಿಲ್ಲ. ಝಾರವಾದಿ ಅಧಿಕಾರಿಗಳನ್ನು ಕರೆಸಿಕೊಂಡು ಅವರ 
ಸಹಾಯದಿಂದ ಪ್ರದರ್ಶನಕಾರರನ್ನು ನಿರ್ದಯವಾಗಿ ಹೊಡೆದು ಹಾಕಲಾ 
ಯಿತು. ಯಾರು ಈ ಮುಂದಾಳುಗಳನ್ನು ಅಧಿಕಾರಕ್ಕೆ ಏರಿಸಿದರೆ 
ಅವರೇ ಇಂದು ದಬ್ಬಾಳಿಕೆಗೆ ತುತ್ತಾದರು . ಸೋವಿಯೆಟ್ ಕಾರಕಾರಿ 
ಸಮಿತಿಯ ಸಹಕಾರ ಧೋರಣೆಯ ಅನಿವಾರ್ಯ ಪರಿಣಾಮ ಅದು . 

ಕೂಲಿಗಾರರಿಗೆ ಅದು ಉದ್ದಂಡ ಪರಾಜಯ . ಅಂಥದು ೧೯ ೦೫ ರ 
ಅನಂತರ ಹಿಂದೆಂದೂ ದೊರೆಕಿಕೊಂಡಿದ್ದಿಲ್ಲ. ಎಲ್ಲವೂ ಕ್ಯಾಡೆಟರಂತೆ ಸಂಭವಿ 
ಸಿತ್ತು . ಇದು ಅವರ ಪೂರ್ವ ಚಿಂತಿತ ಕಾರಕವು. ಈ ಜುಲಾಯಿ 
ದುರಂತ ' ದ ಹಿಂದೆ ಅವರ ಕೈವಾಡ ಹೆಣೆದಿತ್ತು . ಕೂಲಿಗಾರರು ಬೀದಿಗಿಳಿ 
ಯುವಂತೆ ಮಾಡಿದವರು ಅವರ ಕಡೆಯ ಉದ್ರೇಕಕಾರರೇ ಇದ್ದರು. ಪ್ರದ 
ರ್ಶನಗಳನ್ನು ಸಿಟ್ಟಿಗೆಬ್ಬಿಸುವ ವ್ಯವಸ್ಥೆಯ ಅವರಕೈಯಿಂದಲೆ ನಡೆದಿತ್ತು . 
ಬಾವಿಕರಿಗೆ ಇದರ ಗಂಧ ಮೊದಲೇ ಹತ್ತಿತ್ತು . ' ಯಾರೆಂದು ಗೊತ್ತಿಲ್ಲ, 
ಕೂಲಿಗಾರರನ್ನು ಉದ್ರೇಕಗೊಳಿಸಿ ಬೀದಿಗೆ ಬರುವಂತೆ ಕರೆಯುತ್ತಿದ್ದಾರೆ' 


೧೨೬ 

ಮಿಂಚಿನ ಬಳ್ಳಿ 
ಎಂದು ಬಾವಿಕರು ಮೊದಲೇ ಎಚ್ಚರಿಕೆ ಕೊಟ್ಟಿದ್ದರು. ಈ ಉದ್ರೇಕ 
ಗಳಿಗೆ ಮರುಳಾಗಬಾರದೆಂದು ಉಪದೇಶಸಿದ್ದರು. ಆದರೂ ಅವರ ಪರಸ್ಪರ 
ದಲ್ಲಿ ಈ ದುರಂತ ನಡೆದುಹೋಯಿತು. ಪ್ರತಿಗಾಮಿಗಳು ಸಂಗತಿಗಳನ್ನು 
ಅಲ್ಲಿಯೇ ನಂದಗೊಡಲಿಲ್ಲ . ಈ ಪ್ರದರ್ಶನಗಳ ಸರ್ವ ಹೊಣೆಗಾರಿಕೆಯನ್ನು 
ಬಾಲೈವಿಕರ ತಲೆಗೆ ಹೇರುವ ಪ್ರಚಾರ ಮೊದಲಾಯಿತು. ಅದಕ್ಕೆ ಬೆಂಬಲ 
ವಾಗಿ, ರಾಜಧಾನಿಯಲ್ಲಿ ಉದ್ವೇಗದ ಹೊಗೆ ಇನ್ನೂ ತೆಳ್ಳಗಾಗುವ 
ಮುಂಚೆಯೇ ಕೆಲವೊಂದು ಕೃತಕ ಕಾಗದಪತ್ರಗಳು ಪ್ರಸಿದ್ದವಾದವು. 
ಲೆನಿನ್ ಜರ್ಮನ್ ಸೈನ್ಯಾಧಿಕಾರಿಗಳ ಗುಪ್ತಚರನೆಂಬುದಕ್ಕೆ ಅವು ಪ್ರಮಾ 
ಣಗಳು . ಅವುಗಳ ಸತ್ಯತ್ವವನ್ನು ಪ್ರಮಾಣಮಾಡಲು ಲೆನಿನನ ಪ್ರಾಚೀನ 
ಜತೆಗಾರನಾಗಿದ್ದ ಅಲೆಕ್ಸಿನ್ಸಿಯನ್ನು ಕೊಂಡುಕೊಂಡಿದ್ದರು. ಅಂತರ್ 
ರಾಷ್ಟ್ರೀಯ ವ್ಯಕ್ತಿಯೊಬ್ಬನ ಹೆಸರಿಗೆ ಕಳಂಕ ಹಚ್ಚಬಗೆಯುವ ಇಂಥ. 
ಆ ನಿರಜ್ಜ ಕೃತಕ ಸೃಷ್ಟನೆಯ ಕತೆಗಳು ಆಧುನಿಕ ಇತಿಹಾಸದಲ್ಲಿ ಅಪರೂಪ 
ವಾಗಿ ಕೂಡ ದೊರೆಯುವುದಿಲ್ಲ . ಕ್ಯಾಡೆಟ್ ಪತ್ರಿಕೆಗಳು ಹುಚ್ಚಾ ಬಟ್ಟೆ 
ಒದರಾಡಿದುವು. ಕೃತಕ ಪತ್ರಗಳು ಪ್ರಕಟವಾದ ಮರುದಿನವೇ ಝಾರ 
ವಾದಿ ಸೈನಿಕ ಅಧಿಕಾರಿಗಳು ಬಾಲೈವಿಕ್ ಪ್ರವಡಾ ಪತ್ರಿಕೆಯ ಮುದ್ರಣಾ 
ಲಯವನ್ನು ಮುತ್ತಿ ಯಂತ್ರಗಳಿಂದ ಹಿಡಿದು ಸಕಲ ಸಾಮಗ್ರಿಗಳನ್ನು 
ಪುಡಿ ಪುಡಿ ಮಾಡಿದರು . ಪ್ರಮುಖ ಬಾಲೈನಿಕರ ಬಂಧನಕ್ಕೆ ಆಜ್ಞೆಗಳು 
ಹೊರಟವು. ಜುಲಾಯಿ ೨೩ ರಂದು ಬಾಲೈವಿಕ್ ಪ್ರಮುಖ ವಾಟ್ 
ಸೆರೆಯಾದನು . ಕೇಂದ್ರ ಸಮಿತಿಯ ನಿರ್ಣಯದಂತೆ ಲೆನಿನ್ ತಲೆ ಮರೆಸಿ 
ಕೊಂಡು ಜೀವದ ಗೆಳೆಯನೊಬ್ಬನ ಮನೆಯಲ್ಲಿ ಹುಲ್ಲುಮಟೆಯ ಕೆಳಗೆ 
ಮೂರು ತಿಂಗಳು ಅಜ್ಞಾತವಾಸ ಮಾಡಿದನು . ಆಗೆಲ್ಲಾದರೂ ಆತ ಕಾಣಿ 
ಸಿಕೊಂಡಿದ್ದನೆಂದರೆ ನಿಸ್ಸಂದೇಹವಾಗಿ ಅವನ ಕೊಲೆಯಾಗುತ್ತಿತ್ತು . 

ಎಲ್ಲವೂ ವೈರಿಗಳ ಯೋಜನೆಯಂತೆ ನಡೆದಿತ್ತು . ಅದು ಬಾಲ್ಯ ವಿಕ 
ರಿಗೆ ದೊಡ್ಡ ಗದಾಘಾತ. ಸಾಕಷ್ಟು ವಿವೇಕವಿಲ್ಲದೆ ಬೀದಿಗಿಳಿದು ಅಸಹ 
ನೀಯ ಅಪಜಯಕ್ಕೊಳಗಾಗಿದ್ದ ಕೂಲಿಗಾರರು ಆ ಸೋಲಿನ ನಿಮಿಷದಲ್ಲಿ 
ಬಂಡವಲಗಾರರ ಈ ಕುಕೃತ ಪ್ರಚಾರವನ್ನು ಕೆಲಕಾಲ ನಂಬಿದರು . ಆಗಲೇ 
ಏರಹತ್ತಿದ್ದ ಪಕ್ಷ ಸದಸ್ಯರ ಸಂಖ್ಯೆ ಸ್ಥಗಿತವಾಯಿತು. ತಮ್ಮ ವಿಚಾರ 


೧೨೭ 


ರಶಿಯಾದ ರಾಜ್ಯ ಕ್ರಾಂತಿ 


ಗಳನ್ನು ಹೊರಗೆಡಹುವ ಪತ್ರ , ಪತ್ರಿಕೆ ಮುದ್ರಣಾಲಯ ಸೌಕಯ್ಯಗಳನ್ನೆಲ್ಲ 
ಒಮ್ಮಿಂದೊಮ್ಮೆ ಕಳೆದುಕೊಂಡು ಕೂತಿದ್ದರು ಅವರು . ಅವರ ಬಗ್ಗೆ 
ಒಂದು ಹಸ್ತಪತ್ರಿಕೆಯನ್ನು ಮುದ್ರಿಸಲು ಕೂಡ ಯಾವ ಮುದ್ರಕನೂ 
ಎದೆ ಮಾಡುತ್ತಿರಲಿಲ್ಲ. ಉಪಾಯವಿಲ್ಲದೆ ಅವರು ಗೋ ಪ್ಯ ಮುದ್ರಣಾಲಯ 
ವೊಂದನ್ನು ನಿರ್ಮಿಸಿಕೊಳ್ಳಬೇಕಾಯಿತು. 


ಎರಡನೆಯ ಸಂಮಿಶ್ರ ಮಂತ್ರಿ ಮಂಡಲ 

ಈ ನಡುವೆ ತಾತೂರ್ತಿಕ ಸರಕಾರದ ಮೂರನೆಯ ಅವತಾರ ಅವತ 
ರಿಸಿತು. ಸಾನ್ನವಾದಿ ಮಂತ್ರಿಗಳು ಮತ್ತು ಅವರ ಬೆಂಬಲಿಗರಾದ ಒಡಂ 
ಬಡಿಕೆಗಾರ ಕೇಂದ್ರ ಸೋವಿಯೆಟ್ ನಾಯಕರು ಬಂಡವಲಗಾರರ ಗಾಣ 
ದಲ್ಲಿ ಬೆರಳು ಹಾಕಿದ್ದರು. ಆಲಿ ತಿರುಗಹತ್ತಿತ್ತು . ಇನ್ನು ಕೈ ಹಿಂದೆಳೆ 
ಯುವಂತಿದ್ದಿಲ್ಲ. ಮಂತ್ರಿಮಂಡಲದಲ್ಲಿ ತಾವು ಸೇರಬೇಕಾದರೆ ಸಾನ್ನ 
ವಾದಿ ಮಂತ್ರಿಗಳು ಸೋವಿಯೆಟ್ಟುಗಳಿಂದ ಪೂರ್ಣ ಸ್ವತಂತ್ರರಾಗಿರಬೇಕು 
ಎಂದು ಕ್ಯಾಡೆಟರ ಹಟ. ಅದರಲ್ಲಿ ಅವರಿಗೆ ಗೆಲವೂ ದೊರಕಿತು. ಈ ಬಾರಿ 
ಅಲೆಗ್ಲಾಂಡರ್‌ ಕರೆನ್ಸಿ ಮುಖ್ಯಮಂತ್ರಿ . 

ಪ್ರತಿಕ್ರಾಂತಿಯ ಕಟಕಾರರ ಆಲಿ ಇನ್ನೊಂದು ಸುತ್ತು ತಿರುಗಿತು . 
ಜನಸಮುದಾಯದ ಬೆಂಬಲದಲ್ಲಿ ವಿಶ್ವಾಸವನ್ನು ಕಳೆದುಕೊಂಡಿದ್ದ ಒಡಂಬ 
ಡಿಕೆಗಾರರು ಬಲ ಪಕ್ಷ ಗಳೊಡನೆ ದಿನದಿನಕ್ಕೆ ಹೆಚ್ಚು ಸಹಕರಿಸತೊಡಗಿ 
ದ್ದರು. ತಾತೂರ್ತಿಕ ಸರಕಾರವೂ ಸೋವಿಯೆಟ್ ಕೇಂದ್ರ ನಾಯಕರೂ 
ಸೇರಿ ಒಂದು ದೊಡ್ಡ ರಾಷ್ಟ್ರೀಯ ಸಮ್ಮೇಲನ ' ವನ್ನು ಕರೆದರು . 
ಬಾವಿಕರನ್ನು ಈ ಸಮ್ಮೇಲನದಿಂದ ಹೊರಗಿಡಲಾಗಿತ್ತು . ಜರ್ಮನ್ 
ಚಿನ್ನದ ದಾಸರ ಜತೆಗೆ ಪರಮ ದೇಶಭಕ್ತರು ಏಕಾಸನದಲ್ಲಿ ಕೊಡಲು ಹೇಗೆ 
ಒಪ್ಪಿಯಾರು ? ದೇಶದ ಉದ್ದಾರದ ಕೇವಲ ಸಾಧನಗಳಾದ ಝಾರವಾದಿ 
ಸೇನಾನಾಯಕರಿಗೆ, ಕ್ರಾಂತಿಯನ್ನು ಉಳಿಸುವುದೇ ಏಕಮಾತ್ರ ಕರ್ತವ್ಯ 
ವೆಂದು ಹೆಣಗುತ್ತಿದ್ದ ಬಂಡವಲಗಾರರಿಗೆ, ಮತ್ತು ಅನ್ನ ದಾತರಾದ ಜಮೀ 
ನುದಾರರಿಗೆ ಅಲ್ಲಿ ಅವಶ್ಯ ಸ್ಥಾನಗಳಿದ್ದು ಎಂದು ಬೇರೆ ಹೇಳಬೇಕಾಗಿಲ್ಲ . 

ಸಮ್ಮೇಲನದ ಮಲದಲ್ಲಿ ಪ್ರಕಾಂಡ ಉದ್ದೇಶಗಳು ಕೆಲಸ ಮಾಡು 


೧೨೮ 


ಮಿಂಚಿನ ಬಳ್ಳಿ 
ತಿದ್ದವು. ತಳಕುಬೆಳಕಿನ ವಿಚಾರ ವಿನಿಮಯದ ಮರೆಯಲ್ಲಿ ದೇಶದ ಪ್ರತಿ 
ಗಾವಿ ಶಕ್ತಿಗಳನ್ನೆಲ್ಲ ಒಟ್ಟುಗೂಡಿಸುವುದೇ ಅದರ ಅಂತರಂಗ , ತುಂಟ 
ಪೆಟ್ರೋಗಾಡಿನಲ್ಲಿ ಸಮ್ಮಿಲನ ಕರೆಯದೆ ವಾಸದಲ್ಲಿ ಅದರ ವ್ಯವಸ್ಥೆ 
ಮಾಡಿದ್ದರ ಗುಟ್ಟೂ ಅದೇ . ಅವಿಧೇಯ ಬಾಲ್ಟಿಕ್ ನೌಕೆಗಳ ನೆರೆಯಲ್ಲಿ, 
ಕ್ರಾಂತಿಕಾರಿ ಪೆಟೋಗ್ರಾಡ್ ಸೇನೆಯ ಕಣ್ಣ ಕೆಳಗೆ ಪ್ರತಿಗಾಮಿಗಳು ತಮ್ಮ 
ಸ್ಥಿತಿ ಅಷ್ಟೊಂದು ಭದ್ರವಾಗಿರಲಿಲ್ಲವೆಂದು ಅರಿತಿದ್ದರು. ಅದಕ್ಕೆ ಪೆಟ 
ಗ್ರಾಡ್ ಪತ್ರಿಕೆಯೊಂದು, : ಪೆಟ್ರೋಗಾಡಿನಿಂದ ಮಾಸ್ಕೋಗೆ ಓಡಿದಿರಿ, 
ವಾಸ್ಕೋದಿಂದ ಮತ್ತೆಲ್ಲಿ ಓಡುವಿರಿ ? ಎಂದು ಹಂಗಿಸಿತ್ತು . 

- ವಾಸ್ತವವಾಗಿ ರಾಷ್ಟ್ರ ಸಂಮೇಲನದ ಹೊತ್ತಿಗೇ ಪ್ರತಿಗಾಮಿ 
ವಿದ್ರೋಹದ ವ್ಯವಸ್ಥೆಯಾಗಿದ್ದಿತು. ಉದ್ರೇಕಕಾರರ ತಂಡವೊಂದು ಕಲಿ 
ಗಾರರನ್ನು ಸಿಟ್ಟಿಗೆದ್ದಿ ಸುವ ಕೆಲಸ ನಡೆಸಿತ್ತು . ಭರವಸೆಯ ಸೈನಿಕರೂ 
ಸಿದ್ದವಾಗಿದ್ದರು. ಚಿಕ್ಕದರಲ್ಲಿ ಜುಲಾಯಿ ದುರಂತ ' ದಿಂದ ಹಣ್ಣಾಗಿದ್ದ 
ಕೂಲಿಗಾರರನ್ನು “ ಅಗೋಸ್ತು ದುರಂತ ' ಕ್ಕೆ ಎಳೆದು ಪೂರ್ಣ ಬಲಿಕೊಡ 
ಬೇಕು, ಎಂಬ ಆಶಯದಿಂದ ಸನ್ಮಾ ಹಗಳಾಗಿದ್ದವು. ಆ ಬಿಸಿ ಬಿಸಿಯಲ್ಲಿಯೇ 
ಸೈನಿಕ ಸರ್ವಾಧಿಕಾರ ಸ್ಥಾಪಿಸುವ ಮಾತುಕತೆ ಸಾಗಿತ್ತು . ಆದರೆ ಕೂಲಿ 
ಗಾರರಿಗೆ ಬುದ್ದಿ ಬಂದಿತ್ತು . ಉದ್ರೇಕಗೊಳ್ಳದಂತೆ ಬಾಲ್ಯ ವಿಕರು ಅವರನ್ನು 
ಮೊದಲೇ ಎಚ್ಚರಿಸಿದ್ದರು. ಅದರಿಂದ ಏನು ಮಾಡಿದರೂ ಆ ಮೂರ್ಖ 
ಕೂಲಿಗಾರರು ಸಿಟ್ಟಿಗೇಳಲು ಸರ್ವಥಾ ಒಪ್ಪಲಿಲ್ಲ. ಮಾಸ್ಕೋದಲ್ಲಿ ಅಂದು 
ಬಾಲೈನಿಕರ ಕರೆಯಿಂದ ಒಂದು ದಿನದ ಸಾರ್ವತ್ರಿಕ ನಿಷೇಧ ಮುಷ್ಕರ 
ನಡೆದಿತ್ತು . ಆದರೆ ಏನೂ ಗದ್ದಲನಡೆಯಲಿಲ್ಲವಾಗಿ ಪ್ರತಿಗಾಮಿ ವಿದ್ರೋಹದ 
ದಿನ ಮುಂದುವರಿಯಿತು. 

ಸಂಮೇಲನಕ್ಕಾಗಿ ನೆರೆದಿದ್ದ ಸಾವಿರಗಟ್ಟಲೆ ಪ್ರತಿನಿಧಿಗಳು ವಾಸ್ಕೋ 
ದಲ್ಲಿ ಸ್ವಲ್ಪ ಅಸ್ಕರವನ್ನೇ ಅನುಭವಿಸಿದರು . ಅವರ ದುರ್ದೈವ, ಕಾಲು 
ನಡಿಗೆಯಿಂದಲೇ ಸಂಮೇಲಿನ ಭವನಕ್ಕೆ ಸಾಗಬೇಕಾಗಿತ್ತು ; ಏಕೆಂದರೆ 
ಟಾವವೇ ಮತ್ತು ಮೋಟಾರ ಕೆಲಸಗಾರರು ಅಂದು ಕೆಲಸಕ್ಕೆ ಬಂದಿ 
ದಿಲ್ಲ. ನಗರದಲ್ಲೆಲ್ಲ ಅಂಧಕಾರ ಮುಟ್ಟಿಸಿತ್ತು ; ವಿದ್ಯುತ್‌ ಕೆಲಸಗಾರರು 
ದೀಪ ಹಚ್ಚಿರಲಿಲ್ಲ. ಎಲ್ಲಕ್ಕಿಂತ ಹೆಚ್ಚು , ಗೌರವನೀಯ ಪ್ರತಿನಿಧಿಗಳ ಮಧುರ 


ರಶಿಯಾದ ರಾಜ್ಯ ಕ್ರಾಂತಿ 
ಭೋಜನೋಪಚಾರಗಳಿಗೆ ಚಕ್ರ ಬಿದ್ದಿತ್ತು ; ಏಕೆಂದರೆ ಹೋಟೆಲ್ ಕೆಲಸ 
ಗಾರರು ಸಾರ್ವತ್ರಿಕ ರಜೆ ಪಡೆಯಲು ಅನಂತ ಕಾಲದಲ್ಲೆಲ್ಲ ಆ ದಿನವನ್ನೇ 
ಆರಿಸಿಕೊಂಡಿದ್ದರು.. . . . ಹಾಗಾದರೆ ರಾಜಧಾನಿಗಿಂತ ದ್ವಿತೀಯ ರಾಜ 
ಧಾನಿ ಬಹಳೇನು ಭದ್ರತರವಾಗಿಲ್ಲ. ಇಲ್ಲಿಯ ಬಿವಿಕ್ ದೇಶದ್ರೋಹಿ 
ಗಳ ಪ್ರಸ್ಥ ! 

- ಸಂವೇಲನದಲ್ಲಿ ಬಾವಿಕರು ನಿರೀಕ್ಷಿಸಿದಷ್ಟೇ ಆಯಿತು, ಎಂದರೆ 
ಏನೂ ಆಗಲಿಲ್ಲ. ಎಲ್ಲ ಟೊಳ್ಳು ಚರ್ಚೆಗಳು, ಅವು ಎಲ್ಲಿಯ ಮುಟ್ಟಲಿಲ್ಲ . 
ಆದರೆ ಪ್ರತಿಗಾಮಿಗಳ ಭವಿಷ್ಯತ್ ಕಾರಕ್ರಮದ ಕೆಲವೊಂದು ಸಕೃದ್ದ 
ರ್ಶನಗಳು ಕಣ್ಣಿದ್ದವರಿಗೆಲ್ಲ ಅಲ್ಲಿ ಕಾಣಿಸಬಹುದಾಗಿತ್ತು . ಕರೆನ್ಸಿಯ ಆಡ 
ಳಿತೆಯಲ್ಲಿ ಮುಖ್ಯ ಸೇನಾಧಿಪತ್ಯಕ್ಕೇರಿದ್ದ ಮಹತ್ವಾಕಾಂಕ್ಷೆ ಜನರಲ್ 
ಕಾರ್ನಿಲಾಫ್ ಅಂದು ಸಮಗ್ರ ರಶಿಯಾಕ್ಕೆ ಕ್ರಾಂತಿಯ ಪ್ರಥಮ ಸೈನಿಕ ' 
ನೆಂದು ಪರಿಚಿತನಾದನು. ಆತನ ಭಾಷಣದಲ್ಲಿ ನಿಷ್ಟುರ ಸರಕಾರವೊಂದನ್ನು 
ಸ್ಥಾಪಿಸದೆ ದೇಶದ ಉದ್ದಾರವಿಲ್ಲೆಂದು ಅಭಿಪ್ರಾಯ ಹೊರಹೊಮ್ಮಿತ್ತು . 
ಡಾನ್ ಕಾಸಕ್ ಸೇನಾಪತಿ ಜನರಲ್ ಕೆಲೆಡಿನ್ ಅಂತೂ ಸೋವಿಯೆಟ್ಟು 
ಗಳನ್ನು ತಳ್ಳಿಹಾಕಿ ಸರಕಾರವೇ ಪೂರ್ಣಾಧಿಕಾರ ವಹಿಸಬೇಕು, ಸೈನಿಕ 
ರನ್ನು ರಾಜಕೀಯದಲ್ಲಿ ಕೈಹಾಕಗೊಡಬಾರದು , ಇತ್ಯಾದಿ ವಿಚಾರಗಳನ್ನು 
ಕಾಸಕ್ ಸಹಜ ನಿರ್ಧಾರದಿಂದ ಸೃಷ್ಟಿಕರಿಸಿದ್ದನು........ ಅಂತ ಮುಂದಿನ 
ಹೆಜ್ಜೆ ಅದು ! 

ಸ್ವತಃ ಕರೆನ್ಸಿಗೆ ಈ ಸೋವಿಯೆಟ್ ಸಂಗ ಸಾಕಾಗಿ ಹೋಗಿತ್ತು . 
ಅವನಿಗೆ ವೈಯಕ್ತಿಕ ಸರ್ವಾಧಿಕಾರ ಬೇಕಾಗಿತ್ತು . ದೇಶದಲ್ಲಿ ಶಾಸನ 
ಶಾಂತತೆ ' ಗಳನ್ನು ಬಲಗೊಳಿಸುವ ಹೆಸರಿಂದ ಜನರಲ್ ಕಾರ್ನಿಲಾಘನ 
ಜತೆ ನಡೆದುದು ಇದೇ ದೃಷ್ಟಿ ಯ ವಿಚಾರವಿನಿಮಯ . ಆದರೆ ಕ್ಯಾಡೆಟ್ 
ಧನಿಕರ ಪಾಲಿಗೆ ಕರೆನ್ಸಿಯನ್ನೂ ಹಣ್ಣಾದ ಎಲೆ , ಅದಲ್ಲದೆ ತನ್ನ ಸಾಹಸ 
ದಿಂದ ಲಭ್ಯವಾಗುವ ಹಣ್ಣಿನಲ್ಲಿ ಕರೆನ್ಸಿಗೇಕೆ ಪಾಲು ಕೊಡಬೇಕೊ 
ಅದು ಕಾರ್ನಿ೮ಾಫ್ನಿಗೆ ಅರ್ಥವಾಗಲಿಲ್ಲ . ಅದರಿಂದ, ತನ್ನ ಬೆಂಬಲಿಗರಾದ 
ಸೈನ್ಯಾಧಿಕಾರಿ, ಬಂಡವಲಗಾರೆ, ಜಮೀನುದಾರರ ಸಮ್ಮತಿಯಿಲ್ಲದೆ ಅಲ್ಲ , 
ಸೋವಿಯೆಟ್, ಕರೆನ್ಸಿ ಎರಡರ ತಲೆಮೆಟ್ಟಿ ಒಂದೇ ಹಾರಿಕೆಗೆ ಸರಕಾರದ 


೧೩೦ 


ಮಿಂಚಿನ ಬಳ್ಳಿ 


ಮುಖ್ಯನಾಗುವ ನೋಟ ಹಾಕಿದ ಕಾರ್ನಿಲಾಫ್ ಅಸಂಗತವನ್ನೇನೂ 
ಮಾಡಲಿಲ್ಲ. 

ಕರೆನ್ಸಿ ಕಾರ್ನಿಾಫ್ ಪಡ್ಯಂತ್ರದ ರಚನೆ ಬಲು ಸರಳವಾದುದು . 
ತೊಂದರೆಯಿಷ್ಟೆ : ಕರೆನ್ಸಿ ಭವಿಷತ್ತಿನ ಅಧಿಕಾರ ಸುಖದೃಶ್ಯದಲ್ಲಿ ತನಗೂ 
ಕಾರ್ನಿಾಫಿಗೂ ನಡುವೆ + ಗುರುತು ಹಾಕಿದ್ದರೆ ಅವನ ಪಾಲುಗಾರ 
ತನಗೂ ಕೆರೆನ್ ಗೂ ನಡುವೆ - ಗುರುತು ಹಾಕಿದ್ದ ; ಇಬ್ಬರೂ ಸೇರಿದೆ 
ಮೂರನೆಯ ಅಂಕೆಯಾದ ಜನತೆಯನ್ನು ಮರೆತೇ ಬಿಟ್ಟಿದ್ದರು. ಅಂತೂ 
ಪಡ್ಯಂತ ಸರಳವಾಗಿತ್ತು : ರಕ್ಷಣೆ, ನಿರೀಕ್ಷಣೆಯೇ ಮೊದಲಾದ ಸೈನಿಕ 
ಶಬ್ದಗಳ ಮರೆಯಲ್ಲಿ ಕಾರ್ನಿ೮ಾಫನ ಭರವಸೆಯ ದಂಡಗಳನ್ನು ತಂದು 
ಆಗಲೆ ರಾಜಧಾನಿಯ ಅನತಿದೂರದಲ್ಲಿ ನಿಲ್ಲಿಸಲಾಗಿತ್ತು . ಬಾಲೈನಿಕರು 
ಆಗಸ್ಟ್ ೨೬ಕ್ಕೆ ಕ್ರಾಂತಿಯ ಅರ್ಧವಾರ್ಷಿಕ ದಿನದಲ್ಲಿ ಜರ್ಮನ್ ಚಿನ್ನದ 
ಸಹಾಯದಿಂದ ಸಶಸ್ತ್ರ ಕ್ರಾಂತಿಯೆಬ್ಬಿಸುವರೆಂಬ ಅಪವಾದವನ್ನು ಪ್ರಸಾರ 
ಮಾಡಿದ್ದರು. ಕ್ಯಾಡೆಟ್ ಪತ್ರಿಕೆಗಳು ಉಚ್ಚ ಸ್ವರದಿಂದ ಒದರುತ್ತಿದ್ದವು. 
ರಾಜಧಾನಿಯಲ್ಲಿಯೇ ೨೦೦೦ ಸಂಖ್ಯೆಯ ಪ್ರತಿಗಾಮಿ ಸಂಚಮದಲವೊಂದು 
ಕೂಲಿಗಾರರನ್ನು ಬೀದಿಗೆ ಕರೆದ ಸಿಟ್ಟಿಗೆಬ್ಬಿಸುವ ಉದ್ರೇಕಕಾರರ 
ಗುಂಪೊಂದು ಸಿದ್ದವಾಗಿದ್ದವು. ಕೂಲಿಕಾರರು ಬೀದಿಗೆ ಬರಬೇಕು, ರಾಜ 
ಧಾನಿಯನ್ನು ಬಾಲೆವಿಕ್ ದ್ರೋಹದಿಂದ ಉಳಿಸಲೆಂಬ ನೆವಹಿಡಿದು ಕಾರ್ನಿ 
೮ಾಫ್ ದಂಡುಗಳು ರಾಜಧಾನಿಯನ್ನಾ ಕ್ರಮಿಸಬೇಕು, ಬಾಲ್ಯ ವಿಕರನ್ನ 
ಸೋವಿಯೆಟ್ ಮುಂದಾಳುಗಳನ್ನೂ ಸಂಚಮದಲದವರು ಬಂಧಿಸಬೇಕು~ 
ಅರ್ಥಾತ್ ಕ್ರಾಂತಿಯನ್ನು ಇತ್ಯರ್ಥಮಾಡಬೇಕು . ಆದರೆ ಏನೂ ಆಗಲಿಲ್ಲ ! 

ಏಕೆ ? ಕೂಲಿಗಾರರು ಬೀದಿಗಿಳಿಯಲೇ ಇಲ್ಲ. ಬಾವಿಕರು 
ಮೊದಲೇ ಎಲ್ಲವನ್ನೂ ಊಹಿಸಿ ಹೀಗೆ ಆಗುವದೆಂದು ಭವಿಷ್ಯ ನುಡಿದರು . 
ಕೂಲಿಗಾರರಿಗೆ ಉದ್ರೇಕಗೊಳ್ಳದಂತೆ ಉಪದೇಶಸಿದ್ದರು. ರಾಜಧಾನಿಯ 
ಪುರೋಗಾಮಿ ಸೈನಿಕರನ್ನು ಇತರ ಕಳಿಸಲು ಹಿಂದಿನ ತಿಂಗಳಲ್ಲಿ ಪ್ರಯತ್ನ 
ನಡೆದಿದ್ದಾಗಲೇ ಇದರ ದುರ್ಗಂಧ ಬಡೆದಿತ್ತು ಅವರಿಗೆ, ಜನತೆಯನ್ನು ಎಚ್ಚ 
ರಿಸುತ್ತಲೇ ಇದ್ದರವರು . 

೨೬ರ ರಾತ್ರಿ ಕರೆನ್ಸಿಗೆ ಕಾರ್ಸಿಲಾಘನ ಉದ್ದೇಶಸ್ಪಷ್ಟವಾಯಿತು. 


ರಶಿಯಾದ ರಾಜ್ಯ ಕ್ರಾಂತಿ 


೧೩೧ , 


ಕ್ರಾಂತಿಯ ಭಯವಿರುವುದರಿಂದ ಎಲ್ಲ ಅಧಿಕಾರವನ್ನು ಮುಖ್ಯ ಸೇನಾ 
ಪತಿಗೆ ಬಿಟ್ಟು ಕೊಟ್ಟು, ಪ್ರಧಾನಮಂತ್ರಿ ಸ್ವತಃಪ್ರಾಣಾಪಾಯದಿಂದ ತಪ್ಪಿಸಿ 
ಕೊಳ್ಳಲು ಸೈನ್ಯ ಕಚೇರಿಗೆ ಬಂದು ಸೇನಾಪತಿಯ ರಕ್ಷಣೆಗೊಳಗಾಗ 
ಬೇಕೆಂದು ಕಾರ್ನಿಲಾಫನಿಂದ ಆದೇಶ ಬಂದಿತ್ತು . ಕೆರೆನ್ಸ್ಕಿ ಬೆಚ್ಚಿ ಬಿದ್ದ , 
ಇದರ ಅರ್ಥವೇನೆಂದು ಕೇಳಿದ . ಅಂತೂ ಕಾರ್ನಿಲಾಫನ ಆದೇಶಕ್ಕೆ ಒಪ್ಪ 
ಲಿಲ್ಲ . ಕಾರ್ನಿಲಾಫ್ ಜಗ್ಗಲಿಲ್ಲ. ಮರುದಿನ ಬಂತು ಆತನ ಘೋಷಣೆ ... 
* ಸರಕಾರದವರು ಸೋವಿಯೆಟ್ ಬಾಲೈ ವಿಕರ ಒತ್ತಾಯಕ್ಕೆ ಬಲಿಬಿದ್ದು 
ಜರ್ಮನರಿಗೆ ಹಿತಕರ, ದೇಶಕ್ಕೆ ವಿಘಾತಕ ರೀತಿಯಿಂದ ವರ್ತಿಸುತ್ತಾರೆ. 
ಇದರ ವಿರೋಧವಾಗಿ ನಾನು ರಣರಂಗದಲ್ಲಿ ವೀರನಂತೆ ಮಡಿಯಲು ಸಿದ್ದ 
ನಿದ್ದೇನೆ. ' ಇಕ್ಕಟ್ಟಿನಿಂದ ನುಣಚಿಕೊಳ್ಳಲು ಕ್ಯಾರೆಟ್ ಮಂತ್ರಿಗಳು 
ಹಿಂದಿನ ದಿನವೇ ರಾಜಿನಾಮೆ ಕೊಟ್ಟಿದ್ದರು. ಪ್ರಧಾನಮಂತ್ರಿ ಸ್ವತಃ 
ಹೊಣೆಗಾರಿಕೆ ಹೊತ್ತು ಮುಖ್ಯ ಸೇನಾಪತಿಯನ್ನು ತಳ್ಳಿ ಹಾಕಿದ. ಆದರೆ 
ಆ ಸ್ಥಾನಕ್ಕೆ ಯಾವ ಸೇನಾಪತಿಯ ಏರಲು ಸಿದ್ಧನಿದ್ದಿಲ್ಲ. ತಂತ್ರದ ಆಳ 
ಆಗ ಸ್ಪಷ್ಟವಾಯಿತು. 

ಅಷ್ಟರಲ್ಲಿ ಕಾರ್ನಿಲಾಫ್ ದೇಶೋದ್ದಾರ 'ಕಾಗಿ ತಾನೇ ಸರ್ವಾಧಿ 
ಕಾರಿಯಾಗಿದ್ದೇನೆಂದುಘೋಷಿಸಿ ರಾಜಧಾನಿಯನ್ನು ಆಕ್ರಮಿಸಲು ಸೈನ್ಯ 
ವನ್ನು ಕಳಿಸಿದ ( ತಾ . ೨೮ ) ರಾಜಧಾನಿಯಲ್ಲಿ ಉದ್ವೇಗ ಕುದಿಯುವ 
ಮಟ್ಟಕ್ಕೆ ಏರಿತ್ತು . ಕೆರೆನ್ಸಿ ಕಾರ್ನಿಲಾಫನನ್ನು ರಾಷ್ಟ್ರ ದ್ರೋಹಿಯೆಂದು 
ಆಪಾದಿಸಿದ್ದ , ಕ್ರಾಂತಿಯನ್ನು ಳಿಸಿರೆಂದು ಜನರಿಗೆ ವಿನಂತಿಮಾಡಿದ್ದ . ಗಳಿಗೆ 
ಗಳಿಗೆ ವಾರ್ತೆಗಳು ಬರುತ್ತಿದ್ದವ: ಆ ದಂಡು ಆ ಮಾರ್ಗವಾಗಿ ಅಲ್ಲಿಗೆ 
ಬಂತು, ಇದು ಇಲ್ಲಿಗೆ ಬಂತು . . ಇತ್ಯಾದಿ ಇತ್ಯಾದಿ. ಕರೆನ್ಸಿ ದಿಢ 
ನಾಗಿ ಬೆನ್ನೇರಿಹೋಗಿದ್ದ . ಹುಂ , ಸ್ವಕೃತಾಪರಾಧ ! 

ಅಂದು ಕರೆನ್ಸಿಯನ್ನು ಬದುಕಿಸಿದವರು ಬಾಲ್ಯ ವಿಕರು; ಈ ಎರಡು 
ಸಂಕಟಗಳಲ್ಲಿ ಕರೆನ್ಸಿಯ ವಾಸಿಯೆಂಬ ವಿವೇಕದಿಂದ ಹೊರತು , ಅವನ 
ಮೇಲೆ ವಿಶ್ವಾಸದಿಂದಲ್ಲ. ನೌಕಾದಳ ಒಂದು ಸರಕಾರದ ಕೇಂದ್ರವಾದ 
ಶಿಶಿರ ಭವನ ( Winter palace ) ದ ರಕ್ಷಣೆಗೆ ನಿಂತಿತು . ಸೈನಿಕರು 
ಸಜ್ಜಾದರು . ಕಾರ್ನಿಲಾಫ್ ಒಳಸಂಚಿನ ಕಾರಣ ಪುರುಷರು ಸೆರೆಯಾದರು . 


೧೩೨ 


ಮಿಂಚಿನ ಬಳ್ಳಿ 


ಬಾವಿಕರ ಸಂದೇಶದಂತೆ ರೇಲ್ವೆ ಕೂಲಿಗಾರರು ಕಾರ್ನಿಿ ಫ್ ಸೈನಿಕ 
ರನ್ನು ಅಲ್ಲಲ್ಲಿ ಹತ್ತಿಕ್ಕಿದ್ದರು . ( ಅದೇ ಹಳೆಯ ತಂತ್ರ - ಫೆಬ್ರುವರಿಯಲ್ಲಿ 
ಝಾರನಿಗೆ ತೋರಿದ್ದೆ ! ) ರಾಜಧಾನಿಯ ಹತ್ತಿರ ಹತ್ತಿರಕ್ಕೆ ಕಾರ್ನಿಾಫ್ 
ದಂಡುಗಳು ಬರುವ ಮೊದಲೇ ಗಾಡಿಗಟ್ಟೆ ಚಳವಳಿಗಾರರು ಹೋಗಿ ಅವು 
ಗಳ ಬಳಿ ಇಳಿದು ಅವುಗಳಿಗೆ ಬೋಧಿಸಿ ಸರಕಾರದ ಪಕ್ಷಕ್ಕೆ ಸೇರಿಸಿಕೊಳ್ಳ 
ಲಾಯಿತು. ಒಪ್ಪದವರನ್ನು ನಿಶ್ಚ ಸ್ವಗೊಳಿಸಲಾಯಿತು........ ಇಡಿ ಕಾರ್ನಿ 
ಲಾಫ್ ಪಡ್ಯಂತ್ರವೇ ಒಂದು ಗಳಿಗೆಯೊಳಗೆ ಮುಂಜಾನೆಯ ಮಂಜಿನಂತೆ 
ಕರಗಿಹೋಗಿತ್ತು . . . . ಹಾಗಾದರೆ ಇದು ಬಾವಿಕರ ಕ್ರಾಂತಿಯಂತ ! 
ಕಾರ್ನಿಲಾಫ್ ನ ಭರವಸೆಯ ದಂಡಗಳು, ಪಾಪ ! 


ಅಕ್ಟೋಬರ ಕ್ರಾಂತಿ 


* ಕ್ರಾಂತಿಗೆ ಆಗಾಗ್ಗೆ ಪ್ರತಿಕ್ರಾಂತಿಯ ಚಾಟಿಯೇಟು ಬೇಕಾಗು 
ತಿರುತ್ತದೆ ' ಎಂದು ಕಾರ್ಲ್ ಮಾರ್ಕ್ಸ್ ಒಂದು ಕಡೆ ಹೇಳಿದ್ದಾನೆ. ಕಾರ್ನಿ 
ಲಾಫ್ ಘಟನೆ ರಶಿಯಾದಲ್ಲಿ ಆ ಕೆಲಸ ಮಾಡಿತು . ಕ್ರಾಂತಿಯ ಕಾಲದಲ್ಲಿ 
ಜನತೆಯ ಮನಸ್ಸು ವಿ ಭದ ಕಾರಣ ಬಹಳ ಮೊನಚಾಗಿರುತ್ತದೆ. 
ಸಾಮಾನ್ಯ ಶಾಂತಿಕಾಲದಲ್ಲಿ ಅಲಕ್ಷಿತವಾಗಿ ಸಾಗುವ ಘಟನೆಗಳೂ ಕ್ರಾಂತಿ 
ಕಾಲದಲ್ಲಿ ವಿಶೇಷ ಅರ್ಥಪೂರ್ಣವಾಗುವವು. ಜನತೆಯ ನಾಡಿಸ್ಪಂದದ ಗೆರೆ 
ತಪ್ಪದ ಊಹೆಯಲ್ಲಿ ಅದ್ವಿತೀಯನಾಗಿದ್ದ ಲೆನಿನ್ ಈ ಸಂಬಂಧದಲ್ಲಿ ' ಶಾಂತಿ 
ಕಾಲದ ಒಂದು ವರ್ಷದಲ್ಲಿ ಕಲಿಯುವಷ್ಟನ್ನು ಆಕ್ರೋಪಲಕ್ಷ ಮಂದಿ 
ಕ್ರಾಂತಿಕಾಲದ ಒಂದೇ ವಾರದಲ್ಲಿ ಕಲಿತುಕೊಳ್ಳುತ್ತಾರೆ ' ಎಂದಿದ್ದಾನೆ. 

ಕಾರ್ನಿಲಾಫ್ ಘಟನೆಯ ಅರ್ಥವನ್ನು ಹಿಂಡಿಕೊಳ್ಳಲು ಮಂದಿಗೆ 
ಎಷ ಹೊತ್ತು ಹಿಡಿಯಲಿಲ್ಲ . ಬಾವಿಕರ ಜರ್ಮನ್ ದಾಸತ್ವದ ಕತೆ, 
ಜುಲಾಯಿ ದುರಂತಕ್ಕೆ ಬಾಲೈವಿಕ್ ಹೊಣೆಗಾರಿಕೆಯ ಅಪವಾದ. ಇವೆಲ್ಲ 
ಕ್ಯಾಡೆಟ್ ಪ್ರತಿಗಾಮಿಗಳು ತಮ್ಮ ಗೂಢತಂತ್ರದ ಸನ್ನಾ ಹಗಳ ಗುಜು 


ರಶಿಯಾದ ರಾಜ್ಯ ಕಾಂತಿ 


೧೩೩ 


ಗುಜುವನ್ನು ಮುಳುಗಿಸಲು ಎಬ್ಬಿಸಿದ ಕೋಲಾಹಲವೆಂಬುದು ಒಮ್ಮೆಲೆ 
ಬೆಳಕಿನಷ್ಟು ಸ್ಪಷ್ಟವಾಯಿತು. ಬಾಲ್ಯ ವಿಕರ ಆಂತರಿಕ ಸಾಮರ್ಥ್ಯದ ಸರಿ 
ಯಾದ ಅಳತೆಯನ್ನು ಅವರು ಮಾಡಿಕೊಂಡಿದ್ದುದರಿಂದಲೇ ಕ್ಯಾಡೆಟರು 
ಅವರ ಕಡೆ ಅಷ್ಟೊಂದು ಲಕ್ಷ ವನ್ನು ಪೂರೈಸಿದ್ದರು. ಕಾರ್ನಿಾಫ್ 
ವಿದ್ರೋಹಕ್ಕೆ ಒದಗಿದ ದುರ್ಗತಿ ಕ್ವಾಡೆಟರ ಊಹೆ ತಪ್ಪಲ್ಲ ಎಂಬುದನ್ನು 
ಸಿದ್ದಮಾಡಿ ತೋರಿಸಿತು . ಬಾಲೈವಿಕರು ನಿಜವಾಗಿ ಅಷ್ಟು ಅಪಾಯಕರ 
ಜಂತುಗಳಾಗಿದ್ದರು - ಕ್ಯಾಡೆಟರ ಪಾಲಿಗೆ . 
- ಇಷ್ಟನ್ನು ತಿಳಿದುಕೊಂಡ ಜನರು ಸೋವಿಯೆಟ್ ವರಿಷ್ಠರ ಒಡಂಬ 
ಡಿಕೆಯ ಪ್ರವೃತ್ತಿಯಿಂದ ಕ್ರಾಂತಿಗೆ ಎಂಥ ವಿಪತ್ತಿನ ಪ್ರಸಂಗ ಬಂದಿತ್ತೆಂ 
ಬುದನ್ನು ಸಹಜವಾಗಿಯೇ ಕಲ್ಪನೆ ಮಾಡಿದರು. ಈ ಹೊಸ ಬೆಳಕಿನ ದಾರಿ 
ಯಲ್ಲಿ ತಮ್ಮ ಕೃತಿಗಳನ್ನು ಪ್ರೇರಿಸಲು ತಡಮಾಡದೆ ಉದ್ಯುಕರಾದರು 
ಅವರು. ಮಂದಿಯ ಮನೋಧರ್ಮದಲ್ಲಿ ಉಂಟಾದ ಸಹಸಾಸರಿ ವರ್ತನೆ 
ಯನ್ನು ಕಾರ್ನಿಾಫ್ ಘಟನೆಯ ಒಂದೇ ವಾರದೊಳಗೆ ಸ್ಪಷ್ಟವಾಗಿ ಗುರು 
ತಿಸಬಹುದಾಗಿತ್ತು . ಒಡಂಬಡಿಕೆಯ ಮುಂದಾಳುಗಳಿಗೆ ತಮ್ಮ ಪ್ರಭಾವ 
ದಿಂದ ಜನತೆಯ ಮನಸು ತೀವ್ರಗತಿಯಲ್ಲಿ ವಿಮುಖವಾಗುತ್ತಿರುವಂತೆ 
ಅನುಭವವಾಗಹತ್ತಿತ್ತು . ಸೆಪ್ಟೆಂಬರ ಮೊದಲ ದಿನವೇ ಅವರಿಗೆ ಅನಿರೀಕ್ಷಿ 
ತವಾಗಿ, ಅಪ್ರಿಯ ಬೆಚ್ಚರಿಕೆಯಾಯಿತು. ಅಂದು ರಾತ್ರಿ ಪೆಟ್ರೋಗಾಡ್ 
ಸೋವಿಯೆಟ್ಟಿನಲ್ಲಿ ಸಂಮಿಶ್ರ ಸರಕಾರದ ವಿರುದ್ಧ ,ಸೋವಿಯಟ್ ಪದ್ಧತಿಯ 
ಪರವಾಗಿ , ಬಂದ ನಿರ್ಣಯವೊಂದು ಪ್ರಚಂಡ ಬಹುಮತದಿಂದ ಸ್ವೀಕೃತ 
ವಾಗಿತ್ತು . ಅದಕ್ಕೆ ದುರಾಗಿ ಮೆನೈವಿಕ್ ಝರೆಟಿಲ್ಲಿ ತಂದಿದ್ದ ಪ್ರತಿಸೂಚ 
ನೆಗೆ ಕೇವಲ ೧೫ ಮತಗಳು ಬಿದ್ದಿದ್ದವು. ಮೆನೆವಿಕ್ ಮತ್ತು ಸಾ 
ಕ್ರಾಂತಿಕಾರರನ್ನೊಳಗೊಂಡ ರಾಜಧಾನಿಯ ಸೋವಿಯೆಟ್ ಕಾರಕಾರಿ 
ಸಮಿತಿಯ ಮೇಲೆಸೋವಿಯೆಟಿನ ವಿಶ್ವಾಸವಿಲ್ಲೆಂದೇ ಇದರ ಅರ್ಥ; ಸವಿ 
ತಿಯ ಸೆಪ್ಟೆಂಬರ ೧ ರ ನಿರ್ಣಯವನ್ನು ಅದೇ ಅರ್ಥದಲ್ಲಿ ಪರಿಗ್ರಹಿಸಿತು . 
ಸೆಪ್ಟೆಂಬರ ೯ ರಂದು ಜರಗಿದಸೋವಿಯೆಟ್ ಸಭೆಯಲ್ಲಿ ಸಮಿತಿಯ ಸರ 
ವಾಗಿ , ರಾಜಿನಾಮೆಯ ಭಯ ಪ್ರದರ್ಶನದ ಜತೆಗೆ, ಸೆಪ್ಟೆಂಬರ ೧ ರ ನಿರ್ಣ 
ಯವೇ ಸೋವಿಯೆಟ್ಟಿನಕೊನೆಯ ನಿರ್ಧಾರವೇ ? ಎಂಬ ಪ್ರಶ್ನೆಯೆದ್ದಿತು . 


೧೩೪ 

ಮಿಂಚಿನ ಬಳ್ಳಿ 
ಹಳೆಯ ಮುಂದಾಳುಗಳ ರಾಜಿನಾಮೆಯ ಭಯವಾದರೂ ಆ ದಿನದ ಮತ 
ಗ್ರಹಣದ ಪರಿಣಾಮವನ್ನು ಬದಲಿಸಲಿಲ್ಲ . ಒಡಂಬಡಿಕೆ ಪಕ್ಷಕ್ಕೆ ಸ್ಪಷ್ಟ 
ವಾದಸೋಲು ಕೈ ಹಿಡಿಯಿತು. ಸಮಿತಿಯ ರಾಜಿನಾಮೆ ಸ್ವೀಕೃತವಾಗಿ , 
ಅದೇ ಸೆಪ್ಟೆಂಬರ ೪ ರಂದು ಕೋಣೆಯ ಮೇಲೆ ಬಿಡುಗಡೆ ಹೊಂದಿದ್ದ 
ಲಿಯಾನ್ ಟಾಟಸ್ಕಿಯ ಅಧ್ಯಕ್ಷತೆಯಲ್ಲಿ ಪೆಟ್ರೋಗಾಡ್ ಸೋವಿಯೆಟಿಗೆ 
ಬಾಲೈವಿಕ್ ಸಮಿತಿ ಆರಿಸಿ ಬಂತು . 

ಇದು ಇನ್ನೂ ಪ್ರಾರಂಭ. ಸೈಬೇರಿಯಾದಿಂದ ಹಿಡಿದು ಪಶ್ಚಿಮ 
ರಣರಂಗದ ವರೆಗೆ ಎಲ್ಲ ಕಡೆಗಳಿಂದಲೂ ಬಾಲೈವಿಕ್ ಪ್ರಭಾವದ ಉಚಳಿ 
ಕೆಯ ವಾರ್ತೆಗಳು ಬೆನ್ನು ಬೆನ್ನಿಗೆ ಬಂದವು. ಸೆಪ್ಟೆಂಬರ ಅಂತ್ಯದೊಳಗೆ ದೇಶದ 
ಬಹುತರ ಕಾಮಗಾರ ಸಂಘಗಳು ಬಾಲೈಎಕೀಕೃತವಾಗಿ ಹೋಗಿದ್ದವು. 
ವಾಸೊ ಮುನಸಿಪಲ್ ಡೆಮಾಗಳ ಆಯ್ಕೆಯಲ್ಲಿ ನೂರರಲ್ಲಿ ೫೨ 
ಸ್ಥಾನಗಳು ಬಾಲ್ಯ ವಿಕರಿಗೆ ದೊರೆತವು. ಉಳಿದ ಎಲ್ಲ ಪಕ್ಷಗಳು ಸೇರಿ 
ಉಳಿದ ೪೮ ಸ್ಥಾನಗಳನ್ನು ಸಂಪಾದಿಸಿದ್ದವು. ವಾಸ್ಕೋ ಸೋವಿಯೆಟಿನ 
ಸಮಿತಿಯ ಬಾಲ್ಯ ವಿಕೀಕೃತವಾಗಿತ್ತು . 
ಅಕ್ಟೋಬರದಲ್ಲಿ ಶಕ್ತಿಗಳ ಸ್ಥಿತಿ 

ಫೆಬ್ರುವರಿ ಕ್ರಾಂತಿಯಿಂದ ಅಧಿಕಾರಕ್ಕೆ ಬಂದಿದ್ದ ಕೂಟದ ಅಪ್ಪು 
ತಪ್ಪುಗಳು ಒಂದರ ಮೇಲೊಂದು ಕುಳಿತು ಬಹಳ ಎತ್ತರವಾದ ರಾಶಿ 
ಯಾಗಿತ್ತು , ಕಾಣಬಲ್ಲ ಎಲ್ಲರಿಗೂ ಈ ರಾಶಿಯನ್ನು ಹೆಗಲ ಮೇಲೆಹೊತ್ತು 
ಇಮ್ಮಡಿ ಅಧಿಕಾರ ಬಹುಕಾಲ ಬಾಳಲಾರದೆಂಬುದು ಸ್ಪಷ್ಟವಾಗಿತ್ತು . 
ಆಗಸ್ಟ್ ೨೬ಕ್ಕೆ ಕ್ಯಾಡೆಟ್ ಮಂತ್ರಿಗಳು ಕಾರ್ನಿಲಾಫಿಗೆ ಸಡಿಲ ಕೈ ಸಿಗ 
ಲೆಂದು ರಾಜಿನಾಮೆ ಕೊಟ್ಟಂತೆಯೇ ಕೆರೆಗೆ ಅನುಕೂಲವಾಗಲೆಂದು 
ಸಾಮ್ಮ ವಾದಿ ಮಂತ್ರಿಗಳು ಬಿಟ್ಟು ಹೋಗಿದ್ದರು. ಕಾರ್ನಿಲಾಫ್ ಗೊಂದಲ 
ಮುಗಿಯುವ ವರೆಗೆ ಕೆರೆನ್ಸಿಯೊಬ್ಬ ನೇ ಸರ್ವೆ ಸರ್ವಾ ಆಗಿ ಸರಕಾರದ 
ಪರಾಯವಾಚಿಯೆನಿಸಿದ್ದನು. ಆಮೇಲೆ ಅವನು ಸೇರಿ ಐದು ಮಂದಿಯ 
ಒಂದು : ಕೂಟ ' ವನ್ನು ನಿರ್ಮಿಸಲಾಯಿತು. ಕಾರ್ನಿಲಾಫ್ ಕೂಡ ಇದೇ 
ಪ್ರಕಾರ ಪಂಚಕಟದ ಸರ್ವಾಧಿಕಾರವನ್ನು ಸ್ಥಾಪಿಸುವದನ್ನೆ ಉದ್ದೇಶಿ 


೧೩೫ 


ರಶಿಯಾದ ರಾಜ್ಯ ಕ್ರಾಂತಿ 
ಸಿದ್ದವನು . ಕೆರೆ , ತನ್ನ ಹಳೆಯ ಗೆಳೆಯ , ವತ್ತಿನ ವಿರೋಧಿಕಾರ್ನಿ 
ಲಾಫನ ಹೆಜ್ಜೆಯ ಮೇಲೆ ಹೆಜ್ಜೆಯಿಟ್ಟು ನಡೆದುದು ವಿಚಿತ್ರವಲ್ಲ. ಕೆರೆ 

ಯ ಈ ವರ್ತನೆಯನ್ನು ಲೆನಿನ್ ಹೀಗೆ ಮಾರ್ಮಿಕವಾಗಿ ಟೀಕಿಸಿದ್ದ : 
“ ಕರೆನ್ಸಿ ಮಹಾಶಯ ನಿಜವಾಗಿ ಕಾರ್ನಿಲಾಫ್ ಪಕ್ಷಪಾತಿಯೇ ಇದ್ದಾನೆ. 
ಏನೋ ಅಕಸ್ಮಾತ್ ಅವನ ಕಡೆಬಡಿದಾಡಿದ್ದಾನೆ, ಅಷ್ಟೆ !' 
- ಸಪ್ಟೆಂಬರ ೧೪ಕ್ಕೆ ಪ್ರಜಾಪರಿಷತ್ತು ( Democratic Con 
ference) ಕರೆಯಲ್ಪಟ್ಟಿತು. ಅದರ ಮತದಾನ ಪದ್ದತಿಯ ಸಂಕುಚಿತತ್ವ 
ದಿಂದಾಗಿ ಪ್ರಜೆಗಳಿಗೆ ಪ್ರಾತಿನಿಧ್ಯ ಸರಿಯಾಗಿ ದೊರೆಯುವಂತಿದ್ದಿಲ್ಲ. ೧೫೦೦ 
ಮಂದಿ ಸದಸ್ಯರನ್ನೊಳಗೊಂಡ ಈ ಪರಿಷತ್ತಿನಲ್ಲಿ ಸಂವಿಶ್ರ ಸರಕಾರ 
ಸ್ಥಾಪನೆಗೆಂದು ಒಂದು ನಿರ್ಣಯ ಸ್ವೀಕೃತವಾಯಿತು. ಆದರೆ ಇನ್ನೊಂದು 
ನಿರ್ಣಯದಂತೆ ಕ್ಯಾಡೆಟರು ಕಾರ್ನಿಲಾ ಫನ ಸಹಕಾರಿಗಳಾಗಿದ್ದುದರಿಂದ 
ಅವರಿಗೆ ಮಂತ್ರಿಮಂಡಲದಲ್ಲಿ ಪ್ರವೇಶಮಾಡದಂತೆ ಬಹಿಷ್ಕಾರ ಬಿತ್ತು . 
ಕಾಡೆಟರಿಲ್ಲದ ಸಂವಿಶ್ರ ಸರಕಾರದ ಅರ್ಥವೇನು? ಏನೂ ಇಲ್ಲ. ಅದರಿಂದ 
ನಿರ್ಣಯವನ್ನು ಉಪಸಂಹರಿಸಿದರು . ದೇಶದಲ್ಲಿ ಉರಿಯೆಬ್ಬಿಸುತ್ತಿದ್ದ 
ಸಮಸ್ಯೆಗಳನ್ನು ಬಿಡಿಸುವಲ್ಲಿ ಸಮ್ಮೆ೬ನ ಯಾವ ನಿರ್ಣಯಕ್ಕೂ ಬರಲಿಲ್ಲ. 
ಕೆರನ್ಸಿಗೆ ಅದನ್ನು ಕರೆಯುವಾಗ ಸಮಸ್ಯಾ ಪರಿಹಾರದ ಉದ್ದೇಶವೂ 
ಇದ್ದಿಲ್ಲವೆನ್ನೋಣ. ಅವನಿಗೆ ಮತ್ತು ಅವನ ಸಹಕಾರಿ ಒಡಂಬಡಿಕೆ ಗಾರ 
ರಿಗೆ ಎಡದಲ್ಲಿ ಬಾವಿಕರಿಗೆ, ಬಂದಲ್ಲಿ ಕ್ವಾಡೆಟರಿಗೆಅಹಿಡಿಯಲು ಒಂದು 
ಗುರಾಣಿ ಬೇಕಿತ್ತು . ಪ್ರಜಾಪರಿಷತ್ತು ಇಷ್ಟಕ್ಕಾಗಿಯೇ ಕರೆಯಲ್ಪಟ್ಟುದು. 
ಆದರೆ ಅದು ಕೂಡ ಸರಿಯಾಗಿ ಕೈಗೂಡಲಿಲ್ಲ . ಪರಿಷತ್ತು ' ಪೂರ್ವ ಪಾರ್ಲಿ 
ಮೆಂಟ್ ಅಂದರೆ ರಾಷ್ಟ್ರ ಘಟನ ಪರಿಷತ್ತು ಕೊಡುವ ವರೆಗೆ ಅದರ 
ಸಿದ್ಧತೆ ಮಾಡುವ ಸಮಿತಿಯೊಂದನ್ನು ಆಯು , ಮುಂದೇನ ಮಾಡದೆ 
ಗೃಹಾಭಿಮುಖವಾಗಿ ಚದುರಿತು . 
. ಒಂದು ತಿಂಗಳ ಬಿಕ್ಕಟ್ಟಿನ ಬಳಿಕ , ಪುನಃ ಕರೆನ್ಸ್ಕಿ ಯ ನೇತೃತ್ವದಲ್ಲಿ 
ಇನ್ನೊಂದು ಸಂವಿಶ್ರ ಮಂತ್ರಿಮಂಡಲ ಜನ್ಮಕ್ಕೆ ಬಂತು. ಅದು ಯಾರ 
ಪ್ರತಿನಿಧಿಯ ಆಗಿದ್ದಿಲ್ಲ, ಯಾರನ್ನೂ ತೃಪ್ತಿಪಡಿಸಲಿಲ್ಲ . ಅದು ಉರುಳು 
ತಿರುವ ಸಂಸ್ಥೆಯ ಎಲ್ಲ ಅಕ್ಷಣಗಳನ್ನ ಹಣೆಯ ಮೇಲೆ ಹೊತ್ತಿತ್ತು . 


೧೩೬ 

ಮಿಂಚಿನ ಬಳ್ಳಿ 
ವಾಟ್ಸ್ ಅನ್ನು ವಂತೆ ಅದರ ಕೇವಲೋದ್ಯೋಗವೊಂದೆ; ಆದಷ್ಟು ದಿನ 
ಬದುಕುವುದು ನಿಶ್ಚಿತವಾದ ಮೃತ್ಯುವನ್ನು ಆದಷ್ಟು ಮುಂದೆ ತಳ್ಳುವುದು . 
ಕೆರೆಯ ಸರಕಾರ ನೇಲ್ಯ ನೆಯ ಅವತಾರವನ್ನು ಧರಿಸಲು ಸಮರ್ಥ 
ವಾಗುತ್ತಲೇ ಇದ್ದಿಲ್ಲ; ಕಾರ್ಸಿಲಾಫ್ ಗಲಭೆಯ ಕಾಲಕ್ಕೆ ರಾಜಧಾನಿಯ 
ರಕ್ಷಣೆಗಾಗಿ ಬಂದಿದ್ದ ಕಾನ್ ಸ್ಟೇಟ್ ನಾವಿಕರು ' ಸರಕಾರವನ್ನು ಒಂಧಿ 
ಸೋಣವೆ ? ' ಎಂದು ಬಾಲೈನಿಕರನ್ನು ಕೇಳಿದ್ದರಂತೆ. ಆದರೆ ಟಾಟ್ 
ಅವರನ್ನು ಸಮಾಧಾನಗೊಳಿಸಿದ್ದ ; ಸಾವಧಾನವಾಡಿರಿ, ಕಾರ್ನಿಲಾ ಫನನ್ನು 
ಹೊಡೆದುಹಾಕಲು ಕರೆನ್ಸಿಯನ್ನು ನಾವು ಉಪಯೋಗಿಸಿಕೊಳ್ಳಬೇಕಾ 
ಗಿದೆ. ಕೆರೆನ್ಸ್ಕಿ ಯ ಸಮಾಚಾರ ಆಮೇಲೆ ತೆಗೆದುಕೊಳ್ಳೋಣಂತೆ ! ” ಕೆರೆ 
ನ್ಸ್ಮಿ - ಕಾರ್ನಿಲಾಫರ ಪರಸ್ಪರ ಸಂಬಂಧ ಎಷ್ಟು ಜನಜನಿತವಾಗಿತ್ತೆಂದರೆ, 
ಯಾವ ವರ್ಗಕ ಕರೆನ್ಸಿಯ ಮೇಲೆ ಸ್ವಲ್ಪವೂ ವಿಶ್ವಾಸ ಕೊಡುವ 
ಸಂಭವವಿದ್ದಿಲ್ಲ. 

ಇದು ಅಧಿಕೃತ ಸರಕಾರದ ಮಾತಾಯಿತು. ಇನ್ನು ಸೋವಿಯೆಟ್ 
ಕೇಂದ್ರ ಸಮಿತಿಯವರಿಗೆ ಅದಕ್ಕಿಂತ ಸುಖಕರ ಪ್ರಯಾಣ ಲಭಿಸಿರಲಿಲ್ಲ . 
ಹೊಣೆಗಾರಿಕೆ ಹೊರಲು ಹಿಂಜರಿಯುತ್ತಿದ್ದ ಅವರ ಕಾಲವೆಲ್ಲ ಸಂಧಾನ 
ಗಳಲ್ಲೆ ಸಂದು ಹೋಗಿತ್ತು . ಆ ಭರದಲ್ಲಿ ಜನತೆಯನ್ನು ಅವರು ಸರ್ವಥಾ 
ಮರೆತಿದ್ದರು; ಪ್ರತಿಯಾಗಿ ಜನತೆಯ ಅವರ ಆಸೆಯನ್ನು ಹರಿದುಕೊಂ 
ಡಿತ್ತು . ಕೆರೆನ್ ಕಾರ್ನಿಲಾಫ್ ವಿದೇಹದಲ್ಲಿ ಪಾಲುಗಾರನೆಂದು 
ಕಂಡ ಕಂಡ ಅವನನ್ನು ಬಿಟ್ಟು ಬಿಡುವ ಧೈಯ್ಯ ಅವರಿಗೆ ಬಂದಿರಲಿಲ್ಲ . 
ನಿಜವಾಗಿ ಅವರು ತಾರ್ತಿಕ ಸರಕಾರದೊಡನೆ ಅತರಾಗಿದ್ದರು. 
ಅವರನ್ನು ಇದ್ದಲ್ಲಿಯೇ ಬಿಟ್ಟು ಕಾಲ ಸರಸರನೆ ಸಾಗುತ್ತಿತ್ತು . ಅವರ ಉಚ್ಚ 
ಪದವಿಯ ಕೆಳಗೆ ದೇಶದ ನರನಾಡಿಗಳು ಒಂದೊಂದೂ ಉಗ್ರ ಪರಿವರ್ತನೆ 
ಹೊಂದುತಲಿವೆ . . . .ಸೋವಿಯೆಟುಗಳು ರೂಪಾಂತರ ಹೊಂದುತ್ತಿವೆ. 
ಈಗೀಗ ಅವ್ರ ಕೇಂದ್ರ ಸಮಿತಿಯೊಂದಿದೆಯೆಂಬುದನ್ನೆ ಅಲಕ್ಷಿಸಿ ವರ್ತಿಸು 
ತಿದ್ದಾನೆ. ಅವರು ಹೌಹಾರಿದರು . ಮತ್ತು ಆ ಭಯಮುಹೂರ್ತದಲ್ಲಿ 
ತಾತೂರ್ತಿಕ ಸರಕಾರವನ್ನು ಇನ್ನಷ್ಟು ಬಿಗಿಯಾಗಿ ಹಿಡಿದುಕೊಂಡರು . 
ಜೂನ್ ತಿಂಗಳಲ್ಲಿ ಕೂಡಿದ ಸರ್ವ ಸೋವಿಯೆಟ್ ಸಮ್ಮೇಲನದ ನಿರ್ಣಯ 


೧೩೭ 


ರಶಿಯಾದ ರಾಜ್ಯ ಕ್ರಾಂತಿ 
ದಂತೆ ಸೆಪ್ಟೆಂಬರಿನಲ್ಲಿಯೇ ಇನ್ನೊಂದು ಪರಿಷತ್ತು ಕರೆಯಬೇಕಾಗಿತ್ತು . 
ಆದರೆ ಅದನ್ನು ಎದುರಿಸುವ ಧೈರ ಬೇಕಲ್ಲ ? ಇವೇನು ಆ ಹಳೆಯ ಸೋವಿ 
ಯೆಟ್ಟುಗಳಲ್ಲ . ಬರಲಿರುವ ಘಟನಾಗರಿಷತ್ತಿಗೆ ತೊಂದರೆಯಾಗುತ್ತದೆಂದು , 
ಹಾಗೆಂದು , ಹೀಗೆಂದು ನೆವಹೇಳಿಸೋವಿಯೆಟ್ ಸಮ್ಮೇಲನವನ್ನು ಅನಿಯ 
ವಿತವಾಗಿ ಮುಂದೂಡಲು ಹೆಣಗಿದರು . ಕೊನೆಗೆ ಬಾವಿಕರ ಉಗ್ರ 
ಪ್ರಚಾರದ ಫಲವಾಗಿ ಕರೆಯದೇ ಪರಿಷತ್ತು ಕೊಡುವ ವರೆಗೆ ಬಂದುದರಿಂದ 
ಒಂದು ತಿಂಗಳು ತಡವಾಗಿ, ಅಕ್ಟೋಬರ ೨೫ಕ್ಕೆ ಸಂಮೇಲಿನ ಸೇರುವು 
ದೆಂದಾಯಿತು. ಕೇಂದ್ರ ಸಮಿತಿಯ ಈ ಅನಿಚ್ಚೆಯೇ ಬಾವಿಕರ ದಾರಿ 
ಯನ್ನು ಇನ್ನಷ್ಟು ಸುಗಮಗೊಳಿಸಿತು . 
- ಲೆನಿನ್ ತಾನು ಅವಿತುಕೊಂಡ ಸ್ಥಳದಿಂದ ಎಲ್ಲವನ್ನೂ ನಿರೀಕ್ಷಿಸುತ್ತಿ 
ದ್ದನು. ಜುಲಾಯಿಗೂ ಮೊದಲು ಅವನಿಗೆ ಮನವರಿಕೆಯಾಗಿ ಹೋಗಿತ್ತು . 
ಸಶಸ್ತ್ರ ಕ್ರಿಯೆಯಿಂದಲೇ ಸೋವಿಯೆಟ್ ಅಧಿಕಾರ ಸ್ಥಾಪಿತವಾಗಬೇಕು, 
ಎಂದು. ಏಕೆಂದರೆ ಈಗ ಬಂದು ನಿಂತ ಪ್ರಶ್ನೆ ನಿಜವಾಗಿ ಕರೆನ್ಸಿಗೂ 
ಸೋವಿಯೆಟ್ಟಿಗೂ ನಡುವಿನವಲ್ಲ; ಕೇಂದ್ರ ಸಮಿತಿಸೋವಿಯೆಟ್ಟುಗಳ ನಡು 
ವಿನದೂ ಅಲ್ಲ - ಕಾರ್ನಿಲಾಫ್ ವಾದಿಗಳು ಮತ್ತು ಸೋವಿಯಟ್ಟುಗಳು 
ಇವರ ನಡುವಿನದಾಗಿತ್ತು . ಅವರಿಗೆ ಸೈನ್ಯಾಧಿಕಾರಿಗಳ ಬೆಂಬಲ, ಬಂಡವ 
ಗಾರರ ಧನಬಲ; ಇವರಿಗೆ ಕೇವಲ ಸಶಸ್ತ್ರ ಕಲಿಗಾರ ಸೈನಿಕರ ವಿಶ್ವಾಸ 
ಬಲ . ಅದರಿಂದಹೋರಾಟ ಅನಿವಾರವೇ ಆದೀತು. ಆಗ ಯಾವ ಯಾವ 
ವರ್ಗ ಹೇಗೆ ಹೇಗೆ ವರ್ತಿಸುವುದು ? 

ನಿಶ್ಚಯವಾಗಿ, ಕೂಲಿಗಾರರು ಯಾರ ಕಡೆಗಿದ್ದಾರೆಂಬದಕ್ಕೆ ಸಂದೇಹ 
ಬೇಡ. ಆದರೆ ದೇಶದಲ್ಲಿ ಬಹು ಸಂಖ್ಯಾತರಾದ ಒಕ್ಕಲಿಗರು ಹೇಗೆ ನಡೆದು 
ಕೊಳ್ಳುವರು ? ಇಲ್ಲಿ ಪುನಃ ಇನ್ನೂ ಬಿಡಿಸದೇ ಬಿದ್ದಿದ್ದ ಗ್ರಾಮಸಮಸ್ಯೆ 
ಲೆನಿನನ ಸಹಾಯಕ್ಕೆ ಬಂತು. ಫೆಬ್ರುವರಿ ಕ್ರಾಂತಿ ಒಕ್ಕಲಿಗನಿಗೆ ಏನೇನು 
ಕನಸುಗಳನ್ನು ತಂದಿತ್ತು ! ಆದರೆ ಈ ಕನಸು ಕಾಣುವುದನ್ನು ಅವರಿಗೆ ಕಲಿ 
ಸಿದ ಸಾಮ್ರ ಕ್ರಾಂತಿಕಾರರು ಈಗೆಲ್ಲಿ ? ಅವರಿಗೀಗ ಗ್ರಾಮ ಸೋವಿಯೆಟ್ಟು 
ಗಳಲ್ಲಿ ಬಹುಮತವಿದೆ, ಸರಕಾರದಲ್ಲಿ ಮಂತ್ರಿ ಪದವಿದೆ. ಆದರೆ ಆ ಭೂಮಿ 
ಜಮೀನುದಾರನ ಭೂವಿಯ ಪಾಲು - ಅದು ಮಾತ್ರ ಒಕ್ಕಲಿಗನಿಗೆ ಎಂದಿ 


೧೩೮ 

ಮಿಂಚಿನ ಬಳ್ಳಿ 
ಗಿಂತಲೂ ದೂರವಾಗಿಯೇ ಕಾಣುತ್ತಿದೆ. ಕರೆನ್ಸಿ ಸರಕಾರದ ಪಾಲುಗಾರ 
ರಾಗಿ , ಆಕಾರಣದಿಂದ ಕಾಡೆಮ್ ಬಂಡವಲಗಾರರ ಮತ್ತು ಜಮೀನು 
ದಾರರ ಅಧೀನರಾಗಿ ಅವರು ತಮ್ಮ ಹಳೆಯ ಬೆಂಬಲಿಗರನ್ನು ಮರೆತು ಬಿಡದೆ 
ಏನು ಮಾಡುವರು ? ಕ್ರಾಂತಿಗೆ ಹೆದರಿ ಜಮೀನುದಾರರು ಆಸ್ತಿಗಳನ್ನು 
ಮಾರಿಕೊಳ್ಳುತ್ತಿದ್ದಾರೆ, ಕುಲಕರೂ ಮತ್ತೆ ಒಮ್ಮೊಮ್ಮೆ ವಿದೇಶೀ ಬಂಡ 
ವಲಗಾರರೂ ಅವನ್ನು ಅಷ್ಟಷ್ಟೇ ಕೊಂಡುಕೊಳ್ಳುತ್ತಿದ್ದಾರೆ. ಹೀಗೆಭೂಮಿ 
ಸಿಕ್ಕವರ ಪಾಲಾದ ಮೇಲೆ ಮುಂದೆ ಒಕ್ಕಲಿಗರು ಏನನ್ನು ಹಂಚಿಕೊಳ್ಳಲಿ ? 
ಕುಲಕರು ಸ್ವತಃ ಒಕ್ಕಲಿಗರಿದ್ದು ಅವರಿಂದಂತೂ ಭೂಮಿಯನ್ನು ಕಿತ್ತು 
ಕೊಳ್ಳುವುದು ಸಾಧ್ಯವಿಲ್ಲವಷ್ಟೆ ? ಘಟನಾಸಂಮೇಲನವಂತೆ, ಅದು ಕೂಡಿ 
ಭೂಮಿಯನ್ನು ಕುರಿತು ವಿಚಾರಿಸುವುದಂತೆ; ಆದರೆ ಆ ಸುದೈವಿ ಸಂಸ್ಥೆಗೆ 
ಹುಟ್ಟಲು ಒಳ್ಳೆಯ ಗಳಿಗೆಯೇ ಸಿಗಲೊಲ್ಲದು ! 

ರಶಿಯನ್ ರೈತನ ಪರಂಪರೆಯೇ ಸಂಶಯ ಚಿತ್ರದ್ದು . ಶತಮಾನಗಳ 
ದುಃಖದಮಾನದ ಫಲ . ಒಂದೊಂದು ದಿನದ ವಿಲಂಬವೂ ಅವನಲ್ಲಿ ಸರಕಾರದ 
ಸದುದ್ದೇಶಗಳತ್ತ ಹೆಚ್ಚು ಹೆಚ್ಚು ಶಂಕೆಗಳ ಮೊಳೆಯಿಸುತ್ತಿತ್ತು . ಈಗ ಅವ 
ನಲ್ಲಿ ದಿಟ್ಟತನ ಬೇರೆ ಉಂಟಾಗಿತ್ತು . ಅದನ್ನು ಅವನಿಗೆ ಕಲಿಸಿದವರು ತವ 
ರೂರಿಗೆ ಮರಳಿದ ಸೈನಿಕರು , ಪರಸ್ಪರ ಅವರು ತಮಗೆ ಉಪಯೋಗವಿಲ್ಲದ 
ಸರಕಾರವನ್ನು ತಾತ್ಕಾಲಿಕವಾಗಿಲ್ಲವೆಂದು ತಿಳಿದುಕೊಳ್ಳುವುದು ಮೇಲೆಂದು 
ನಿಶ್ಚಿಸಿಕೊಂಡರು. ಜಮೀನುದಾರನ ಸೊತ್ತುಗಳನ್ನು ಒಕ್ಕಲಿಗರೆಲ್ಲ . 
ಸೇರಿ ಹಂಚಿಕೊಳ್ಳಲು ಆರಂಭ. ಜಮೀನುದಾರರ ಭವನಗಳು ಸುಟ್ಟವು. 
ಅವರ ಹುಲ್ಲುಗಾವಲುಗಳಿಂದ ಹುಲ್ಲನ್ನೆಲ್ಲ ಕೊಯ್ದು ಪಾಲು ಮಾಡಿಕೊಂ 
ಡರು; ಭೂಮಿಯನ್ನು ಬಲವಂತದಿಂದ ಕಸಿದುಕೊಂಡರು. ತಿಂಗಳು ತಿಂಗ 
ಳಿಗೆ ಇಂಥ ಘಟನೆಗಳು ಸಂಖ್ಯೆಯಲ್ಲಿ, ಸಾಲದ್ದಕ್ಕೆ ತೀವ್ರತೆಯಲ್ಲಿಯೂ ಬೆಳೆ 
ದವು. ಕೊನೆಕೊನೆಗೆ ಇದು ಅಸಹನೀಯ ಮಟ್ಟಕ್ಕೇರಿ ಸರಕಾರ ರೈತರ 
ಚಳವಳಿಯನ್ನು ಹತ್ತಿಕ್ಕಲು ದೊಡ್ಡ ದೊಡ್ಡ ಸೈನಿಕರ ಪಡೆಗಳನ್ನು 
ಕಳಿಸಬೇಕಾಗಿ ಬಂತು . ಇದು ಸಾವಕ್ರಾಂತಿ ಪಕ್ಷದಲ್ಲಿ ಜನತೆಯೊಡನೆ 
ಬಳಕೆಯಲ್ಲಿದ್ದ ಎಡ ಪಂಗಡವನ್ನು ಪಕ್ಷದ ಮಹಾಧುರೀಣರಿಗೆ ವಿಮುಖ 
ವಾಗಿ ಮಾಡಿತು. ಸೆಪ್ಟೆಂಬರ ೨ನೆಯ ವಾರದಲ್ಲಿ ನೆರೆದ ಪೆಟೋಗ್ರಾಡ್ 


ರಶಿಯಾದ ರಾಜ್ಯ ಕ್ರಾಂತಿ 

೧೩೯ 
ಸಾ , ಕ್ರಾಂ . ಪಕ್ಷದ ಸಮ್ಮೇಲನದಲ್ಲಿ ಸಂಮಿಶ್ರ ಸರಕಾರ ಸಾಕು , ಸೋವಿ 
ಯೆಟ್ಟಿಗೇ ಸರ್ವ ಅಧಿಕಾರ ಕೊಡಬೇಕೆಂಬ ಬಾಲ್ಯ ವಿಕ್ ರೂಪದ 
ನಿರ್ಣಯ ಸ್ವೀಕೃತವಾದುದನ್ನು ನೋಡಿದರೆ ಗಾಳಿಯು ಬೀಸುತ್ತಿತ್ತೆಂ 
ಬುದು ತಿಳಿಯಬಹುದಾಗಿತ್ತು . 

ಬಾಲೈವಿಕರ ಪ್ರಚಾರ ಈಗ ಒಂದೆರಡು ತಿಂಗಳಿಂದ ಹಳ್ಳಿಗಳಲ್ಲಿಯ 
ಸಫಲವಾಗಿ ನಡೆದಿತ್ತು . ಕೂಲಿಗಾರರು ತಮ್ಮ ತವರು ಹಳ್ಳಿಗಳಿಗೆ ಮರಳಿ 
ಬಾವಿಕರ ಕಾರಕ್ರಮವನ್ನು ವಿವರಿಸಲೆಂದು ' ಮರಳಿ ಮನೆಗೆ- ಗುಂಪು ? 
ಗಳನ್ನು ಸ್ಥಾಪಿಸಿಕೊಂಡಿದ್ದರು. ಈ ಗುಂಪುಗಳ ಪ್ರಭಾವ ಬಲು ಬೇಗನೆ 
ಹಬ್ಬಿತು. ಒಕ್ಕಲಿಗರೇನೋ ಇನ್ನೂ ಸಾವಕ್ರಾಂತಿಕಾರರಾಗಿಯೇ ಉಳಿ 
ದಿದ್ದರು - ಅವರ ಕಾರಕ್ರಮ ಮಾತ್ರ ಬಾಲೆ ಎಕರದು. ತಾತ್ಕಾಲಿಕ ಸರ 
ಕಾರ ಮತ್ತು ಸಾ . ಕ್ರಾಂ . ಮಹಾಧುರೀಣರು ಸಮಸ್ಯೆಗಳನ್ನು ಬಿಡಿಸಲು 
ತಪ್ಪಿದ್ದರಿಂದ ಬಾವಿಕರು ಬಡ ರೈತರ ಸಹಕಾರದ ಮೇಲೆ ವಿಶ್ವಾಸವಿಟ್ಟು 
ಮುಂದುವರಿಯಲು ಅಡ್ಡಿಯಿದ್ದಿಲ್ಲ. ಈಗಾಗಲೆ ಸಾ , ಕ್ರಾಂ . ಎಡ ಪಕ್ಷದ 
ಗುಂಪುಗಳು ಬಾಲ್ಯ ವಿಕರ ಕಡೆ ಸಹಕರಿಸಲೂ ಆರಂಭಿಸಿದ್ದವು. 


ಜನಾಂಗಗಳ ಸಮಸ್ಯೆ| 

ಕೆರೆನ್ಸಿಗೂ ಅವನ ಸೋವಿಯೆಟ್ ಸಹಕಾರಿಗಳಿಗೆ ಇನ್ನಷ್ಟು 
ಕಾಟ ಕೊಡಲು ಜನಾಂಗಗಳ ಸಮಸ್ಯೆ ಬೇರೆ ತನ್ನ ಉಗ್ರವಾದ ತಲೆಯನ್ನು 
ಹೆಚ್ಚು ಹೆಚ್ಚು ಎತ್ತರವಾಗಿ ಎತ್ತಲಾರಂಭಿಸಿತ್ತು . ರಶಿಯಾ ಅನೇಕ ಜನಾಂ 
ಗಗಳ ಗುಂಪು ಎಂಬಂಶ ಈಗಾಗಲೆ ವಿಶದವಾಗಿದೆ. ಝಾರಶಾಹಿಯ ಆಡಳಿ 
ತೆಯಲ್ಲಿ ಈ ಜನಾಂಗಗಳ ಆಶೋತ್ತರಗಳಿಗೆ ಸರ್ವದಾ ದಮನದ ಉತ್ತರವೇ 
ದೊರೆಯುತ್ತಿದ್ದುದು. ಫೆಬ್ರುವರಿ ಕಾಂತಿ ಅವರಲ್ಲಿಯ ಹೊಸ ಆಶೆ 
ಗಳನ್ನು ಮೊಳೆಯಿಸಿತ್ತು . ಆದರೆ ಅವರ ಕಣ್ಮ೦ಜು ಬಹು ಬೇಗನೆ ಹರಿಯಿತು. 
ಒಡಂಬಡಿಕೆಗಾರರು ಅಡಿಯಾಳು ಜನಾಂಗಗಳಿಗೆ ಸ್ವಯಂನಿರ್ಣಯಾಧಿಕಾರ 
ವೀಯುವ ದಾರಿ ಕಾಣಲಿಲ್ಲ . ಫಿನ್ಗಂಡಿನ ಪಾರ್ಲಿಮೆಂಟು ಸ್ವಯಂ ನಿರ್ಣ 
ಯದೆಗೊತ್ತುವಳಿಯನ್ನು ಸ್ವೀಕರಿಸಿದ್ದಕ್ಕೆ ತಾತೂರ್ತಿಕ ಸರಕಾರ ಅದನ್ನು 
ಬೆದರಿಸಿ, ವಿಸರ್ಜನೆ ಮಾಡಿತು . ಯುಕ್ರೇನಿಯನ್ ಜನಾಂಗವಾದರೂ ಅತೃಪ್ತಿ 


ಮಿಂಚಿನ ಬಳ್ಳಿ 
ಯಿಂದ ಸಿಮ್ಮರಿಸುತ್ತಿತ್ತು . ಅದು ತನ್ನ ರಾಢಾ ( ಪ್ರತಿನಿಧಿ ಸಭೆ ) ದ 
ಮೂಲಕ ತಾತೂರ್ತಿಕ ಸರಕಾರವನ್ನು ಬಹಿರಂಗವಾಗಿ ಛಲಿಸಿತು . 
ಮುಸಿಮಮ್ ಜನಾಂಗಗಳು ವಾಸ್ಕೋದಲ್ಲಿ ಸಮ್ಮೇಲನ ಜರುಗಿಸುವ 
ಉದ್ಯೋಗದಲ್ಲಿದ್ದಾಗ ತಾತೂರ್ತಿಕ ಸರಕಾರ ಗದೆ ತೋರಿಸಿ ಅದನ್ನು 
ತಡೆದಿತ್ತು . 
- ಲೆನಿನ್ ಮೊದಲಿಂದಲೂ ಜನಾಂಗಗಳ ಸ್ವಯಂನಿರ್ಣಯಾಧಿಕಾರದ 
ಪ್ರತಿಪಾದಕ , ರಶಿಯಾದ ಎಲ್ಲ ಜನಾಂಗಗಳಿಗೂ ಸ್ವಯಂನಿರ್ಣಯಾಧಿಕಾರ 
ಮಾತ್ರವಲ್ಲ, ಅವುಗಳು ಹಾಗೆ ಆಶಿಸಿದರೆ, ಕೇಂದ್ರದಿಂದ ಸಂಬಂಧವಿಚ್ಛೇದದ 
ಅಧಿಕಾರವನ್ನೂ ಕೊಡಬೇಕೆಂದು ಬಾಲೆವಿಕ್ ಪಕ್ಷದ ವಾದ. ಜನಾಂಗ 
ಗಳ ಸ್ವಯಂನಿರ್ಣಯ ಸ್ವಾಧೀನತೆಯನ್ನು ಒಪ್ಪಿಕೊಂಡಿದ್ದಲ್ಲದೆ ಅವುಗಳಲ್ಲಿ 
ಕೇಂದ್ರದ ಕಡೆ ವಿಶ್ವಾಸವನ್ನು ಹುಟ್ಟಿಸಲು ಮಾರ್ಗವಿಲ್ಲೆಂದು ಲೆಸಿನ್ ಮನ 
ಗಂಡಿದ್ದ . ವಿಶ್ವಾಸವೆಂಬುದು ಉಭಯವಾಸಿ ಭಾವನೆ. ಕೇಂದ್ರಕ್ಕೆ 
ಜನಾಂಗಗಳ ಮೇಲೆ ಸಾಕಷ್ಟು ವಿಶ್ವಾಸವಿಲ್ಲದೆ ಅದು ಅವುಗಳ ಬೇಡಿಕೆ 
ಯನ್ನು ಮನ್ನಿ ಸಲು ಹಿಂಜರಿದರೆ ಅವು ಕೇಂದ್ರವನ್ನು ಸಂದೇಹದೃಷ್ಟಿಯಿಂದ 
ನೋಡುವುದು ಸ್ವಾಭಾವಿಕ. ಫೆಬ್ರುವರಿ ಕೂಟಕ್ಕೆ ಈ ಸರಳ ವಿಚಾರದ 
ತಿಳಿವಳಿಕೆಯಿಲ್ಲದೆ ರಾಷ್ಟ್ರೀಯ ಐಕ್ಯದ ಹೆಸರಲ್ಲಿ ಸಾರ್ವತ್ರಿಕ ಅನೈಕ್ಯ 
ಮತ್ತು ಅಸಂತುಷ್ಟಿಯನ್ನು ಸಂಪಾದಿಸಿಕೊಂಡಿತು . 
ಕಾ೦ತಿಯ ಸಿದ್ಧತೆ 

ಫಿನ್ಸೆಂಡಿನಲ್ಲಿ, ತನ್ನ ನಿಗೂಢವಾಸಸ್ಥಾನದಲ್ಲಿ, ಲೆನಿನ್ ಕುಳಿತು ಎಣಿಕೆ 
ಹಾಕುತ್ತಿದ್ದ : ಮಹಾಮುಹೂರ್ತಸಮೀಪಿಸುತ್ತಿದೆ. ಹಳ್ಳಿಗಳಲ್ಲಿ , ಹೊಟ್ಟೆಯ 
ಹಸಿವಿನಿಂದ, ಅದಕ್ಕೂ ಹೆಚ್ಚಾಗಿ ಭೂಮಿಯ ಹಸಿವಿನಿಂದ ಮಹಾಜನತೆಯ 
ದುರ್ಧರ ಸತ್ಯ , ದೇಶದಲ್ಲಿ ಶಾಸನವೊಂದಿದೆಯೆಂಬುದನ್ನೆ ದುರ್ಲಕ್ಷಿಸಿ ಶತ 
ಮಾನಗಳಿಂದ ವಿಲಂಬಿತವಾಗಿದ್ದ ಐತಿಹಾಸಿಕ ಕ್ರಿಯೆಯನ್ನು ಪೂರೈಸುತ್ತ 
ಲಿದೆ. ಅದನ್ನು ಮುರಿಯಲುಹೋದ ಸಶಸ್ತ್ರಬಲಗಳು ಎಷ್ಟೋ ಬಾರಿ 
ಅದರಲ್ಲಿ ಲೀನವಾಗುತ್ತಲಿದೆ . ಈ ಮಹಾಕ್ರಿಯೆಗೆ ಶಾಸನದ ಅಸ್ತು ' 
ಒಂದೇ ಆಗುವುದುಳಿದಿದೆ . ಹಾಗೆ ಅನ್ನುವ ಶಾಸನವೊಂದು ಬಂದರೆ 


ರಶಿಯಾದ ರಾಜ್ಯ ಕ್ರಾಂತಿ 

೧೪೧ 
ತೀರಿತು -ಕೋಟಿಕೋಟಿಪ್ರಜೆಗಳ ಸತ್ವ ಅಂಥ ಶಾಸನದ ಕಾವಲಿಗೆ ಸಿದ್ದ 
ವಾಗುವದು. . . . ಅತ್ತ ರಣರಂಗದಲ್ಲಿ ಯುದ್ಧಕ್ಕೆ ಬೇಸತ್ಯ ಲಕ್ಷಾಂತರಗಳ 
ಸೈನ್ಯವೊಂದು ತನ್ನ ನ್ನು ಪೀಡಿಸುತ್ತಿದ್ದ ಅಧಿಕಾರಿಗಳನ್ನು ಮೆಟ್ಟಿತುಳಿಯಲು 
ಸಮಯ ಕಾಯುತ್ತಲಿದೆ. ಅದನ್ನು ಇನ್ನೂ ಹೊರಾಡುವಂತೆ ಸರಕಾರದ 
ಅಂಕುಶಗಳು ತಿವಿಯುತ್ತಿವೆ. ಆದರೆ ಅದಕ್ಕೆ ಶಾಂತಿ ಬೇಕಾಗಿದೆ . ಅದನ್ನು 
ಯಾರು ಕೊಡಬಲ್ಲರೋ ಅವರ ಬೆನ್ನ ಹಿಂದೆ ಜಯಜಯಕಾರಮಾಡುತ್ತ 
ಹೋಗಲು ಅದು ಒಪ್ಪುವುದು . . ನಗರಗಳಲ್ಲಿ ಕೂಲಿಗಾರ ವರ್ಗವೊಂದಿದೆ. 
ಅದರ ಬರಿಹೊಟ್ಟೆಯ ಮೈಮರಿ ದುಡಿತದ ಚು ಅದರ ನೆತ್ತರ ಹನಿಹನಿ. 
ಯನ್ನು ಕೆಂಡಕೆಂಡವಾಗಿ ಮಾಡಿದೆ. ಅದಕ್ಕೆ ಭವಿತವ್ಯತೆಯ ಜೇಷ್ಠ ಪುತ್ರ 
ತಾನೆಂಬ ಪ್ರಜ್ಞೆ ಬಂದಿದೆ . ಅದು ತನ್ನ ಪಾಲಿನ ಐತಿಹಾಸಿಕ ಪಾತ್ರವನ್ನು 
ಸಮಗ್ರವಾಗಿ ಆಡಿ ತೋರಿಸಲು ಪ್ರಾಣ ಪಣತೊಟ್ಟಿದೆ..ಆಹಾರ ! ಭೂಮಿ ! 
ಶಾಂತಿ ! ಎಂಬ ನಾದಘೋರವಾಗಿ ಗರ್ಜಿಸುತ್ತಿದೆ. 

ನಿಸ್ಸಂಶಯವಾಗಿ ಮುಹೂರ್ತ ಒದಗಿತ್ತು . ಲೆನಿನ್ನ ಹೃದಯ 
ಹಾಗೆ ಹೇಳುತ್ತಿತ್ತು . ಸೆಪ್ಟೆಂಬರ ಅಂತ್ಯದಲ್ಲಿಯೇ ಆತ ಬರೆದಿದ್ದ ; ' ಬಡ 
ಒಕ್ಕಲಿಗರ ದಾರಿದ್ರ , ಯುದ್ದದ ಭೀಕರತೆ, ಬರಗಾಲದ ಭೀಭತ್ಸತೆ, ಇವು 
ಜನತೆಗೆ ಕೂಲಿಗಾರ ಕ್ರಾಂತಿಯ ದಾರಿಯೇ ಸಮರ್ಪಕವೆಂದು ಮನಗಾಣಿ 
ಸಿವೆ, ಅದಕ್ಕೆ ಬೆಂಬಲವೀಯುವುದು ಅತ್ಯವಶ್ಯವೆಂದು ಸ್ಪಷ್ಟವಾಗಿ ತೋರಿಸಿ 
ಕೊಟ್ಟಿವೆ. ' ಅವನಿನ್ನು ತಡೆಯಲಾರ. ಸಶಸ್ತ್ರ ಕ್ರಾಂತಿಗೆ ಸಿದ್ದತೆಮಾಡಲು 
ಬಾಲೆವಿಕ್ ಸಮಿತಿಗೆ ಪತ್ರ ಬರೆದ. ಸಮಿತಿಗೆ ಇನ್ನೂ ಚಿತ್ರಸ್ಟ್ ರ್ಯ 
ಇರಲಿಲ್ಲ . ಅದು ಶಂಕಾಯುಕ್ತವಾಗಿತ್ತು . ಆ ಸಮಯದ ಅವನ ಲೇಖ 
ಗಳ, ಪತ್ರಗಳ ಅವಸರದ ದನಿಯ ಕಾವು ದಿನಕ್ಕೊಂದೊಂದು ಬಿಂದು ಏರುತ್ಯ 
ನಡೆದಿತ್ತು . ' ಸೈನ್ಯವನ್ನು ನಮ್ಮ ಕಡೆ ಪೂರ್ಣವಾಗಿ ಹೊರಳಿಸಲು 
ನಾವೇನು ಮಾಡುತ್ತಿದ್ದೇವೆ? ' ಎಂದೊಮ್ಮೆ ದೂರುತ್ತಿದ್ದನು. ' ಕೇಂದ್ರ 
ಸಮಿತಿಗೆ ನನ್ನ ಮಾತು ಹಿತವಾಗದಿದ್ದರೆ ನಾನು ನನ್ನ ಸದಸ್ಯತನವನ್ನು 
ಬಿಟ್ಟುಕೊಟ್ಟು ನೇರವಾಗಿ ಜನತೆಯನ್ನೇ ಬೇಡವೆ ! ” ಎಂದೊಮ್ಮೆ - ಬೆದ 
ರಿಕೆ ಹಾಕುತ್ತಿದ್ದನು. ಕೋಟಿಕೋಟಿ ಮಾನವರ ಆರ್ತನಾದ ಅವನ 
ಮಾತುಗಳಲ್ಲಿ ಪ್ರತಿಧ್ವನಿಸುತ್ತಿತ್ತು . 


( ೪೨ 


ಮಿಂಚಿನ ಬಳ್ಳಿ 
- ಬಾಲೈನಿಕರು ತ್ವರೆ ಮಾಡತೊಡಗಿದರು . ಸಶಸ್ತ್ರ ಬಂಡಾಯದ 
ಸಿದ್ದತೆಯೆಂದರೆ ಚಿನ್ನಾಟವಲ್ಲ . ಕಾರ್ನಿಾಫನ ಯೋಜನೆಗಳನ್ನು ತಪ್ಪದೆ 
ಮಲಗಿಸಿದ ಮಾತು ಬೇರೆ. ಅದು ಆತ್ಮರಕ್ಷಣೆಯ ಮಾದರಿಯದು. ಇದು 
ಸ್ವತಃ ಏರಿಹೋಗುವುದು . ಇದಕ್ಕೆ ಚಿಂತನೆ, ಸನ್ನಾಹ, ನಿರ್ದಿಷ್ಟ ಕಾರ್ 
ಕ್ರಮ , ವಿರೋಧಿಯು ಸಂಭವನೀಯ ಪ್ರತೀಕಾರದ ಊಹೆ, ಎಲ್ಲ ಬೇಕು. 
ಸಶಸ್ತ್ರ ದಲಗಳ ವಿಶ್ವಾಸ ಮಾತ್ರ ಸಾಲದು ; ಅವುಗಳ ನಿಯಂತ್ರಣೆಯ 
ಸೂತ್ರಗಳು ಕೈಯಲ್ಲಿರಬೇಕು. ಸದ್ಯಕ್ಕಂತೂ ಈ ಸೂತ್ರಗಳು ತಾತ್ತೂ 
ರ್ತಿಕ ಸರಕಾರದ ಮತ್ತು ಕೇಂದ್ರ ಸೋವಿಯಟ್ ಸಮಿತಿಯ ಒಡಂಬಡಿಕೆ 
ಗಾರರ ಅಧೀನದಲ್ಲಿ ಇವೆ. ಅವುಗಳನ್ನು ಒಮ್ಮಿಂದೊಮ್ಮೆ ಸೆಳೆದುಕೊಳ್ಳ 
ಹೊರಟರೆ ಸಂಶಯಕ್ಕೆ ಮತ್ತು ಸಂಭವತಃ ಅಕಾಲ ಹೋರಾಟಕ್ಕೆ ಕಾರಣ 
ವಾಗಬಹುದು. ಜುಲಾಯಿ ದುರಂತದ ಬಳಿಕ ಕೂಲಿಗಾರರು ನಿಶ್ಯಸ್ತ್ರ 
ರಾಗಿ ಕುಳಿತಿದ್ದರು. ಅವರನ್ನು ಸಶಸ್ಯರನ್ನಾಗಿ ಮಾಡುವ ಕೆಲಸ ಇನ್ನೂ 
ಸಾಧ್ಯವಾಗಿದ್ದಿಲ್ಲ.. . . - ಈ ಸಮಸ್ಯೆಗಳು ಅವರ ತಲೆ ತಿನ್ನು ತಿದ್ದವು. 

ಹೇಳಿದರೆ ನಕ್ಕಿರಿ, ಬಂಡಾಯದ ಸನ್ನಾ ಹಕ್ಕೆ ಸೊಗಸಾದ ಆಯು 
ಧಗಳನ್ನು ವಿರೋಧಿಸಕ್ಷದವರೇ ಅವರಿಗೆ ಅಕಸ್ಮಾತ್ ಒದಗಿಸಿಕೊಟ್ಟರು. 
ಕೆಲವು ವಾರಗಳಿಂದ ಶಾಂತಿಯ ಕೂಗು ಪುನಃ ಒಳ್ಳೆಯ ರಭಸದಿಂದ ಕೇಳ 
ಹತ್ತಿತ್ತು . ಮೆನೆವಿಕರು ಜನತೆಗೆ ಅಪಾಯದ ಅಂಜಿಕೆ ಹುಟ್ಟಿಸಿಹೋರಾ 
ಟದ ಹುರುಪು ತರಬೇಕೆಂಬ ಆಂತರದಿಂದ ಅಕ್ಟೋಬರ ೯ನೆಯ ದಿನ ಪೆಟ್ರೋ 
ಗಾಡ್ ಸೋವಿಯೆಟ್ಟಿನಲ್ಲಿ ರಾಜಧಾನಿಗೆ ' ರಕ್ಷಣಸಮಿತಿ' ಯೊಂದನ್ನು 
ಸ್ಥಾಪಿಸಬೇಕೆಂದು ಸೂಚನೆ ತಂದರು . ರೀಗಾ ನಗರ ಮತ್ತು ಮನ್ 
ಬಂಡ ದ್ವೀಪಗಳು ರಶಿಯಾದ ಕೈಬಿಟ್ಟು ಬಹಳ ದಿನಗಳಾಗಿದ್ದಿಲ್ಲ. ಈ 
ಮಾತನ್ನು ಮುಂದೆಮಾಡಿ ರಾಜಧಾನಿಯ ಮೇಲೆ ಜರ್ಮನ್ ದಾಳಿಯ 
ನಿಕಟ ಸಂಭವವುಂಟೆಂದು ಅವರು ವಾದಿಸಿದರು . “ ರಕ್ಷಣ ಸಮಿತಿ' ಯ 
ಕರ್ತವ್ಯ ಹೊಣೆಗಾರಿಕೆಗಳನ್ನೂ ಅವರು ವಿಶದೀಕರಿಸಿದರು - ಉತ್ತರ ರಣ 
ರಂಗ , ಕೇಂದ್ರ ಸೈನ್ಯ ಕಚೇರಿ, ಫಿನ್ಗಂಡಸೋವಿಯಟಗಳೊಡನೆ ಸಂಪರ್ಕ 
ಬೆಳೆಸಿ ನಗರದ ಹೊರವಲಯದ ಸೈನಿಕ ಪರಿಸ್ಥಿತಿಯನ್ನು ಪರಿಶೀಲಿಸು 
ವುದು, ಪೆಟ್ರೋಗಾಡಿನೊಳಗಿನ ಸೈನ್ಯಗಳ ಯಾದಿಯನ್ನು ತೆಗೆದುಕೊಂಡು 

ಅವ್ರಗಳ ಆಯುಧ- ಆಹಾರ ಪೂರೈಕೆಗಳನ್ನು ಸಂಘಟಿಸುವುದು, ಸೈನಿಕರ 
ಮತ್ತು ಕೂಲಿಗಾರರ ಶಿಸ್ತನ್ನು ಕಾಯ್ದುಕೊಳ್ಳಲು ಬೇಕಾದ ಉಪಾಯ 
ಕೈಕೊಳ್ಳುವದು, ಇತ್ಯಾದಿ. ಬಾವಿಕರು ಇದನ್ನು ಚರ್ಚೆಯಿಲ್ಲದೆ ಒಪ್ಪಿ 
ಕೊಂಡದ್ದು ನೋಡಿನೆನೆವಿಕರ ಎದೆ ಧಸ್ಸೆಂದಿತು . ಇಂಥದೇ ಒಂದು 
ಆಯುಧಕ್ಕಾಗಿ ಬಾವಿಕರೂ ಹುಡುಕಾಡುತ್ತಿದ್ದರು. ಅದನ್ನು ಮನೆ 
ವಿಕರು ಒದಗಿಸಿದರೆಂದ ಮಾತ್ರಕ್ಕೆ ಮೈಲಿಗೆಯೇನು ? ಮರುದಿನವೇ 
ಬಾಲೆವಿಕ್ ಕೇಂದ್ರ ಸಮಿತಿಯಲ್ಲಿ ಸಶಸ್ತ್ರ ಬಂಡಾಯ ಹೂಡಬೇಕೆಂದು 
ನಿರ್ಣಯವಾಯಿತು. 

* ರಕ್ಷಣ ಸಮಿತಿ ಅಥವಾ ಮುಂದೆ ಅದು ಹೆಸರುಗೊಂಡಂತೆ 
* ಸೈನಿಕ ಕ್ರಾಂತಿ ಸಮಿತಿ ' ಒಳ್ಳೆಯ ಆಸಕ್ತಿಯಿಂದಲೇ ಕಾರ್ಯಾರಂಭ 
ಮಾಡಿತು. ಅದರಲ್ಲಿ ಪೆಟ್ರೋಗಾಡ್ ಸೋವಿಯೆಟ್ ಮತ್ತು ಅದರ ಸೈನಿಕ 
ಶಾಖೆಯ ಕಾರಕಾರಿಗಳು ಅಂತರ್ಹಿತರಾಗಿದ್ದರು; ನೌಕಾದಲ, ಫಿನ್ನಿ ಶ್ 
ಪ್ರಾದೇಶಿಕ ಸಮಿತಿ, ರೇಲ್ವೆ ಕಾಮಗಾರ ಸಂಘ, ಕಾರಖಾನೆ ಸಮಿತಿ 
ಮುಂತಾದವುಗಳ ಪ್ರತಿನಿಧಿಗಳಿಗೂ ಅದರಲ್ಲಿ ಸ್ಥಾನಗಳಿದ್ದವು. ಸಮಿತಿಗೆ 
ಹೊಂದಿ ಪೆಟ್ರೋಗಾಡ್ ದುರ್ಗ ಸೈನ್ಯದ ಸ್ಥಾಯಿ ಪರಿಷತ್ತು ಹುಟ್ಟಿ 
ಕೊಂಡಿತು . ಈ ಎರಡು ಸಂಸ್ಥೆಗಳ ಮುಖಾಂತರ ದುರ್ಗದೊಳಗಿನ ಎಲ್ಲ 
ಸೈನ್ಯದಲಗಳ ಸ್ಥಾನ, ಯೋಗ್ಯತೆ, ಸ್ವಭಾವಗಳ ಪರಿಪೂರ್ಣ ಪರಿಚಯ 
ಬಾವಿಕರಿಗೆ ದೊರಕಿತು . ಇಷ್ಟೆಲ್ಲ ಪೆಟ್ರೋಗಾಡ್ಸೋವಿಯಟಿನ ಅಧೀನ; 
ಅದು ಬಾಲೈವಿಕ್ ಸೋವಿಯೆಟ್ , 
- ಯಾವ ಆಸಕ್ತಿಯಿಂದ ಸೈನಿಕ ಕ್ರಾಂತಿ ಸಮಿತಿಯವರು ಕೆಲಸದಲ್ಲಿ 
ಪ್ರವೃತ್ತರಾದರೋ ಅದು ವಿರೋಧಿಗಳ ಹೃದಯದಲ್ಲಿ ಉದ್ಯೋಗವನ್ನು 
ಬಿತ್ತಿತು. ಮನೋವಿಕರು ಪರಿತಾಪದಿಂದ ಹಲ್ಲು ಕಡಿಯುತ್ತಿದ್ದರು. ಆದರೆ 
ಸ್ಪಕೃತಾಪರಾಧ, ಬಾಯಿಬಿಡಲು ಉಪಾಯವಿಲ್ಲ. ಎಲ್ಲ ಕೆಲಸಗಳು ಅವರ 
ಸೂಚನೆಗೆ ಚಾಚೂ ತಪ್ಪದೆ ನಡೆಯುತ್ತಿವೆ. ರಾಜಧಾನಿಯ ರಕ್ಷತೆ, 
ಮುಂಬರುವ ಸರ್ವ ಸೋವಿಯೆಟ್ ಸಮ್ಮೇಲನದ ರಕ್ಷಣೆ ! ಎಷ್ಟು 
ಚೆನ್ನಾದ ಮುಸುಕು ! ಕ್ಯಾಡೆಟ್ ಪತ್ರಿಕೆಗಳು ನಿಸ್ಸಹಾಯರೋಷದಿಂದ 
ಗುಡುಗುತ್ತಿದ್ದವು: “ ಬಾಲ್ಯ ವಿಕರು ಕೇಳಿದರೆ ಬಾಯ್ಬಿಡುವುದಿಲ್ಲ , ಅವರ 


೧೪೪ 

ಮಿಂಚಿನ ಬಳ್ಳಿ 
ಉದ್ದೇಶವೇನು ? ಬಂಡು ಹೂಡುವುದೆ ?. . . . ಇದಂತೂ ಶುದ್ದ ಹೇಡಿತನ, 
ಅಥವಾ ಸ್ವಸಾಮರ್ಥ್ಯದಲ್ಲಿ ಅವಿಶ್ವಾಸವೊ ? ' 

ಬಾಲೈವಿಕರು ಎಲ್ಲರನ್ನೂ ಊಹಾಪೋಹದ ಬಲೆಯಲ್ಲಿ ಕೆಡವಿಬಿಟ್ಟಿ 
ದ್ದರು. ಅವರ ಯಂತ್ರ ಭೀಮವೇಗದಿಂದ ಉರುಳುತ್ತಲಿತ್ತು . ಅ೦ಗಡಿ 
ಅಂಗಡಿಯಲ್ಲಿ, ಕಾರಖಾನೆ - ಕಾರಖಾನೆಯಲ್ಲಿ, ಶಿಬಿರ-ಶಿಬಿರದಲ್ಲಿ, ಪ್ರಚಾರ 
ನಡೆದಿತ್ತು . ಸೆಟೆ ಗ್ರಾಡ್ ಸೋವಿಯೆಟ್ಟಿನ ಅಧ್ಯಕ್ಷ ಲಿಯಾನ್ ಟ್ರಾಟ್ 
ಪ್ರಿಯ ಆ ದಿನಗಳ ಚಟುವಟಿಕೆಗಳನ್ನು ನೋಡಬೇಕಿತ್ತು . ಗಳಿಗೆಗೊಂದು 
ಕಡೆ ಪ್ರತ್ಯಕ್ಷನಾಗುತ್ತಿದ್ದ ನವನು. ಈಗ ಕಾರಖಾನೆ, ಈಗ ಶಿಬಿರ, ಈಗ 
ಬೀದಿ- ಎಲ್ಲೆಲ್ಲಿಯ ಆತನ ಪ್ರಚಂಡ ಭಾಷಣಗಳನ್ನು ಬಿಟ್ಟ ಬಾಯಿಯಿಂದ 
ಸಹಸ್ರ ಸಹಸಗಳ ಜಂಗುಳಿ ಕೇಳುತ್ತಿತ್ತು . ಬಾಲೈವಿಕ ಪತ್ರಿಕೆಗಳು ಎಲ್ಲಿ 
ಸರಕಾರವನ್ನು ಖಂಡಿಸಿ, ಎಲ್ಲಿ ಪ್ರತಿಗಾಮಿ ಕ್ಯಾಡೆಟರನ್ನು ಛಲಿಸಿ , ಎಲ್ಲಿ 
ಜನತೆಯನ್ನು ಎಚ್ಚರಿಸಿ ಲೇಖಗಳ ಸುರಿಮಳೆಗರೆಯುತ್ತಿದ್ದವು ಎಲ್ಲ ಪ್ರಚಾ 
ರದಮಲವಂತವೊಂದೆ - ಧನಿಕರ ದಾಸ್ಯಕ್ಕೆ ಕೈಯೊಡ್ಡಿದ ಈ ತಾತ್ತೂ 
ರ್ತಿಕ ಸರಕಾರ ಬೇಡ, ಆಹಾರ - ಶಾಂತಿ ಸ್ವಾತಂತ್ರಗಳನ್ನು ಕೊಡಬಲ್ಲ 
ಸೋವಿಯೆಟ್ ಸರಕಾರ ಬೇಕು. . 

ಎಲ್ಲವೂ ಬಂಡಾಯದ ಕಡೆ ಸೂಚಿಸುತ್ತಿತ್ತು . ಎಲ್ಲರ ಬಾಯಲ್ಲಿ ಅದೇ 
ಮಾತು ! ಹೌದು, ಬಂಡಾಯ ಬರಲಿದೆ, ರಕ್ತದ ಕಾಲಿವೆಗಳು ಹರಿಯಲಿವೆ. 
ಹೆಣಗಳ ಗುಡ್ಡಗಳು ಬೀಳಲಿವೆ ಎಂದು ಕ್ಯಾಡೆಟ್ ಪತ್ರಿಕೆಗಳು ಪ್ರಚಾರ 
ಮಾಡುತ್ತಿದ್ದವು. ಎಲ್ಲರೂ ನಂಬುತ್ತಿದ್ದರು. ಆದರೆ ಎಂದು ಬರಲಿದೆ 
ಬಂಡಾಯ ? ಹೌದು, ಅದೀಗ ಸಮಸ್ಯೆ ! ಕ್ಯಾಡೆಟ್ ಪತ್ರಿಕೆಗಳು ಊಹಿ 
ಸಲು ಹೆಣಗುತ್ತಿದ್ದವು. ಅಕ್ಟೋಬರ್ ೧೬ ರ ರಾತ್ರಿ ಎಂದೊಂದು ದಿನವನ್ನು 
ನಿರ್ದೆಶಿಸಿದವು. ಇಲ್ಲ, ಬಂಡಾಯದ ಸುದ್ದಿಯಿಲ್ಲ ಅಂದು , ಕೂಲಿಗಾರರೆಲ್ಲ 
ಸುಖವಾಗಿ ಮಲಗಿದ್ದಾರೆ. ಮತ್ತೆ ೨ಕ್ಕೆ ನಿಶ್ಚಯವೆಂದು ಊಹಿಸಿದವ . 
ಅದೂ ಸುಳ್ಳು ! ಬಾವಿಕರಿಗೆ ಇದು ಅನುಕೂಲವೆ. ಜನರ ಮನಸ್ಸನ್ನು 
ಆವೇಗದ ಚರಮಸೀಮೆಗೆ ಮುಟ್ಟಿಸುವುದರಲ್ಲಿ ಕ್ಯಾಡೆಟ್ ಪತ್ರಿಕೆಗಳು 
ಬಾಲೈವಿಕರಿಗೆ ಅಯಾಚಿತವಾಗಿ ಸಹಕಾರ ನೀಡಿದವು. 

ಕ್ಯಾಡೆಟರ ಊಹಾಪೋಹಗಳು ಕೇವಲ ನಿರಾಧಾರವಾಗಿದ್ದುವೆಂದಲ್ಲ . 

ಬಾನಿಕೆ ಕೇಂದ್ರ ಸಮಿತಿಯಲ್ಲಿ ಸಶಸ್ತ್ರ ಬಂಡಾಯದಪ್ರಸ್ತಾವ ಬಂದಾಗ 
ಕಾಮನೇಫ್ ಮತ್ತು ನೆವೀಫ್ ಅದರ ವಿರುದ್ಧ ಹೋರಾಡಿದ್ದರು. 
ಆದರೆ ಅವರ ವಿರೋಧ ನಿರರ್ಥಕವಾಗಿ ಪರಿಣಮಿಸಿತ್ತು . ಅದರಿಂದ ಸಿಟ್ಟು 
ಗೊಂಡು ತಮಗೂ ಕೇಂದ್ರ ಸಮಿತಿಗೂ ಸಶಸ್ತ್ರ ಬಂಡಾಯವನ್ನು ಕುರಿತು 
ಮತಭೇದವಾದ ಅಂಶವನ್ನು ಅವರು ವಿಪಕ್ಷದ ಪತ್ರಿಕೆಗಳಲ್ಲಿ ಪ್ರಕಟಿಸಿ 
ಪಕ್ಷಕ್ಕೆ ದ್ರೋಹ ಮಾಡಿದ್ದಲ್ಲದೆ ಮಹತ್ವದ ಗೋಪ್ಯನಿರ್ಣಯವನ್ನು 
ವಿರೋಧಿಗಳಿಗೆ ತಿಳಿಸಿ ನಿಷ್ಠಾಭಂಗ ಮಾಡಿದ್ದರು. ಈ ಸಂಬಂಧದಲ್ಲಿ ಲೆನಿನ್ 
ಸಿಟ್ಟಾಗಿ ಅವರಿಬ್ಬರನ್ನು ಪಕ್ಷದಿಂದ ಉಚ್ಚಾಟನೆ ಮಾಡಬೇಕೆಂದು ಕೇಂದ್ರ 
ಸಮಿತಿಗೆ ಬರೆದಿದ್ದೆ . ಆದ್ದರಿಂದ ಕ್ಯಾಡೆಟರ ಊಹೆಗೆ ಸಂದೇಹವೊಂದೇ 
ವಲವಲ್ಲ . ಪರಂತು, ಅದರಲ್ಲಿ ನಿಶ್ಚಯಾತ್ಮಕವೇನೂ ಇದ್ದಿಲ್ಲ, ಅಷ್ಟೆ . 

- ಸೈನಿಕ ಕ್ರಾಂತಿಸಮಿತಿಯ ಗಂಟಿನೊಳಗೊಂದು ಗಂಟು - ಬಾಲೆ 
ವಿಕ್ ಸೈನಿಕ ಸಮಿತಿ, ಮೊದಲನೆಯದರಲ್ಲಿ ಸಾಮಾನ್ಯ ವ್ಯವಹಾರದ ವಿಚಾರ 
ಗಳ ಚರ್ಚೆ, ಅಂತರಂಗದಧೋರಣೆ ಕಾರಕ್ರಮಗಳ ನಿರ್ಧಾರಗಳು ಎರ 
ಡನೆಯದರಲ್ಲಿಯೇ ಅತ್ಯಂತ ಗೌಪ್ಯವಾಗಿ ನಡೆಯುತ್ತಿದ್ದವು. ದುರ್ಗ 
ಸೇನೆಯ ಪ್ರತಿಯೊಂದು ದಲವನ್ನು , ಖಂಡವನ್ನು ಅಳೆಯಲಾಗಿತ್ತು ; ಅವು 
ಗಳೊಡನೆ ಮೊದಲು ಸಂಪರ್ಕ, ಸಂಪರ್ಕದಿಂದ ಪ್ರಚಾರ, ಪ್ರಚಾರದಿಂದ 
ಮತಾಂತರ, ಮತಾಂತರದಿಂದ ಸಂಘಟನೆ ಹೀಗೆ ಅವುಗಳನ್ನು ಸಾದ್ಯಂತ 
ವಾಗಿ ಕ್ರಾಂತಿಸಮಿತಿಯ ಕಡೆ ತಿರುಗಿಸಿಕೊಳ್ಳಲಾಗಿತ್ತು . ಇದೆಲ್ಲ ಬಹಿರಂಗ 
ವಾಗಿಯೇ ನಡೆದಿತ್ತು . ಆದರೆ ಸೈನ್ಯಾಧಿಕಾರಿಗಳಿಗೆ ಅದರ ಪರಿಣಾಮದ 
ಅರ್ಥ ಮಾತ್ರ ಆಗುತ್ತಿದ್ದಿಲ್ಲ. ಅವರೆಲ್ಲ ತಮ್ಮ ಸೈನಿಕರ ವಿಧೇಯತೆಯಲ್ಲಿ 
ಪೂರ್ಣ ಭರವಸೆಯಿಟ್ಟಿದ್ದರು. ಅನೇಕ ವೇಳೆ ಭಯಗೊಂಡ ಸರಕಾರಕ್ಕೆ 
ಧೈಯ್ಯ ಹೇಳಿದ್ದರು . 
- ರಾಜಧಾನಿಯ ದುರ್ಗಸೇನೆಯ ಬಹ್ವಂಶದ ಸಂಪೂರ್ಣ ವಿಶ್ವಾಸ 
ವನ್ನು ಗಳಿಸಿಕೊಂಡ ಬಾವಿಕರು ಅದರ ಸಂಘಟನೆಯ ಸೂತ್ರಗಳ ಮೇಲೆ 
ಕೈಯಿಕ್ಕಿದರು . ಅದು ಅವರ ಸನ್ನಾಹದ ಕೊನೆಯ ಮಾತು . ದುರ್ಗ 
ಸೈನ್ಯದ ಬೇರೆ ಬೇರೆ ಘಟಕಗಳಿಗೂ ಸೈನಿಕ ಉಗ್ರಾಣವೇ ಮೊದಲಾದ 
ಕೆಲವು ಸಂಸ್ಥೆಗಳಿಗೂ ಕ್ರಾಂತಿಸಮಿತಿಯ ಪರವಾಗಿ ಮೇಲ್ವಿಚಾರಕ 

( Commissar) ರನ್ನು ನಿಯಮಿಸಲಾಯಿತು. ಈ ಮೇಲ್ವಿಚಾರಕರ 
ನಿಯಂತ್ರಣಕ್ಕೆ ಒಳಗಾಗಿಯೋ ಉಗ್ರಾಣಗಳಿಂದ ಯಾವ ತರದ ಆಯುಧ 
ಸಾಮಗ್ರಿಗಳಾದರೂ ಹೊರಗೆ ಹೋಗಬೇಕಾಗಿತ್ತು ; ಅವರ ಸಹಿಯಿಲ್ಲದೆ 
ಯಾವ ಸೈನ್ಯಾಧಿಕಾರಿಯ ಆಜ್ಞೆಯೂ ಬಂಧಕವಾಗಲಾರದು . ಈ ಮೇಲೆ, 
ಚಾರಕರ ಉದ್ಯೋಗ- ಲಕ್ಷ್ಯವಿಡುವುದು ಮತ್ತು ಮುಂದಾಳನವೀಯ 
ಇದು ' ಇಂಥ ಕೆಲಸಕ್ಕೆ ಅತ್ಯಂತ ವಿಶ್ವಾಸಾರ್ಹ ನಾಯಕರೇ ಬೇಕಾಗು 
ತಾರೆ. ಬಿ ಕರ ಪಕ್ಷದಲ್ಲಿ ಅಂಥ ಸಾಧಾರಣ ೧೦೦೦ ಮಂದಿ ಕುಶಲ 
ಚಳವಳಿಗಾರರು , ಮತ್ತು ಪ್ರಾಣಪಣ ತೊಟ್ಟ ಸೋವಿಯೆಟ್ ಪಕ್ಷಪಾತಿ 
ಗಳು ಸಿದ್ದರಾಗಿದ್ದರು. ನಗರದ ಎಲ್ಲ ಪ್ರಾಮುಖ್ಯ ಸ್ಥಾನಗಳಲ್ಲಿ ನಿಯು 
ಕರಾದ ಈ ಮೇಲ್ವಿಚಾರಕರ ಅರಿವಿಗೆ ಬಾರದೆ ಎಂಥ ವಿಶೇಷಘಟನೆಯಾಗಲಿ , 
ಚಲನೆಯಾಗಲಿ ನಡೆಯುವುದು ಪ್ರಾಯಃ ಅಸಾಧ್ಯವೇ ಆಗಿತ್ತು . ಚಿಕ್ಕ ಚಿಕ್ಕ 
ಆಯುಧ , ಸ್ಫೋಟಕಗಳ ಅಂಗಡಿಗಳಲ್ಲಿ ಅವರ ಪಾರುಪತ್ಯವಿತ್ತು . 
- ಸೈನಿಕ ಕ್ರಾಂತಿ ಸಮಿತಿಗೂ ಸೈನ್ಯದ ಮುಖ್ಯ ಕಚೇರಿಗೂ ಮೊದಲ 
ನೆಯ ಬಹಿರಂಗ ತಿಕ್ಕಾಟವಾದುದು ಈ ಮೇಲ್ವಿಚಾರಕರ ಮಾನ್ಯತೆಯ 
ಸಂಬಂಧವಾಗಿಯೋ , ಸಮಿತಿಯವರು ಸೈನ್ಯ ಕಚೇರಿಗೂ ಮೂವರು ಮೇಲ್ವಿ 
ಚಾರಕರನ್ನು ನಿಯಮಿಸಿ, ಅವರಲ್ಲಿ ಒಬ್ಬರಾದರೂ ಸಹಿ ಮಾಡಿದ್ದರೆ ಮಾತ್ರ 
ಯಾವ ಸೈನ್ಯಾಧಿಕಾರಿಯ ಆಜ್ಞೆಯಾದರೂ ಮಾನ್ಯವಾಗುವದೆಂದುಘೋಷಿ 
ಸಿದರು. ಮುಖ್ಯ ಕಚೇರಿ ಎಂದಿನಿಂದಲೂ ಕ್ರಾಂತಿಸಮಿತಿಯನ್ನು ತನ್ನ 
ಅಧಿಕಾರದಲ್ಲಿ ದಾಯಾದ್ಯನೆಂದು ಅಸೂಯೆಯಿಂದ ನೋಡುತ್ತಿತ್ತು . ಆದರೆ 
ಇಮ್ಮಡಿ ಸರ್ವಾಧಿಕಾರದ ಶಾಸನದಂತೆ ಸೋವಿಯೆಟ್ ನಿಯಮಿತವಾದ 
ಸಂಸ್ಥೆಯನ್ನು ಅವಗಡಿಸುವ ಕೆಚ್ಚು ಅದಕ್ಕೆ ಬಂದಿರಲಿಲ್ಲ . ಈ ಮೇಲ್ವಿಚಾರ 
ಕರ ನಿಯಾಮಕವನ್ನು ಮಾತ್ರ ಸಹಿಸಲು ಕಚೇರಿಯವರು ಒಪ್ಪಲಿಲ್ಲ. ಅವರ 
ಅಕ್ಷರಕ್ಷಣೆಗಳು ತಮಗೆ ಬೇಕಿಲ್ಲವೆಂದು ಹೇಳಿಕಳುಹಿದರು . ಸ್ಥಾಯಿ ಸರಿ 
ಷತ್ತಿನ ಪ್ರತೀಕಾರ ವಿಂಬವಾಗಿ ಬಂತು . ಸೈನ್ಯ ಕಚೇರಿಯ ಯಾವ 
ನಿರ್ಣಯಗಳಿಗೂ ಕ್ರಾಂತಿ ಸಮಿತಿಹೊಣೆಗಾರವಿಲ್ಲ . ಅದು ಸರ್ವಸೋವಿ 
ಯೆಟ್ ಸಮ್ಮೇಲನದ ಅಧಿಕಾರದ ವಿರೋಧಿಗಳಾದ ಪ್ರತಿಕ್ರಾಂತಿಕಾರರ 
ಬೀಡೆಂದು ಪರಿಗಣಿಸಿ ಅದರ ಸಂಬಂಧವನ್ನು ಕಡಿದುಕೊಳ್ಳಲಾಗಿದೆ . ಮೇಲಿ 

೧೪೭ 


ಚಾರಕರ ಸಹಿಯಿಲ್ಲದ ಯಾವ ಆಜ್ಞೆಯನ್ನೂ ನನ್ನಿ ಸತಕ್ಕದ್ದಲ್ಲ . ಈ ನಿರ್ಣ 
ಯಗಳನ್ನು ರಾಜಧಾನಿಯಲ್ಲಿ ಸರ್ವತ ಪ್ರಚುರ ಪಡಿಸಲಾಯಿತು. ಸೈನ್ಯ, 
ಕಚೇರಿಯಾದರೋ ಕೇಂದ್ರ, ಸೋವಿಯೆಟ್ ಸಮಿತಿಯ ಸಹಕಾರದಿಂದ 
ಪ್ರತ್ಯೇಕ ಸೈನಿಕ ಪರಿಷತ್ತು ಕರೆದು ಸೈನಿಕರನ್ನು ಬಗಲಲ್ಲಿ ಹಾಕಿಕೊಳ್ಳುವ 
ಪ್ರಯತ್ನ ಮಾಡಿತು. ಆದರೆ ಸರ್ವವ್ಯಾಪಿ ಬಾಲೈವಿಕ ಚಳವಳಿಗಾರರು 
ಅಲ್ಲಿಯ ಪ್ರತ್ಯಕ್ಷರಾಗಿ ಸ್ಥಾಯಿ ಪರಿಷತ್ತಿನ ನಿರ್ಣಯವನ್ನು ಸೃಷ್ಟಿಕರಿ 
ಸಿದರಾಗಿ ನೆರೆದಿದ್ದ ಕೆಲವೇ ಸೈನಿಕರು ಕೂಡ ಒಬ್ಬಬ್ಬರ ಮುಖನೋಡಿ 
ಸೋವಿಯಟ್ಟಿಗೆ ತಮ್ಮ ವಿಧೇಯತ್ವದ ಪ್ರಮಾಣಮಾಡಿ ಸದ್ಯ ಚರ್ಚೆಗೆ 
ಬಿದ್ದಿದ್ದ ಸಂಗತಿಯ ಬಗ್ಗೆ ಯಾವ ನಿರ್ಣಯವನ್ನೂ ಮಾಡದೆ ಹೊರಟು 
ಹೋದರು. ಕೇಂದ್ರ ಸೆವಿಯೆಟ್ ಸಮಿತಿಯ ನಿರ್ಜೀವತ್ವವನ್ನು ಅದು 
ಬೆಳಕಿಗೆ ತಂದಿತು . 

ಇತಿಹಾಸ ದುರ್ಲಭವಾದ ಈ ಸಾಮೂಹಿಕ ಕೃತ್ರಿಮ ನಾಟಕದ 
ಕಥಾಶಿಖರಾಂಕ ಅಕ್ಟೋಬರ ೨೨ ರವಿವಾರದಂದು ,ಸೋವಿಯೆಟ್ ದಿನಾ 
ಚರಣೆಯ ಕಾಲದಲ್ಲಿ ಅಭಿನೀತವಾಯಿತು. ಅದು ಕೇವಲ : ನಭೂತೋ ನ 
ಭವಿಷ್ಯತಿ ' ಯ ಪಂಕ್ತಿಯದು. ತಾ . ೨೫ಕ್ಕೆ ನೆರೆಯಲಿರುವ ಸರ್ವಸೇವಿ 
ಯೆಟ್ ಸಮ್ಮೇಲನದ ನಿಕಟ ಪೂರ್ವದಲ್ಲಿ ಅದರ ಬೆಂಬಲಕ್ಕೆ ಸಿದ್ದವಿರುವ 
ಬಲಗಳ ನಿರೀಕ್ಷಣೆಗಾಗಿ ಅಥವಾ ಪ್ರದರ್ಶನಕ್ಕಾಗಿಯೆ ? - ಸೆಟೋಗ್ರಾಡ್ 
ಸೋವಿಯೆಟ್ಟಿನವರು ನಿರ್ದೇಶಿಸಿದ ಸಮಾರಂಭವದು. ಈ ಉತ್ಸವದ ಪ್ರಕ 
ಟನೆ ಹೊರಟಡನೆ ಪುನಃ ನಿರೋಧಿ ಪತ್ರಿಕೆಗಳು ಅದೇ ದಿನ ಬಾವಿಕರ 
ಬಂಡಾಯದ ದಿನವೆಂದು ಕಿರಿಚಿಕೊಂಡವು. ಪ್ರತಿಗಾಮಿಗಳು ತಮ್ಮ ಈ 
ನಿರಾಧಾರ ಊಹೆಯಲ್ಲಿ ಸ್ವತಃ ಎಷ್ಟು ವಿಶ್ವಾಸವಿಟ್ಟಿದ್ದರೆಂದರೆ, ಹೆದರಿಕೆ 
ಯಿಂದಸೋವಿಯೆಟ್ ದಿನದಲ್ಲಿ ಬಹುಶಃ ಅವರಾರೂ ಮನೆಗಳಿಂದ ಹೊರಗೆ 
ಹಣಕಲಿಲ್ಲ ಕೂಡ. ಆದರೆ ಬಾಲೈನಿಕರು ಈ ಸಮಾರಂಭದಿಂದ ಉದ್ದೇಶಿ 
ಸಿದ್ದು ಆಯುಧಗಳಹೋರಾಟವಲ್ಲ, ನರಗಳಹೋರಾಟ . ಆ ದಿನ ಸಶಸ್ತ್ರ 
ಪ್ರದರ್ಶನಗಳೂ ಇದ್ದಿಲ್ಲ, ಮೆರವಣಿಗೆಗಳೂ ಇದ್ದಿಲ್ಲ. ಕೇವಲ ಸಭೆಗಳು 
ಶಿಬಿರಗಳಲ್ಲಿ, ಕಾರಖಾನೆಗಳಲ್ಲಿ ಮತ್ತು ಪ್ರಮುಖ ಸಂಸ್ಥೆಗಳಲ್ಲಿ , ಎಲ್ಲೆ 
ಲ್ಲಿಯ ಬಾಲೈವಿಕ್ ವಾಗ್ರಿಗಳ ಸರ್ತಿಮಯ ಭಾಷಣಗಳು, ಸಹಸ್ರಾಂ 


೧೪೮ 

ಮಿಂಚಿನ ಬಳ್ಳಿ 
ತರ ಕೂಲಿಗಾರರ , ಸೈನಿಕರ, ಮಹಾಜನರ ಪ್ರಚಂಡ ಸಮ್ಮುರ್ದ, ಕೆರಿನ್ಸಿಗೆ 
ಧಿಕ್ಕಾರ! ಯುದ್ದಕ್ಕೆ ಧಿಕ್ಕಾರ ! ಸೋವಿಯೆಟ್ಟಿಗೆ ಸರ್ವಾಧಿಕಾರ ! ಎಂಬ 
ಘೋಷಣೆಗಳು , ವಾಗ್ರಿಗಳು ಸಭಿಕರಿಗೆತಾರ್ತಿಕ ಸರಕಾರದ ನಿರರ್ಥ 
ಕತೆಯನ್ನು ಮನಗಾಣಿಸಿ , ಮುಂಬರುವ ಸರ್ವಸೋವಿಯೆಟ್ ಸಮ್ಮೆ 
ಲನವೇ ಸರ್ವ ಅಧಿಕಾರವನ್ನು ಸರಿಗ್ರಹಿಸಿ ಯೋಗ್ಯ ಸರಕಾರ ಸ್ಥಾಪಿಸ 
ಬೇಕೆಂದು ವಿವರಿಸಿದಾಗ ಗಗನಭೇದಿ ಜಯಘೋಷಗಳಾದುವು. ಸೋವಿ 
ಯೆಟ್ ಸರ್ವಾಧಿಕಾರ ಗ್ರಹಣಕ್ಕೆ ತಡೆ ಮಾಡುವವರನ್ನು ಎದುರಿಸಲು 
ಇಷ್ಟೆಲ್ಲ ಸಂಘಟನೆ ಹಾಗಾದರೆ ! ಈ ಮಹಾ ಸಮಾರೋಹದಲ್ಲಿ ಒಂದೇ 
ಒಂದು ದುರ್ಘಟನೆ, ಬಡಿದಾಟ ಕೂಡ ನಡೆಯಲಿಲ್ಲ . ಜನತೆಯಲ್ಲಿ ನಿಷ್ಠೆ 
ಸಂಘಟನೆಗಳ ಮೂರ್ತಿಯಾಗಿದೆ. ಆದರೆ ಶಾಂತತೆ ಮತ್ತು ಹರಿಯದ ಶಿಸ್ತು 
ಅದರ ಅಗಾಧ ಅಂತಶ್ಯಕ್ತಿಯನ್ನು ಸೂಚಿಸಲು ಸಾಕಾಗಿತ್ತು . ಅದರ ಒಕ್ಕ 
ಟಿನಲ್ಲಿ ಅದಕ್ಕೆ ಆಶ್ಚರ , ಆ ದಿನದ ಸಮಾರಂಭದಿಂದಕೂಲಿಗಾರ ಸೈನಿಕ 
ರಲ್ಲಿ ಎಂದೂ ಇಲ್ಲದ ಆತ್ಮವಿಶ್ವಾಸ ನೆಲೆಗೊಂಡಿತು . ಎದುರಾಳಿಗಳು ತಮ್ಮ 
ಕಾಲಡಿಯಿಂದ ನೆಲವೇ ಅಂತರ್ಧಾನವಾದಂತೆ ದಿಬ್ಯೂಢರಾದರು . 


ಬಾವಿಕರ ಸನ್ನಾಹ ಹೀಗೆ ನಡೆಯುತ್ತಿದ್ದಾಗ ತಾತ್ತೂರ್ತಿಕ ಸರ 
ಕಾರ ಸುಮ್ಮನೆ ಕೈಕಟ್ಟಿ ಕುಳಿತಿತ್ತೆ ? ಇಲ್ಲ . ಪೆಟ್ರೋಗ್ರಾಡ್ ಸೋವಿಯೆ 
ಟ್ಟಿನಲ್ಲಿ ಬಾಲ್ಯ ವಿಕರ ಕೈ ಮೇಲೆದಂದಿನಿಂದಲೇ ಸರಕಾರಕ್ಕೆ ಮುಂದಿನ 
ದಿನಗಳ ದುಃಸ್ವಪ್ನ ಗಳು ಕಾಣಿಸಹತ್ತಿದ್ದು ವು . ಬಾಲ್ಯ ವಿಕರ ಬಲೆಯಿಂದ 
ತಪ್ಪಿಸಿಕೊಳ್ಳಲು ಅದು ರಾಜಧಾನಿಯನ್ನು ವಾಸೊಕ್ಕೆ ಒಯ್ಯುವ 
ಸೂಚನೆ ತಂದಾಗ ಕೂಲಿಗಾರ, ಸೈನಿಕರ ಪ್ರತಿಭಟನೆಯನ್ನು ನೋಡಿತೆಪ್ಪ 
ಗಾದರು . ಆ ಮೇಲೆ ಹೆಚ್ಚು ಉಗ್ರ ಕ್ರಾಂತಿಕಾರಿ ಸೈನ್ಯದಲಗಳನ್ನು 
ಪೆಟ್ರೋಗಾಡಿನಿಂದ, ರಂಗದಲ್ಲಿನ ಸೈನಿಕರಿಗೆ ವಿಶ್ರಾಂತಿ ಕೊಡುವ ನೆವದಿಂದ 
ಬೇರೆ ಕಡೆ ಕಳಿಸುವ ಪ್ರಯತ್ನ ನಡೆಯಿತು. ಆದರೆ ರಂಗದಲ್ಲಿನ ಸೈನಿಕರೇ 
ಅದಕ್ಕೆ ಅನ ಕೂಲರಾಗಲಿಲ್ಲವಾಗಿ ಅಲ್ಲಿಯ ಸರಕಾರಕ್ಕೆ ಸೋಲು ಗಂಟು 
ಬಿತ್ತು . ಕೊನೆಯದಾಗಿ, ವಿಶ್ವಾಸಾರ್ಹ ಸೈನ್ಯಗಳನ್ನು ತಂದು, ಕಾರ್ಸಿ 
ಲಾಫನ ಹೆಜ್ಜೆಯ ಮೇಲೆ- ರಾಜಧಾನಿಯ ಸಮೀಪದ ಆಯಕಟ್ಟಿನ ಸ್ಥಳ 

೧೪೯ 
ಗಳಲ್ಲಿ ನಿಲಿಸುವ ವ್ಯವಸ್ಥೆಯನ್ನು ಕೈಕೊಂಡರೆ ಅದಾದರೂ ಅಷ್ಟು ಸುಖಾಂತ 
ವಾಗಿ ನಡೆಯಲಿಲ್ಲ. ಕೆಲವು ದಳಗಳನ್ನು ರೈಲ್ವೆ ಕೆಲಸಗಾರರೇ ತಡೆದು 
ಅದೇ ಆ ಚರಿತ್ರಾರ್ಹ ಪಿಸ್ಯಾಫ್ ನಿಲ್ದಾಣದಲ್ಲಿ ತರುಬಿ ನಿಲ್ಲಿಸಿಕೊಂಡಿದ್ದರು. 
ಇನ್ನು ಕೆಲವು ತಮ್ಮ ಸಂಚಾಲನೆಯ ದುರುದ್ದೇಶಗಳನ್ನರಿತೊಡನೆ ಮುಂದೆ 
ಕದಲಲಾರೆವೆಂದವ ; ಮತ್ತುಳಿದ ಕೆಲವು ತಮ್ಮ ಸಂಕೇತಸ್ಥಾನಗಳನ್ನು 
ಮುಟ್ಟಿರಬಹುದಾದರೂ ಸೈನಿಕ ಕ್ರಾಂತಿಸಮಿತಿಯ ಮೇಲೆ ಕೈ ಮಾಡುವ 
ಸಾಹಸಕ್ಕೆ ಎಡೆ ಮಾಡುವಂತಿದ್ದಿಲ್ಲ. ಕಣ್ಣು ಸ್ವಚ್ಛವಾಗಿರುವ ಯಾವ 
ಮಂತ್ರಿಯಾಗಿದ್ದರೂ ಪರಿಸ್ಥಿತಿಯ ನಿಸ್ಸಹಾಯತೆಯನ್ನು ಅರಿತುಕೊಳ್ಳ 
ಬಹುದಾಗಿತ್ತು . ಆದರೆ ವಾಚಾಲ ಕೆರೆ ಆತ್ಮ ವಂಚನೆಯಲ್ಲಿ ಝಾರ್ 
ನಿಕಲಸನನ್ನೂ ಒಂದು ಹೆಜ್ಜೆ ಹಿಂದೆ ಹಾಕಿದ್ದವನು. ಅದರಿಂದ ಒಮ್ಮೆ 
ಬಾವಿಕರು ಬಂಡು ಹೂಡಲೆಂದು ನಾನು ದೇವರನ್ನು ಪ್ರಾರ್ಥಿಸುತ್ತೇನೆ. 
ಅವರನ್ನು ಮತ್ತೆ ತಲೆಯೆತ್ತದಂತೆ ಮಾಡಿಬಿಡುವುದಕ್ಕೆ ಬೇಕಾಗಬಹುದಾದು 
ದಕ್ಕಿಂತ ಹೆಚ್ಚು ಬಲಗಳು ನಮ್ಮ ವಶದಲ್ಲಿವೆ !'ಎಂದು ಜಂಭಕೊಚುತ್ತಿದ್ದ . 


ರಕ್ತರಹಿತ ಕ್ರಾಂತಿ 

ಲೆನಿನ್‌ಗೂ ಟಾಗ ತಿಕ್ಕಾಟ; ಕ್ರಾಂತಿಯ ಕಾಲನಿರ್ಣಯದ 
ವಿಚಾರದಲ್ಲಿ , ಸರ್ವಸೋವಿಯೆಟ್ ಸಮ್ಮೇಲನದ ಹೊತ್ತಿಗೇ ಆಗಬೇಕೆಂದು 
ಟಾಟ್ಯ ಹಟ. ಸಿದ್ದತೆ ಸರ್ವಾಂಗ ಸಂಪೂರ್ಣವಾಗಿದೆ, ಇನ್ನು ತಡ 
ಮಾಡಿದರೆ ಅಪಾಯ ಎಂದು ಲೆನಿನ್ ಅಭಿಪ್ರಾಯ ಪಡುತ್ತಿದ್ದ . ಮೇಲಾಗಿ 
ಇದೇನು ಸಭೆ ಸಮ್ಮಿಲನಗಳಲ್ಲಿ ನಿರ್ಣಯಿಸುವ ಸಂಗತಿಯಲ್ಲ. ಜನಸಮು 
ದಾಯದ, ಸಶಸ್ತ್ರ ಜನಸಮುದಾಯದ ಕ್ರಿಯೆಯೇ ನಿರ್ಧರಿಸತಕ್ಕದ್ದು . 
( ಇಂದು ನಿಶ್ಚಿತವಾಗಿ ಜಯಶೀಲವಾಗಬಲ್ಲುದನ್ನು ವಿಲಂಬಿಸಿ, ನಾಳೆ 
ಬಹಳ ನಷ್ಟಕ್ಕೆ ಬಹುಶಃ ಸಂಪೂರ್ಣಸೋಲಿಗೆ, ಗುರಿಮಾಡುವ ಕ್ರಾಂತಿ 
ಕಾರರನ್ನು ಇತಿಹಾಸ ಎಂದೆಂದೂ ಕ್ಷಮಿಸಲಾರದು ” ಎಂಬ ಆತನ ಎಚ್ಚ 
ರಿಕೆ ಬಾಲೈವಿಕ್ ಕೇಂದ್ರ ಸಮಿತಿಯ ಮನ ತಿರುಗಿಸಿತು . ಸಮ್ಮೇಲನದ 
ಮುಂಚಿನ ದಿನವೇ ಕೆಲಸ ಸಾಧಿಸಿ, ಸಿದ್ದ ವಿಜಯವನ್ನೇ ಸಭೆಯ ಮುಂದಿ 
ಟ್ಟರೆ ಅದೇನು ಬೇಡವೆನ್ನು ವುದೇ ? 


೧೫೦ 


ಮಿಂಚಿನ ಬಳ್ಳಿ 


ಅದು ಹೇಗೇ ಇದ್ದರೂ , ಗಾಬರಿಯಾದ ಸರಕಾರವೇ ಅವರಿಗೆ ತ್ವರಿತ 
ವಾದ ಕಾರವನ್ನು ಕೈಗೊಳ್ಳುವಂತೆ ಅವಕಾಶ ಅಥವಾ ನೆವ ಎಂದರೂ 
ನಡೆಯುತ್ತದೆ, ಒದಗಿಸಿಕೊಟ್ಟಿತು. ಕೇಂದ್ರ ಸೈನ್ಯ ಕಚೇರಿಗೂ ಕ್ರಾಂತಿ 
ಸಮಿತಿಗೂ ನಡುವೆ ಸಂಬಂಧ ವಿಚ್ಚೇದವಾದ ಮೇಲೆ ಸರಕಾರಕ್ಕೆ ನಿಷ್ಟುರ 
ನಡೆವಳಿಕೆ ಅವಶ್ಯವೆಂದು ತೋರಿತು . ಅಕ್ಟೋಬರ ೨೪ ರ ಹಿಂದಿನ ರಾತ್ರಿ 
ಶಿಶಿರಭವನದಲ್ಲಿ ಸೇರಿದ ಮಂತ್ರಿಮಂಡಲದ ಸಭೆ, ಕ್ರಾಂತಿ ಸಮಿತಿಯನ್ನು 
ನ್ಯಾಯ ವಿಚಾರಣೆಗೆ ಗುರಿಪಡಿಸಬೇಕೆಂದೂ ( ಪೂರ್ವ ಪಾರ್ಲಿಮೆಂಟಿನ 
ಒಪ್ಪಿಗೆ ಪಡೆದುಕೊಂಡು ) ಅದನ್ನು ಬಂಧಿಸಬೇಕೆಂದೂ ನಿರ್ಣಯಿಸಿತು. 
ಶಿಶಿರಭವನದ ಹೊರಗೆ ಕಾವಲು ಕೊಡುತ್ತಿದ್ದ ಸೈನಿಕರು ಈ ವಾರ್ತೆಯನ್ನು 
ತಡಮಾಡದೆ ಸಮಿತಿಗೆ ತಿಳಿಸಿದರು. ಸಮಿತಿಯವರು ನಗರವನ್ನೆಲ್ಲ ಈ ವಿಚಾರ 
ದಲ್ಲಿ ಎಚ್ಚರಿಸಿ ಕಾರಕ್ಕೆ ಸಿದ್ದರಾಗುವಂತೆ ಸೈನಿಕರಿಗೂ ಸಶಸ್ತ್ರ ಕೂಲಿಗಾರ 
ರಿಗೂ ವಿನಂತಿ ಮಾಡಿಕೊಂಡರು . 
- ಅದು ಮುಕ್ತಾಯದ ಆರಂಭ . ೨೪ರ ಬೆಳಿಗ್ಗೆ ಸರಕಾರದ ಪ್ರಥಮ 
ಆಗ್ರಹ ಕೃತಿ ನಡೆಯಿತು. ಬಾಲೈವಿಕ್ ದಿನಪತ್ರಿಕೆಯ ಕಚೇರಿಯನ್ನು 
ಮುತ್ತಿ ಸರಕಾರಪಕ್ಷದಲ್ಲಿ ಇನ್ನೂ ಉಳಿದಿದ್ದ ಜಂಕರ್‌ ಸೈನಿಕರು ಅದಕ್ಕೆ 
ಬೀಗಮುದ್ರೆ ಮಾಡಿದರು . ಟ್ರಾಟ್ಸ್ಯೇ ಮೊದಲಾದ ಸೆಪ್ಟೆಂಬರಿನಲ್ಲಿ 
ಬಂಧನಕ್ಷರಾಗಿದ್ದ ಬಾಲೈನಿಕರ ಬಂಧನಕ್ಕೆ ಆಜ್ಞೆಗಳು ಹೊರಟವು. 
ಉತ್ತರ ರಣರಂಗಕ್ಕೆ ವಿಶ್ವಾಸಾರ್ಹ ಸೈನಿಕರಗೋಸ್ಕರ ತಂತಿಗಳುಹೋದವು. 
ಸಮ್ಮೇಲನದ ರಕ್ಷಣೆಗೆಂದು ನೇವಾದಲ್ಲಿ ಬಂದು ನಿಂತಿದ್ದ ಔರೋರಾ 
( Aurora } ಹಡಗದ ನಾವಿಕರು ಬಾಲೈವಿಕ್ ಪಕ್ಷಪಾತಿಗಳಿದ್ದುದರಿಂದ 
ಆ ಹಡಗು ಅಲ್ಲಿಂದ ಹೊರಟು ತನ್ನ ಕೇಂದ್ರವನ್ನು ಸೇರಿಕೊಳ್ಳಬೇಕೆಂದು 
ಆಜ್ಞೆಯಾಯಿತು.. . . . ಇಷ್ಟೆಲ್ಲ ನೆವಗಳು ಸಾಲವೇನು ? 

ಇನ್ನು ಮುಂದಿನ ಘಟನೆಗಳು ರೋಮಾಂಚನಕಾರಿಗಳಿವೆಯೆಂದು 
ನೀವು ಆತುರಪಡುತ್ತಿದ್ದರೆ, ನಿರಾಶರಾಗುವಿರೆಂದು ಮೊದಲೇ ಎಚ್ಚರಿಕೆ 
ಕೊಡುವೆ. ಇದಕ್ಕೆ ಪ್ರತೀಕಾಗವಾಡಲು ಕ್ರಾಂತಿಸಮಿತಿ ಅಷ್ಟೊಂದು 
ಅವಸರತೋರಿಸಲಿಲ್ಲ . ಸಾಲಿಸುವ ಮಂದಿಯಿಲ್ಲದ ಆಜ್ಞೆಗಳಿಗಾಗಿ ಏಕೆ 
ಚಿಂತೆ ? ಕೆಲವರು ವಿಶ್ವಾಸಿ ಸೈನಿಕರನ್ನು ಕಳಿಸಿ ಸರಕಾರದ ಮುದ್ರೆಯ 


ರಶಿಯಾದ ರಾಜ್ಯ ಕ್ರಾಂತಿ 

ನ್ಯೂ ಡೆದು ಮೊದಲು ಅಂದಿನ ಪತ್ರಿಕೆಯನ್ನು ಹೊರಡಿಸಿದರು . ಸರಕಾರದ 
ಆಜ್ಞೆಗಳನ್ನು ಯಾರೂ ಪಾಲಿಸಲಿಲ್ಲ . ಶಿಶಿರಭವನದ ಮೇಲೆ ಕಣ್ಣಿಡಲು 
ವ್ಯವಸ್ಥೆಯಾಯಿತು. ಉತ್ತರ ರಣರಂಗದಿಂದಾಗಲಿ, ಮತ್ಯಾವ ನರಕ 
ಕುಂಡದಿಂದಾಗಲಿ ಯಾವ ಸೈನಿಕರೂ ಬರಲಿಲ್ಲ . ಅಂದಿನ ಮಧ್ಯರಾತ್ರಿಯ 
ಹೊತ್ತಿಗೆ ಕೆಂಪು ಕಾವಲಿನವರೂ ( ಕೂಲಿಗಾರ ಶಸ್ತ್ರಧಾರಿಗಳು ) ದುರ್ಗ 
ಸೈನ್ಯದ ಕೆಲವು ಉಪದಗಳೂ ರೇಲ್ವೆ ನಿಲ್ದಾಣ, ಟಪಾಲು ಖಾತೆ , ನಗರದ 
ಆಯಕಟ್ಟಿನ ಸ್ಥಳಗಳು, ಆಯುಧ ಕಾರಖಾನೆಗಳು, ಪೂರ್ವ ಪಾರ್ಲಿಮೆಂಟ್ 
ಸಭಾಭವನ ಮೊದಲಾದ ಪ್ರಮುಖ ಸ್ಥಾನಗಳನ್ನು ನಿಶ್ಯಬ್ದವಾಗಿ, ಬಡಿದಾ 
ಟವಿಲ್ಲದೆ ಆಕ್ರಮಿಸಿಕೊಂಡರು. ಕೂಲಿಗಾರರು ಬೀದಿಗಳಲ್ಲಿ ನೆರೆಯ 
ಇಲ್ಲ . ಸೈನಿಕರಿಗೆ ಕೂಡ ಶಿಬಿರಗಳನ್ನು ಬಿಟ್ಟು ಕರೆಯದ ಹೊರಬರಲು 
ಅಪ್ಪಣೆಯಿದ್ದಿಲ್ಲ. ಸರಕಾರಪಕ್ಷದ ಜಂಕರ್‌ ಸೈನಿಕರನ್ನು ಕಂಡ ಕಂಡಲ್ಲಿ 
ನಿಶ್ಯಸ್ವಗೊಳಿಸಿಬಿಡಲಾಗಿತ್ತು . ಅಕ್ಟೋಬರ್ ೨೫ರಂದು ಸೂರೋದಯದ 
ಹೊತ್ತಿಗೆ ಎಲ್ಲವೂ ಬದಲಾಗಿತ್ತು , ಆದರೆ ಏನೂ ಬದಲಾಗಿರಲಿಲ್ಲ . 

ಬೆಳಗ್ಗೆ ಹತ್ತು ಗಂಟೆಗೆ ಕ್ರಾಂತಿ ಸಮಿತಿಯ ಹೆಸರಲ್ಲಿ ಲೆನಿನ್ ಒಂದು 
ಪ್ರಕಟನೆ ಹೊರಡಿಸಿದ. ( ಮೊದಲು ಟಾ , ಸ್ಟಾಲಿನ್ , ಸ್ವಡ್ರ್ರಾಫ್ 
ಝರ ಶಿನ್ ಸಿ , ಬಬ್ಬಾಫ್ ಮತ್ತು ಯುರಿ ಇವರಿಂದ ಕೂಡಿದ್ದ ಆ 
ಸಮಿತಿಯ ಮುಂದಾಳ್ತನವನ್ನು ಈಗ ಲೆನಿನ್ ಸ್ವತಃ ವಹಿಸಿದ್ದ ) . ಅದರ 
ಸಾರವಿಷ್ಟು : " ರಶಿಯಾದ ನಾಗರಿಕರಿಗೆ ತಾತ್ಕಾಲಿಕ ಸರಕಾರ ಅಧಿಕಾರ 
ಚುತವಾಗಿದೆ. ರಾಜ್ಯಾಧಿಕಾರ ಸೆಟ್‌ಗ್ರಾಡ್ ಸೋವಿಯೆಟ್ಟಿನ ಸೈನಿಕ 
ಕ್ರಾಂತಿಸಮಿತಿಯ ವಶವಾಗಿದೆ. ಜನತೆಯ ಹೋರಾಟದ ಗುರಿಗಳಾದ 
ಶಾಂತಿ, ಭಸ್ವಾಮಿತ್ವವನ್ನು ರದ್ದು ಮಾಡುವುದು , ಉತ್ಪಾದನೆಯ 
ಮೇಲೆ ಕೂಲಿಗಾರರ ನಿಯಂತ್ರಣ ಮತ್ತು ಸೋವಿಯೆಟ್ ಸರಕಾರದ 
ಸ್ವಾಸನೆ ಇವುಗಳ ವಿಜಯವು ನಿಶ್ಚಯಾತ್ಮಕವಾದುದು . ಸೈನಿಕರ, ಕೂಲಿ 
ಗಾರರ ಮತ್ತು ರೈತರ ಕ್ರಾಂತಿ ಚಿರಾಯುವಾಗಲಿ ! ! 

- ಸೈನ್ಯ ಬರುತ್ತದೆ, ಸಹಾಯಬರುತ್ತದೆ, ಎಂದು ಕಾದು ಕಾದು ನಿರಾಶ 
ನಾಗಿ ಕೆರೆತ ವಧ್ಯಾನವಾಗುವಷ್ಟರಲ್ಲಿಯೇ ಎತ್ತಲೋ ಪಲಾಯನ 
ಮಾಡಿದ್ದ . ಬಾವಿಕರ ಬಂಡಾಯವನ್ನು ಆತುರದಿಂದ ಎದುರು ನೋಡು 

ತಿದ್ದ ವೀರನಿವನು ! ಅಂದು ರಾತ್ರಿ ಸರಕಾರದ ಇತರ ಸದಸ್ಯರೂ ಉಚ್ಚ 
ಅಧಿಕಾರಿಗಳೂ ಸೆರೆಯಾಗಿದ್ದರು. ಈ ಕೆಲಸ ನಗರದ ಆಕ್ರಮಣದಷ್ಟು 
ಸುಲಭವಾಗಿದ್ದಿಲ್ಲ. ಜಂಕರ್‌ ಸೈನ್ಯಗಳು ಕೆಲವು ಬಂದು ಶಿಶಿರಭವನದ 
ರಕ್ಷಣೆಗೆ ನಿಂತಿದ್ದುವು. ಅವುಗಳೊಡನೆ ಸ್ವಲ್ಪ ಚಕಮಕಿಯಾಗಿತ್ತು . ಆದರೆ 
ಔರಾದ ಹುಸಿಗುಂಡುಗಳು ಸಾಕಷ್ಟು ಭಯಾನಕ ಶಬ್ದ ಮಾಡಿದ್ದರಿಂದ 
ರಕ್ಷ ಕರು ಶರಣಾಗತರಾದರು. ಜನ ನಷ್ಟ ಆಗಲೇ ಇಲ್ಲ ಎನ್ನು ವಷ 
ಕಡಿಮೆಯಿತ್ತು . 

ಸರ್ವ ಸೋವಿಯೆಟ್ ಸಮ್ಮೇಲನದ ಅಧಿವೇಶನ ತೆರೆದಾಗ ಇನ್ನೂ 
ಚಕಮಕಿ ಮುಗಿದಿದ್ದಿಲ್ಲ. ಸಮ್ಮೇಲನಕ್ಕೆ ಬಂದ ಪ್ರತಿನಿಧಿಗಳು ೬೭೦ 
ಮಂದಿ; ಅವರಲ್ಲಿ ೩೦೦ ಜನ ಬಾಲೈನಿಕರು, ೧೬೯ ಎಡ ಸಾವಕ್ರಾಂತಿ 
ವಾದಿಗಳು , ಮೊನ್ನೆ ವಿಕರು ೬೮ , ಬಲ ಸಾ . ಕ್ರಾಂ . ವಾದಿಗಳು ೨೪ ಮಂದಿ. 
ಸೆಟ್‌ಗಾಡ್ ಸೋವಿಯೆಟ್ ಕೈಗೂಡಿಸಿಕೊಂಡ ಕ್ರಾಂತಿಯನ್ನು 
ಪ್ರಚಂಡ ಬಹುಮತದಿಂದ ಮುನ್ನಿ ಸಲಾಯಿತು. ಮರುದಿನದ ( ಅಕ್ಟೋಬರ 
೨೬ ) ಅಧಿವೇಶನದಲ್ಲಿ ೬೯ ಬಾವಿಕರು , ೨೯ ಎಡ ಸಾ . ಕ್ರಾಂ . ವಾದಿಗಳು 
ಮತ್ತು ಇತರರು ಸೇರಿ ೧೦೫ ಮಂದಿಯ ಹೊಸ ಕೇಂದ್ರ ಸೋವಿಯೆಟ್ 
ಕಾರಕಾರಿಸಮಿತಿಯನ್ನು ಆರಿಸಲಾಯಿತು. 

ಸಮ್ಮೇಲನದಲ್ಲಿ ಬಡಿದಾಟಗಳಿಲ್ಲದೆ ಇದ್ದಿಲ್ಲ. ಇತರರು ಸರಕಾರದಲ್ಲಿ 
ಭಾಗ ವಹಿಸಲೊಪ್ಪದ್ದರಿಂದ ಲೆನಿನ್ ( ಸರಕಾರದ ಮುಂದಾಳು ), ರಾಯ 
ಕಾಫ್ , ವಿಲಿಯಟಿನ್ , ವಾಟ್ಸ್ : ಲೊಮೊಫ್, ಸ್ಟಾಲಿನ್, ಏಂಟನಾಫ್ 
ಕಾಯಲೆಂಕೊ , ಡಾಯಬೆಂಕೊ , ಶಿಯಾ ಕಾಫ್ , ಲುನಾಕರ್‌ , 
ಥಿಯಡೊರೊವಿಶ್ , ಗೈ ಬಾಫ್ , ಈ ಬಾಲೈನಿಕರನ್ನೊಳಗೊಂಡ ಸರಕಾ 
ರವೇ ಸ್ಥಾಪಿತವಾಯಿತು. ಶಾಂತಿ ಮತ್ತು ಭೂಮಿಯ ನಿರ್ಣಯಗಳನ್ನು 
ಸ್ವೀಕರಿಸಿ ಸಮ್ಮಿಲನ ಚದರಿತು. ಸಮ್ಮೇಲನದಘೋಷಣೆಯ ಸಾರಾಂಶ 
ವಿಷ್ಟು : 
. ........ತಾತ್ತೂ ರ್ತಿಕ ಸರಕಾರ ಪದಚ್ಯುತವಾಗಿ ಅದರ ಸದಸ್ಯರಲ್ಲಿ ಹೆಚ್ಚಿನ 
ವರು ಸೆರೆಯಾಗಿದ್ದಾರೆ, 

( ಎಲ್ಲ ಯುದ್ದಾ ಸಕ್ತ ರಾಷ್ಟ್ರಗಳಿಗೆ ಒಡನೆಯೆ ಸೋವಿಯೆಟ್ ಸರಕಾರವು 


ರಶಿಯಾದ ರಾಜ್ಯ ಕಾಂತಿ 
ಪ್ರಜಾಪ್ರಿಯ ಶಾ೦ತಿಯನ್ನು ಮಾಡಿಕೊಳ್ಳಲು ಬಿನ್ನವಿಸಿಕೊಳ್ಳುವುದಲ್ಲದೆ ಎಲ್ಲ ರಂಗಗಳ 
ಲ್ಲಿಯ ಈಗಲೆ ಶಾಂತಿ ಸಂಧಾನ ನಡೆಸುವುದು . ಜಮೀನುದಾರರ ಮಠ ಸಂಸ್ಥಾನಗಳ 
ಭೂಮಿಯನ್ನು ರೈತ ಸಮಿತಿಗಳ ವಶಕ್ಕೆ ಬರುವಂತೆ ನೋಡಿಕೊಳ್ಳಲಾಗುವುದು . ಸೈನ್ಯ 
ದಲ್ಲಿ ಪೂರ್ಣ ಪ್ರಜಾತಂತ್ರವನ್ನು ಸ್ಥಾಪಿಸಿ ಸೈನಿಕರ ಹಕ್ಕುಗಳನ್ನು ರಕ್ಷಿಸಲಾಗುವುದು . 
ಉತ್ಪಾದನೆಯ ಮೇಲೆಕೂಲಿಗಾರರ ನಿಯಂತ್ರಣವನ್ನು ಸ್ಥಾಪಿಸಲಾಗುವುದು . ಸಕಾಲ 
ದಲ್ಲಿ ಘಟನಾ ಪರಿಷತ್ತನ್ನು ಕೂಡಿಸಲಾಗುವುದು . ನಗರಗಳಿಗೆ ಆಹಾರವನ್ನೂ ಗ್ರಾಮಗ 
ಳಿಗೆ ಅತ್ಯವಶ್ಯ ಸಾಮಗ್ರಿಗಳನ್ನೂ ಪೂರೈಸಲಾಗುವುದು. ರಶಿಯಾದಲ್ಲಿ ವಾಸಿಸುತ್ತಿರುವ 
ಎಲ್ಲ ಜನಾಂಗಗಳಿಗೆ ಸ್ವಯಂನಿರ್ಣಯಾಧಿಕಾರರ ಭರವಸೆ ಕೊಡಲಾಗಿದೆ . 1) 

( ಸಮ್ಮೇಲನದ ಆಜ್ಞೆ : - ಎಲ್ಲ ಅಧಿಕಾರವೂ ಆಯಾ ಸ್ಥಳದ ಕೂಲಿಗಾರರ, 
ಸೈನಿಕ ಗೆ, ಮತ್ತು ರೈತರಸೋವಿಯೆಟ್ಟು ಗಳಿಗೆ ಸೇರಬೇಕು. ಅವು ನಿಜವಾದ ಕ್ರಾಂತಿ 
ಕಾರಿ ವ್ಯವಸ್ಥೆ ಯ ಭರವಸೆ ಕೊಡಬೇಕು ?) 

ಸರಕಾರಕ್ಕೆ ಪ್ರಜಾಹಿತದ ಶಾಂತಿಯನ್ನು ಸ್ಥಾಪಿಸಲು ಸಾಧ್ಯವಾಗುವ ವರೆಗೆ 
ಕ್ರಾಂತಿಸೇನೆಗಳು ಧೈರ್ಯದಿಂದಲೂ ಲಕ್ಷದಿಂದಲೂ ಇರಬೇಕೆಂದು ವಿನಂತಿಸಿ , 
ಕ್ರಾಂತಿ ಸೈನಿಕರ ಸಿ ತಿಗತಿಯನ್ನು ಆಸ್ತಿ ನಂತರ ಮೇಲೆ ಕಂದಾಯ ಹೊರಿಸುವ ಮೂಲಕ 
ಸುಧಾರಿಸುವ ಭರವಸೆಯಿತ್ತು ಘೋಷಣೆ ಈ ರೀತಿಕೊನೆಗೊಳ್ಳುತ್ತದೆ 

( ಸೈನಿಕರೆ ! ಕಾರ್ನಿಲಾಫ್ ವಾದಿ ಕರೆನ್ಸಿಗೆ ಸಕ್ರಿಯ ಪ್ರತಿಭಟನೆ ತೋರಿಸಿರಿ? 
ಜಾಗರೂಕರಾಗಿರಿ ! ರೇಲ್ವೆ ಕೂಲಿಗಾರರೆ ! ಕೆರೆಯ ಪರವಾಗಿ ಪೆಟ್ರೋಗಾಡಿನ 
ವಿರುದ್ದ ಬರುವ ಸೈನ್ಯಗಳನ್ನು ತರುಬಿರಿ ! ಸೈನಿಕರೆ, ಕೂಲಿಗಾರರೆ , ಮತ್ತು ನೌಕರರೆ , 
ಕ್ರಾಂತಿಯ ಭವಿತವ್ಯ ಮತ್ತು ಜನಹಿತ ಶಾಂತಿಯ ಭವಿತವ್ಯ ನಿಮ್ಮ ಕೈಯಲ್ಲಿದೆ ? 

( ಕ್ರಾಂತಿ ಚಿರಾಯುವಾಗಲಿ, ೨೨ 

ಝಾರನಿಂದ ಅಧಿಕಾರವನ್ನು ಕಿತ್ತುಕೊಂಡು ಅದನ್ನು ಏನೂ ಮಾಡ 
ಲೊಲ್ಲದೆ, ಯುವತಿಯಾದ ಹೆಂಡತಿಯನ್ನು ಮುದುಕ ಗಂಡ ನಿರ್ಬಂಧಿಸು 
ವಂತೆ, ಕೆರೆ , ಪ್ರಮುಖರು ಬಿಗಿಯಾದ ಮುಷ್ಟಿಯಲ್ಲಿ ಆತುಕೊಂಡು 
ನಿದ್ದೆ ಹೋಗಿದ್ದರು. ಅವರು ಎಚ್ಚತ್ಯಾಗ ಅದು ನಿಶ್ಯಬ್ದವಾಗಿ ಅವರಿಗಿಂತ 
ಚೆನ್ನಾಗಿ ಅದನ್ನು ಪ್ರಯೋಗಿಸಬಲ್ಲವರ ಕಡೆಗೆ ಹೋಗಿದ್ದಿತು. 


ಹೋರಾಟ ಮತ್ತು ವಿಜಯ 


* ದೇಶಕ್ಕೆ ಎದುರು ಬೀಳಲಿರುವ ಘೋರ ಸಂಕಟಗಳನ್ನು ಇವರು 
ಏಕಾಕಿಗಳಾಗಿ ಹೋರಾಡಿ, ಎಂಬ ಅಸೂಯೆಯಿಂದ, ನಾವು ಏಕಾಕಿ 
ಗಳಾಗಿಯೇ ಅಧಿಕಾರ ನಡೆಸಬೇಕೆಂದು ಅವರು ( ವಿಪಕ್ಷ ಗಳು ) ಬಯಸಿದರು . 
ಹಾಗೆಯೇ ಆಗಲಿ !. . . . ಆದರೆ ನಾವೀಗ ಅಧಿಕಾರ ಸ್ವೀಕಾರ ಮಾಡಿರುವೆ 
ವಾಗಿ, ಕ್ರಾಂತಿಯ ವೈರಿಗಳನ್ನೂ ಅದಕ್ಕೆ ಒಳಗಿನಿಂದ ಉಪದ್ರವವೀಯ 
ವವರನ್ನೂ ಉಕ್ಕಿನ ಮುಷ್ಟಿಯಿಂದ ನಡೆಸಿಕೊಳ್ಳುವೆವು • • • • ಅವರು ಕಾರ್ನಿ 
ಲಾಫ್ ಸರ್ವಾಧಿಕಾರದ ಕನಸು ಕಾಣುತ್ತಿದ್ದರು . . . . ನಾವು ಅವರಿಗೆ 
ಕೂಲಿಗಾರರ ಸರ್ವಾಧಿಕಾರವನ್ನು ಕೊಡುವೆವು. .( ಪ್ರಾನಡಾ, ಆಕ್ರೋ 
ಬರ ೨೭, ೧೯೧೭ ). 

- ಬಾವಿಕರು ಅಧಿಕಾರಗ್ರಹಣದ ಮುಂಜಾನೆ ತೊಟ್ಟ ಛಲವಚನ 
ಗಳಿವ . ಅವರ ನಿರೀಕ್ಷೆ ಯ ಘೋರಸಂಕಟಗಳು ಬಾರದೆಯ ಇರಲಿಲ್ಲ , 
ಅವರು ವೈರಿಗಳಿಗಿ ಛಲವಚನಕ್ಕೆ ತಪ್ಪಲೂ ಇಲ್ಲ. 


ಶಾಂತಿ 

* ಆಹಾರ - ಶಾಂತಿ - ಭೂಮಿ ' ಇವು ಅಕ್ಟೋಬರ ಕಾಂತಿಯ ಸೂತ್ರ 
ತಯ . ಆದರೆ ಶಾಂತಿಯಿಲ್ಲದೆ, ಉಳಿದುದು ಅಚಿಂತ್ಯವೆಂದುಸೋವಿಯೆಟ್ 
ಸರಕಾರ ಒಡನೆಯೇ ಕಾರಾರಂಭ ಮಾಡಿತು. ಜಾಗತಿಕ ಶಾಂತಿಗಾಗಿ 
ಅದು ಮಾಡಿಕೊಂಡ ವಿಜ್ಞಾಪನೆಗಳು ಯುದ್ಧಾಸಕ್ತ ರಾಷ್ಟ್ರ ಗಳ ಆ ಕಿವಿ 
ಯಲ್ಲಿ ಹೊಕ್ಕು ಈ ಕಿವಿಯಿಂದ ಹೊರಟು ಹೋದವು. ಮತ್ತೆ ಹತ್ತು ಲಕ್ಷ 
ಮಂದಿ ನಿರಪರಾಧಿಗಳಿಗೆ ಸಾವುನೋವುಬರೆದಿರುವಾಗ ಹಾಗಲ್ಲದೆ ಬೇರೆ 
ಹೇಗಾಗುವುದು ಸಾಧ್ಯ ? ಅದು ಬಿಟ್ಟು ತಾನಷ್ಟೆ ಈ ರಕ್ತರಂಗದಿಂದ 
ನಿಷ್ಠಮಿಸಬೇಕಾದರೆ ರಶಿಯನ್ ಸಾಮ್ಯವಾದಿ ಸಂಯುಕ್ತ ಸೋವಿಯೆಟ್ 
ಪ್ರಜಾಸತ್ತೆ * ( Russian Socialist Federated Soviet 
Republic ) ಗೆ ಏಳೂ ಹನ್ನೊಂದಾಯಿತು. ಕೆರೆಯ ಮುಖ್ಯ 
* ರಶಿಯನ್ ಸಾಮ್ರಾಜ್ಯದ ಹೊಸ ಹೆಸರು . 


ರಶಿಯಾದ ರಾಜ್ಯ ಕ್ರಾಂತಿ 


೧೫೫ 


ಸೇನಾಪತಿ ಜನರಲ್ ಡುಖನಿನ್ ಹೊಸ ಸರಕಾರಕ್ಕೆ ಎದುರು ನಿಂತಿದ್ದ 
ಅದು ನಿಯಮಿಸಿದ ಹೊಸ ಮುಖ್ಯ ಸೇನಾಪತಿ ಕಾಯಲೆಂಕೆಗೆ ತನ್ನ 
ಸ್ಥಾನ ಬಿಟ್ಟು ಕೊಡಲು ನಿರಾಕರಿಸಿದ್ದ . ಮಿತ್ರ ರಾಷ್ಟ್ರ ಗಳು ಸೋವಿಯೆಟ್ 
ಸರಕಾರಕ್ಕೆ ಮನ್ನಣೆಕೊಡಲೊಲ್ಲದೆ ಯುದ್ಧವನ್ನು ಮುಂದುವರಿಸುವಂತೆ 
ವಿದ್ರೋಹಿ ಡುಖನಿಗೆ ಸಂದೇಶ ಕಳಿಸಿದ್ದವು. ಶಾಂತಿ ಮನೋಭಾವ 
ಅವುಗಳಿಂದ ದೂರವಾಗಿತ್ತು . 

ಸೋವಿಯೆಟ್ ಸರಕಾರ ಜಾಗತಿಕ ಶಾಂತಿಯ ಹಂಬಲು ತೆರೆದು 
ತಾನಷ್ಟೇ ಜರ್ಮನಿ ಮತ್ತು ಅದರ ಮಿತ್ರರಾದ ಆಸ್ಟ್ರಿಯಾ- ಹಂಗೆರಿ, 
ಬಿರಿಯಾ ಹಾಗು ತುರ್ಕಿಯೊಡನೆ ಸಂಧಾನ ಪ್ರಸ್ತಾವ ಮೊದಲು 
ಮಾಡಿತು. ೧೯೧೭ ಡಿಸೆಂಬರ ೨೦ ರಂದು ತೊಡಗಿದ ಮಾತುಕತೆ 
ಮುಂದುವರಿದು ಡಿಸೆಂಬರ್ ೨೫ರಲ್ಲಿ ಶಾಂತಿಯ ಒಪ್ಪಂದದ ವಿಶಾಲ ಸೂತು 
ವನ್ನು , ಬಾವಿಕರು ಸೂಚಿಸಿದ್ದನ್ನು , ಇತ್ತಂಡದವರು ಬೆಸ್ಟ .ಲಿಟನ್ಸ್ 
ದಲ್ಲಿ ಸ್ವೀಕರಿಸಿದರು . ರಾಜ್ಯಕ್ರಮಣವಾಗಲಿ ನಷ್ಟ ಪರಿಹಾರದ ಬೇಡಿಕೆಯಾ 
ಗಲಿ ಇರಕೂಡದು; ಉಭಯತರ ಗಡಿಗಳು ಯುದ್ದ ಪೂರ್ವದಲ್ಲಿದ್ದ ಸ್ಥಿತಿಗೆ 
ಮರಳಬೇಕು, ಈ ನಡುವೆ ಆಯಾ ರಾಜ್ಯದೊಳಗೆ ಸಮಾವಿಷ್ಟವಾಗಿದ್ದ 
ಅಸ್ವತಂತ್ರ ಜನಾಂಗಗಳು ತಮ್ಮ ಸ್ವಯಂನಿರ್ಣಯಾಧಿಕಾರವನ್ನು ಉಪ 
ಯೋಗಿಸುವ ಅವಕಾಶವೀಯಬೇಕು; ಯುದ್ಧದಿಂದ ವೈಯಕ್ತಿಕ ಸಂಕಟಕ್ಕೆ 
ಗುರಿಯಾದವರ ಪರಿಹಾರಕ್ಕಾಗಿ ಉಭಯ ಪಕ್ಷಗಳ ವರ್ಗಣಿಯಿಂದ ಒಂದು 
ನಿಧಿ ಎತ್ತಬೇಕು . . . . ಇದು ಶಾಂತಿ ಸಂಧಾನದ ತಳಹದಿಯ ಅಣುರೂಪ 
ರೇಷೆ. 

ಉದಾರ ತತ್ವಗಳು ! ಆದರೆ ಪಾಲನೆಗಲ್ಲ , ಕುರಿಜನರ ನಡುವೆ ಪ್ರಚಾ 
* ಈ ವರಗೆ ಈ ಪುಸ್ತಕದಲ್ಲಿ ಕಾಣಿಸಿದ ತಾರೀಖುಗಳು ಕ್ರಾಂತಿಗೆ ಪೂರ್ವ ದಲ್ಲಿ ರಶಿಯಾ 
ದಲ್ಲಿ ಪ್ರಚಲಿತವಾಗಿದ್ದು , ನನ್ನ ತಿಳಿವಳಿಕೆಯ ದಿನಗಣನೆಗೆ ೧೩ ದಿನ ಹಿ೦ದಕ್ಕಿದ್ದ ಹಳೆಯ 
ಗ್ರೀಕ್ ಪಂಚಾಂಗಕ್ಕನುಗುಣವಾದವು. ಕ್ರಾಂತಿಕಾರರು ತಮ್ಮ ಅಧಿಕಾರದಲ್ಲಿ ಆ ಹಳೆಯ 
ಪದ್ದತಿಯನ್ನು ಕಿತ್ತು ಹಾಕಿ ನಮಗೆ ಗೊತ್ತಿರುವ ದಿನಗಣನೆಯನ್ನೇ ಆಚರಣೆಗೆ ತಂದ 
ರಾಗಿ ಇಲ್ಲಿಂದ ಮೊದಲ್ಗೊಂಡು ಸರ್ವತ್ರ ಪ್ರಚಲಿತವಾದ ಪಂಚಾಂಗವನ್ನೇ ಅನುಸರಿಸ 
ಲಾಗುವುದು , 


ಮಿಂಚಿನ ಬಳ್ಳಿ 


ರಕ್ಕೆ , ಎಂದು ಜರ್ಮನ್ ಸಾಮ್ರಾಜ್ಯವಾದಿಗಳ ಭಾವನೆಯಿದ್ದಿರಬಹುದು. 
ವಿಜಯದ ಸೂರೆಯನ್ನು ಗೊಡ್ಡು ತತ್ವಗಳಿಗಾಗಿ ಬಿಟ್ಟು ಬಿಡುವ ದಡ್ಡತನ 
ಮಾಡಲು ಅವರಿಗೆ ಮನಸಿಲ್ಲವೆಂದು ಬಲು ಬೇಗನೆ ಸ್ಪಷ್ಟವಾಯಿತು. ಇಬ್ಬ 
ಣಗಳ ಮತಭೇದ ವಿಕೋಪಕ್ಕಿಳಿದು ಬಾವಿಕರು ಜರ್ನುನರನ್ನು ವಂಚಕ 
ರೆಂದು ಜಗತ್ತಿನೆದುರು ಎತ್ತಿ ತೋರಿಸಿದರು . 

- ಜರ್ಮನ್ ಸಾಮ್ರಾಜ್ಯವಾದಿಗಳ ವಂಚಕತೆಯನ್ನು ಜಗಜ್ಯಸಿತ 
ಮಾಡುವುದರಲ್ಲಿ ಬಾಲ್ಯ ವಿಕರು ಪಟ್ಟ ಶ್ರಮ ನಿರರ್ಥಕವಾಗಲಿಲ್ಲ . ತಮ್ಮನ್ನು 
ಆಳುವವರು ಜಗತ್ತಿನ ಪ್ರಥಮ ಕೂಲಿಗಾರರಾಜ್ಯಕ್ಕೆ ಬಗೆದ ದ್ರೋಹ 
ವನ್ನು ನೋಡಿ ಜರ್ಮನ್ ಮತ್ತು ಆಸ್ತಿಯನ್ ಕೂಲಿಗಾರರು ಪ್ರಚಂಡ 
ಯುದ್ಧ ವಿರೋಧಕ ಮುಷ್ಕರಗಳನ್ನು ಹೂಡಿದರು . ಆದರೆ ಆಳುವವರ 
ಸುದೈವ, ಜರ್ಮನ್ ಸಾಮ್ರವಾದಿ ಮುಂದಾಳುಗಳು ಪುನಃ ಕೂಲಿ 
ಗಾರರ ಹಿತಕ್ಕೆ ಸಂಚಗಾರವಿತ್ತರಾಗಿ ಸಾಮಾಜಿಕ ಕ್ರಾಂತಿಯ ದವಡೆ 
ಯೋಳಗೆ ಹೋಗಿದ್ದ ಸಾಮ್ರಾಜ್ಯವಾದಿಗಳು ಬದುಕಿಕೊಂಡರು . ಇದು 
ಹಿಂಡೆನ್ಬರ್ಗ ಒಪ್ಪಿದ ಮಾತು. 
- ಹೀಗೆ ಬಾಲೈ ಎಕರು ಪ್ರಚಾರದಿಂದ ಗೆಲ್ಲುತ್ತಿದ್ದಾಗ ಜರ್ಮನ್ 
ಸಾಮ್ರಾಜ್ಯವಾದಿಗಳು ಒಳಸಂಚಿನಿಂದ ಕಾರಸಾಧನೆ ಮಾಡುತ್ತಿದ್ದರು . 
ಬಾವಿಕರ ಸ್ವಯಂನಿರ್ಣಯಾಧಿಕಾರ ತತ್ವದ ಪ್ರಯೋಜನವನ್ನು ಜರ್ಮ 
ನರು ಪಡೆದರು . ಯುಕ್ರೇನಿನ ರಾಡಾ ಪಾರ್ಲಿಮೆಂಟಿನ ಪ್ರತಿನಿಧಿಗಳು, 
ಅವರ ಉಪದೇಶಕ್ಕೆ ಮರುಳಾಗಿ, ಸ್ವಯಂನಿರ್ಣಯಾಧಿಕಾರವನ್ನು ನಿಯೋ 
ಗಿಸಿ, ಯುಕ್ರೇನ್ ರಶಿಯಾದಿಂದ ಪ್ರತ್ಯೇಕವಾಗಿದೆಯೆಂದು ಬೆಸ್ಟ್‌ ಟಿಪ್ಸ್ 
ಸಂಧಾನಮಂಡಲದಲ್ಲಿ ಸ್ಪಷ್ಟಿಕರಿಸಿದರು. ರಾಡಾ ಸೋವಿಯೆಟ್ಟಿನಂಥ 
ಸಂಸ್ಥೆಯಲ್ಲ. ಅದರಲ್ಲಿ ಎಲ್ಲ ವರ್ಗಗಳಿಗೂ ಪ್ರಾತಿನಿಧ್ಯವಿದ್ದುದರಿಂದ ಬಾಲೆ 
ಎಕ್ ವಿರೋಧಿಗಳು ವಿಪುಲವಾಗಿ ಸೇರಿಕೊಂಡು ಅದನ್ನು ತಮ್ಮ ಕೈ 
ಗೊಂಬೆಯಾಗಿ ಮಾಡಿಕೊಂಡಿದ್ದರು. ಬಾಲ್ಯ ವಿಕರು ನಾಲಿಗೆ ಕಚ್ಚಿ ಸುಮ್ಮ 
ನಾಗಬೇಕಾಯಿತು. ವಿಧಿಯಿಲ್ಲ, ಸ್ವಯಂನಿರ್ಣಯಾಧಿಕಾರದ ಮಹಿಮೆ ! 
ಫೆಬ್ರುವರಿ ೯, ೧೯೧೮ ರಂದು ಯುಕ್ರೇನ್- ಜರ್ಮನ್ ಪ್ರತ್ಯೇಕ ಒಪ್ಪಂದ 
ವಾಗಿ ಯುಕ್ರೇನ್ ಹೆಸರಿಗೆ ' ಸ್ವತಂತ್ರ ' ವಾಯಿತು. ಇದರಲ್ಲಿ ವಿಚಿತ್ರ 


೧೫೭ 


ರಶಿಯಾದ ರಾಜ್ಯ ಕ್ರಾಂತಿ 
ಏನಂದರೆ ಈ ಜರ್ಮನ್ ನಿರ್ಮಿತ : ಸ್ವತಂತ್ರ ರಾಷ್ಟ್ರ ಕ್ಕೆ ತ್ವರೆಯಾಗಿ 
ಮಿತ್ರರೂ ಮನ್ನಣೆಕೊಟ್ಟದ್ದು . ಬಾವಿಕರಿಂದ ಸಿಡಿದು ಹೋಯಿತಲ್ಲ, 
ಅದೇ , ಅವರ ಪಾಲಿಗೆ, ದೊಡ್ಡ ಅ ರ್ಹತೆ. ಅದು ಜರ್ಮನ್ ಕೈಗೊಂಬೆಯೇ 
ಇರಲೊಲ್ಲದೇಕೆ ? 

ಸೋವಿಯೆಟ್ ಪಕ್ಷವನ್ನು ಹೀಗೆಭೇದಿಸಿ ಜರ್ಮನರು ಬಾವಿಕ 
ರಿಗೆ ನಿಷ್ಟುರ ಬೇಡಿಕೆಗಳನ್ನು ಮುಂದೆ ಮಾಡಿದ್ದರು: ಪೋಲಂಡ್ , ಲಿಥು 
ವೇನಿಯಾ, ಕೌರ್‌ಲಂಡ , ಲಿವೊನಿಯಾದ ಒಂದಂಶ ಮತ್ತು ರೀಗಾ ಸಾಮುದ್ರ) 
ಧನಿಯ ದ್ವೀಪಗಳು - ಇಷ್ಟನ್ನು ಬಿಟ್ಟು ಕೊಡಬೇಕು, ಮತ್ತು ರಶಿಯನ್ 
ಯುದ್ದ ಬಂದಿಗಳ ಅಶನವಸನಗಳ ವೆಚ್ಚ ತುಂಬಬೇಕು. 
- ಬಾಲ್ಯ ವಿಕರು ಕತ್ರರಿಯಲ್ಲಿ ಸಿಕ್ಕಿ ಬಿದ್ದರು. ಯುದ್ಧವನ್ನು ಮರಳಿ 
ತೊಡಗುವುದು ಸಂಭವದ ಹೊರಗಿನ ಮಾತು . ( ಉಸಿರಾಡುವ ಅವಕಾಶ ? 
ಎಲ್ಲದಿದ್ದರೆ ಕಾಂತಿ ಬದುಕುವುದು ಕಷ್ಟವೆಂದು ಲೆನಿನ್ ಮನಗಂಡಿದ್ದ . 
ಎಂಥವೇ ಕರಾರುಗಳಿಂದಾದರೂ ಶಾಂತಿ ಪ್ರಥಮ ಸಾಧ್ಯವೆಂದು ಅವನು 
ಬಹಳ ದಿನಗಳಿಂದ ಹೇಳುತ್ತ ಬಂದಿದ್ದ . ಇದಕ್ಕೆ ವಿರುದ್ದವಾಗಿ ಟಾಟಿ >' 
ತನ್ನ ಅಜೇಯ ಶಬ್ದ ಜಾಲದಿಂದ - ಯುದ್ಧವೂ ಬೇಡ, ಶಾಂತಿಯ ಬೇಡ ? 
ಎಂಬ ವಿಚಿತ್ರ ಉಪಾಯವನ್ನು ಪ್ರತಿಪಾದಿಸಿದ. ಜರ್ಮನಿಯ ಬೇಡಿಕೆ 
ಗಳನ್ನು ಒಪ್ಪಬಾರದು ; ಆದರೆ ಸೈನ್ಯವನ್ನು ವಿಸರ್ಜಿಸಿಬಿಡಬೇಕು. ಇದು 
ಪ್ರಾಯಸೂಚನೆಯ ಸಾಗ, ಒಂದು ಪ್ರದರ್ಶನ ಸತ್ಯಾಗ್ರಹ, ಎನ್ನಿ . 
ಕೇಂದ್ರ ಬಿವಿಕ್ ಸಮಿತಿಯಲ್ಲಿ ಈ ಸಂಬಂಧ ಚರ್ಚೆ ನಡೆದಾಗ ಲೆನಿನ್ 
ವಾಟ್ಸ್ಯ ಉಪಾಯಕ್ಕೆ ಅಂತರ್ ರಾಷ್ಟ್ರೀಯ ಪ್ರದರ್ಶನ ' ಎಂದು 
ಹೆಸರಿಟ್ಟು , ಹೇಗಾದರೂ ಶಾಂತಿ ಮಾಡಿಕೊಂಡು ಶಕ್ತಿ ಸಂಚಯ ಮಾಡುವ 
ಬದಲು ಈ ಸಾಹಸೋಪಾಯಕ್ಕೆ ಕೈಹಾಕಿದರೆ ಜರ್ಮನರು ಮುನ್ನುಗ್ಗಿ 
ಬಂದಾಗ ಇದಕ್ಕೂ ಕೀಳಾದ ಕರಾರುಗಳಿಗೆ ಒಪ್ಪಬೇಕಾಗುವದೆಂದು 
ಎಚ್ಚರಿಸಿದ್ದರೂ ಒಮ್ಮೆಗೆ ಟಾ ) ಯ ಮಗೇ ಮೇಲಾಯಿತು. ಕೇಂದ್ರ) 
ಸಮಿತಿಯ ಬಹುಮತಕ್ಕೆ ಅವನ ಔಷಧ ಗುಣಕಾರಿಯೆಂದು ತೋರಿತು . 

ಲೆನಿನ್ ಸರಿಯಾಗಿಯೇ ಊಹಿಸಿದ್ದ . ಕೈಝರನ ಸೇನೆ ಮುನ್ನುಗ್ಗಿತು. 
ಎಲ್ಲಿಯ ಪ್ರತಿಭಟನೆ ಇಲ್ಲ. ಲ್ಯಾಟ್ವಿಯಾ, ಇಸ್ಟೋನಿಯಾ, ಬಿಳಿರಶಿಯಾ, 


೧೫೮ 


ಮಿಂಚಿನ ಬಳ್ಳಿ 
ಯಕೋನಗಳು ಅವರ ತುಳಿತಕ್ಕೆ ಗುರಿಯಾದವು. ಕ್ರಾಂತಿಗೆ ಅದಕ್ಕಿಂತ 
ಭಯಂಕರ ಗಂಡಾಂತರ ಬರುವುದು ಸಾಧ್ಯವಿದ್ದಿಲ್ಲ. ಆದರೂ ಟ್ರಾಟ್ಸ್ 
ಬುಖರಿನ್ ಪ್ರಕೃತಿಗಳಿಗೆ ಇಷ್ಟಾದರೂ ಕಣ್ಣು ತೆರೆಯಲಿಲ್ಲ. ಲೆನಿನ್ ವಿಸ 
ರೀತವಾಗಿ ನೊಂದುಕೊಂಡು ಈಗಲಾದರೂ ಶಾಂತಿ ಮಾಡಿಕೊಳ್ಳದಿದ್ದರೆ 
ತಾನು ಸಮಿತಿಯಿಂದ ಹೊರಪಯಣ ಮಾಡುವದಾಗಿ ಹೆದರಿಸಿದ್ದರಿಂದ 
ಕೇಂದ್ರ ಸಮಿತಿ ಬಗ್ಗಿತು. ಒಪ್ಪಂದದ ಒಕ್ಕಣೆಗಳು ಈಗ ಮೊದಲಿಗಿಂತ 
ಕಠೋರವಾಗಿದ್ದವು ಜರ್ಮನರು ಹೊಸದಾಗಿ ಆಕ್ರಮಿಸಿದ್ದಲ್ಲಿ ಅವರಿಗೇ 
ಇರಬೇಕು; ಸೋವಿಯೆಟ್ ಸೈನ್ಯಗಳು ಫಿನ್ಗಂಡ, ಯುಕ್ರೇನ್ ಮತ್ತು 
ಟ್ರಾನ್ಸ್ - ಕಾಕೇಶಿಯದ ಒಂದು ಭಾಗ ಅಷ್ಟು ಸ್ಥಳಗಳನ್ನು ಬಿಟ್ಟು 
ಹೋಗಬೇಕು. ಆದರೆ ಶಾಂತಿಗೆ ಎಂಥ ಬೆಲೆಯ ಹೆಚ್ಚಲ್ಲವೆಂದು ಸೋವಿ 
ಯೆಟ್ ಸರಕಾರ ಮಾರ್ಚ ೨, ೧೯೧೮ರಂದು ಎಲ್ಲ ಒಕ್ಕಣೆಗಳಿಗೂ ಸೈಗುಟ್ಟಿ 
ಒಪ್ಪಂದ ಮಾಡಿಕೊಂಡಿತು . 


ಭೂಮಿ ಮತ್ತು ಆಹಾರ 

- ಕೃಷಿಭೂಮಿಯ ಮೇಲೆ ವ್ಯಕ್ತಿಯ ಒಡೆತನವನ್ನು ತೊಡೆದು ಹಾಕಿ 
ಅದನ್ನು ರಾಷ್ಟ್ರದ ವಶಮಾಡಬೇಕೆಂಬ ಬಾಲೈವಿಕ್ ಕಾರಕ್ರಮವನ್ನು 
ಅಂದಿನ ಪರಿಸ್ಥಿತಿಯಲ್ಲಿ ಒಮ್ಮೆಲೆ ಆಚರಣೆಗೆ ತರುವುದು ಅನರ್ಥಕಾರಿಯಾಗು 
ವಂತಿತ್ತು . ಹಳ್ಳಿಯಲ್ಲಿ ಕುಲಕನ ಪ್ರಭಾವ ಅಖಂಡವಾಗಿದ್ದು ಬಡರೈತ 
ನಾದರೂ ಅಜ್ಞಾನದ ಮೂಲಕ ಅವರ ಬೆನ್ನು ಕಟ್ಟುವ ಸಂಭವವಿತ್ತು . 
ಅನುಕೂಲವಂತ ಕುಲಕನಿಗೆ ಭೂಮಿಯನ್ನು ರಾಷ್ಟ್ರ ವಶ ಮಾಡುವುದು 
ರುಚಿಕರವೆನಿಸುವಂತಿರಲಿಲ್ಲ . ಬಾಹ್ಯ ಶಾಂತಿಯ ಅಸ್ಥಿರತೆ, ಬಡ ರೈತನ 
ಬುದ್ದಿಯ ಚಂಚಲತೆ, ಈ ನಡುವೆ ಕುಲಕನ ಕೂಡೆ ಕಲಹಕ್ಕಿಳಿದರೆ ದಡ್ಡ 
ತನವೇ ಸರಿ. ಹೀಗೆ ಬಗೆದು, ಸಾವಕ್ರಾಂತಿಕಾರರು ಐದು ತಿಂಗಳ ಹಿಂದೆ 
ರೈತನ ಸೋವಿಯೆಟ್ ಸಮ್ಮೇಲನದಲ್ಲಿ ಮಂಡಿಸಿದ್ದ ಭೂವಿಭಜನೆಯ ಕಾರ 
ಕ್ರಮವನ್ನೆ ತಾತ್ಕಾಲಿಕವಾಗಿ ಅಳವಡಿಸಲಾಯಿತು. ಜಮೀನುದಾರರ 
ಮತ್ತು ಮಠ ಸಂಸ್ಥಾನಗಳ ದೊಡ್ಡ ದೊಡ್ಡ ಆಸ್ತಿಗಳನ್ನು ರೈತರಿಗೆ ಹಂಚಿ 
ಕೊಡಲಾಯಿತು. ಮುಂದೆ ಬಡ ರೈತರನ್ನು ಪ್ರತ್ಯೇಕವಾಗಿ ಸಂಘಟಿಸಿ 


ರಶಿಯಾದ ರಾಜ್ಯ ಕ್ರಾಂತಿ 


೧೫೯ 


ಬಾಲೈವಿಕರು ಸಾಂಘಿಕ ಕೃಷಿಯ ಪ್ರಯೋಜನಗಳನ್ನು ಪ್ರಯೋಗದಿಂದ 
ತೋರಿಸಿದ ಮೇಲೆಯೇ - ಅವರನ್ನು ಭೂಮಿಯ ರಾಷ್ಟ್ರೀಕರಣಕ್ಕೆ ಒಲಿಸಿ 
ಕೊಳ್ಳುವುದು ಸಾಧ್ಯವಾಯಿತು. ಅದು ಎರಡು ವರ್ಷಗಳ ಮೇಲಿನ 
ಮಾತು. 

ಆಹಾರ ಸಮಸ್ಯೆಯ ಸುಖವಾಗಿ ಬಿಡಲಿಲ್ಲ. ಮೊದಲನೆಯದಾಗಿ 
ಆಹಾರದ ಕೊರತೆ, ಬಳಿಕ ಕುಲಕನ ಸಂಗ್ರಹ ಬುದ್ಧಿ , ಅದರ ಮೇಲೆ ವಾಹನ 
ಸೌಕರ್ಯಗಳ ದುರ್ಲಭತೆ ಇವು ಸೇರಿ ಸರಕಾರದ ಕಾರವನ್ನು ದುರ್ಧರ. 
ವಾಗಿ ಮಾಡಿದುವು. ಬಲವಂತವಾಗಿ ಧಾನ್ಯವನ್ನು ಇಸಿದುಕೊಂಡು ಕುಲ 
ಕನ ಅವಕೃಪೆಯನ್ನು ಸಂಪಾದಿಸಬೇಕಾಯಿತು. 


ಪಕ್ಷದೊಳಗಿನ ವಿಪಕ್ಷ 
- ಆಡಳಿತೆಯ ಬಿಕ್ಕಟ್ಟನ್ನು ಇನ್ನಷ್ಟು ಬಿಗಿಯುವುದಕ್ಕೆ ಬಾಲ್ಯ ವಿಕ್ 
ಪಕ್ಷದೊಳಗಿನ ಅಂತಃಕಲಹಗಳು ಪುನಃ ತಲೆಯೆತ್ತಿದವು. ಬ್ರೆಸ್ಟ್ ಅಟ 
ವ್ಸ್ ಒಪ್ಪಂದಕ್ಕೆ ವಿರುದ್ಧವಾಗಿ ಕೆಲವರು * ಎಡ ' ಮುಂದಾಳುಗಳು 
ಸರಕಾರದ ಪದವಿಗಳನ್ನು ಬಿಟ್ಟು ಕೊಟ್ಟು ಲೆನಿನನ ಧೋರಣೆಯನ್ನು ಪ್ರತಿ 
ಭಟಿಸಲು ಕಣಕ್ಕಿಳಿದಿದ್ದರು, ಸೋವಿಯೆಟ್ ಭೂಧೋರಣೆಯ ಅವರಿಗೆ 
ಪ್ರಿಯವಾಗಿರಲಿಲ್ಲ . ಬುಖರಿನ್ ಅವರ ಮುಂದಾಳಾದ, ಲೆನಿನಿಗೆ ಅವರು 
* ಅನುಕೂಲವಾದಿ ' ಯೆಂದು ಹೆಸರಿಟ್ಟಿದ್ದಲ್ಲದೆ ಅವನನ್ನು ಬಂಧಿಸಿ ತಮ್ಮ 
ಗೋ ಪುವ ಸರಕಾರ ಸ್ಥಾಪಿಸುವ ಒಳಸಂಚು ಕೂಡ ನಡೆಸಿದ್ದರು. 
- ಈ * ಎಡ ' ಸಾಮ್ಯವಾದಿಗಳೆಲ್ಲ ದೋಹಿಗಳೆಂದು ತೆಗೆದು ಹಾಕ 
ಬರುವುದಿಲ್ಲ . ಅವರಿಗೆ ಬರಿ ಕ್ರಾಂತಿಯ ಪಿತ್ತ ತಲೆಗಡರಿಬಿಟ್ಟಿತ್ತು . 
ಕ್ರಾಂತಿಯ ಆದರ್ಶವೆಲ್ಲ ಒಮ್ಮೆಲೆ ಆಚರಣೆಗೆ ಬರಬೇಕೆಂಬ ಆತುರ ಅವರದು . 
ಕೆಡಹುವುದಕ್ಕಿಂತ ಕಟ್ಟಲು ಸಮಯವೂ ಮುಂಜಾಗ್ರತೆಯೂ ಹೆಚ್ಚು 
ಬೇಕು ಎಂಬ ಸರಳ ಸೂತ್ರ ಅವರಿಗೆ ಮೆಚ್ಚಿಗೆಯಾಗುತ್ತಿರಲಿಲ್ಲ . ದೇಶದ 
ಆಂತರಿಕ ಪರಿಸ್ಥಿತಿ ತುಮುಲದಲ್ಲಿ ತು ; ಫೆಬ್ರುವರಿ ಕ್ರಾಂತಿ ಸೈನ್ಯವನ್ನು 
ತೊಡಗಿ ಕಾರಖಾನೆಯವರಿಗೆ ಎಲ್ಲವನ್ನೂ ಸಂಘಟಿಸುತ್ತಿತ್ತು ; ಹಳೆಯ 
ಬ್ಯಾಂಕ್ ಮತ್ತು ಸರಕಾರಿ ನೌಕರರೂ ಯಂತ್ರಜ್ಞ - ವಿಶೇಷಜ್ಞರೂ ಹೊಸ 

ಮಿಂಚಿನ ಬಳ್ಳಿ 
ಅಧಿಕಾರದೊಡನೆ ಅಸಹಕಾರ ಹೂಡಿದ್ದರು; ಚಿಲ್ಲರೆ ವ್ಯಾಪಾರಿ, ಚಿಲ್ಲರೆ 
ಉದ್ದಿಮೆಗಾರ, ಚಿಲ್ಲರೆ ರೈತರು ದೇಶದ ಬಹುಸಂಖ್ಯಾಕರು - 'ಇವರು 
ಸಾಮ್ಯವಾದಿ ರಾಜ್ಯವನ್ನು ಕಟ್ಟುವುದಕ್ಕೆ ವಿಸ್ವಾಸಾರ್ಹ ಸಹಕಾರಿಗಳೆಂದು 
ನಂಬಲು ಸಾಧ್ಯವಿದ್ದಿಲ್ಲ; ಏಕಮಾತ್ರ ವಿಶ್ವಾಸವರ್ಗ ಕೂಲಿಗಾರರದು ; ಬಡ 
ರೈತರ ಸಂಘಟನೆಕೂಡ ಆಗಬೇಕಾದ ಮಾತು ಹೊರತು , ಆದುದಲ್ಲ. ಇಷ್ಟೆಲ್ಲ 
ಇದ್ದರೂ ಮಧ್ಯಯುರೋಪಿನಲ್ಲಿ ನಿರೀಕ್ಷಿಸಿದ್ದ ಕ್ರಾಂತಿ ಸಂಭವಿಸಿದ್ದರೆ ಆಗ 
ಮಾತು ಬೇರೆ ಆಗುತ್ತಿತ್ತು . ಹಾಗಗಲಿಲ್ಲವಾಗಿ ರಶಿಯಾ ಏಕಾಕಿಯಾಗಿ, 
ಅದರಿಂದಲೇ ಸಾವಕಾಶವಾಗಿ , ಸಾಗಬೇಕಾಗಿತ್ತು . ಪುನಃ ಸಂಘಟನೆ 
ಗೋಸ್ಕರ ನಾಲ್ಕು ಹೆಜ್ಜೆ ಹಿಂದೆ ಸರಿಯಬೇಕಾಗುವದು; ಕಾಯಬೇಕಾಗು ' 
ವ್ರದು; ಸಾವಕಾಶವಾಗಿ , ಆದರೂ ಬಿಗಿಯಾಗಿ ಕಟ್ಟಬೇಕಾಗುವುದು; 
ಕೆತೋರ ನಿಷ್ಠೆ , ನಿಷ್ಟುರ ತತ್ಪರತೆಯನ್ನು ತೋರಿಸಬೇಕಾಗವದು; ನಿಂ 
ಚನೆಯ ಮತ್ತು ತಪ್ಪಿಲ್ಲದ ಲೆಕ್ಕ ಪತ್ರ , ಮಿತವ್ಯಯದ ಆಡಳಿತೆ, ನಿರಾಲಸ್ಯ , 
ಕೆಲಸದ ಸಮಯದಲ್ಲಿ ಕಟ್ಟಿರದ ನಿಷ್ಠೆ , ಈ ಉಪದೇಶ ಬಂಡವಲಗಾರರ 
ಬಾಯಿಂದ ಬರುತ್ತಿದ್ದಾಗ್ಗೆ ಕ್ರಾಂತಿಕಾರರ ನ್ಯಾಯವಾದ ತಿರಸ್ಕಾರಕ್ಕೆ ಗುರಿ 
ಯಾಗಿತ್ತು , ಆದರೆ ಇಂದು ಬಂಡವಲಗಾರರು ಇಲ್ಲವಾಗಿ ಅವರ ಉಪದೇಶ 
ಗಳಂತೆ ನಡೆದು ಅದರ ಲಾಭವನ್ನು ಕೂಲಿಗಾರರ ಪಡೆಯಬೇಕು, ಲೆನಿನ್ 
ಪುನರ್ನಿಮರ್ಾಣಕ್ಕೆ ತೋರಿದ ದಾರಿ ಇದು. ಸಹನೆಯಿಲ್ಲದ ಎಡ ಪಂಗಡಕ್ಕೆ 
ಇದು ಬೂಟಾಟಿಕೆಯಾಗಿ ತೋರುತ್ತಿತ್ತು . 
- ಬೆಸ್ಟ್ - ಲಿಟಿವ್ಸ್ ಒಪ್ಪಂದದ ವಿರೋಧದಲ್ಲಿ ' ಎಡ ' ಬಾಲೈವಿಕರು 
ಏಕಾಕಿಗಳಾಗಿದ್ದಿಲ್ಲ. ಎಡ ಸಾಮ್ರ ಕ್ರಾಂತಿಕಾರರೂ ಅವರ ಜೊತೆಗಾರ 
ರಿದ್ದರು. ೧೯೧೭ ಅಂತ್ಯದಲ್ಲಿ ಬಾಲೈವಿಕ್ ಸರಕಾರದೊಡನೆ ಅಲ್ಪ ಕಾಲ ಸಹ 
ಕರಿಸಿ, ಒಪ್ಪಂದವನ್ನು ಪ್ರತಿಭಟಿಸಲು ಮತ್ತೆ ಹೊರಬಂದಿದ್ದರು. ಒಪ್ಪಂದ 
ವನ್ನು ಮುರಿದು ಪುನಃ ಯುದ್ಧವನ್ನು ಕೆದರುವುದು ಅವರ ಏಕಮಾತ್ರ 
ಗುರಿಯಾಯಿತು. ಇದೇ ಉದ್ದೇಶದಿಂದ ಅವರು ಪಂಚವು ಸರ್ವಸೋವಿ 
ಯೆಟ್ ಸಮ್ಮೇಲನದ ಹೊತ್ತಿಗೆ ( ಜುಲಾಯಿ ೧೯೧೮) ಜರ್ಮನ್ ರಾಯ 
ಭಾರಿಯ ಕೊಲೆ ಮಾಡಿದರು. ಸಂಗಡಲೇ ಮಾಸ್ಕೋ ( ಪೆಟ್ರೋಗಾಡಿನಿಂದ 
ಆಗ ರಾಜಧಾನಿ ಮಾಸೋಕ್ಕೆ ಸಾಗಿಸಲ್ಪಟ್ಟಿತ್ತು ) ನಗರದ ಕೆಲವು ಆಯ 


ರಶಿಯಾದ ರಾಜ್ಯ ಕ್ರಾಂತಿ 

ಕಟ್ಟಿನ ಸ್ಥಳಗಳನ್ನು ಆಕ್ರಮಿಸಿಕೊಂಡರು . ಬಡರೈತರನ್ನು ಪ್ರತ್ಯೇಕವಾಗಿ 
ಸಂಘಟನೆ ಮಾಡಹೊರಟು ಬಾಲೈನಿಕರು ಹಳ್ಳಿಗಳಲ್ಲಿ ತಮ್ಮ ಜನಪ್ರಿಯತೆ 
ಯನ್ನು ಕದಿಯುತ್ತಿದ್ದಾರೆಂಬ ಆಸೆಯೆ ಅವರನ್ನು ಈ ಸಾಹಸಕ್ಕೆ ನೂಕಿತ್ತು . 
ಬಲವಂತದ ಧಾನ್ಯಸಂಗ್ರಹದಿಂದ ಆಗ್ರಹಗೊಂಡಿದ್ದ ಕುಲಕರು ಅವರಿಗೆ 
ಬೆಂಬಲವಾಗಿದ್ದರು, ಆದರೆ ನಲವತ್ತೆಂಟು ತಾಸುಗಳಲ್ಲಿ ಬಾಲ್ಯ ವಿಕರು ಈ 
ಸಾಹಸಿಗರ ದೊಂಬಿಯನ್ನು ನೆಲಸಮ ಮಾಡಿದರು . ಅಂದಿನಿಂದೆ ಎಡೆ ಸಾ . 
ಕ್ರಾಂ . ಪಂಗಡದವರು ಕುಲಕರನ್ನೇ ಆಶ್ರಂಟಸಿದರಾಗಿ ಬಡರೈತರು ಬಾಲೈ - 
ಎಕರನ್ನೆ ಕೂಡಿಕೊಂಡರು . ಬಲ ಸಾ . ಕಾ೦. ಪಂಗಡವಾದರೂ ಆಕೆ 
ಬರದಿಂದೀಚೆಗೆ ಪೂರ್ಣವಾಗಿ ಪ್ರತಿಗಾಮಿಗಳ ಶಿಬಿರವನ್ನೇ ಸೇರಿತ್ತು . 


ಆ೦ತಯ್ಯುದ್ಧ ಮತ್ತು ಬಾಹ್ಯ ಅಭಿಯೋಗ 

ಏತನ್ಮಧ್ಯೆ ಈ ಒಳಜಗಳ ಮತ್ತು ಮುಢ ಸಾಹಸಗಳನ್ನು ಜಿಲ್ಲರೆ' 
ಯೆಂದು ಹೇಳಿಸುವ ಗಾಢ ಗಂಡಾಂತರಗಳು ರೂಪುಗೊಳ್ಳುತ್ತಿದ್ದವು. 
ತಮ್ಮ ಅಧಿಕಾರ ಸ್ಥಾನಗಳಿಂದಲೂ ಲಾಭದ ಭಂಡಾರಗಳಿಂದಲೂ ಓಡಿಸಲ್ಪ 
ಟ್ಟಿದ್ದ ಪ್ರತಿಗಾಮಿಗಳು ಕೈಕಟ್ಟಿ ಕುಳಿತಿದ್ದಿಲ್ಲ; ಅಲ್ಲಲ್ಲಿ ತಮ್ಮ ಶಕ್ತಿಗಳನ್ನು 
ಕೇಂದ್ರೀಕರಿಸಿ ಯಾದವೀ ಯುದ್ದದಲ್ಲಿ ತೊಡಗಿದ್ದರು. ಡಾನ್ ಕಾಸಕರಲ್ಲಿ 
ಆಗಲೇ ಪ್ರಾರಂಭವಾಗಿದ್ದ ಅಂತರದ್ದ ೧೯೧೮ ವಸಂತಕಾಲದಲ್ಲಿ ಸಾರ್ವ 
ತ್ರಿಕವಾಗಿ ಹಬ್ಬಿತು. ಸೋವಿಯೆಟ್ ವಿರೋಧಿ 21ಂಡುಗಾರರಿಗೆ ಬಾಹ್ಯ 
ಸಹಾಯ ವಿಪುಲವಾಗಿ ದೊರಕಿತ್ತು . ತಮ್ಮ ತಮ್ಮೊಳಗಿನ ವಿಕಟ ಘರ್ಷ 
ಣೆಯ ಮಧ್ಯದಲ್ಲಿಯೂ , ರಶಿಯಾದಲ್ಲಿ ಉದ್ಭವಿಸಿದ್ದ ಈ ನೂತನ ಪ್ರಜಾ 
ಶಕ್ತಿಯ ಮುಖದಲ್ಲಿ ತಮ್ಮೆಲ್ಲರ ಸಮಾನ ಶತ್ರುವನ್ನು ಗುರುತಿಸಲು ಬಂಡ 
ವಲಗಾರ ರಾಷ್ಟ್ರಗಳು ತಪ್ಪಲಿಲ್ಲ. ಅದರಿಂದ ಒಂದು ಕಡೆ ಜರ್ಮನ್ 
ಆಸ್ಟಿಯನ್ ಗುಂಪೂ ಮತ್ತೊಂದು ಕಡೆ ಬ್ರಿಟಿಶ್ - ಫ್ರೆಂಚ್ - ಅಮೇರಿಕನ್ 
ಗುಂಪೂ ಸೇರಿಬಿಟ್ಟು ಹದಿನಾಲ್ಕು ರಾಷ್ಟ್ರಗಳು ರಶಿಯಾದ ಸಾಮ್ಯವಾದಿ 
ಸರಕಾರವನ್ನು ಏಕ ಕಾಲದಲ್ಲಿ ಮಥಿಸಿದ್ದನ್ನು ಕಾಣುತ್ತೇವೆ. 

ಜನವರಿಯಲ್ಲಿ ತಲೆದೋರಿದ ರಕ್ಕಸ ಮುಷ್ಕರಗಳು ಆಯಾ. 
ಜರ್ಮನಿಗಳಿಗೆ ಬಾಲೈವಿಕ್ ಸತ್ವದ ಬಿಸಿ ತಗಲಿಸಿದ್ದವು. ರಶಿಯಾ ಅ. ಬಾಲೆ 

ವಿಕ್ ಇದ್ದಾಗಲೇ ಅದರ ಶಕ್ತಿಯನ್ನು ತಗ್ಗಿಸುವುದೇ ತಮ್ಮ ಭದ್ರತೆಯನ್ನು 
ತಿದ್ದ ಜರ್ಮನ್ ಸಾಮ್ರಾಜ್ಯವಾದಿಗಳಿಗೆ ಸೋವಿಯೆಟ್ ಅಂತಃಸತ್ವ 
ಅಪಾಯಕಾರಿಯೆಂದು ತೋರಿದ್ದು ಸಹಜ . ಮೊದಲೇ ಆಕ್ರಮಿಸಿಕೊಂಡಿದ್ದ 
ಇಸೊನಿಯಾ, ಲ್ಯಾಟ್ವಿಯಾಗಳಲ್ಲಿ ಬಾಲ್ಟಿಕ್ ದೇಸಾಯಿ ( Baltic 
Barons ) ಗಳ ಸಹಾಯದಿಂದ ಸಾಧ್ಯವಾದವನ್ನು ಹತ್ತಿಕ್ಕುವುದು 
ಅವರಿಗೆ ಕಷ್ಟವಾಗಲಿಲ್ಲ . ನಿಮ್ಮಂಡಿನಲ್ಲಿ ಚುನಾವಣೆಗಳಲ್ಲಿ ಸೋತು ಬಂಡು 
ಹೂಡಿದ್ದ ಧನಿಕಪಕ್ಷದವರಿಗೆ ಜರ್ಮನ್ ಸಶಸ್ತ್ರ ಸೈನ್ಯ ಸಹಾಯ ವಿಜಯ 
ವನ್ನು ದೊರಕಿಸಿಕೊಟ್ಟಿತ್ತು . ಕೆಂಪು ( ಸಾಮ್ಯವಾದಿಗಳಿಗೆ ಅದು 
ಸಂಕೇತ ) ಚಳವಳಿಗಾರರನ್ನೂ ಮುಂದಾಳುಗಳನ್ನೂ ಹುಡುಹುಡಕಿ 
ನಿಗ್ರಹಿಸಿ , ' ಸ್ವತಂತ್ರ ' ಸರಕಾರವನ್ನು ಪ್ರತಿಗಾಮಿ ನಾಯಕ ಜನರಲ್ 
ಮಾನರ್ ಹೇಮನ ನೇತೃತ್ವದಲ್ಲಿ ಸ್ಥಾಪಿಸಲಾಗಿತ್ತು . ಒಪ್ಪಂದದ ಮೇರೆಗೆ 
ಸೋವಿಯೆಟ್ ಸೈನಿಕರು ಬರಿದು ಮಾಡಿದ್ದ ಫಿನಂಡ್ ಈಗ ಜರ್ಮನ್ 
ಸೈನಿಕರಿಂದ ತುಂಬಿಹೋಯಿತು. ಯುಕ್ರೇನಿನಲ್ಲಿ ಕೂಡ ರಾಡಾಕ್ಕೆ ತನ್ನ 
ನವ ಸಂಪಾದಿತ ( ಸ್ವಾತಂತ್ರ ' ದ ಬೆಲೆ ಬೇಗನೆ ತಿಳಿಯಿತು. ಜರ್ಮನರು 
ರಾಡಾವನ್ನು ಓಡಿಸಿ ಸೈ ರೋಪಾಡ್ ಸ್ಮಿಯೆಂಬ ಕೈಗೊಂಬೆಯನ್ನು ನಿಲ್ಲಿಸಿ 
ಕೊಂಡರು. 


ಹೀಗೆ ಬಾಲ್ಟಿಕ್ ಸಮುದ್ರದಿಂದ ಕಪ್ಪು ಸಮುದ್ರದ ವರೆಗೆ ಬಾಲ್ಯ 
ವಿಕ್ ವೈರಿಗಳ ಬೇಲಿಯನ್ನು ಕಟ್ಟಿಕೊಂಡ ಜರ್ಮನರ ದೃಷ್ಟಿ ಇತರ ಲಾಭ 
ಕರ ಸಾಹಸಗಳತ್ತ ತಿರುಗಿತು. ಯುಕ್ರೇನಿನ ಧಾನ್ಯವಂತೂ ಅವರಉಗ್ರಾಣ 
ದಲ್ಲಿಯೇ ಇದ್ದಂತೆ. ಇನ್ನು ಕಾಕಸಸ್ ಪರ್ವತಗಳನ್ನು ಸೆಳೆದು 
ಕೊಂಡರೆ ಅಲ್ಲಿಯ ಎಣ್ಣೆಯ ಸ್ವಾಧೀನವಾಗುವುದು . ಹೀಗೆಂದು ಜರ್ಮ 
ನರು ಒಪ್ಪಂದವನ್ನು ಮರೆತುಬಿಟ್ಟು ಯುಕ್ರೇನಿನಿಂದ ನೀಪರ್ ಡಾನ್ 
ನದಿಗಳನ್ನು ದಾಟಿ ಕಪ್ಪು ಸಮುದ್ರದ ಉತ್ತರ ದಂಡೆಯತ್ತ ನುಗ್ಗುತ್ತಿರಲು , 
ಅತ್ತ ಅವರ ಗೆಳೆಯ ತುರ್ಕಿಯ ಸುಲ್ತಾನ ಉತ್ತರಾಭಿಮುಖವಾಗಿ ಕಾಕ 
ಸಸದೊಳಗೆ ಏರಿಹೋದನು. ಸೋವಿಯಟ್ ಸರಕಾರದ ನಿಷೇಧಗಳೆಲ್ಲ 
ಕಾನನದನಗಳಾದವು. ಜರ್ಮನ್‌ ಅಭಿಯೋಗವನ್ನು ತರುಬುವ ದಾರಿ 

ಗಾಣದೆ ಸೋವಿಯೆಟ್ ಸರಕಾರ, ಕಪ್ಪು ಸಮುದ್ರ ನೌಕಾದಳವನ್ನು 
ಮುಳುಗಿಸಿ ಅದು ಜರ್ಮನರ ಕೈಗೆ ಬೀಳದಂತೆ ಮಾಡಬೇಕಾಯಿತು. 

ಅತ್ರ ಮಿತ್ರರಾಷ್ಟ್ರಗಳ ಮುಂದಾಳುಗಳಾದರೂ ಬಾ ಎಕ್ ದೆವ್ವ 
ಕೂಸಿನ ಚರನಕ್ರಿಯೆಗೆ ತಮ್ಮ ಪಾಲಿನ ವರ್ಗಣಿ ಸಲ್ಲಿಸದಿರಲಿಲ್ಲ . ಫ್ರೆಂಚ್ 
ಸಾಮಾಜವಾದದ ಉದಾರ ಧನಸಹಾಯದಿಂದ ರಶಿಯಾದಲ್ಲಿನ ಝಕ 
ಯುದ್ದ ಬಂದಿಗಳ ಸೈನ್ಯವೊಂದು ಸಂಘಟಿಸಲ್ಪಟ್ಟು ಆದು ಉರಲ -ಸೈಬೇ 
ರಿಯಾ ರೇಲ್ವೆಯಲ್ಲಿ ಒಂದು ಭಾಗವನ್ನು ಹಿಡಿದುಕೊಂಡಿತು. ಅದರ ರಕ್ಷಣೆ 
ಯಲ್ಲಿ ರಾಜ್ಯ ಘಟನಾ ಪರಿಷತ್ತಿನ ಸರಕಾರ * ವೆಂಬೊಂದು ದಾಯವಾದಿ 
ಸರಕಾರ ಹುಟ್ಟಿಕೊಂಡು ಉಗಲದಿಂದ ವೋಲ್ಲಾದಗುಂಟ ತನ್ನ ಅಧಿಕಾರ 
ಸ್ಥಾಪಿಸಿತು. ರಶಿಯಾದೊಳಗೆ ಗುಪ್ತಪಾತಕಗಳಿಗಾಗಿ, ಅಂದರೆ ಗೂಢಚರ 
ವೃತ್ತಿ , ರಕ್ಷಣ ವ್ಯವಸ್ಥೆಗಳ ವಿನಾಶ ಮೊದಲಾದ ಕೃತಿಗಳಿಗಾಗಿ 
ಅಗಣಿತ ದ್ರವವನ್ನು ಉದಾರ ಸಾಮಾಜವಾದಿಗಳು ನೀರಿನಂತೆ ಸ ರಿದರು . 
ಈ ವಿದೇಶಿ ಕಾಂಚನದ ಮಹಿಮೆಯೆಷ್ಟಾಯಿತೆಂದರೆ ಅದು ಉಂಟುಮಾಡಿದ 
ಗೋಪ್ಯ ಚಟುವಟಿಕೆಗಳನ್ನು ಗೊತ್ತು ಹಚ್ಚಿ ಪ್ರತೀಕಾರ ಮಾಡಲು ಒಂದು 
ಪ್ರತ್ಯೇಕ ಶಾಖೆಯನ್ನೇ ತೆರೆಯುವ ಪ್ರಸಂಗ ಬಂತು ಸೋವಿಯಟ್ ಸರ 
ಕಾರಕ್ಕೆ ! ಈ ಶಾಖೆಯ ಹೆಸರು : ಚೇಕಾ ' ( ಈಗ ಪ್ರಸಿದ್ಧವಾಗಿರುವ 
ರಶಿಯನ್ ಗುಪ್ತದಳ ' ಒಗ್ಗು ' ( G . P . U .) ಸಂಸ್ಥೆ ಅಂದಿನ 'ಚೇಕಾ' ದೆ. 
ಉತ್ತರಾಧಿಕಾರಿ).ಸರ್ವಾಂತರಾವಿ ಚೇಕಾ ಇರುತ್ತಲೂ ಅನೇಕ ಉದ್ದಂಡ 
ಪಾತಕಗಳು ನಡೆಯುತ್ತಲೇ ಇದ್ದವು. ೧೯೧೮ ಸೆಪ್ಟೆಂಬರದಲ್ಲಿ ಯುರಿಟ್ ಸ್ಕಿ 
* ಫೆಬ್ರುವರಿ ಕ್ರಾಂತಿಯ ಸಮಯದಲ್ಲಿ ಒಂದು ಘಟನಾ ಪರಿಷತ್ತನ್ನು ಕೂಡಿಸಿ ಅದು 
ದೇಶದ ಘಟನೆಯ ನಿಯಮಾವಳಿಯನ್ನು ರಚಿಸಿ ಅದಕ್ಕನುಗುಣವಾದ ಸರಕಾರ ಸ್ಥಾಪಿತ 
ವಾಗುವವರೆಗೆ ಅಧಿಕಾರ ನಡೆಸಲುತಾರ್ತಿಕ ಸರಕಾರ ನಿಯಮಿಸಲ್ಪಟ್ಟ ತ್ತು . ಆದರೆ 
ಆ ಸರಕಾರ ಒಂದಲ್ಲ ಒಂದು ನೆವದಿಂದ ಈ ಪರಿಷತ್ತು ಕೂಡಿಸುವುದನ್ನು ನಿಲಂಬಿಸು 
ತ್ರ ಬಂದಿತ್ತು . ಅದು ೧೯೧೮ ಜನವರಿಯಲ್ಲಿಕ ಡಿದಾಗ ಪ್ರತಿಗಾಮಿನಯವಿದ್ದು ಸೋವಿ 
ಯೆಟ್ಟು ಗಳ ಅಧಿಕಾರವನ್ನು ಒಪ್ಪಲು ನಿರಾಕರಿಸಿದ ಕಾರಣ ಸೋವಿಯೆಟ್ ಸರಕಾರ 
ಅದನ್ನು ಒಡನೆಯೆ ವಿಸರ್ಜಿಸಿತ್ತು . ಫ್ರೆಂಚರ ಕಾಂಚನಕ್ಕೆ ಲೋಭಗೊಂಡ ಕೆಲವರು 
ತಮ್ಮ ಸ್ವಾರ್ಥಕ್ಕೆ ರಾಷ್ಟ್ರೀಯತೆಯ ರೂಪಕೊಡಲೆಂದು ಈ ಅಲ್ಪಾಯುಷಿ ಪರಿಷತ್ತಿನ 
ಹೆಸರನ್ನು ಉಪಯೋಗಿಸಿಕೊಂಡಿದ್ದ ರು . 

ಮಿಂಚಿನ ಬಳ್ಳಿ 
ಮತ್ತು ವೊಲೆಡೆರ್‌ಯೆಂಬಿಬ್ಬರು ಪ್ರಮುಖ ಸಾಮ್ಯವಾದಿಗಳನ್ನು 
ಪೆಟ್ರೋಗಾಡಿನಲ್ಲಿ ಕೊಲೆ ಮಾಡಲಾಯಿತು. ಅದೇ ಸುಮಾರಿಗೆ ಫ್ಯಾನಿ 
ಕಾಪ್ಪಾನ್ ( Fanny Kaplan ) ಎಂಬ ಹೆಣ್ಣು ಮಗಳು ಯಾವುದೋ 
ಕೂಲಿಗಾರ ಸಭೆಯಿಂದ ಮರಳುತ್ತಿದ್ದ ಲೆನಿನನ ಮೇಲೆ ಗುಂಡು ಹಾರಿಸಿ 
ದಳು . ಲೆನಿನ್ ಆಗಲೇ ಸಾಯದಿದ್ದರೂ ಅದು ಅವನ ಆರೋಗ್ಯದಮೇಲೆ 
ಶಾಶ್ವತ ದುಷ್ಪರಿಣಾಮ ಮಾಡಿತು . 

ಸೋವಿಯೆಟ್ ಸರಕಾರದ ಮೇಲೆ ಪ್ರತ್ಯಕ್ಷವಾಗಿ ಕೈಮಾಡುವು 
ದಕ್ಕೂ ಮಿತ್ರರಾಷ್ಟ್ರ ಗಳು ದಾಕ್ಷಿಣ್ಯಪಡಲಿಲ್ಲ . ನೆವಗಳಿಗಾಗಿ ಹುಡು 
ಕುತ್ತ ಹೊತ್ತು ಕಳೆಯದೆ, ಮಿತ್ರ ಮುಂದಾಳುಗಳು ಪಾವುಲ್ ಮುಲಿಯು 
ಕಾಫ್ ಕಂಪೆನಿಯವರ ಕಾದಿಟ್ಟ ಹಕ್ಕಿನ ' ಬಾಲೈವಿಕರು ಜರ್ಮನ್ ಗೂಢ 
ಚರರು ' ಎಂಬ ಅಪವಾದವನ್ನು ಸರಳವಾಗಿ ಕದ್ದುಕೊಂಡು ವಿಶಾಲವಾಗಿ 
ಉಪಯೋಗಿಸಿಕೊಂಡರು . ಅದೇ ಮುಲಿಯುಕಾನ್ , ಹಿಂದಿನ ವಿದೇಶ 
ಮಂತ್ರಿ , ಬಂಡವಲಗಾರರ ಅದ್ವಿತೀಯ ಧುರೀಣ, ಅಕ್ಟೋಬರದ ಆನಂತರ 
ಬಹಿರಂಗವಾಗಿ ಜರ್ಮನರನ್ನು ಕೂಡಿಕೊಂಡು ಬಾಲೈನಿಕರಿಗೆ ಎರಡು ಒಗೆ 
ಯುತ್ತಿದ್ದುದನ್ನು ಸದ್ಯ ಪ್ರಚಾರದ ಅನುಕೂಲಕ್ಕಾಗಿ ಮರೆತುಬಿಟ್ಟಿದ್ದರ 
ವರು . ಹಾಗೆ ಕೇಳಿದರೆ ಬಾಲ್ಯ ವಿಕರ ವಿರುದ್ಧ ಯಾವ ನೆವಗಳೂ ಬೇಕಾ 
ಗಿಯೇ ಇದ್ದಿಲ್ಲ. ವಿನ್ಸ್ಟನ್ ಚರ್ಚಿಲ್ ಮಹಾಶಯರಂತೆ ಇತರ ಮಿತ್ರ 
ಮುಂದಾಳುಗಳೂ ಬಾಲ್ಯ ವಿಕರು ನಾಗರಿಕತೆಗೆ - ಹೂಣ ' ( ಜರ್ಮನ್ ) 
ದಿಗಿಂತಲೂ ದೊಡ್ಡ ವೈರಿಗಳೆಂದು ನಂಬುತ್ತಿದ್ದರು. ಅಂದು ಬಾಲ್ಯ ವಿಕ್ 
ವಿರೋಧಿಗಳನ್ನು ಆಯುಧಾದಿ ಸುಸಜ್ಜಿತರಾಗಿಮಾಡಲು ಪಾರ್ಲಮೆಂಟನ್ನು 
ಕೇಳದೆ ಹತ್ತು ಲಕ್ಷ ಪೌಂಡುಗಳನ್ನು ದಾನ ಮಾಡಿದ್ದ ವಿ . ಚರ್ಚಿಲರು 
ಇಂದು ಅದೇ ಆ ಬಾಲೈ ಎಕ್ ' ಪಶು ' ಗಳನ್ನು ವಿಧಿಯಿಲ್ಲದೆ ಹೊಗಳಿ, 
ಮತ್ತೆ ಸಾಬೂನು ಹಾಕಿ ಬಾಯಿ ತೊಳೆದುಕೊಳ್ಳುತ್ತಿರಬಹುದೇನೋ ! 

ಪ್ರಸ್ತುತಕ್ಕೆ ಹಿಂದಿರುಗುತ್ತ , ಬ್ರಿಟಿಶ್ ಮತ್ತು ಅಮೇರಿಕನ್ 
ದಂಡೊಂದು ಮಾರ್ಮನ್ಸ್ ಸಮುದ್ರ ತೀರದಲ್ಲಿಯ ಇನ್ನೊಂದು ಆರ್ಶೆ೦ 
ಜಲದಲ್ಲಿಯ ಇಳಿದು ವೊಲೋಡ್ತಾ ಕಿರಾಫ್ಗಳ ಕಡೆ ನುಗ್ಗಿತು. ಒಂದು 
ಜಪಾನಿ ದಂಡು ವೈಾಡಿವಾಸ್ಯಾಕನ್ನು ಆಕ್ರಮಿಸಿ ಸೈಬೇರಿಯನ್ ರೇಲ್ವೆ 

೧೬೫ 


ಗುಂಟ ಸಾಗಿ ಬಂದು ಝಕ್ ಪಡೆಗಳನ್ನು ಕೂಡಿಕೊಂಡಿತು . ವ್ಯಾಡಿನಾಸ್ತಾ 
ಕಿನಲ್ಲಿ ಇನ್ನೊಂದು ಅಮೆರಿಕನ್ ಪಡೆ ಇಳಿಯಿತು. ಮೆಸಪೊಟೇಮಿಯಾ 
ದಿಂದ ಪರ್ಶಿಯಾ ಮುಖಾಂತರ ಮತ್ತೊಂದು ಬ್ರಿಟಿಶ್ ಸೈನ್ಯ ಹಾಗು 
ಬೇರೊಂದು ಸಿಪಾಯಿ ದಂ ಕ್ಯಾಸ್ಪಿಯನ್ ಸಮುದ್ರದ ನೆರೆಹೊರೆಯನ್ನೆಲ್ಲ 
ತುಂಬಿಕೊಂಡವು. ಅಷ್ಟರಲ್ಲಿ ರಶಿಯನ್ ಬಿಳಿಯರ ( ಸೋವಿಯೆಟ್ ಸೈನ್ಯ 
ಕೆಂಪು ಸೈನ್ಯ , ಅದಕ್ಕೆ ವಿರುದ್ಧವಾದುದು ಬಿಳಿ ) ಸ್ವಯಂಸೇವಕ ದಲ 
ವೊಂದು ಉತ್ತರ ಕಾಕಸಸದಲ್ಲಿ ತಳವೂರಿತು. ಅದಕ್ಕೆ ಕ್ಯೂಬನ್ ಮತ್ತು 
ಟೆರೆಕ್ ಪ್ರತಿಗಾಮಿ ಕಾಸಕರ ಬೆಂಬಲಿ ; ಉತ್ತರದಲ್ಲಿ ಜನರಲ್ ಕುಸ್ಮಾ ಫ 
ನಿಗೆ ಜರ್ಮನ್ ಸಾಮ್ರಾಜ್ಯವಾದಿಗಳು ಕಳಿಸಿದ್ದ ಬಲಗಳು ಅದನ್ನು ರಕ್ಷಿಸು 
ತಿದ್ದವು. 

ಈ ನಡುವೆ ಬಾಲೈನಿಕರು - ಅವರ ಕೈಯ್ಯಲ್ಲಿ ಏನೂ ಇದ್ದಿಲ್ಲ. 
ಹಳೆಯ ಝಾರಶಾಹಿಯ ಸೈನ್ಯದಲ್ಲಿ ಅಳಿದುಳಿದುದನ್ನು ಮಾರ್ಚ ತಿಂಗಳಲ್ಲೇ 
ವಿಸರ್ಜಿಸಲಾಗಿತ್ತು . ಆದರೆ, ಹಾಂ , ಅಂತಸ್ಸತ್ವ , ಅವರ ವೈರಿಗಳ ಹತ್ತರ 
ಇಲ್ಲದ್ದು , ಅವರಲ್ಲಿತ್ತು ; ಅದಕ್ಕೆ ಜತೆಗೂಡುವ ದಿಟ್ಟತನಕ್ಕೂ ದಾರಿದ್ರು , 
ಎದ್ದಿಲ್ಲ. ಗೂಢದ್ರೋಹದ ಚಟುವಟಿಕೆಗಳಿಗೆ ಬೇಕಾ' ದಳ ಸಾಮೂಹಿಕ 
ಭಯೋತ್ಪಾದನೆಯ ಉತ್ತರವಿತ್ತಿತು. ಸಂಶಯಾತ್ಮಕ ವ್ಯಕ್ತಿಗಳ ಝಡತಿ, 
ಬಂಧನ, ವಿಚಾರಣೆ,ದೊಹಸ್ಥಾಪನೆ ಹಾಗು ಮರಣದಂಡನೆ ! ಈ ಸರಳೊ 
ಪಾಯದಿಂದ ಅಗಾಧ ಸತ್ಸಲ ದೊರಕಿತು. ಇನ್ನು ವಿರೋಹಿ ಸೈನ್ಯ 
ಮತ್ತು ವಿದೇಶಿ ಅಧಿಕಪ್ರಸಂಗಕ್ಕೆ ಉತ್ತರವೀಯಲು ಸಾವಕಾಶವಾಗಿ, 
ಅಪರಿಮಿತ ಸಹನೆ ಸಾಹಸಗಳಿಂದ ಹೊಸ ಸೈನ - ಅದರ ಹೆಸರು ಕೆಂಪು 
ಸೈನ್ಯವೊಂದನ್ನು ಕಟ್ಟತೊಡಗಿದರು . ೧೯೧೮ ನವೆಂಬರದಲ್ಲಿ ಜರ್ಮನ್ 
ಸೇನೆ ಕುಸಿಯುವುದಕ್ಕೆ ಮೊದಲೇ ಕೆಂಪು ಸೈನ್ಯದ ಪ್ರತಾಪದಿಂದ ದಾಳಿ 
ಗರು ಹಿಂದೆಗೆಯತೊಡಗಿದ್ದರು. 

ನವೆಂಬರದಲ್ಲಿ ಜರ್ಮನಿ ಮಿತ್ರರಿಗೆ ಶರಣಾಗತವಾದ ಮೇಲೆ ಜರ್ಮನ್ 
ಪಾರ್ಶ್ವದಿಂದ ನುಗ್ಗಲು ಕಡಮೆಯಾದರೂ ಎತ್ತರ ಸಕಲ ಸೈನ್ಯ ಶಕ್ತಿಯ 
ಭಾರ ರಶಿಯಾದ ಮೇಲೆಬಿತ್ತು . ಫ್ರೆಂಚ್ ನೌಕಾದ ಕಪ್ಪು ಸಮುದ್ರವನ್ನು 
ಪ್ರವೇಶಿಸಿ ವಿದ್ರೋಹಿಸೇನಾಪತಿಗಳಿಗೆ ವಿಪುಲ ಸಾಮಗ್ರಿಯನ್ನು ಕಳಿಸಿ 


೧೬೬ 


ಮಿಂಚಿನ ಬಳ್ಳಿ 
ದ್ದಲ್ಲದೆ ಅನೇಕ ಫ್ರೆಂಚ್ ದಂಡುಗಳನ್ನಿಳಿಸಿತು, ಇ ವ ಎದೆ ಹಿ ಬಿಳಿ ಸೇನೆ 
ಯನ್ನು ಕೂಡಿಕೊಂಡು ನೀಸರ್‌ನಿಂದ ವೋಲ್ಲಾದ ವರೆಗಿನ ಭಾಗವನ್ನು 
ಮುತ್ತಿ ಉತ್ತರಾಭಿಮುಖವಾಗಿ ಹೊರಟಾಗಲೆ ಉತ್ತರದಿಂದ ಮತ್ತೊಂದು 
ಬಿಳಿ ಸೇನೆಯ ಜತೆಗೆ ಬ್ರಿಟಿಶ್ ಮತ್ತು ಅಮೆರಿಕನ್ ಬಲಗಳು ದಕ್ಷಿಣಾಭಿ 
ಮುಖವಾಗಿ ಮುನ್ನುಗ್ಗಿದವ . ಸೈಬೇರಿಯಾದಲ್ಲಿ ಅಡ್ಮಿರಲ್ ಕೂಲ್ ಚಕನ 
ಕೆಳಗೆ ಪ್ರಚಂಡ ಪ್ರತಿಕ್ರಾಂತಿಕಾರ ಬಲವೊಂದು ಬ್ರಿಟಿಶ್ ಮತ್ತು ಜಪಾನಿ 
ಸಹಾಯದಿಂದ ಸಾವಿರಾರು ಮೈಲು ನುಗ್ಗಿ ಬಂದು ರೋ ಪೈರಶಿಯಾಕ್ಕೆ 
ಕಾಲಿಟ್ಟವು. ೧೯೧೯ ಮೇ ತಿಂಗಳಲ್ಲಿಕೊಲ್ಲ ಕನ ವಿಜಯ ಎಷ್ಟು ನಿಶ್ಚಯಾತ್ಮಕ 
ವಾಗಿ ತೋರಿತ್ತೆಂದರೆ ನಾಯಿಕೊಡೆಗಳಂತೆ ಎಲ್ಲ ಕಡೆ ಉದ್ಭವಿಸಿದ್ದ ತಾತ್ಯಾ 
ಲಿಕ ಸರಕಾರಗಳೂ ಮಿತ್ರ ರಾಷ್ಟ್ರಗಳೂ ಕೂಡ ಆತನ ಸರಕಾರಕ್ಕೆ 
ಮಾನ್ಯತೆಯಿತ್ತ ವ . ಒಂದು ನಿಮಿಷ ಬಾಲೈನಿಕರಿಗೆ ಇನ್ನು ವಿಮೋಚನೆ 
ಯಿಲ್ಲವೆನಿಸಿತು . 

ಆದರೆ ಮೇ ಉತ್ತರಾರ್ಧದಲ್ಲಿ ಗಾಳಿ ತಿರುಗಿತು . ಕೆಂಪು ಸೇನೆಯ 
ಕೆಲವು ಭೀಕರ ಹೊಡೆತಗಳಿಂದ ಕೊಲ್ಲ ಕನ ಸೇನೆ ಹಿಂದೆ ಸರಿಯಹತ್ತಿದ್ದು 
ಸಾವಿರಾರು ಮೈಲು ಓಡಿ ನಿರ್ನಾಮವಾಯಿತು. ನೈಋತ್ಯದಲ್ಲಿ ಡೆಸಿಕಿನನ 
ಸೈನ್ಯದ ಮೇಲೂ ಬೆನ್ನು ಬೆನ್ನಿಗೆ ಅಸಹನೀಯ ಆಘಾತಗಳು ಬಿದ್ದವು. 
ಬಿಟಿಶ್ ಕೆಲಸಗಾರರು, ರಶಿಯಾದಿಂದ ಬ್ರಿಟಿಶ್ ಬಲಗಳನ್ನು ಹಿಂದೆ ಕರೆಯ 
ದಿದ್ದರೆ ಸಾರ್ವತ್ರಿಕ ಸಂಪು ಹೂಡುವ ಬೆದರಿಕೆ ಹಾಕಿದ್ದರಿಂದಲೂ ಆರ್ಖಂ 
ಜಲದ ಬಳಿ ಕೂಡಿದ್ದ ಸೈನ್ಯಗಳಲ್ಲಿ ಕೆಲವು ಹೊಲಸು ದೃಶ್ಯಗಳು ನಡೆದುದ 
ರಿಂದಲೂ ಬ್ರಿಟಿಶ್ ಬಲಗಳನ್ನು ಯುದ್ಧ ಶಾಖೆ ನಿರುಪಾಯವಾಗಿ ಹಿಂತೆಗೆದು 
ಕೊಂಡಿತು. ಕಪ್ಪು ಸಮುದ್ರದಲ್ಲಿ ಫ್ರೆಂಚ್ ನೌಕಾದಳದಲ್ಲಿ ಬಂಡಾಯ 
ಗಳಾದವು. ಎಲ್ಲ ಕಡೆಯಲ್ಲಿಯ ಬಾಲೈವಿಕ್ ವಿರೋಧಿಗಳಿಗೆ ಬಲವಾದ 
ಹೊಡೆತಗಳು ಬಿದ್ದವು. 

ಇದು ಅಲ್ಲಿಗೇ ನಿಲ್ಲಲಿಲ್ಲ . ಮಾರ್ಶಲ್ ಪಿಲ್ಸ್ಡುಸ್ಕಿಯ ಕೈಕೆಳಗೆ 
ಹೊಸತಾಗಿ ನಿರ್ಮಿತವಾಗಿದ್ದ ಪೋಲಂಡ್ ರಾಷ್ಟ್ರ ದ ಬಲಗಳು ೧೯೨೦ರಲ್ಲಿ 
ಅಕಸ್ಮಾತ್ ಪ್ರಚಂಡ ವೇಗದಿಂದ ಯುಕ್ರೇನಿನ ಮೇಲೆ ಏರಿಬಂದವು. 
ಪಿಲ್ಫ್ಡು ಕೀವದ ವರೆಗೆ ಕೆಂಪು ಸೈನ್ಯವನ್ನು ಓಡಿಸುತ್ತ ಬಂದನು. 


ರಶಿಯಾದ ರಾಜ್ಯ ಕ್ರಾಂತಿ 

೧೬೭ 
ಆದರೆ ಅಲ್ಲಿ ಕೆಂಪು ಸೇನೆ ಹಿಂದಿರುಗಿ ಬೀಸಿದ ಹೊಡೆತಕ್ಕೆ ಪೋಲಿಶ್ ಸೈನ್ಯ 
ಗಳು ಹಿಂಜರಿಯುತ್ತ ಹೋದಂತೆ ಸೋವಿಯೆಟ್ ಬಲಗಳು ಬೆನ್ನು ಹತ್ತಿ 
ಪೋಲಂಡಿನ ರಾಜಧಾನಿ ವಾರ್ಸಾದ ವರೆಗೂ ನುಗ್ಗಿದವು. ಅಲ್ಲಿ ಫ್ರೆಂಚ್ 
ಮತ್ತು ಬ್ರಿಟಿಶ್ ಸಹಾಯ ಬಂದು ಪಿಲ್ಸ್ಡುಸ್ತಿಯ ಜತೆಗೆ ಸೇರಿ ವಾರ್ಸಾದ 
ಬಾಗಿಲಲ್ಲಿ ಕೆಂಪು ಸೈನ್ಯವನ್ನು ಸೋಲಿಸದಿದ್ದರೆ ಆ ನೂತನ ರಾಷ್ಟ್ರದ 
ಆಯುಸ್ಸು ಒಂದೇ ವರ್ಷವಾಗುತ್ತಿತ್ತು . ಅಂತೂ ರಶಿಯನ್ ಭವಿ 
ಯಿಂದ ಪೋಲರನ್ನು ತೊಡೆದುಹಾಕಲಾಯಿತು. 

ಸೋವಿಯೆಟ್ ಸರಕಾರದ ಮೇಲೆ ಕೊನೆಯ ದೊಡ್ಡ ಪ್ರಯತ್ನ 
ಮಾಡಿದ ಅಪಯಶ ಜನರಲ್ ರಾಂಗೆಲ್ ಗೆ ಸೇರಬೇಕು. ಬ್ರಿಟಿಶ್ ವಿದೇಶ 
ಕಾರ ದರ್ಶಿ ಲಾರ್ಡ ಕರ್ಝನ್ರ ನೆರವಿನಿಂದ ಎಸಂಘಟಿತವಾಗಿದ್ದ ಡೆಂಕಿ 
ನನ ಸೇನೆಗಳನ್ನು ಪುನಃ ಸಂಘಟಿಸಿ ಈ ಸೈನ್ಯಾಧಿಕಾರಿ ಕೀವಿಯಾದಿಂದ 
ಮಾಸದತ್ತ ನುಗ್ಗಿದನು , ಅವನ ವಿಜಯ ಬಹಳ ಕಾಲ ಬದುಕಲಿಲ್ಲ . 
ಕೆಂಪು ಸೇನೆಯ ಪ್ರತಿದಾಳಿಯಿಂದ ಓಡಹತ್ತಿದ ರಾಂಗೆನ ಬಲಗಳು 
ಕೀಮಿಯಾಕ್ಕೆ ಮುಟ್ಟಿ ಅಲ್ಲಿ ಸಂಪೂರ್ಣ ಸೋತು ಅಂತರ್ಧಾನವಾದವು. 
ಇಲ್ಲಿಗೆ ಮೌರೋ ಸ್ಯ ರಶಿಯಾದ ಅ೦ತರುದ್ದದ ಇತಿಹಾಸ ಮುಗಿಯಿತು. 

೧೯೨ ಶರತ್ಕಾಲಕ್ಕೆ ಮುಂಚೆಯೇ ಸೋವಿಯೆಟ್ ಸರಕಾರಕ್ಕೆ ಒದ 
ಗಿದ್ದ ಮುಖ್ಯ ವಿಪತ್ತುಗಳು ದೂರವಾಗಿದ್ದವು. ಜಾರ್ಜಿಯಾದ ಮೆನ್ನೆ ವಿಕ್ 
ಪ್ರಭುತ್ವವನ್ನೂ ಕೊನೆಗಾಣಿಸಲಾಗಿತ್ತು . ಏಶಿಯನ್ ರಶಿಯಾದಿಂದ ಜಪಾ 
ನಿಗಳು ೧೯೨೨ಕೊನೆಯವರೆಗೂ ಹೊರಟುಹೋಗಲಿಲ್ಲವಾಗಿ ಅಲ್ಲಿ ಸ್ವಲ್ಪ 
ಹೋರಾಟ ನಡೆದಿತ್ತು . ೧೯೨೧ - ೨೨ ರಲ್ಲಿ ಬಿಳಿ ಫಿನ್ನ ರೂ ಒಂದು ಚಿಕ್ಕ 
ದಾಳಿ ಮಾಡಿ ಸೋತರು , ಎಲ್ಲ ರಂಗಗಳಲ್ಲಿಯ ಸೋವಿಯೆಟ್ ಜಯಶಾಲಿ 
ಯಾಯಿತು. 


ಉಳಿದುದು 


ಬಾವಿಕರ ವಿಜಯಕ್ಕೆ ಅವರ ಆಯುಧ ಶಕ್ತಿಗಿಂತಸ್ಫೂರ್ತಿ, ದಿಟ್ಟ 
ತನ ಮತ್ತು ತಮ್ಮ ಗುರಿಯ ಬಗ್ಗೆ ಅಚಲ ಶ್ರದ್ಧೆ ಮುಖ್ಯ ಕಾರಣಗಳು. 
ಅವರ ಶತ್ರುಗಳ ಒಳ ಹುಳುಕುಗಳೇ ಅದಕ್ಕಿಂತ ಹೆಚ್ಚಿನ ಕಾರಣವೆನ್ನು 
ವವರೂ ಇದ್ದಾರೆ. ಇದನ್ನು ನಾವು ಅಲ್ಲಗಳೆಯುವದಿಲ್ಲ. ಆದರೆ ಎಲ್ಲ. 
ಹೋರಾಟಗಳಲ್ಲಿಯ ಒಬ್ಬನ ಹುಳುಕು ಇನ್ನೊಬ್ಬನ ವಿಜಯಕ್ಕೆ ಕಾರಣ 
ವಾಗುತ್ತಿರುತ್ತದೆ. 

ಆದರೂ ಈ ವಿಜಯಕ್ಕೆ ದೇಶ ತತ್ಯ ಬೆಲೆ ದುರ್ಧರ. ಮೂರು ವರ್ಷ 
ಗಳ ಕಾಲ ( ೧೯೧೮ - ೨೧ ) ದೇಶವನ್ನೆಲ್ಲ ಆಳುತ್ತಿದ್ದುದು ಸೈನಿಕ ಸಂಘ 
ವಾದ ( Military communism), ಧಾನ್ಯದಿಂದ ಹಿಡಿದು ಆಯುಧ 
ಗಳ ವರೆಗೆ ಎಲ್ಲ ಉತ್ಪನ್ನಗಳನ್ನೂ ಯುದ್ದದ ಆವಶ್ಯಕತೆಗಳಿಗೋಸ್ಕರ ಅದರ 
ಬೆಲೆ ಕೊಡದೆಯೇ ಸರಕಾರ ಉಪಯೋಗಿಸಿಕೊಂಡಿತ್ತು . ಮೂರು ವರ್ಷ 
ಕಾಲ ಯಾವ ವೈಯಕ್ತಿಕ ವ್ಯಾಪಾರ ವ್ಯವಹಾರಗಳೂ ನಡೆಯುವಂತಿದ್ದಿಲ್ಲ. 
ದೇಶದ ಆದ್ಯಂತವೂ ನುಚ್ಚು ನೂರಾಗಿತ್ತು . ಲಕ್ಷಾಂತರ ವೀರ ಪ್ರಾಣಗಳು 
ಬಲಿಯಾಗಿದ್ದವು. ಉತ್ಪಾದನೆಯ ಸಾಧನಗಳು ಮಣ್ಣುಗೂಡಿದ್ದವು. ದೇಶದ 
ಆರ್ಥಿಕ ಕಟ್ಟಡ ಕೇವಲ ಕಾಗದದ ಹಣದ ಮೇಲೆ ನಿಂತಿತ್ತು . 

ಲೆನಿನ್ ಹೆಜ್ಜೆ ಹಿಂದಕ್ಕಿಟ್ಟ . ಯುದ್ಧದ ಆವಶ್ಯಕತೆ ಅವರನ್ನು ಅಪಾಯ 
ಕರವೆನಿಸುವಷ್ಟು ಮುಂದೆ ತೆಗೆದುಕೊಂಡುಹೋಗಿತ್ತು . ಎಲ್ಲವೂ ರಾಷ್ಟಾ 
ಧೀನವಾಗಿತ್ತು . ಅದು ನಿಜವಾದ ಸಾಮ್ಯವಾದ; ಆದರೆ ಪುಷ್ಟ ಳದ 
ಸಾಮ್ಯ ವಾದವಲ್ಲ , ಬರಿಹೊಟ್ಟೆಯದು. ಇದು ನಡೆಯದ ಮಾತು. ಅದ 
ಕಾಗಿ ಲೆನಿನ್ ' ನೂತನ ಆರ್ಥಿಕ ಯೋಜನೆ ' ( New Economic 
Policy ) ಯೊಂದನ್ನು ತನ್ನ ಸಹಯೋಗಿಗಳಲ್ಲನೇಕರ ವಿರೋಧದ ನಡುವೆ , 
ಪ್ರಚುರಪಡಿಸಿದೆ. ವೈಯಕ್ತಿಕ ಲಾಭ, ವೈಯಕ್ತಿಕ ವ್ಯಾಪಾರಗಳನ್ನು 
ಮಾಡಲು ಅವಕಾಶಕೊಟ್ಟ , ಸಾವವಾದಿಗಳ ವೈರಿಗಳು ತಿಳಿದವರಂತೆ ತಲೆ 
ಅಲ್ಲಾಡಿಸಿದರು . ಸಾಮ್ಯವಾದ ಸೋಲು ತಿಂದಿತು, ಎಂದು . 


೧೬೯ 


ರಶಿಯಾದ ರಾಜ್ಯ ಕ್ರಾಂತಿ 
ಅಂಗಡಿಗಳು , ಕಾರಖಾನೆಗಳು ತೆರೆದವು. ವ್ಯಾಪಾರಿಗಳು , ಬಂಡವಲ 
ಗಾರರು ಲಾಭವನ್ನೂ ಮಾಡಿದರು . ಆದರೆ ಅವರ ಮೇಲೆ ದುರ್ಭರ ಕರ ಹೇರಿ 
ಸರಕಾರದ ಬೊಕ್ಕಸವನ್ನು ತುಂಬಿಕೊಳ್ಳಲಾಯಿತು. ಪರಂತು ಇನ್ನೂ ಒಳ್ಳೆಯ 
ಪ್ರಮಾಣದಲ್ಲಿ ಬಂಡವಲು ವ್ಯಾಪಾರಿಗಳಲ್ಲಿ ಶೇಖರಿಸಿತು . ಬಾಲೈನಿಕರು 
ಒಳಗೊಳಗೆ ನಗುತ್ತಿದ್ದರು, ಎಲ್ಲಿ ತಪ್ಪಿ ಹೋಗುತ್ತಾರೆ ಎಂದು. ಕೊನೆಗೆ 
೧೯೨೮ರ ಸುಮಾರಿಗೆ ಬಂಡವಲಗಾರರ ಶ್ರಮದಿಂದ, ಅನುಕೂಲವಂತ ಕುಲ 
ಕರ ಪ್ರಯತ್ನದಿಂದ ದೇಶದ ಆರ್ಥಿಕ ಸ್ಥಿತಿ ನಿಶ್ಚಿಂತೆಗೆ ಬಂದಾಗ ಅವರನ್ನು 
ನಿರ್ದಾಕ್ಷಿಣ್ಯವಾಗಿ ಬಗ್ಗು ಬಡಿದು ಮುಕ್ಕಾಲು ಮರ್ವಿಸ ಭೂಮಿ, 
ಔದ್ಯೋಗಿಕ ಪರಿಶ್ರಮ , ಬಂಡವಲಗಳನ್ನು ರಾಷ್ಟಾಧೀನ ಮಾಡಲಾ 
ಯಿತು. ಸಾಮ್ಯವಾದಸೋಲು ತಿಂದಿರಲಿಲ್ಲ, ಅದು ತನ್ನ ಶತ್ರುಗಳನ್ನೇ 
ಆಯುಧವಾಗಿ ಉಪಯೋಗಿಸಿಕೊಂಡಿತ್ತು , ಅಷ್ಟೆ , 

ಮುಂದೆ ೧೯೨೮ ರಿಂದ ೩೨ ೩೩ ರಿಂದ ೩೮ ಹೀಗೆ ಹೀಗೆ ಎರಡು 
ಪಂಚವಾರ್ಷಿಕ ಯೋಜನೆಗಳಿಂದ ರಶಿಯಾವನ್ನು ಸಾಮ್ಯವಾದಿ, ಹಾಗು 
ಮಹಾ ಔದ್ಯೋಗಿಕ ರಾಷ್ಟ್ರವಾಗಿ ಜೊಸೆಫ್ ಸ್ಟಾಲಿನ್ ಕಟ್ಟಿದ. ಈಗ 
ಅಲ್ಲಿನ ಎಲ್ಲ ಭೂಮಿ ಮತ್ತು ಉತ್ಪಾದನೆಯ ಸಾಧನಗಳು ರಾಷ್ಟ್ರಾಧೀನ. 
ಹೆಚ್ಚಿನ ಕೃಷಿ ಸಾಂಘಿಕ ಪದ್ಧತಿಯಿಂದ ನಡೆಯುತ್ತಿದೆ. ಅಲ್ಲಿಯ ರಾಜ್ಯ 
ಪದ್ದತಿ ಸಾಮ್ಯವಾದಿ ಮತ್ತು ಕಲಿಗಾರ ಹಾಗು ಬಡ ರೈತರ ಸೋವಿ 
ಯೆಟ್ ಸರ್ವಾಧಿಕಾರ , 
- ೧೯೨೪ ರಲ್ಲಿ ಲೆನಿನ್ ತೀರಿಕೊಂಡ ಮೇಲೆ, ಮೊದಲೇ ಬಾಲ್ಯ ವಿಕ್ 
ಪಕ್ಷದೊಳಗಿದ್ದ ಅಂತಃಕಲಹಗಳು ಪ್ರಕೋಪಕ್ಕೆರಿವಾಟ್ಸ್ಯೇ ಮೊದ 
ಲಾದ ಅನೇಕ ಪ್ರಮುಖರು ದೇಶಭ್ರಷ್ಟರಾದರು , ಇಲ್ಲವೆ ರಾಷ್ಟ್ರ ದ್ರೋಹ 
ಕೈಂದು ಗುಂಡಿನ ಬಾಯಿಗೆ ತುತ್ತಾದರು, ಬಹುಶಃ ಆ ಗಾದೆಯ ಮಾತು 
ಸುಳ್ಳಲ್ಲ - ಕ್ರಾಂತಿ ತನ್ನ ಮಕ್ಕಳನ್ನೇ ತಿನ್ನುತ್ತಾಳೆ ' ಎಂಬುದು. 
- ಕ್ರಾಂತಿ ಸಾಯುತ್ತದೆಂದು ಆಶಿಸಿದ ಎಲ್ಲರ ಆಸೆಯನ್ನು ಮಣ್ಣು 
ಮಾಡಿ ಅದು ೨೫ ವರ್ಷಕ್ಕಿಂತಲೂ ಹೆಚ್ಚು ಕಾಲ ಬದುಕಿದೆ, ಬೆಳೆದಿದೆ. ಅದು 
ತಪ್ಪುಗಳನ್ನೂ ಮಾಡಿದ್ದಿತು. ಆದರೆ ತಪ್ಪುಗಳು ಅವರ ಬದುಕಿಗೆ ಅನು 
ಭವದ ಒಪ್ಪ ಕೊಟ್ಟಿದೆ. ಕ್ರಾಂತಿ ಚಿರಾಯುವಾಗಲಿ ! 


ಸೋವಿಯೆಟ್ಟುಗಳ ವಿಷಯದಲ್ಲಿ ವಿವರಣೆ 


ಫೆಬ್ರುವರಿ ಕ್ರಾಂತಿಯಿಂದ ನಿರ್ಮಿತವಾದಸೋವಿಯೆಟ್ಟುಗಳ ವಿಷಯ 
ದಲ್ಲಿ ಓದುಗರಿಗೆ ಗೊಂದಲವಾಗುವ ಸಂಭವವಿದೆ. ಮುಖ್ಯವಾಗಿ ಸೋವಿ 
ಯೆಟ್ ಕೇಂದ್ರ ಸಮಿತಿ, ಪೆಟ್ರೋಗಾಡ್ ಸೋವಿಯೆಟ್ ಮತ್ತು ಅದರ 
ಕಾರ ಕಾರಿಸಮಿತಿ ಇವು ಬೇರೆ ಬೇರೆಯೆಂದು ತಿಳಿದುಕೊಳ್ಳಬೇಕಾಗಿದೆ. 
- ಫೆಬ್ರುವರಿ ಕ್ರಾಂತಿ ನಡೆದೊಡನೆಸೋವಿಯೆಟ್ ಕೇಂದ್ರ ಕಾರಕಾರಿ 
ಸಮಿತಿ ಸ್ಥಾಪಿತವಾಗಿದ್ದು ಅದರಲ್ಲಿ ಮೆನೆವಿಕ್ ಮೊದಲಾದ ಮಂದಗಾವಿ 
ಧುರೀಣರ ಬಹುಮತವಿತ್ತು . ಸರಕಾರವನ್ನು ಧನಿಕರ ವಶ ಮಾಡಲು 
ಇವರೇ ಕಾರಣರು , ಕ್ಯಾಡೆಟ್ರೊಡನೆ ಒಡಂಬಡಿಕೆ ಮಾಡಿಕೊಂಡು ಅವ 
ರಿಗೆ ಬಾಗಿ ನಡೆಯುತ್ತಿದ್ದುದರಿಂದ ಕೇಂದ್ರ ಸೋವಿಯೆಟ್ ಧುರೀಣರನ್ನು 
ಒಡಂಬಡಿಕೆಗಾರರೆಂದೂ ಕರೆಯಲಾಗಿದೆ. ನಿಜವಾಗಿ ಕೇಂದ್ರ ಸೋವಿಯೆಟ್ 
ಸಮಿತಿಯೇ ಎಲ್ಲ ಸೋವಿಯೆಟ್ ಗಳಿಗೂ ವರಿಷ್ಠ ಸಂಸ್ಥೆ . ಆದರೆ ತನ್ನ 
ಮಂದಗಮನದಿಂದಾಗಿ ಅದು ಜನತೆಯ ಸಂಬಂಧವನ್ನೂ ವಿಶ್ವಾಸವನ್ನೂ 
ದಿನೇ ದಿನೇ ಕಳೆದುಕೊಂಡು ಕೊನೆಗೆ ಹೆಸರಿಗೆ ಮಾತ್ರ ವರಿಷ್ಠ ಸಂಸ್ಥೆಯಾಗಿ 
ಉಳಿಯಿತು. 

ಪೆಟ್ರೋಗ್ರಾಡ್ ಸೋವಿಯೆಟ್ಟು ಮಸೆ ಮೊದಲಾದ ನಗರಗಳ 
ಸೋವಿಯೆಟ್ ಗಳಂತೆ ಸ್ಥಾನಿಕ ಸೋವಿಯೆಟ್ಟಿ , ಅದರಲ್ಲಿಯ ಮೊದ 
ಮೊದಲು ಮಂದಗಾಮಿಗಳಿಗೆ ಬಹುಮತವಿದ್ದರೂ ಸಪ್ಟಂಬರದ ಹೊತ್ತಿಗೆ 
ಅದು ಸಂಪೂರ್ಣ ಬಾಲ್ಯ ವಿಕ್ ವಶವಾಯಿತು. ಅದರ ಕಾರಕಾರಿ ಸಮಿತಿ 
ಯಲ್ಲಿದ್ದ ಮಂದಗಾಮಿಗಳನ್ನೊ ಡಿಸಿ ಬಾಲ್ಯ ವಿಕರೇ ಅಧಿಕಾರ ವಹಿಸಿದರು . 
ಅಂದಿನಿಂದ ಮೊದಲ್ಗೊಂಡು ಕೇಂದ್ರ ಸೋವಿಯೆಟ್ ನ್ನು ಲಕ್ಷಿಸದೆ ಜನತೆ 
ಪೆಟೋಗ್ರಾಡ್ ಸೋವಿಯೆಟ್ಟಿಗೆ ಬೆಂಬಲ ಕೊಡುತ್ತ ಹೋಯಿತು. 
ಕಾಂತಿಸಮಿತಿಯನ್ನು ಸ್ಥಾಪಿಸಿ ಅಕ್ಟೋಬರದ ಕ್ರಾಂತಿಯನ್ನು ಸಾಧಿ ಸಲು 
ಮುಂದಾಳಾದ್ದು ಇದೇ ಸೋವಿಯೆಟ್ . 


ಒಪ್ರೊಲೆ 

ಸಶಾಸ್ತ್ರ 


ಅಶುದ್ಧ 

ಶುದ್ಧ 
ಪ್ರಕೃತಿಜನನ ಪ್ರಕೃತಿ, ಜನನ 
ಗುಲಾಮರಿಗೆ | ಗುಲಾಮಗಿರಿಗೆ 
ಬಂಡವಲಶಾಹಿ ರಶಿಯನ್ ಬಂಡವಲಶಾಹಿ 
ಜರ್ಮ ನಿ, 

ಜರ್ಮನಿಗಳು 
ಅಂದರೆ 

ಆದರೆ 
ಪದ್ದತಿಗೆ 

ರದ್ದತಿಗೆ 
ನರೆಡ್ಡಿಕರ ನರೋಡಿಕರು 
ಪ್ರಜಾತಂತ್ರವಾಗಿ ಪ್ರಜಾತಂತ್ರವಾದಿ 
ಮೆಟಾಫ್ 

ಮಾರ್ಟಾಫ್ 
ಅವರ 

ಅದರ 
ಇದು ಅವರು ಇದು 

ಶಸ್ತ್ರಾಸ್ತ್ರ 
ಗಮನ 

ಗಮನದಿಂದ 
ಪರಿಸಿ ತಿ 

ಪರಿಸಿ ತಿಗಳು 
ಕಡೆಗಾಣಿಸುವ ಕಡೆಗಣಿಸುವ 

ಬೇಕೆಂದರೂ ಬೇಡೆಂದರೂ 
( ಖಾಬಲಾಫ್ ) ಸೈನ್ಯ ಸೈನ್ಯ ಸರ್ವಾಧಿಕಾರಿ 
ಸರ್ವಾಧಿಕಾರಿ 
ಹೂಡಿದ 

ಹೂಡದ 
ಅವರ 

ಅದರ 
ನಿಕಿಪ್ ಸ್ಟ್ , ನಿಕಿನ್ಸ್ 
ಟಾರೈ 

ಭಾರೈಡ್ 
ಕಿಂಕರ್ತವ್ಯ ವಿಮಢ ಕಿಂಕರ್ತವ್ಯ ನಿಗೂಢರಾಗಿ 

ಜರ್ಮನರು ಜರ್ಮನರ 
ಸತ್ಯ ಪಕ್ಷದ 

ಸತ್ಯ ಪಕ್ಷದ 
ವಂಚಿತವಾದ 

ವಂಚಿತರಾದ 
ನಡೆಯುತ್ತಿದೆ. ನಡೆಯುತ್ತಿದೆ, 

- ಬಂಡವಲಗಾರಿಕೆಯನ್ನೂ ಬಂಡವಲಗಾರಿಕೆಯನು 

ಎಂಬುದನ್ನು - ಎಂಬುದನ್ನೂ 

ಸರಕಾರಕ್ಕೆ ಸರಕಾರದ ಮುಂದೆ 
ವಿರುದ್ಧ ವಾಗಿವೆಯೆಂಬುದನ್ನು ವಿರುದ್ದ ರಿದ್ದಾರೆಂಬುದ 

ದಂಡುಗಳಿಲ್ಲದೆ ದ೦ಡಗಳಿಲ್ಲದೆ 
ಸಮಾಧಾನಗೊಳಿಸಿದ್ದ ರೂ ಸಮಾಧಾನಗೊಳಿಸದಿದ್ದ ನ 

ಬುಸಿಲ್ ಫ್ ಬ್ರುಸಿಲಾಫ್ 


೧೨೪ 


೨ 

ಈಗ 


- ೨೩ 


೧೭ 


೧೫೫ 


೧೩. 


೧೫೯ 


೧೨೬ 

ಪರಸ್ಪರರಲ್ಲಿ ಕಣ್ಣೆದುರಲ್ಲಿ 

ಆ ನಿರ್ಲಜ್ಞ ನಿರ್ಲಜ್ಞ 
೧೨೭ 

ಅವರು 

ಬಾಲ್ಯ ವಿಕರು 
ಕೆರೆಯಿನ್ನೂ ಕೆರೆಯನ್ನು 

ತಾತ್ಕಾಲಿಕವಾಗಿತ್ತೆಂದು ತತ್ಕಾಲ ಇಲ್ಲವೆಂದೇ 
០១២ ೦ - ೨೧ 

ತೆಪ್ಪಗಾದರು ತೆಪ್ಪಗಾಯಿತು. 

ರಾಜ್ಯಕ್ರಮಣ ರಾಜ್ಯಾಕ್ರಮಣ | 
- ೨೫ 

ವಿಸಂಘಟಿಸುತ್ತಿತ್ತು ವಿಸಂಘಟಿಸಿತ್ತು 
ಕಟ್ರ ರದ 

ಕಟ್ಟು ರದ 
ಮಿಂಚಿನ ಬಳ್ಳಿ ಯ ಪ್ರಕಟನೆಗಳು 
* ೧ ಕರ್ನಾಟದರ್ಶನ 

೧೩- ೧೪ ಜಾನೋಪಾಸನೆ ೧ - ೮ 
* ೨ ತರುಣ ತುರ್ಕಸ್ಥಾನ ೧೫ ತಕ್ಕಡಿ | 
( ಕಮಾಲಪಾಶಾ) 

೧೬ ಕುಮಾರರಾಮ ೧ - ೦ 
* ೩ ಮಿಂಚಿದಮಹಿಳೆಯರು ೧೭ ಸತ್ವಶಾಲಿ ರಶಿಯಾ ೧ - ೪ 
* ೪ ಸಾನ್ನವಾದ ೧ -೦೦ ೧೮ ಮನೋವಿಜ್ಞಾನರೂಪರೇಷೆ ೧ - ೪ 
* ೫ ಭಾರತೀಯ ಸ್ವಾತಂತ್ರ ದ ೧೯ ಸಮಾಜವಿಕಾಸಕ್ರಮ ೧ - ೪ -. 

ಹೆಜೆ ಗಳು 
* ೬ -೭ ಮುಂದುವರಿದ ಜಪಾನ ೨೦ ರಾಜ್ಯಾದಾಯವೂ ಬಡತನವೂ ೧- ೪ 
- ೮ ಕನ್ನಡ ಸಾಹಿತ್ಯವಾಹಿನಿ ೧- ೮- ೦ ೨೧ ರಶಿಯಾದ ರಾಜ್ಯ ಕ್ರಾ೦ತಿ ೧ - ೮ 
* ೯ ಭಾರತದ ರಾಜಕೀಯ ಸಮಸ್ಯೆ ೨೨ ಕನ್ನಡ ಸಂಸ್ಕೃತಿ ( ಅಚ್ಚಿನ 

೧೦ ಮದುವೆ ೧ - ೦ - ೦ 
* ೧೧ ದೀಪಮಾಲೆ 

೧೫೦ ಪುಟದ ೪ ಪುಸ್ತಕ 
೧೨ ನಾಡಹಾಡುಗಳು ೧ - ೦ - ೦ ನಾ . ಚ೦. ೩ - ೮ - ೦ ( ಅ೦ಚೆ ವಜ್ರ ಸೇ " 
* ಈ ಗುರುತಿನ ಪುಸ್ತೆಕಗಳು ತೀರಿವೆ . 

ಮಿ೦ಚಿನ ಬಳ್ಳಿ , ಧಾರವಾಡ 


4 . ದಿ ಯುನೈಟೆಡ್ ಕರ್ನಾಟಕ 
ಇನ್ನೂರನ್ನ ಕಂಪನಿ ಲಿಮಿಟೆಡ್ , 

ಹೆಡ್ ಆಫೀಸ್ : ಧಾರವಾಡ 

- (ಸ್ಥಾಪನೆ ೧೯೨೯ ) 
೧೯೩೮ ನೆಯ ವಿಮಾ ಕಾಯಿದೆಯ ಮೇರೆಗೆ ರಜಿಸ್ಟರ 
ಆಗಿದ್ದು ಈವರೆಗೆ ಸರಕಾರದ ಆಧಾರ ಪತ್ರ ಮುಂತಾದವು 

ಗಳಲ್ಲಿ ರೂ . ೧, ೭೨, ೫೦೦ಗಳನ್ನು ಪಾಲಿಸಿದಾರರ ಭದ್ರತೆಗಾಗಿ 
# ಇಟ್ಟಿದೆ. ಕಂಪನಿಯ ಜೀವ ವಿಮಾನಿಧಿಯು ರೂ . ೧, ೩೦ , 

೨೩೦ ಗಳಷ್ಟು ಇರುವುದರಿಂದ ಪಾಲಿಸಿದಾರರ ಹಿತ 
ಸಂರಕ್ಷಣೆ ಪೂರ್ಣವಾಗಿದೆ. ಕರ್ನಾಟಕದ ಬ೦ಡ 
ನಾಳ, ಕನ್ನಡಿಗರ ಆಡಳಿತ, ಕನ್ನಡನಾಡಿನ ಆರ್ಥಿಕ 
ಉನ್ನತಿಯನ್ನೇ ಕೋರುವ ಈ ಉತ್ತಮ ವಿಮಾಕಂಪನಿ 
ಯಲ್ಲಿ ಎಲ್ಲರೂ ಪಾಲಿಸಿ ಸಾಲುಗಳನ್ನು ಪಡೆಯಬೇಕು. 

ಕರ್ನಾಟಕದ ಎಲ್ಲ ಜಿಲ್ಲೆಗಳಿಂದಲೂ ಏಜಂಟರಾಗ 
ಬಯಸುವವರು ಈ ಕೆಳಗಿನ ವಿಳಾಸಕ್ಕೆ ಪತ್ರ ವ್ಯವಹಾರ 
ಮಾಡಬೇಕು. 

ಜಿ . ಆರ್ . ನಲವಡಿ 
ಎನು ಗೋವರ್ಧನರಾವ . B. A . LL . B . M . L , A . 
ಮ್ಯಾನೇಜರ 

| ಮ್ಯಾನೇಜಿಂಗ ಡಾಯರೆಕ್ಟರ 
ಮುಂಬೈ ಆರ್ಗನಾಯಜರರು: 
ಮೆಸರ್ಸ ಇಮಾರತಿ ಕೊಣ್ಣೂರ ಮತ್ತು ಕಂಪನಿ 

10 , Bismilla Building, 
opposite B . B . C . I. Ry. Station , Dadar , 

DADAR , BOMBAY 14 

